

Pt. VII

Pt. Ram Nath

Shri Shiva mahapurana: Pt VII vayaviya  
श्रीशिव महापुराणः अष्टम वायवीय संहिता

Sanskrit (Devanagari)

Paper - Printed

1963 Sambal - (112 years old)

408-488 Folio

14.5" x 7"

Complete






॥ अथ श्रीशिवमहापुराणे सप्तमी वायवीयसंहिता प्रारभ्यते ॥















॥ श्रीगणेशाय नमः ॥ श्रीगौरीशंकसभ्यां नमः ॥ अथ सप्तमी वायवीयसंहितां प्रारभ्यते ॥ व्यास उवाच ॥ नमश्शिवाय सोमाय सगणाय ससू  
 नवे ॥ प्रधानपुरुषेशाय सर्गस्थितहेतवे ॥ १ ॥ शक्तिरप्रतिमा यस्य ह्यैश्वर्यं चापि सर्वगम् ॥ स्वामित्वं च विभुत्वं च स्वभावं संप्रचक्षते  
 ॥ २ ॥ तमजं विश्वकर्माणं शाश्वतं शिवमव्ययम् ॥ महादेवं महात्मानं ब्रजामि शरणं शिवम् ॥ ३ ॥ धर्मक्षेत्रे महातीर्थे गंगाकालिदिसंगमे ॥  
 प्रयागे नैमिशारण्ये ब्रह्मलोकस्य वर्त्मनि ॥ ४ ॥ सुनयशंसितात्मानः सत्यव्रतपरायणाः ॥ महौजसो महाभागा महासंत्रं वितेनिरे ॥ ५ ॥ तत्र  
 संत्रं समाकर्ण्य तेषामक्लिष्टकर्मणाम् ॥ साक्षात्सत्यवतीसुनोर्वेदव्यासस्य धीमतः ॥ ६ ॥ शिष्यो महात्मा मेधावी त्रिषु लोकेषु विश्रुतः ॥ पंचावय  
 वयुक्तस्य वाक्यस्य गुणदोषवित् ॥ ७ ॥ उत्तरोत्तरवक्ता च ब्रुवतोऽपि बृहस्पतेः ॥ मधुरः श्रवणानां च मनोज्ञपदपर्वणाम् ॥ ८ ॥ कथानां निपुणो  
 वक्ता कालविब्रयवित्कविः ॥ आजगाम स तं देशं सूतः पौराणिकोत्तमः ॥ ९ ॥ तं दृष्ट्वा सूतमात्रांतं सुनयो दृष्टमानसाः ॥ तस्मै साम च पूजां च  
 यथावत्प्रत्यपादयन् ॥ १० ॥ प्रतिगृह्यं स तां पूजां मुनिभिः प्रतिपादिताम् ॥ उद्दिष्टमासनं भेजे निधुक्तो युक्तमात्मनः ॥ ११ ॥ ततस्तत्संगमादेव  
 सुनीनां भावितात्मनाम् ॥ सोत्कंठमभवच्चित्तं श्रोतुं पौराणिकीं कथाम् ॥ १२ ॥ तदा तमनुकूलाभिर्वाग्भिः पूज्यं महर्षयः ॥ अतीवाभिमुखं  
 कृत्वा वचनं चेदमब्रुवन् ॥ १३ ॥ ऋषय ऊचुः ॥ रोमहर्षण सर्वज्ञ भवान्मे भाग्यगौरवात् ॥ संप्राप्तोय महाभाग शैवराजं महामते ॥ १४ ॥ पुराण  
 विद्यामखिलां व्यासात्प्रत्यक्षमीयिवान् ॥ तस्मादाश्चर्यभूतानां कथानां त्वं हि भाजनम् ॥ १५ ॥ रत्नानामुरुसाराणां रत्नाकर इवार्णवः ॥ यच्च भूतं  
 यच्च भाव्यं यच्चान्यद्वस्तु वर्तते ॥ १६ ॥ न तवाविदितं किञ्चित्त्रिषु लोकेषु विद्यते ॥ त्वमदृष्टवशादस्मदर्शनार्थमिहागतः ॥ अकुर्वन्किमपि श्रेयो न वृथा  
 गन्तुमर्हसि ॥ १७ ॥ तस्माच्छ्राव्यतरं पुण्यं सत्कथाज्ञानसंहितम् ॥ वेदांतसारसर्वस्वं पुराणं श्रावयाशु नः ॥ १८ ॥ एवमभ्यर्थितस्सूतो मुनिभिर्नै  
 दवादिभिः ॥ श्लक्ष्णां च न्यायसंयुक्तां प्रत्युवाच शुभां गिरम् ॥ १९ ॥ ॥ सूत उवाच ॥ पूजितोऽनुगृहीतश्च भवद्भिरिति चोदितः ॥ कस्मात्सभ्य  
 इ न विब्रूयां पुराणमृषिपूजितम् ॥ २० ॥ अभिव्यं महादेवं देवीं स्कंदं विनायकम् ॥ नंदिनं च तथा व्यासं साक्षात्सत्यवतीसुतम् ॥ २१ ॥ वक्ष्या  
 मि परमं पुण्यं पुराणं वेदसंमितम् ॥ शिवज्ञानार्णवं साक्षाद्भक्तिमुक्तिफलप्रदम् ॥ २२ ॥ शब्दार्थन्यायसंयुक्तैरागमार्थैर्विभूषितम् ॥ श्वेतकल्प



शि० पु०  
॥४०८॥

प्रसंगेन वायुना कथितं पुरा ॥ २३ ॥ विद्यास्थानानि सर्वाणि पुराणानुक्रमं तथा ॥ तत्पुराणस्य चोत्पत्तिं ब्रुवतो मे निबोधत ॥ २४ ॥ अंगानि  
वेदाश्चत्वारो मीमांसा न्यायविस्तरः ॥ पुराणं धर्मशास्त्रं च विद्याश्चेताश्चतुर्दश ॥ २५ ॥ आयुर्वेदो घनुर्वेदो गांधर्वश्चेत्यनुक्रमात् ॥ अथशास्त्रं परं  
तस्माद्विद्या द्वाष्टादश स्मृताः ॥ २६ ॥ अष्टादशानां विद्यानामेतासां भिन्नवर्त्मनाम् ॥ आदिकर्त्ता कविस्माशाच्छूलपाणिरिति श्रुतिः ॥ २७ ॥  
स हि सर्वजगन्नाथः सिसृक्षुरखिलं जगत् ॥ ब्रह्माणं विदधे साक्षात्पुत्रमग्रे सनातनम् ॥ २८ ॥ तस्मै प्रथमपुत्राय ब्रह्मणे विश्वयोनये ॥ विद्याश्चेमा ददौ  
पूर्वं विश्वसृष्ट्यर्थमीश्वरम् ॥ २९ ॥ पालनाय हरिं देवं दधे शक्तिं ददौ ततः ॥ मध्यमं तनयं विष्णुं पातारं ब्रह्मणेऽपि हि ॥ ३० ॥ लब्धविद्येन विधिना  
प्रजासृष्टिं वितन्वता ॥ प्रथमं सर्वशास्त्राणां पुराणं ब्रह्मणा स्मृतम् ॥ ३१ ॥ अनंतरं तु वक्रभ्यो वेदास्तस्य विनिर्गताः ॥ प्रवृत्तिस्सर्वशास्त्राणां तन्मु  
खादभवत्ततः ॥ ३२ ॥ यदास्य विस्तरं शक्ता नाधिगंतुं प्रजा भुवि ॥ तदा विद्यासमासार्थं विश्वेश्वरनियोगतः ॥ ३३ ॥ द्वापरान्तेषु विश्वात्मा  
विष्णुर्विश्वंभरः प्रभुः ॥ व्यासनाम्ना चरत्यस्मिन्नवतीर्थं महीतले ॥ ३४ ॥ एवं व्यस्ताश्च वेदाश्च द्वापरेद्वापरे द्विजाः ॥ निर्मितानि पुराणा  
नि अन्यानि च ततः परम् ॥ ३५ ॥ स पुनर्द्वापरे चास्मिन्कृष्णद्वैपायनाख्यया ॥ अरण्यामिव हव्याशीं सत्यवत्यामजायत ॥ ३६ ॥  
संक्षिप्य स पुनर्वेदांश्चतुर्धा कृतवान्मुनिः ॥ व्यस्तवेदतया लोके वेदव्यास इति श्रुतः ॥ ३७ ॥ पुराणानाञ्च संक्षिप्तं चतुर्लक्षप्रमाणतः ॥  
अद्यापि देवल्लोके तच्छतकोटिप्रविस्तरम् ॥ ३८ ॥ यो विद्याच्चतुरो वेदान् सांगोपनिषदान् द्विजः ॥ न चेत्पुराणं संविद्यान्नैव स स्याद्विचक्षणः ॥  
॥ ३९ ॥ इतिहासपुराणाभ्यां वेदं समुपबृंहयेत् ॥ बिभेत्यल्पश्रुताद्देवो मामयं प्रतारिष्यति ॥ ४० ॥ सर्गश्च प्रतिसर्गश्च वंशो मन्वंतराणि च ॥  
वंशानुचरितं चैव पुराणं पंचलक्षणम् ॥ ४१ ॥ दशधा चाष्टधा चैतत्पुराणमुपदिश्यते ॥ बृहत्सूक्ष्मप्रभेदेन मुनिभिस्तत्त्ववित्तमैः ॥ ४२ ॥  
ब्राह्मं पाद्मं वैष्णवं च शैवं भागवतं तथा ॥ भविष्यं नारदीयं च मार्कण्डेयमतः परम् ॥ ४३ ॥ आग्नेयं ब्रह्मवैवर्तं लिंगं वाराहमेव च ॥  
स्कान्दं च वामनं चैव कौर्म्यं मात्स्यं च गारुडम् ॥ ४४ ॥ ब्रह्मांडं चेति पुण्योऽयं पुराणानामनुक्रमः ॥ तत्र शैवं तुरीयं यच्छार्च्यं सर्वार्थसा  
धकम् ॥ ४५ ॥ ग्रंथो लक्षप्रमाणं तद्व्यस्तं द्वादशसंहितम् ॥ निर्मितं तच्छिबेनैव तत्र धर्मः प्रतिष्ठितः ॥ ४६ ॥ तदुक्तेनैव धर्मेण शैवासौवर्णिका  
नराः ॥ तस्माद्विसुक्तिमन्विच्छञ्छिवमेव समाश्रयेत् ॥ ४७ ॥ तस्माश्रित्यैव देवानामपि मुक्तिर्न चान्यथा ॥ ४८ ॥ यदिदं शैवमाख्यातं पुराणं  
वेदसंमितम् ॥ तस्य भेदान्समासेन ब्रुवतो मे निबोधत ॥ ४९ ॥ विद्येश्वरं तथा रौद्रं वैनायकमनुत्तमम् ॥ औमं मातृपुराणं च रुद्रैकादशकं तथा ॥ ५० ॥

उत्तरा०  
वा.सं. ७  
अ० १

॥४०८॥



कैलासं शतरुद्रं च कोटिरुद्राख्यमेव च ॥ सहस्रकोटिरुद्राख्यं वायवीयं ततः परम् ॥ ५१ ॥ धर्मसंज्ञं पुराणं चेत्येवं द्वादश संहिताः ॥ विद्येशं दश  
 साहस्रमुदितं ग्रंथसंख्यया ॥ ५२ ॥ रौद्रं वैनायकं चौमं मातृकाख्यं ततः परम् ॥ प्रत्येकं षट्साहस्रं त्रयोदशसहस्रकम् ॥ ५३ ॥ रुद्रैकादशकाख्यं  
 यत्कैलासं षट्सहस्रकम् ॥ शतरुद्रं त्रिसाहस्रं कोटिरुद्रं ततः परम् ॥ ५४ ॥ सहस्रैर्नवभिर्भुक्तं सर्वार्थज्ञानसंयुतम् ॥ सहस्रकोटिरुद्राख्यमेकादशसह  
 स्रकम् ॥ ५५ ॥ चतुस्सहस्रसंख्येयं वायवीयमनुत्तमम् ॥ धर्मसंज्ञं पुराणं यत्तद्वादशसहस्रकम् ॥ ५६ ॥ तदेवं लक्षमुद्दिष्टं शैवं शाखाविभेदतः ॥  
 पुराणं वेदसारं तद्भुक्तिमुक्तिफलप्रदम् ॥ ५७ ॥ व्यासेन तत्तु संक्षिप्तं चतुर्विंशत्सहस्रकम् ॥ शैवन्तत्रपुराणं वै चतुर्थं सप्तसंहितम् ॥ ५८ ॥ विद्ये  
 श्वराख्या तत्राद्या द्वितीया रुद्रसंहिता ॥ तृतीया शतरुद्राख्या, कोटिरुद्रा चतुर्थिका ॥ ५९ ॥ पंचमी कथिता चौमा षष्ठी कैलाससंहिता ॥ सप्तमी  
 वायवीयाख्या सप्तैवं संहिता इह ॥ ६० ॥ विद्येश्वरं द्विसाहस्रं रौद्रं पंचशतायुतम् ॥ त्रिंशत्तथा द्विसाहस्रं साद्वैकशतमीरितम् ॥ ६१ ॥ शतरुद्रन्तथा  
 कोटिरुद्रं व्योमयुगाधिकम् ॥ द्विसाहस्रं च द्विशतं तथौमं भूसहस्रकम् ॥ ६२ ॥ चत्वारिंशत्साष्टशतं कैलासं भूसहस्रकम् ॥ चत्वारिंशच्च द्विशतं  
 वायवीयमतः परम् ॥ ६३ ॥ चतुस्साहस्रसंख्याकमेवं संख्याविभेदतः ॥ श्रुतम्परमपुण्यन्तु पुराणं शिवसंज्ञकम् ॥ ६४ ॥ चतुःसहस्रकं यत्तु वायवी  
 यमुदीरितम् ॥ तदिदं वर्तयिष्यामि भागद्वयसमन्वितम् ॥ ६५ ॥ नावेदविदुषे वाच्यमिदं शास्त्रमनुत्तमम् ॥ न चैवाश्रद्धधानाय नापुराणविदे तथा ॥  
 ॥ ६६ ॥ परीक्षिताय शिष्याय धार्मिकायांनसूयवे ॥ प्रदेयं शिवभक्ताय शिवधर्मानुसारिणे ॥ ६७ ॥ पुराणसंहिता यस्य प्रसादान्मयि वर्तते ॥ नमो  
 भगवते तस्मै व्यासायामिततेजसे ॥ ६८ ॥ इति श्रीशिवमहापुराणे सप्तम्यां वायवीयसंहितायां पूर्वभागे विद्यावतारकथनं नाम प्रथमोऽध्यायः ॥  
 ॥ १ ॥ सूत उवाच ॥ पुरा कालेन महता कल्पे नीते पुनःपुनः ॥ अस्मिन्नुपस्थिते कल्पे प्रवृत्ते सृष्टिकर्मणि ॥ १ ॥ प्रतिष्ठितायां वार्तायां प्रबुद्धासु  
 प्रजासु च ॥ मुनीनां षट्कुलीयानां ब्रुवतामितरेतरम् ॥ २ ॥ इदं परमिदं नेति त्रिवादस्सुमहानभूत् ॥ परस्य दुर्निरूपत्वान्न जातस्तत्र निश्चयः ॥ ३ ॥  
 तेऽभिजग्मुर्विधातारं द्रष्टुं ब्रह्माणमव्ययम् ॥ यत्रास्ते भगवान् ब्रह्मा स्तूयमानस्सुरासुरैः ॥ ४ ॥ मेरुशृंगे शुभे रम्ये देवदानवसंकुले ॥ सिद्धचारण  
 संवादे न्यक्षगंधर्वसेविते ॥ ५ ॥ विहंगसंचसंघुष्टे मणिविह्वलमभूषिते ॥ निकुंजकंदरदरीगुहानिर्झरशोभिते ॥ ६ ॥ तत्र ब्रह्मवनं नाम नानामृगसमा  
 कुलम् ॥ दशयोजनविस्तीर्णं शतयोजनमायतम् ॥ ७ ॥ सुरसामलपानीयपूर्णरम्यसरोवरम् ॥ मत्तभ्रमरसंछन्नरम्यपुष्पितपादपम् ॥ ८ ॥ तरुणा  
 दिव्यसंकाशं तत्र चारु महत्पुरम् ॥ दुर्द्धर्षबलदृष्टानां दैत्याननवगच्छसम् ॥ ९ ॥ तप्तजम्बूनदमयं प्रांशुप्राकारतोरणम् ॥ निर्व्यूहबलभीकूटप्रतो



शि० पु०  
॥४०९॥

लीशतमंडितम् ॥ १० ॥ महार्हमणिचित्राभिलैलिहानमिवांबरम् ॥ महाभवनकोटीभिरनेकाभिरलंकृतम् ॥ ११ ॥ तस्मिन्निवसति ब्रह्मा सभ्यैः  
सार्द्धं प्रजापतिः ॥ तत्र गत्वा महात्मानं साक्षाल्लोकपितामहम् ॥ १२ ॥ ददृशुर्मुनयो देवा देवर्षिगणसेवितम् ॥ शुद्धचामीकरप्रख्यं सर्वाभरणभूषि  
तम् ॥ १३ ॥ प्रसन्नवदनं सौम्यं पद्मपत्रायतेक्षणम् ॥ दिव्यकांतिसमायुक्तं दिव्यगंधानुलेपनम् ॥ १४ ॥ दिव्यशुक्लांबरधरं दिव्यमालाविभूषितम् ॥  
सुरासुरेन्द्रयोर्गोद्वंद्व्यमानपदांबुजम् ॥ १५ ॥ सर्वलक्षणयुक्तांग्या लब्धचामरहस्तया ॥ आजमानं सरस्वत्या प्रभयेव दिवाकरम् ॥ १६ ॥ तं दृष्ट्वा  
मुनयस्सर्वे प्रसन्नवदनेक्षणाः ॥ शिरस्यंजलिमाधाय तुष्टुवुस्सुरपुंगवम् ॥ १७ ॥ ॥ मुनय ऊचुः ॥ नमस्त्रिमूर्तये तुभ्यं सर्गस्थित्यंतहेतवे ॥  
पुरुषाय पुराणाय ब्रह्मणे परमात्मने ॥ १८ ॥ नमः प्रधानदेहाय प्रधानक्षोभकारिणे ॥ त्रयोविंशतिभेदेन विकृतायाविकारिणे ॥ १९ ॥  
नमो ब्रह्माण्डदेहाय ब्रह्मांडोदरवर्तिने ॥ तत्र संसिद्धकर्याय संसिद्धकरणाय च ॥ २० ॥ नमोस्तु सर्वलोकाय सर्वलोकविधायिने ॥  
सर्वात्मदेहसंयोगवियोगविधिहेतवे ॥ २१ ॥ त्वयैव निखिलं सृष्टं संहतं पालितं जगत् ॥ तथापि मायया नाथ न विन्नस्त्वां पितामह ॥ २२ ॥  
॥ स्रुत उवाच ॥ ॥ एवं ब्रह्मा महाभागैर्महर्षिभिरभिष्टुतः ॥ प्राह गंभीरया वाचा मुनीन् प्रह्लादयन्निव ॥ २३ ॥ ॥ ब्रह्मोवाच ॥ ॥ ऋषयो हे  
महाभागा महासत्त्वा महौजसः ॥ किमर्थं सहितास्सर्वे यूयमत्र समागताः ॥ २४ ॥ तमेवं वादिनं देवं ब्रह्माणं ब्रह्मवित्तमाः ॥ वाग्भिर्विनयगर्भा  
भिस्सर्वे प्रांजलयोऽब्रुवन् ॥ २५ ॥ ॥ मुनय ऊचुः ॥ भगवन्नंधकारेण महता वयमावृताः ॥ खिन्ना विवदमानाश्च न पश्यामोऽत्र यत्परम् ॥  
॥ २६ ॥ त्वं हि सर्वजगद्धाता सर्वकारणकारणम् ॥ त्वया ह्यविदितं नाथ नेह किंचन विद्यते ॥ २७ ॥ कः पुमान् सर्वसत्त्वेभ्यः पुराणः पुरुषः परः ॥  
विशुद्धः परिपूर्णश्च शाश्वतः परमेश्वरः ॥ २८ ॥ केनैव चित्रकृत्येन प्रथमं सृज्यते जगत् ॥ तत्त्वं वद महाप्राज्ञ स्वसंदेहापनुत्तये ॥ २९ ॥ एवं पृष्टस्तदा  
ब्रह्मा विस्मयस्मेरवीक्षणः ॥ देवानां दानवानां च मुनीनामपि सन्निधौ ॥ ३० ॥ उत्थाय सुचिरं ध्यात्वा रुद्र इत्युद्धरन् गिरम् ॥ आनंदक्षिन्नसर्वांगः  
कृतांजलिरभाषत ॥ ३१ ॥ इति श्रीशिवमहापुराणे सप्तम्यां वायवीयसंहितायां पूर्वभागे मुनिप्रस्ताववर्णनं नाम द्वितीयोऽध्यायः ॥ २ ॥ ब्रह्मोवाच ॥  
यतो वाचो निवर्तते अप्राप्य मनसा सह ॥ आनंदं यस्य वै विद्वान्न बिभेति कुतश्च न ॥ १ ॥ यस्मात्सर्वमिदं ब्रह्म विष्णुरुदेन्द्रपूर्वकम् ॥ सह भूते  
न्द्रियैः सर्वैः प्रथमं संप्रसूयते ॥ २ ॥ कारणानां च यो धाता ध्याता परमकारणम् ॥ न संप्रसूयतेऽन्यस्मात्कुतश्चन कदाचन ॥ ३ ॥ सर्वैश्वर्येण संपन्नो  
नाम्ना सर्वेश्वरः स्वयम् ॥ सर्वैर्मुमुक्षुभिर्ध्येयश्शंभुराकाशमध्यगः ॥ ४ ॥ योऽग्रे मां विदधे पुत्रं ज्ञानं च प्रहिणोति मे ॥ तत्प्रसादान्मया लब्धप्राजाप

उत्तरा०  
वा.सं ७  
अ० ३

॥४०९॥



त्यमिदं पदम् ॥ ५ ॥ ईशो वृक्ष इवास्तब्धो य एको दिवि तिष्ठति ॥ येनेदमखिलं पूर्णं पुरुषेण महात्मना ॥ ६ ॥ एको बहुनां जंतूनां निष्क्रियाणां च स  
 क्रियः ॥ य एको बहुधा बीजं करोति स महेश्वरः ॥ ७ ॥ जीवैरेभिरिमाँल्लोकान्सर्वानीशो य ईशते ॥ य एको भगवान्बुद्धो न द्वितीयोऽस्ति कश्चन ॥ ८ ॥  
 सदा जनानां हृदये संनिविष्टोऽपि यः परैः ॥ अलक्ष्यो लक्षयन्विश्वमधितिष्ठति सर्वदा ॥ ९ ॥ यस्तु कालात्प्रमुक्तानि कारणान्यखिलान्यपि ॥  
 अनन्तशक्तिरेवैको भगवानधितिष्ठति ॥ १० ॥ न यस्य दिवसो रात्रिर्न समानो न चाधिकः ॥ स्वाभाविकी परा शक्तिर्नित्या ज्ञानक्रिये अपि ॥  
 ॥ ११ ॥ यदिदं क्षरमव्यक्तं यदप्यमृतमक्षरम् ॥ तावुभावक्षरात्मानावेको देवः स्वयं हरः ॥ १२ ॥ ईशते तदभिध्यानाद्योजनात्तत्त्वभावनः ॥ भूयो  
 यस्य पशोरन्ते विश्वमाया निवर्तते ॥ १३ ॥ यस्मिन्न भासते विद्युन्न सूर्यो न च चन्द्रमाः ॥ यस्य भासा विभातीदमित्येषा शाश्वती श्रुतिः ॥  
 ॥ १४ ॥ एको देवो महादेवो विज्ञेयस्तु महेश्वरः ॥ न तस्य परमं किंचित्पदं समधिगम्यते ॥ १५ ॥ अयमादिरनाद्यन्तस्त्वभावादेव निर्मलः ॥  
 स्वतन्त्रः परिपूर्णश्च स्वेच्छाधीनश्चराचरः ॥ १६ ॥ अप्राकृतवपुः श्रीमाँल्लक्ष्यलक्षणवर्जितः ॥ अयं मुक्तो मोचकश्च ह्यकालः कालचोदकः ॥ १७ ॥  
 सर्वोपारिहृतावासस्सर्वावासश्च सर्ववित् ॥ षड्विधाध्वमयस्यास्य सर्वस्य जगतः पातिः ॥ १८ ॥ उत्तरोत्तरभूतानामुत्तरश्च निरुत्तरः ॥ अनन्तानन्त  
 सन्दोहमकरन्दमधुव्रतः ॥ १९ ॥ अखंडजगदंडानां पिंडीकरणपंडितः ॥ औदार्यवीर्यगंभीर्यमाधुर्यमकरालयः ॥ २० ॥ नैवास्य सदृशं वस्तु नाधिकं  
 चापि किंचन ॥ अतुलः सर्वभूतानां राजराजश्च तिष्ठति ॥ २१ ॥ अनेन चित्रकृत्येन प्रथमं सृज्यते जगत् ॥ अंतकाले पुनश्चेदं तस्मिन्प्रलयमेष्य  
 ति ॥ २२ ॥ अस्य भूतानि वश्यानि अयं सर्वनियोजकः ॥ अयं तु परया भक्त्या दृश्यते नान्यथा क्वचित् ॥ २३ ॥ व्रतानि सर्वदानानि तपांसि  
 नियमास्तथा ॥ कथितानि पुरा सद्भिर्भावार्थं नात्र संशयः ॥ २४ ॥ हरिश्चाहं च रुद्रश्च तथान्ये च सुरासुराः ॥ तपोभिरुग्रैरद्यापि तस्य दर्शनकां  
 क्षिणः ॥ २५ ॥ अदृश्यः पातितैर्भूदैर्दुर्जनैरपि कुत्सितैः ॥ भक्तैरन्तर्बहिश्चापि पूज्यः संभाष्य एव च ॥ २६ ॥ तदिदं त्रिविधं रूपं स्थूलं सूक्ष्मं ततः  
 परम् ॥ अस्मदाद्यमैर्दृश्यं स्थूलं सूक्ष्मं तु योगिभिः ॥ २७ ॥ ततः परं तु यन्नित्यं ज्ञानमानन्दमव्ययम् ॥ तन्निष्ठैस्तत्परैर्भक्तैर्दृश्यं तद्गतमाश्रितैः ॥  
 ॥ २८ ॥ बहुनात्र किमुक्तेन गुह्याद्गुह्यतरं परम् ॥ शिवे भक्तिर्न सन्देहस्तया युक्तो विमुच्यते ॥ २९ ॥ प्रसादादेव सा भक्तिः प्रसादो भक्तिसंभवः ॥  
 यथा चांकुरतो बीजं बीजतो वा यथांकुरः ॥ ३० ॥ प्रसादपूर्विका एव पशोस्सर्वत्र सिद्धयः ॥ स एव साधनैरन्ते सर्वैरपि च साध्यते ॥ ३१ ॥



प्रसादसाधनं धर्मस्स च वेदेन दर्शितः ॥ तदभ्यासवशात्साम्यं पूर्वयोः पुण्यपापयोः ॥ ३२ ॥ साम्यात्प्रसादसंपर्को धर्मस्यातिशयस्ततः ॥  
धर्मातिशयमासाद्य पशोः पापपरिक्षयः ॥ ३३ ॥ एवं प्रक्षीणपापस्य बहुभिर्जन्मभिः क्रमात् ॥ सांवे सर्वेश्वरे भक्तिज्ञानपूर्वा प्रजायते ॥ ३४ ॥  
भावानुगुणमीशस्य प्रसादो व्यतिरिच्यते ॥ प्रसादात्कर्मसंत्यागः फलतो न स्वरूपतः ॥ ३५ ॥ तस्मात्कर्मफलत्यागाच्छिवधर्मान्वयः  
शुभः ॥ स च गुर्वनपेक्षश्च तदपेक्ष इति द्विधा ॥ ३६ ॥ तत्रानपेक्षात्सापेक्षो मुख्यः शतगुणाधिकः ॥ शिवधर्मान्वयस्यास्य शिवज्ञानसमन्वयः ॥ ३७ ॥  
ज्ञानान्वयवशात्पुंसः संसारे दोषदर्शनम् ॥ ततो विषयवैराग्यं वैराग्याद्भावसाधनम् ॥ ३८ ॥ भावसिद्ध्युपपन्नस्य ध्याने निष्ठा न कर्मणि ॥  
ज्ञानध्यानाभियुक्तस्य पुंसो योगः प्रवर्तते ॥ ३९ ॥ योगेन तु परा भक्तिः प्रसादस्तदनंतरम् ॥ प्रसादान्मुच्यते जंतुर्मुक्तः शिवसमो भवेत् ॥ ४० ॥  
अनुग्रहप्रकारस्य क्रमोऽयमविवक्षितः ॥ यादृशी योग्यता पुंसस्तस्य तादृगनुग्रहः ॥ ४१ ॥ गर्भस्थो मुच्यते कश्चिज्जायमानस्तथापरः ॥ बालो वा  
तरुणो वाथ वृद्धो वा मुच्यते परः ॥ ४२ ॥ तिर्यग्योनिगतः कश्चिन्मुच्यते नारकोऽपरः ॥ अपरस्तु प्रदं प्राप्तो मुच्यते स्वपदक्षये ॥ ४३ ॥ कश्चित्क्षी  
णपद्मो भूत्वा पुनरावर्त्य मुच्यते ॥ कश्चिदध्वगतस्तस्मिन् स्थित्वा स्थित्वा विमुच्यते ॥ ४४ ॥ तस्मान्नैकप्रकारेण नराणां मुक्तिरिष्यते ॥ ज्ञानभावानु  
रूपेण प्रसादेनैव निर्वृतिः ॥ ४५ ॥ तस्मादस्य प्रसादार्थं बाङ्मनोदोषवर्जिताः ॥ ध्यायंतश्शिवमेवैकं सदारतनयाग्रयः ॥ ४६ ॥ तन्निष्ठास्तत्परास्सर्वे  
तद्युक्तास्तदुपाश्रयाः ॥ सर्वक्रियाः प्रकुर्वाणास्तमेव मनसा गताः ॥ ४७ ॥ दीर्घसूत्रसमारब्धं दिव्यवर्षसहस्रकम् ॥ सत्रांति मंत्रयोगेन वायुस्तत्र  
गमिष्यति ॥ ४८ ॥ स एव भवतां श्रेयः सोपायं कथयिष्यति ॥ ततो वाराणसी पुण्या पुरी परमशोभना ॥ ४९ ॥ गंतव्या यत्र विश्वेशो देव्या सह  
पिनाकधृक् ॥ सदा विहरति श्रीमान् भक्तानुग्रहकारणात् ॥ ५० ॥ तत्राश्चर्यं महद्दृष्ट्वा मत्समीपं गमिष्यथ ॥ ततो वः कथयिष्यामि मोक्षोपायं द्विजो  
त्तमाः ॥ ५१ ॥ येनैकजन्मना मुक्तिर्युष्मत्करतले स्थिता ॥ अनेकजन्मसंसारबंधनिर्मोक्षकारिणी ॥ ५२ ॥ एतन्मनोमयं चक्रं मया सृष्टं विसृज्यते ॥  
यत्रास्य शीर्यते नेमिः स देशस्तपसश्शुभः ॥ ५३ ॥ इत्युक्त्वा सूर्यसंकाशं चक्रं दृष्ट्वा मनोमयम् ॥ प्रणिपत्य महादेवं विससर्ज पितामहः ॥ ५४ ॥  
तेऽपि हृष्टतरा विप्राः प्रणम्य जगतां प्रभुम् ॥ प्रययुस्तस्य चक्रस्य यत्र नेमिरशीर्यत ॥ ५५ ॥ चक्रं तदपि संक्षिप्तं श्लक्ष्णं चारुशिलातले ॥ विमल  
स्वादुपानीये निपपात वने क्वचित् ॥ ५६ ॥ तद्धनं तेन विख्यातं नेमिषं मुनिपूजितम् ॥ अनेकयक्षगंधर्वविद्याधरसमाकुलम् ॥ ५७ ॥ अष्टादश  
समुद्रस्य द्वीपानश्रन् पुरुरवाः ॥ विलासवशमुर्वश्या यातो दैवेन चोदितः ॥ ५८ ॥ अक्रमेण हरन्मोहाद्यज्ञवाटं हिरण्यमयम् ॥ मुनिभिर्यत्र संक्रुद्धैः



कुशवज्रैर्निपातितः ॥ ५९ ॥ विश्वं सिसृक्षमाणा वै यत्र विश्वसृजः पुरा ॥ सत्रमारेभिरे दिव्यं ब्रह्मज्ञा गार्हपत्यगाः ॥ ६० ॥ ऋषिभिर्यत्र विद्वद्भिः  
 शब्दार्थन्यायकोविदैः ॥ शक्तिप्रज्ञाक्रियायोगैर्विधिरासीदनुष्ठितः ॥ ६१ ॥ यत्र वेदविदो नित्यं वेदवादवहिष्कृतान् ॥ वादजरूपबलैर्घ्नति वचोभि  
 रतिवादिनः ॥ ६२ ॥ स्फटिकमयमहीभृत्पादजाभ्यश्शिलाभ्यः प्रसरदमृतकल्पस्वच्छपानीयरम्यम् ॥ अतिरसफलवृक्षप्रायमव्यालसत्त्वं तपस  
 उचितमासीन्नैमिषं तन्मुनीनाम् ॥ ६३ ॥ इति श्रीशिवमहापुराणे सप्तम्यां वायवीयसंहितायां पूर्वभागे नैमिषोपाख्यानं नाम तृतीयोऽध्यायः ॥  
 ॥ ३ ॥ सूत उवाच ॥ तस्मिन् देशे महाभागा मुनयश्शंसितव्रताः ॥ अर्चयंतो महादेवं सत्रमारेभिरे तदा ॥ १ ॥ तच्च सत्रं प्रववृते सर्वाश्चर्यमहर्षि  
 णाम् ॥ विश्वं सिसृक्ष्यमाणानां पुरा विश्वसृजामिव ॥ २ ॥ अथ काले गते सत्रे समाप्ते भूरिदक्षिणे ॥ पितामहनियोगेन वायुस्तत्रागमत्स्वयम् ॥ ३ ॥  
 शिष्यस्स्वयंभुवो देवस्सर्वप्रत्यक्षदृग्दर्शी ॥ आज्ञायां मरुतो यस्य संस्थितास्सप्तसप्तकाः ॥ ४ ॥ प्रेरयच्छश्वदंगानि प्राणाद्याभिः स्ववृत्तिभिः ॥ सर्वभूत  
 शरीराणां कुरुते यश्च धारणम् ॥ ५ ॥ अणिमादिभिरष्टाभिरैश्वर्यैश्च समन्वितः ॥ तिर्यकरादिभिर्मद्यैर्भुवनानि विभर्ति यः ॥ ६ ॥ आकाशयोनिर्द्वि  
 गुणाः स्पर्शशब्दसमन्वयात् ॥ तेजसां प्रकृतिश्चेति यमाहुस्तत्त्वचितकाः ॥ ७ ॥ तमाश्रमगतं दृष्ट्वा मुनयो दीर्घसत्रिणः ॥ पितामहवचः स्मृत्वा  
 प्रहर्षमतुलं ययुः ॥ ८ ॥ अभ्युत्थाय ततस्सर्वे प्रणम्यांवरसंभवम् ॥ चामीकरमयं तस्मै विष्टं समकल्पयन् ॥ ९ ॥ सोपि तत्र समासीनो मुनि  
 भिस्सम्यगर्चितः ॥ प्रतिनद्य च तान् सर्वान् पप्रच्छ कुशलं ततः ॥ १० ॥ ॥ वायुरुवाच ॥ अत्र वः कुशलं विप्राः कश्चिद्वृत्ते महाकृतौ ॥ कश्चिद्यज्ञ  
 इनो दैत्या न बाधेरन्सुरद्विषः ॥ ११ ॥ प्रायश्चित्तं दुरिष्टं वा न कश्चित्समजायत ॥ स्तोत्रशस्त्रगृहैर्देवान् पितॄन् पित्र्यैश्च कर्मभिः ॥ १२ ॥ कश्चि  
 दभ्यर्च्य युष्माभिर्विधिरासीत्स्वनुष्ठितः ॥ निवृत्ते च महासवे पश्चात्किं वञ्चिकीर्षितम् ॥ १३ ॥ इत्युक्ता मुनयः सर्वे वायुना शिवभाविना ॥  
 प्रहृष्टमनसः पूता प्रत्यूचुर्विमयान्विताः ॥ १४ ॥ ॥ मुनय ऊचुः ॥ अद्य नः कुशलं सर्वमद्य साधु भवेत्तपः ॥ अस्मच्छ्रेयोभिवृद्धयर्थं  
 भवानत्रागतो यतः ॥ १५ ॥ शृणु चेदं पुरावृत्तं तमसाकांतमानसैः ॥ उपासितः पुरास्माभिर्विज्ञानार्थं प्रजापतिः ॥ १६ ॥ सोप्य  
 स्माननुगृह्याह शरण्यश्शरणागतान् ॥ सर्वस्मादधिको रुद्रो विप्राः परमकारणम् ॥ १७ ॥ तमप्रतर्क्य याथात्म्यं भक्तिमानेव पश्यति ॥ भक्ति  
 श्चास्य प्रसादेन प्रसादादेव निर्वृतिः ॥ १८ ॥ तस्मादस्य प्रसादार्थं नैमिशो सत्रयोगतः ॥ यजध्वं दीर्घसत्रेण रुद्रं परमकारणम् ॥ १९ ॥ तत्प्रसादेन



सत्रांति वायुस्तत्रागमिष्यति ॥ तन्मुखाज्ज्ञानलाभो वस्तत्र श्रेयो भविष्यति ॥२०॥ इत्यादिश्य-वयं सर्वे प्रेषिताः परमेष्ठिना ॥ अस्मिन्देशे महाभाग  
तवागमनकांक्षिणः ॥ २१ ॥ दीर्घसत्रं समासीना दिव्यवर्षसहस्रकम् ॥ अतस्तवागमादन्यत्प्राथ्यं नो नास्ति किंचन ॥ २२ ॥ इत्याकर्ण्य पुरावृत्त  
मृषीणां दीर्घसत्रिणाम् ॥ वायुः प्रीतमना भूत्वा तत्रासीन्मुनिसंवृतः ॥ २३ ॥ ततस्तैर्मुनिभिः पृष्टस्तेषां भावविवृद्धये ॥ सर्गादि शार्वमैश्वर्य  
समासादवदद्विभुः ॥ २४ ॥ इति श्रीशिवमहापुराणे सप्तम्यां वायवीयसंहितायां पूर्वभागे वायुसमागमो नाम चतुर्थोऽध्यायः ॥ ४ ॥ ॥ मृत  
उवाच ॥ तत्र पूर्वं महाभागा नैमिशारण्यवासिनः ॥ प्रणिपत्य यथान्यायं पप्रच्छुः पवनं प्रभुम् ॥ १ ॥ नैमिशीया ऊचुः ॥ भवान् कथमनुप्राप्तो  
ज्ञानमीश्वरगोचरम् ॥ कथं च शिवभावस्ते ब्रह्मणोऽप्युक्तजन्मनः ॥ २ ॥ ॥ वायुरुवाच ॥ एकोनविंशतिः कल्पो विज्ञेयः श्वेतलोहितः ॥ तस्मि  
न्कल्पे चतुर्वक्रस्तष्टुकामोऽस्तपत्तपः ॥ ३ ॥ तपसा तेन तीव्रेण तुष्टस्तस्य पिता स्वयम् ॥ दिव्यं कौमारमास्थाय रूपं रूपवतां वरः ॥ ४ ॥  
श्वेतो नाम मुनिर्भूत्वा दिव्यां वाचमुदीरयन् ॥ दर्शनं प्रददौ तस्मै देवदेवो महेश्वरः ॥ ५ ॥ तं दृष्ट्वा पितरं ब्रह्मा ब्रह्मणोऽधिपतिं पतिम् ॥ प्रणम्य  
परमज्ञानं गायत्र्या सह लब्धवान् ॥ ६ ॥ ततस्स लब्धविज्ञानो विश्वकर्मा चतुर्मुखः ॥ अमृजत्सर्वभूतानि स्थावराणि चराणि च ॥ ७ ॥ यतश्च  
त्वामृतं लब्धं ब्रह्मणा परमेश्वरात् ॥ ततस्तद्ब्रह्मनादेव मया लब्धं तपोबलात् ॥ ८ ॥ ॥ मुनय ऊचुः ॥ किं तज्ज्ञानं त्वया लब्धं तथ्यात्तथ्यतरं  
शुभम् ॥ यत्र कृत्वा परां निष्ठां पुरुषस्सुखमृच्छति ॥ ९ ॥ ॥ वायुरुवाच ॥ पशुपाशपतिज्ञानं यल्लब्धं तु मया पुरा ॥ तत्र निष्ठा परा कार्या पुरु  
षेण सुखार्थिना ॥ १० ॥ अज्ञानप्रभवं दुःखं ज्ञानेनैव निवर्तते ॥ ज्ञानं वस्तुपरिच्छेदो वस्तु च द्विविधं स्मृतम् ॥ ११ ॥ अजडं च जडं चैव  
नियतं च तयोरपि ॥ पशुपाशः पतिश्चेति कथ्यते तत्रयं क्रमात् ॥ १२ ॥ अक्षरं च क्षरं चैव क्षराक्षरपरं तथा ॥ तदेतन्नितयं भूम्ना कथ्यते तत्त्व  
वेदिभिः ॥ १३ ॥ अक्षरं पशुरित्युक्तः क्षरं पाश उदाहृतः ॥ क्षराक्षरपरं यत्तत्पतिरित्यभिधीयते ॥ १४ ॥ ॥ मुनय ऊचुः ॥ किं तदक्षरमित्युक्तं  
किं चाक्षरमुदाहृतम् ॥ तयोश्च परमं किं वा तदेतद्ब्रह्म माहृत ॥ १५ ॥ वायुरुवाच ॥ प्रकृतिः क्षरमित्युक्तं पुरुषोऽक्षर उच्यते ॥ ताविमौ प्रेरयत्य  
न्यस्स परः परमेश्वरः ॥ १६ ॥ मुनय ऊचुः ॥ कैषा प्रकृतिरित्युक्ता क एष पुरुषो मतः ॥ अनयोः केन सम्बन्धः कोयं प्रेरक ईश्वरः ॥ १७ ॥ वायु  
रुवाच ॥ मायाप्रकृतिरुद्दिष्टा पुरुषो मायया वृतः ॥ संबन्धो मूलकर्मभ्यां शिवः प्रेरक ईश्वरः ॥ १८ ॥ मुनय ऊचुः ॥ केयं माया समाख्याता किं रूपो  
मायया वृतः ॥ मूलं कीदृक् कुतो वास्य किं शिवत्वं कुतश्शिवः ॥ १९ ॥ वायुरुवाच ॥ माया माहेश्वरी शक्तिश्चिद्रूपो मायया वृतः ॥ मलश्चिच्छाद



को नैजो विशुद्धिशिवता स्वतः ॥ २० ॥ मुनय ऊचुः ॥ आवृणोति कथं माया व्यापिनं केन हेतुना ॥ किमर्थं चावृतिः पुंसः केन वा विनिवर्तते  
 ॥ २१ ॥ वायुरुवाच ॥ आवृतिर्व्यापिनोऽपि स्याद्व्यापि यस्मात्कलाद्यपि ॥ हेतुः कर्मैव भोगार्थं निवर्तते मलक्षयात् ॥ २२ ॥ ॥ मुनय ऊचुः ॥  
 कलादि कथ्यते किं तत्कर्म वा किमुदाहृतम् ॥ तत्किमादि किमन्तं वा किं फलं वा किमाश्रयम् ॥ २३ ॥ कस्य भोगेन किं भोग्यं किं वा  
 तद्भोगसाधनम् ॥ मलक्षयस्य को हेतुः कीदृक् क्षीणमलः पुमान् ॥ २४ ॥ ॥ वायुरुवाच ॥ ॥ कला विद्या च रागश्च कालो नियतिरेव  
 च ॥ कलादयस्समाख्याता यो भोक्ता पुरुषो भवेत् ॥ २५ ॥ पुण्यपापात्मकं कर्म सुखदुःखफलं तु यत् ॥ अनादिमलभोगान्तमज्ञानात्मसं  
 माश्रयम् ॥ २६ ॥ भोगः कर्मविनाशाय भोगमव्यक्तमुच्यते ॥ बाह्यान्तःकरणद्वारं शरीरं भोगसाधनम् ॥ २७ ॥ भावातिशयलब्धेन प्रसादेन मल  
 क्षयः ॥ क्षीणे चात्ममले तस्मिन् पुमांश्चिवसमो भवेत् ॥ २८ ॥ मुनय ऊचुः ॥ कलादिपंचतत्त्वानां किं कर्म पृथगुच्यते ॥ भोक्तेति पुरुषश्चे  
 ति येनात्मा व्यपादिश्यते ॥ २९ ॥ किमात्मकं तदव्यक्तं केनाकारेण भुज्यते ॥ किं तस्य शरणं भुक्तौ शरीरं च किमुच्यते ॥ ३० ॥ ॥ वायु  
 रुवाच ॥ दिक्क्रियाव्यंजका विद्या कालो रागः प्रवर्तकः ॥ कालोऽवच्छेदकस्तत्र नियतिस्तु नियामिका ॥ ३१ ॥ अव्यक्तं कारणं यत्तद्विगुणं प्रभ  
 वाप्ययम् ॥ प्रधानं प्रकृतिश्चेति यदाहुस्तत्त्वाचितकाः ॥ ३२ ॥ कलातस्तदभिव्यक्तमनभिव्यक्तलक्षणम् ॥ सुखदुःखविमोहात्मा भुज्यते गुणवांस्त्रिधा  
 ॥ ३३ ॥ सत्त्वं रजस्तम इति गुणाः प्रकृतिसंभवाः ॥ प्रकृतौ सूक्ष्मरूपेण तिले तैलमिव स्थिताः ॥ ३४ ॥ सुखं च सुखहेतुश्च समासात्सात्त्विकं  
 स्मृतम् ॥ राजसं तद्विपर्यासात्स्तंभमोहौ तु तामसौ ॥ ३५ ॥ सात्त्विक्यूर्ध्वगतिः प्रोक्ता तामसी स्यादधोगतिः ॥ मध्यमा तु गतिर्या सा राजसी  
 परिपव्यते ॥ ३६ ॥ तन्मात्रापञ्चकं चैव भूतपञ्चकमेव च ॥ ज्ञानेन्द्रियाणि पञ्चैक्यं पञ्चकमेन्द्रियाणि च ॥ ३७ ॥ प्रधानबुद्धयहंकारमनांसि च चतुष्ट  
 यम् ॥ समासादेवमव्यक्तं सविकारमुदाहृतम् ॥ ३८ ॥ तत्कारणदशापन्नमव्यक्तमिति कथ्यते ॥ व्यक्तं कार्यदशापन्नं शरीरादिघटादिवत् ॥ ३९ ॥  
 यथा घटादिकं कार्यं मृदादेर्नातिभिद्यते ॥ शरीरादि तथा व्यक्तमव्यक्तान्नातिभिद्यते ॥ ४० ॥ तस्मादव्यक्तमेवैक्यकारणं करणानि च ॥ शरीरं च तदा  
 धारं तद्भोग्यं चापि नेतरत् ॥ ४१ ॥ मुनय ऊचुः ॥ बुद्धीन्द्रियशरीरेभ्यो व्यतिरेकस्य कस्यांचित् ॥ आत्मशब्दाभिधेयस्य वस्तुतोऽपि कुतः  
 स्थितिः ॥ ४२ ॥ वायुरुवाच ॥ बुद्धीन्द्रियशरीरेभ्यो व्यतिरेको विभोर्द्धम् ॥ अस्त्येव काश्चिदात्मेति हेतुस्तत्र सुदुर्गमः ॥ ४३ ॥ बुद्धीन्द्रियशरीराणां  
 नात्मता सद्भिरिष्यते ॥ स्मृतेरनियतज्ञानादयावद्देहवेदनात् ॥ ४४ ॥ अतः स्मर्तानुभूतानामशेषज्ञेयगोचरः ॥ अन्तर्ध्यामीति वेदेषु वेदांतेषु च



गीयते ॥ ४६ ॥ सर्वं तत्र स सर्वत्र व्याप्य तिष्ठति शाश्वतः ॥ तथापि कापि केनापि व्यक्तमेष न दृश्यते ॥ ४६ ॥ नैवायं चक्षुषा ग्राह्यो नापरेरिन्द्रियैरपि ॥ ममसैव प्रदीप्तेन महानात्मावसीर्यते ॥ ४७ ॥ न च स्त्री न पुमानेष नैव चापि नपुंसकः ॥ नैवोर्द्ध्वं नापि तिर्यक् च नाधस्तात् कुतश्चन ॥ ४८ ॥ अशरीरं शरीरेषु चलेषु स्थाणुमव्ययम् ॥ सदा पश्यति तं धीरो नरः प्रत्यवमर्शनात् ॥ ४९ ॥ किमत्र बहुनोक्तेन पुरुषो देहतः पृथक् ॥ अपृथग्ये तु पश्यन्ति ह्यसम्यक्तेषु दर्शनम् ॥ ५० ॥ यच्छरीरमिदं प्रोक्तं पुरुषस्य ततः परम् ॥ अशुद्धमवशं दुःखमध्रुवं न च विद्यते ॥ ५१ ॥ विपदां बीजभूतेन पुरुषस्तेन संयुतः ॥ सुखी दुःखी च मूढश्च भवति स्वेन कर्मणा ॥ ५२ ॥ अद्विराष्टावितं क्षेत्रं जनयत्यङ्कुरं यथा ॥ अज्ञानात्प्लावितं कर्म देहं जनयते तथा ॥ ५३ ॥ अत्यंतमसुखावासास्मृताश्चैकात्म्यवः ॥ अनागता अतीताश्च तनवोऽस्य सहस्रशः ॥ ५४ ॥ आगत्यागत्य शीर्णेषु शरीरेषु शरीरिणः ॥ अत्यंतवसतिः कापि न केनापि च लभ्यते ॥ ५५ ॥ छादितश्च विद्युक्तश्च शरीरेरेषु लक्ष्यते ॥ चंद्रबिंबवदाकाशे तरलैरभ्रसंचयैः ॥ ५६ ॥ अनेकदेहभेदेन भिन्ना वृत्तिरिहात्मनः ॥ अष्टापदपरिक्षेपे ह्यक्षमुद्रेव लक्ष्यते ॥ ५७ ॥ नैवास्य भविता कश्चिन्नासौ भवति कस्यचित् ॥ पथि संगम एवायं दारैः पुत्रैश्च बंधुभिः ॥ ५८ ॥ यथा काष्ठं च काष्ठं च समेयातां महोदधौ ॥ समेत्य च व्यपेयातां तद्द्रव्यसमागमः ॥ ५९ ॥ स पश्यति शरीरं तच्छरीरं तत्र पश्यति ॥ तौ पश्यति परः कश्चित्तापुमौ तं न पश्यतः ॥ ६० ॥ ब्रह्माद्याः स्थावरांताश्च पशवः परिकीर्तिताः ॥ पशूनामेव सर्वेषां प्रोक्तमेतन्निदर्शनम् ॥ ६१ ॥ स एष बध्यते पाशैः सुखदुःखाशनः पशुः ॥ लीलासाधनभूतो यं ईश्वरस्येति सूरयः ॥ ६२ ॥ अज्ञो जंतुरनीशोऽयमात्मनस्सुखदुःखयोः ॥ ईश्वरप्रेरितो गच्छेत्स्वर्गं वा श्वभ्रमेव वा ॥ ६३ ॥ ॥ सूत उवाच ॥ इत्याकर्ण्यो निलवचो मुनयः प्रीतमानसाः ॥ प्रोचुः प्रणम्य तं वायुं शैवागमविचक्षणम् ॥ ६४ ॥ इति श्रीशिवमहापुराणे सप्तम्यां वायवीयसंहितायां पूर्वभागे शिवतत्त्वज्ञानवर्णनं नाम पंचमोऽध्यायः ॥ ५ ॥ मुनय ऊचुः ॥ योऽयं पशुरिति प्रोक्तो यश्च पाश उदाहृतः ॥ आभ्यां विलक्षणः कश्चित्कोयमस्ति तयोः धतिः ॥ १ ॥ ॥ वायुरुवाच ॥ अस्ति कश्चिदपर्यंतरमणीयगुणाश्रयः ॥ पतिर्विश्वस्य निर्माता पशुपाशाविमोचनः ॥ २ ॥ अभावे तस्य विश्वस्य सृष्टिरेषा कथं भवेत् ॥ अचेतनत्वादज्ञानादनयोः पशुपाशयोः ॥ ३ ॥ प्रधानपरमा



प्वादि यावत्किंचिदचेतनम् ॥ तत्कर्तृकं स्वयं दृष्टं बुद्धिमत्कारणं विना ॥ ४ ॥ जगच्च कर्तृसापेक्षं कार्यं सावयवं यतः ॥ तस्मात्कार्यस्य कर्तृत्वं  
 पत्युर्न पशुपाशयोः ॥ ५ ॥ पशोरपि च कर्तृत्वं पत्युः प्रेरणपूर्वकम् ॥ अयथाकरणज्ञानमंधस्य गमनं यथा ॥ ६ ॥ आत्मानं च पृथङ्गत्वा प्रेरि  
 तारं ततः पृथक् ॥ असौ जुष्टस्ततस्तेन ह्यमृतत्वाय कल्पते ॥ ७ ॥ पशोः पाशस्य पत्युश्च तत्त्वतोऽस्ति पदं परम् ॥ ब्रह्मवित्ताद्विदित्वैव योनिमुक्तो  
 भविष्यति ॥ ८ ॥ संयुक्तमेतद्वितयं क्षरमक्षरमेव च ॥ व्यक्ताव्यक्तं बिभर्तीशो विश्वं विश्वविमोचकः ॥ ९ ॥ भोक्ता भोग्यं प्रेरयिता मंतव्यं त्रिविधं  
 स्मृतम् ॥ १० ॥ नातः परं विजानद्भिर्वेदितव्यं हि किंचन ॥ १० ॥ तिलेषु वा यथा तैलं दधि वा सर्पिरर्पितम् ॥ यथापस्त्रोत्तसि व्याप्ता यथारण्यां  
 दुताशनः ॥ ११ ॥ एवमेव महात्मानमात्मन्यात्मविलक्षणम् ॥ सत्येन तपसा चैव नित्ययुक्तोऽनुपश्यति ॥ १२ ॥ य एको जालवानीश ईशा  
 नीभिस्स्वशक्तिभिः ॥ सर्वौल्लोकानिमान् कृत्वा एक एव स ईशते ॥ १३ ॥ एक एव तदा रुद्रो न द्वितीयोऽस्ति कश्चन ॥ संसृज्य विश्वंभुवनं  
 गोप्ता ते संजुकोच यः ॥ १४ ॥ विश्वतश्चक्षुरेवायमुतायं विश्वतोमुखः ॥ तथैव विश्वतोबाहुर्विश्वतः पादसंयुतः ॥ १५ ॥ द्यावाभूमी च जनयन् देव  
 एको महेश्वरः ॥ स एव सर्वदेवानां प्रभवश्चोद्भवस्तथा ॥ १६ ॥ हिरण्यगर्भं देवानां प्रथमं जनयेदयम् ॥ विश्वस्मादधिको रुद्रो महर्षिरिति हि  
 श्रुतिः ॥ १७ ॥ वेदाहमेतं पुरुषं महांतममृतं ध्रुवम् ॥ आदित्यवर्णं तमसः परस्तात्संस्थितं प्रभुम् ॥ १८ ॥ अस्मान्नास्ति परं किंचिदपरं परमात्म  
 नः ॥ नाणीयोऽस्ति न च ज्यायस्तेन पूर्णमिदं जगत् ॥ १९ ॥ सर्वाननशिरोग्रीवः सर्वभूतगुहाशयः ॥ सर्वव्यापी च भगवांस्तस्मात्सर्वगत  
 विश्वः ॥ २० ॥ सर्वतः पाणिपादोऽयं सर्वतोऽक्षिशिरोमुखः ॥ सर्वतः श्रुतिमौल्लोके सर्वमावृत्य तिष्ठति ॥ २१ ॥ सर्वेन्द्रियगुणाभासस्सर्वेन्द्रिय  
 विवर्जितः ॥ सर्वस्य प्रभुरीशानः सर्वस्य शरणं सुहृत् ॥ २२ ॥ अचक्षुरपि यः पश्यत्यकर्णोऽपि शृणोति यः ॥ सर्वं वेत्ति न वेत्तास्य तमाहुः पुरुषं  
 परम् ॥ २३ ॥ अणोरणीयान्महतो महीयानयमव्ययः ॥ गुहायां निहितश्चापि जंतोरस्य महेश्वरः ॥ २४ ॥ तमक्रतुं क्रतुप्रायं महिमातिशयान्वि  
 तम् ॥ धातुः प्रसादादीशानं वीतशोकः प्रपश्यति ॥ २५ ॥ वेदाहमेनमजरं पुराणं सर्वगं विभुम् ॥ निरोधं जन्मनो यस्य वदन्ति ब्रह्मवादिनः ॥  
 ॥ २६ ॥ एकोऽपि त्रीनिमौल्लोकान् बहुधा शक्तियोगतः ॥ विदधाति विचेत्यन्ते विश्वमादौ महेश्वरः ॥ २७ ॥ विश्वधात्रीत्यजाख्या च शैवी चित्रा



कृतिः परा ॥ तामजां लोहितां शुक्लां कृष्णामेकां त्वजः प्रजाः ॥२८॥ जनित्रीमनुशेतेऽन्योजुषमाणस्वरूपिणीम् ॥ तामेवाजामजोऽन्यस्तु भुक्तभोगां  
जहाति च ॥ २९ ॥ द्वौ सुपणौ च सयुजौ समानं वृक्षमास्थितौ ॥ एकोऽति पिप्पलं स्वादु परोऽनश्नन् प्रपश्यति ॥ ३० ॥ वृक्षेऽस्मिन् पुरुषो मग्नो  
मुह्यमानश्च शोचति ॥ जुष्टमन्यं यदा पश्येदीशं परमकारणम् ॥ ३१ ॥ तदास्य महिमानं च वीतशोकस्सुखी भवेत् ॥ छंदांसि यज्ञाः क्रतवो यद्भूतं  
भक्ष्यमेव च ॥ ३२ ॥ मायी विश्वं सृजत्यस्मिन्निविष्टो मायया परः ॥ मायां तु प्रकृतिं विद्यान्मायिनं तु महेश्वरम् ॥ ३३ ॥ तस्यास्त्ववयवैरेव  
व्याप्तं सर्वमिदं जगत् ॥ सूक्ष्मातिसूक्ष्ममीशानं कललस्यापि मध्यतः ॥ ३४ ॥ स्रष्टारमपि विश्वस्य वेष्टितारं च तस्य तु ॥ शिवमेवेश्वरं ज्ञात्वा  
शांतिमत्यंतमृच्छति ॥ ३५ ॥ स एव कालो गोप्ता च विश्वस्याधिपतिः प्रभुः ॥ तं विश्वाधिपतिं ज्ञात्वा मृत्युपाशात्प्रमुच्यते ॥ ३६ ॥ घृता  
त्परं मंडमिव सूक्ष्मं ज्ञात्वा स्थितं प्रभुम् ॥ सर्वभूतेषु गूढं च सर्वपापैः प्रमुच्यते ॥ ३७ ॥ एष एव परो देवो विश्वकर्मा महेश्वरः ॥ हृदये संनिविष्टं  
तं ज्ञात्वैवामृतमश्नुते ॥ ३८ ॥ यदा समस्तं न दिवा न रात्रिर्न सदप्यसत् ॥ केवलं शिव एवैको यतः प्रज्ञा पुरातनी ॥ ३९ ॥ नैनमूर्द्धं न तिर्य  
क्च न मध्यं पर्यजिग्रहत् ॥ न तस्य प्रतिमा चास्ति यस्य नाम महद्यशः ॥ ४० ॥ अजातमिममेवैके बुद्धा जन्मनि भीरवः ॥ रुद्रस्यास्य  
प्रपद्यन्ते रक्षार्थं दक्षिणं सुखम् ॥ ४१ ॥ द्वे अक्षरे ब्रह्मपरे त्वनन्ते समुदाहृते ॥ विद्याविद्ये समाख्याते निहिते यत्र गूढवत् ॥ ४२ ॥ स्वं  
त्वविद्यां ह्यमृतं विद्योति परिगीयते ॥ ते उभे ईशते यस्तु सोऽन्यः खलु महेश्वरः ॥ ४३ ॥ एकैकं बहुधा जालं विकुर्वन्नेकवच्च यः ॥ सर्वा  
धिपत्यं कुरुते सृष्ट्वा सर्वान् प्रतापवान् ॥ ४४ ॥ दिशं ऊर्द्धमधस्तिर्यक् भासयन् भ्राजते स्वयम् ॥ यो निःस्वभावादप्येको वरेण्यस्त्व  
धितिष्ठति ॥ ४५ ॥ स्वभाववाचकान् सर्वान् वाच्यांश्च परिणामयन् ॥ गुणांश्च भोग्यभोक्तृत्वे तद्विश्वमधितिष्ठति ॥ ४६ ॥ ते वै गुह्योपनिषदि  
गूढं ब्रह्म परात्परम् ॥ ब्रह्मयोनिं जगत्पूर्वं विदुर्देवा महर्षयः ॥ ४७ ॥ भावग्राह्यमनीहाख्यं भावाभावकरं शिवम् ॥ कलासर्गकरं देवं ये विदुस्ते जड  
स्तनुम् ॥ ४८ ॥ स्वभावमेके मन्यन्ते कालमेके विमोहिताः ॥ देवस्य महिमा ह्येष येनेदं भ्राम्यते जगत् ॥ ४९ ॥ येनेदमावृतं नित्यं कालकालात्मना  
यतः ॥ तेनेरितमिदं कर्म भूतैः सह विवर्तते ॥ ५० ॥ तत्कर्म भूयशः कृत्वा विनिवृत्य च भूयशः ॥ तत्त्वस्य सह तत्त्वेन योगं चापि समेत्य  
वै ॥ ५१ ॥ अष्टाभिश्च त्रिभिश्चैव द्वाभ्यां चैकेन वा युनः ॥ कालेनात्मगुणैश्चापि कृत्स्नमेव जगत् स्वयम् ॥ ५२ ॥ गुणैरारभ्य कर्माणि स्वभावादीनि  
योजयेत् ॥ तेषामभावे नाशः स्यात्कृतस्यापि च कर्मणः ॥ ५३ ॥ कर्मक्षये पुनश्चान्यत्ततो याति स तत्त्वतः ॥ स एवादिसर्वं योगनिमित्तं भोक्तृ



भोगयोः ॥ ५४ ॥ परस्त्रिकालादकलस्स एव परमेश्वरः ॥ सर्ववित् त्रिगुणाधीशो ब्रह्म साक्षात्परात्परः ॥ ५५ ॥ तं विश्वरूपमभवं भवमीदं प्रजाप  
 तिम् ॥ देवदेवं जगत्पूज्यं स्वचित्तस्थमुपास्महे ॥ ५६ ॥ कालादिभिः परो अस्मात्प्रपंचः परिवर्तते ॥ धर्मावहं पापनुदं भोगेशं विश्वधाम च ॥ ५७ ॥  
 तमीश्वराणां परमं महेश्वरं तं देवतानां परमं च दैवतम् ॥ पतिं पतीनां परमं परस्ताद्विदाम देवं भुवनेश्वरेश्वरम् ॥ ५८ ॥ न तस्य विद्यते काय  
 कारणं च न विद्यते ॥ न तत्समोऽधिकश्चापि क्वचिज्जगति दृश्यते ॥ ५९ ॥ परास्य विविधा शक्तिः श्रुतौ स्वाभाविकी श्रुता ॥ ज्ञानं बलं क्रिया  
 चैव याभ्यो विश्वमिदं कृतम् ॥ ६० ॥ न तस्यास्ति पतिः कश्चिन्नैव लिंगं न चेशिता ॥ कारणं कारणानां च स तेषामधिपाधिपः ॥ ६१ ॥ न चा  
 स्य जनिता कश्चिन्न च जन्म कुतश्चन ॥ न जन्महे तवस्तद्वन्मलमायादिसंज्ञकाः ॥ ६२ ॥ स एकस्सर्वभूतेषु गूढो व्याप्तश्च विश्वतः ॥ सर्वभूतां  
 तरात्मा च धर्माध्यक्षस्स कथ्यते ॥ ६३ ॥ सर्वभूताधिवासश्च साक्षी चेता च निर्गुणः ॥ एको वशी निष्क्रियाणां बहूनां विवशात्मनाम् ॥ ६४ ॥  
 नित्यानामप्यसौ नित्यश्चेतनानां च चेतनः ॥ एको बहूनां चाकामः कामानीशः प्रयच्छति ॥ ६५ ॥ सांख्ययोगाधिगम्यं यत्कारणं जगतां  
 पतिम् ॥ ज्ञात्वा देवं पशुः पाशैस्सर्वैरेव विमुच्यते ॥ ६६ ॥ विश्वकृद्विश्ववित्स्वात्मयोनिज्ञः कालकृद्गुणी ॥ प्रधानः क्षेत्रज्ञपतिर्गुणेशः पाश  
 मोचकः ॥ ६७ ॥ ब्रह्माणं विदधे पूर्वं वेदांश्चोपादिशत्स्त्रयम् ॥ यो देवस्तमहं बुद्ध्वा स्वात्मबुद्धिप्रसादतः ॥ ६८ ॥ मुमुक्षुरस्मात्संसारत्प्रपद्ये शरणं  
 शिवम् ॥ निष्कलं निष्क्रियं शांतं निरवद्यं निरंजनम् ॥ ६९ ॥ अमृतस्य परं सेतुं दग्धेधनमिवानिलम् ॥ यदा चर्मवदाकाशं वेष्टयिष्यति मानवाः  
 ॥ ७० ॥ तदा शिवमविज्ञाय दुःखस्यातो भविष्यति ॥ ७१ ॥ तपःप्रभावाद्देवस्य प्रसादाच्च महर्षयः ॥ अत्याश्रमोचितज्ञानं पवित्रं पापनाशनम् ॥  
 ॥ ७२ ॥ वेदांते परमं गुह्यं पुराकरूपप्रचोदितम् ॥ ब्रह्मणो वदनाल्लब्धं मयेदं भाग्यगौरवात् ॥ ७३ ॥ नाप्रशांताय दातव्यमेतज्ज्ञानमनुत्तमम् ॥  
 न पुत्रायाशुवृत्ताय नाशिष्याय च सर्वथा ॥ ७४ ॥ यस्य देवे पराभक्तिर्यथा देवे तथा गुरौ ॥ तस्यैते कथिता ह्यर्थाः प्रकाशंते महात्मनः ॥ ७५ ॥  
 अतश्च संक्षेपमिदं शृणु ध्वं शिवः परस्तात्प्रकृतेश्च पुंसः ॥ स सर्गकाले च करोति सर्वं संहारकाले पुनराददाति ॥ ७६ ॥ इति श्रीशिवमहापुराणे  
 सप्तम्यां वायवीयसंहितायां पूर्वभागे शिवतत्त्वज्ञानवर्णनं नाम षष्ठोऽध्यायः ॥ ६ ॥ ॥ मुनय ऊचुः ॥ कालादुत्पद्यते सर्वं कालादेव विपद्यते ॥ न का  
 लनिरपेक्षं हि क्वचित्किंचिन्न विद्यते ॥ १ ॥ यदास्यांतर्गतं विश्वं शश्वत्संसारमण्डलम् ॥ सर्गसंहतिमुद्राभ्यां चक्रवत्परिवर्तते ॥ २ ॥ ब्रह्मा हरिश्च  
 रुद्रश्च तथान्ये च सुरासुराः ॥ यत्कृतां नियतिं प्राप्य प्रभवो नातिवर्तितुम् ॥ ३ ॥ भूतध्वज्यभविष्याद्यैर्विभज्य जरयन् प्रजाः ॥ अतिप्रभुरिति स्वैरं



वर्ततेऽति भयंकरः ॥ ४ ॥ क एष भगवान् कालः कस्य वा वशवर्त्ययम् ॥ क एवास्य वशेन स्यात्कथयैतद्विषयं ॥ ५ ॥ वायुरुवाच ॥  
कलाकाष्ठानि मेषादिकलाकलितविग्रहम् ॥ कालात्मेति समाख्यातं तेजो माहेश्वरं परम् ॥ ६ ॥ यदलंघ्यमशेषस्य स्थावरस्य चरस्य च ॥ नियो  
गरूपमीशस्य बलं विश्वनियामकम् ॥ ७ ॥ तस्यांशांशमयी मुक्तिः कालात्मानि महात्मानि ॥ ततो निष्क्रम्य संक्रांता विमृष्टाग्नोर्वायसी ॥ ८ ॥  
तस्मात्कालवशे विश्वं न स विश्ववशे स्थितः ॥ शिवस्य तु वशे कालो न कालस्य वशे शिवः ॥ ९ ॥ यतोऽप्रतिहतं शर्वं तेजः काले प्रतिष्ठितम् ॥  
महती तेन कालस्य मर्यादा हि दुरत्यया ॥ १० ॥ कालं प्रज्ञाविशेषेण कोऽतिवर्तितुमर्हति ॥ कालेन तु कृतं कर्म न कश्चिदतिवर्तते ॥ ११ ॥ एक  
च्छत्रां महीं कृत्स्नां ये पराक्रम्य शासति ॥ तेऽपि नैवातिवर्तते कालवेला मिवाब्धयः ॥ १२ ॥ ये निगृह्येन्द्रियग्रामं जयन्ति सकलं जगत् ॥ न जयं  
त्यपि ते कालं कालो जयति तानपि ॥ १३ ॥ आयुर्वेदविदो वैद्यास्त्वनुष्ठितरसायनाः ॥ न मृत्युमतिवर्तते कालो हि दुरतिक्रमः ॥ १४ ॥ त्रिधा  
रूपेण शीलेन बलेन च कुलेन च ॥ अन्यच्चितयते जंतुः कालोऽन्यत्कुरुते बलात् ॥ १५ ॥ अप्रियैश्च प्रियैश्चैव ह्यचितितगमागमैः ॥ संयोजयति  
भूतानि वियोजयति चेश्वरः ॥ १६ ॥ यदैव दुःखितः कश्चित्तदैव सुखितः परः ॥ दुर्विज्ञेयस्वभावस्य कालस्याहो विचित्रता ॥ १७ ॥ यो युवा सं भवेद्  
द्वो यो बलीयान्स दुर्बलः ॥ यः श्रीमान्सोऽपि निःश्रीकः कालश्चित्रगतिर्द्विजाः ॥ १८ ॥ नाभिजात्यं न वै शीलं न बलं न च नैपुणम् ॥ भवेत्का  
याय पर्याप्तं कालश्च ह्यनिरोधकः ॥ १९ ॥ ये सनाथाश्च दातारो गीतवाद्यैरुपास्थिताः ॥ ये चानाथाः परान्नादाः कालस्तेषु समक्रियः ॥ २० ॥ फलं त्य  
काले न रसायनानि सम्यक्प्रयुक्तान्यपि चौषधानि ॥ तान्येव कालेन समाहृतानि सिद्धिं प्रयांत्याशु सुखं दिशन्ति ॥ २१ ॥ नाकालतोऽयं प्रियते  
जायते वा नाकालतः पुष्टिमग्न्यामुपैति ॥ नाकालतः सुखितं दुःखितं वा नाकालिकं वस्तु समस्ति किञ्चित् ॥ २२ ॥ कालेन शीतः प्रतिवाति वातः  
कालेन वृष्टिर्जलदानुपैति ॥ कालेन चोष्मा प्रशमं प्रयाति कालेन सर्वं सफलत्वमेति ॥ २३ ॥ कालश्च सर्वस्य भवस्य हेतुः कालेन सस्यानि  
भवन्ति नित्यम् ॥ कालेन सस्यानि लयं प्रयाति कालेन संजीवति जीवलोकः ॥ २४ ॥ इत्थं कालात्मनस्तत्त्वं यो विजानाति तत्त्वतः ॥ काला  
त्मानमतिक्रम्य कालातीतं स पश्यति ॥ २५ ॥ न यस्य कालो न च बंधमुक्ती न यः पुमान्न प्रकृतिर्न विश्वम् ॥ विचित्ररूपाय शिवाय तस्मै नमः परस्मै  
परमेश्वराय ॥ २६ ॥ इति श्रीशिवमहापुराणे सप्तम्यां वायवीयसंहितायां पूर्वभागे कालमाहिमावर्णनं नाम सप्तमोऽध्यायः ॥ ७ ॥ ऋषय उचुः ॥  
केन मानेन कालेस्मिन्नायुस्संख्या प्रकल्प्यते ॥ संख्यारूपस्य कालस्य कः पुनः परमोऽवाधिः ॥ १ ॥ वायुरुवाच ॥ आयुषोऽत्र निमेषाख्यमाद्य



मानं प्रचक्षते ॥ संख्यारूपस्य कालस्य शांत्यतीतकलावाधिः ॥ २ ॥ अक्षिपक्षमपरिक्षेपो निमेषः परिकल्पितः ॥ तादृशानां निमेषाणां काष्ठा दश  
 च पंच च ॥ ३ ॥ काष्ठास्त्रिंशत्कला नाम कलास्त्रिंशन्मुहूर्तकः ॥ मुहूर्तानामपि त्रिंशदहोरात्रं प्रचक्षते ॥ ४ ॥ त्रिंशत्संख्यैरहोरात्रैर्मासः पक्षद्वयात्मकः ॥  
 ॥ ५ ॥ ज्ञेयं पित्र्यमहोरात्रं मासः कृष्णसितात्मकः ॥ ६ ॥ मासैस्तेरयनं षड्विंशतिर्द्वे चायनं मतम् ॥ लौकिकेनैव मानेन अब्दो यो मानुषः स्मृतः ॥  
 ॥ ७ ॥ एतदिव्यमहोरात्रमिति शास्त्रस्य निश्चयः ॥ दक्षिणं चायनं रात्रिस्तथोदगयनं दिनम् ॥ ८ ॥ मासस्त्रिंशदहोरात्रैर्दिव्यो मानुषवत्स्मृतः ॥  
 संवत्सरोऽपि देवानां मासैर्द्वादशभिस्तथा ॥ ९ ॥ त्रीणि वर्षशतान्येव षष्टिवर्षयुतान्यपि ॥ दिव्यस्संवत्सरो ज्ञेयो मानुषेण प्रकीर्तितः ॥ १० ॥  
 दिव्येनैव प्रमाणेन युगसंख्या प्रवर्तते ॥ चत्वारि भारते वर्षे युगानि कवयो विदुः ॥ ११ ॥ पूर्वं कृतयुगं नाम ततस्त्रेता विधीयते ॥ द्वापरं च कलिश्चैव  
 युगान्येतानि कृत्स्नशः ॥ १२ ॥ चत्वारि तु सहस्राणि वर्षाणां तत्कृतं युगम् ॥ तस्य तावच्छतीसंध्या संध्यांशश्च तथाविधः ॥ १३ ॥ इतरेषु ससं  
 ध्येषु ससंध्यांशेषु च त्रिषु ॥ एकापायेन वर्तते सहस्राणि शतानि च ॥ १४ ॥ एतद्वादशसाहस्रं साधिकं च चतुर्थयुगम् ॥ चतुर्थयुगसहस्रं यत्सकल्प  
 इति कथ्यते ॥ १५ ॥ चतुर्थयुगैकसप्तत्या मनोरंतरमुच्यते ॥ कल्पे चतुर्दशैकस्मिन्मनूनां परिवृत्तयः ॥ १६ ॥ एतेन क्रमयोगेन कल्पमन्वंतराणि  
 च ॥ सप्रजानि व्यतीतानि शतशोऽथ सहस्रशः ॥ १७ ॥ अज्ञेयत्वाच्च सर्वेषामसंख्येयतया पुनः ॥ शक्यो नैवानुपूर्व्याद्वै तेषां वक्तुं सुविस्तरः ॥ १८ ॥  
 कल्पो नाम दिवा प्रोक्तो ब्रह्मणोऽव्यक्तजन्मनः ॥ कल्पानां वै सहस्रं च ब्राह्मं वर्षमिहोच्यते ॥ १९ ॥ वर्षाणामष्टसाहस्रं यच्च तद्ब्रह्मणो युगम् ॥ सवनं  
 युगसाहस्रं ब्रह्मणः पद्मजन्मनः ॥ २० ॥ सवनानां सहस्रं च त्रिगुणं त्रिवृतं तथा ॥ कल्प्यते सकलः कालो ब्रह्मणः परमेष्ठिनः ॥ २१ ॥ तस्य वै दिवसे  
 यांति चतुर्दश पुरंदराः ॥ शतानि मासे चत्वारि विंशत्या सहितानि च ॥ २२ ॥ अब्दे पंच सहस्राणि चत्वारिंशद्युतानि च ॥ चत्वारिंशत्सहस्राणि पंच  
 लक्षाणि चायुषि ॥ २३ ॥ ब्रह्मा विष्णोर्दिनै चैको विष्णुरूद्रादिने तथा ॥ ईश्वरस्य दिने रुद्रस्सदाख्यस्य तथेश्वरः ॥ २४ ॥ साक्षाच्छिवस्य तत्सं  
 ख्यस्तथा सोऽपि सदाशिवः ॥ चत्वारिंशत्सहस्राणि पंचलक्षाणि चायुषि ॥ २५ ॥ तस्मिन्साक्षाच्छिवेनैष कालात्मा सम्प्रवर्तते ॥ यत्तत्सृष्टे  
 स्समाख्यातं कालान्तरमिह द्विजाः ॥ एतत्कालान्तरं ज्ञेयमहर्वैपारमेश्वरम् ॥ रात्रिश्च तावती ज्ञेया परमेशस्य कृत्स्नशः ॥ २६ ॥ अहस्तस्य तु या  
 सृष्टी रात्रिश्च प्रलयः स्मृतः ॥ अहर्न विद्यते तस्य न रात्रिरिति धारयेत् ॥ २७ ॥ एषोपचारः क्रियते लोकानां हितकाम्यया ॥ प्रजाः प्रजानां  
 पतयो मूर्तयश्च सुरासुराः ॥ २८ ॥ इन्द्रियाणीन्द्रियार्थाश्च महाभूतानि पंच च ॥ तन्मात्राण्यथ भूतादिर्बुद्धिश्च सह दैवतैः ॥ २९ ॥ अहस्तिष्ठति



सर्वाणि परमेशस्य धीमतः ॥ अहरंते प्रलीयन्ते राज्यन्ते विश्वसंभवः ॥ ३० ॥ यो विश्वात्मा कर्मकालस्वभावाद्यर्थे शक्तिर्यस्य नोद्धवनीया ॥  
यस्यैवाज्ञाधीनमेतत्समस्तं नमस्तस्मै महते शंकराय ॥ ३१ ॥ इति श्रीशिवमहापुराणे सप्तम्यां वायवीयसंहितायां पूर्वभागे कालप्रभावे  
त्रिदेवायुर्वर्णनं नामाष्टमोऽध्यायः ॥ ८ ॥ ॥ मुनय ऊचुः ॥ कथं जगदिदं कृत्स्नं विधाय च निधाय च ॥ आज्ञया परमां क्रीडां करोति परमे  
श्वरः ॥ १ ॥ किं तत्प्रथमसंभूतं केनेदमखिलं ततम् ॥ केन वा पुनरेवेदं ग्रस्यते पृथुकुक्षिणा ॥ २ ॥ ॥ वायुरुवाच ॥ शक्तिः प्रथमसम्भूता शां  
त्यतीतपदोत्तरा ॥ ततो माया ततोऽव्यक्तं शिवाच्छक्तिमतः प्रभोः ॥ ३ ॥ शान्त्यतीतपदं शक्तेस्ततः शान्तिपदक्रमात् ॥ ततो विद्यापदं तस्मात्प्र  
तिष्ठापदसम्भवः ॥ ४ ॥ निवृत्तिपदमुत्पन्नं प्रतिष्ठापदतः क्रमात् ॥ एवमुक्ता समासेन सृष्टिरीश्वरचोदिता ॥ ५ ॥ आनुलोम्यात्तथैतेषां प्राति  
लोम्येन संहतिः ॥ अस्मात्पञ्चपदोद्दिष्टात्परस्त्रष्टा समिष्यते ॥ ६ ॥ कलाभिः पञ्चभिर्व्याप्तं तस्माद्विश्वमिदं जगत् ॥ अव्यक्तं कारणं यत्तदात्मना  
समनुष्ठितम् ॥ ७ ॥ महदादिविशेषांतं सृज्यतीत्यपि संमतम् ॥ किंतु तत्रापि कर्तृत्वं नाव्यक्तस्य न चात्मनः ॥ ८ ॥ अचेतनत्वात्प्रकृतेरज्ञत्वा  
त्पुरुषस्य च ॥ प्रधानपरमाण्वादि यावत्किञ्चिदचेतनम् ॥ ९ ॥ तत्कर्तृकं स्वयं दृष्टं बुद्धिमत्कारणं विना ॥ जगच्च कर्तृसापेक्षं कार्यं साव  
यवं यतः ॥ १० ॥ तस्माच्छक्तस्स्वतन्त्रो यः सर्वशक्तिश्च सर्ववित् ॥ अनादिनिधनश्चायं महदैश्वर्यसंयुतः ॥ ११ ॥ स एव जगतः कर्ता महा  
देवो महेश्वरः ॥ पाता हर्ता च सर्वस्य ततः पृथगनन्वयः ॥ १२ ॥ परिणामः प्रधानस्य प्रवृत्तिः पुरुषस्य च ॥ सर्वं सत्यव्रतस्यैव शासनेन प्रवर्तते  
॥ १३ ॥ इतीयं शाश्वती निष्ठा सतां मनसि वर्तते ॥ नचैनं पक्षमाश्रित्य वर्तते स्वरूपचेतनः ॥ १४ ॥ यावदादिसमारंभो यावद्यः प्रलयो महान् ॥  
तावदप्येति सकलं ब्रह्मणः शरदां शतम् ॥ १५ ॥ परमित्यायुषो नाम ब्रह्मणोऽव्यक्तजन्मनः ॥ तत्पराख्यं तदर्द्धं च परार्द्धमभिधीयते ॥ १६ ॥  
परार्द्धद्वयकालांति प्रलये समुपस्थिते ॥ अव्यक्तमात्मनः कार्यमादायात्मनि तिष्ठति ॥ १७ ॥ आत्मन्यवस्थितेऽव्यक्ते विकारे प्रतिसंहते ॥ साध  
र्म्येणाधितिष्ठेते प्रधानपुरुषावुभौ ॥ १८ ॥ तमः सत्त्वगुणावेतौ समत्वेन व्यवस्थितौ ॥ अनुद्रिक्तावनन्तौ तावोतप्रोतौ परस्परम् ॥ १९ ॥ गुणसाम्ये  
तदा तस्मिन्नविभागे तमोदये ॥ शांतवातैकनीरे च न प्राज्ञायत किञ्चन ॥ २० ॥ अप्रज्ञाते जगत्यस्मिन् एक एव महेश्वरः ॥ उपास्य रजनीं  
कृत्स्नां परां माहेश्वरीं ततः ॥ २१ ॥ प्रभातायां तु शर्वर्या प्रधानपुरुषावुभौ ॥ प्राविश्य क्षोभयामास मायायोगान्महेश्वरः ॥ २२ ॥ ततः पुनरशेषाणां  
भूतानां प्रभवाप्ययात् ॥ अव्यक्तादभवत्सृष्टिराज्ञया परमेश्वरिणः ॥ २३ ॥ विश्वोत्तरोत्तरविचित्रमनोरथस्य यस्यैकशक्तिशकले सकलस्समाप्तः ॥



आत्मानमध्वपतिमध्वविदो वदन्ति तस्मै नमः सकललोकविलक्षणाय ॥ २४ ॥ ॥ इति श्रीशिवमहापुराणे सप्तम्यां वायवीयसंहितायां पूर्वभागे सृष्टि  
 पालनप्रलयकर्तृत्ववर्णनं नाम नवमोऽध्यायः ॥ ९ ॥ ॥ वायुरुवाच ॥ पुरुषाधिष्ठितात्पूर्वमव्यक्तादीश्वराज्ञया ॥ बुध्यादयो विशेषांता विकाराश्चाभवन्  
 क्रमात् ॥ १ ॥ ततस्तेभ्यो विकारेभ्यो रुद्रो विष्णुः पितामहः ॥ कारणत्वेन सर्वेषां त्रयो देवाः प्रजज्ञिरे ॥ २ ॥ सर्वतो भुवनव्याप्तिशक्तिमव्याहतां  
 क्वचित् ॥ ज्ञानमप्रतिमं शश्वदैश्वर्यं चाणिमादिकम् ॥ ३ ॥ सृष्टिस्थितिलयाख्येषु कर्मसु त्रिषु हेतुताम् ॥ प्रभुत्वेन सहैतेषां प्रसीदति महेश्वरः ॥ ४ ॥  
 कल्पान्तरे पुनस्तेषामस्पाद्धां बुद्धिमोहिनाम् ॥ सर्गरक्षालयाचारं प्रत्येकं प्रददौ च सः ॥ ५ ॥ एते परस्परोत्पन्ना धारयन्ति परस्परम् ॥ पर  
 स्परेण वर्द्धते परस्परमनुव्रताः ॥ ६ ॥ क्वचिद्ब्रह्मां क्वचिद्विष्णुः क्वचिद्भुवः प्रशस्यते ॥ नानेन तेषामाधिक्यमैश्वर्यं चातिरिच्यते ॥ ७ ॥ सूखा निंदन्ति  
 तान्वाग्भिः संरंभाभिनिवेशिनः ॥ यातुधाना भवन्त्येव पिशाचाश्च न संशयः ॥ ८ ॥ देवो गुणत्रयातीतश्चतुर्व्यूहो महेश्वरः ॥ सकलस्सकलाधारश  
 केरुत्पत्तिकारणम् ॥ ९ ॥ सोयमात्मा त्रयस्यास्य प्रकृतेः पुरुषस्य च ॥ लीलाकृतजगत्सृष्टिरीश्वरत्वे व्यवस्थितः ॥ १० ॥ यस्सर्वस्मात्परो  
 नित्यो निष्कलः परमेश्वरः ॥ स एव च तदाधारस्तदात्मा तदाधिष्ठितः ॥ ११ ॥ तस्मान्महेश्वरश्चैव प्रकृतिः पुरुषस्तथा ॥ सदाशिवो भवो  
 विष्णुर्ब्रह्मा सर्वं शिवात्मकम् ॥ १२ ॥ प्रधानात्प्रथमं जज्ञे वृद्धिः ख्यातिर्भक्तिर्महान् ॥ महत्तत्त्वस्य संक्षोभादहंकारस्त्रिधाऽभवत् ॥ १३ ॥  
 अहंकारश्च भूतानि तन्मात्राणीन्द्रियाणि च ॥ वैकारिकादहंकारात्सत्त्वोद्विक्तास्तु सात्त्विकः ॥ १४ ॥ वैकारिकः स सर्गस्तु युगपत्संप्रवर्त  
 ते ॥ बुद्धीन्द्रियाणि पंचव पंचकर्मेन्द्रियाणि च ॥ १५ ॥ एकादशं मनस्तत्र स्वगुणेनोभयात्मकम् ॥ तमोयुक्तादहंकाराद्भूततन्मात्रसं  
 भवः ॥ १६ ॥ भूतानामादिभूतत्वाद्भूतादिः कथ्यते तु सः ॥ भूतादेशशब्दमात्रं स्यात्तत्र चाकाशसंभवः ॥ १७ ॥ आकाशात्स्पर्श  
 उत्पन्नः स्पर्शाद्वायुसमुद्भवः ॥ वायो रूपं ततस्तेजस्तेजसो रससंभवः ॥ १८ ॥ रसादापस्समुत्पन्नास्तेभ्यो गन्धसमुद्भवः ॥ गन्धाच्च  
 पृथिवी जाता भूतेभ्योन्यञ्चराचरम् ॥ १९ ॥ पुरुषाधिष्ठितत्वाच्च अव्यक्तानुग्रहेण च ॥ महदादिविशेषान्ता ह्यण्डमुत्पादयन्ति ते ॥ २० ॥  
 तत्र कार्यं च करणं संसिद्धं ब्रह्मणो यदा ॥ तदंडे सुप्रवृद्धोऽभूत् क्षेत्रज्ञो ब्रह्मसंज्ञितः ॥ २१ ॥ स वै शरीरी प्रथमः स वै पुरुष उच्यते ॥  
 आदिकर्ता स भूतानां ब्रह्माग्रे समवर्तत ॥ २२ ॥ तस्येश्वरस्य प्रतिमा ज्ञानवैराग्यलक्षणा ॥ धर्मैश्वर्यकरी बुद्धिर्ब्राह्मी यज्ञेऽभिमानिनः ॥ २३ ॥  
 अव्यक्ताज्जायते तस्य मनसा यद्यदीप्सितम् ॥ वशीकृतत्वात्रैगुण्यात्सापेक्षत्वात्स्वभावतः ॥ २४ ॥ त्रिधा विभज्य चात्मानं त्रैलोक्ये संप्रवर्तते ॥



सृजते प्रसते चैव वीक्षते च त्रिभिस्स्वयम् ॥२५॥ चतुर्मुखस्तु ब्रह्मत्वे कालत्वे चातकस्मृतः ॥ सहस्रमूर्द्धा पुरुषस्तिष्ठोवस्थास्स्वयंभुवः ॥२६॥ सत्त्वं  
रजश्च ब्रह्माऽच कालत्वे च तमो रजः ॥ विष्णुत्वे केवलं सत्त्वं गुणवृद्धिस्त्रिधा विभौ ॥२७॥ ब्रह्मत्वे मृज्यते लोकान् कालत्वे संक्षिपत्यपि ॥ पुरुषत्वे  
ऽत्युदासीनः कर्म च त्रिविधं विभोः ॥२८॥ एवं त्रिधा विभिन्नत्वाद्ब्रह्मा त्रिगुण उच्यते ॥ चतुर्द्धा प्रविभक्तत्वाच्चतुर्व्यूहः प्रकीर्तितः ॥२९॥ आदित्वादा  
दिदेवोऽसावजातत्वादजः स्मृतः ॥ पाति यस्मात्प्रजाः सर्वाः प्रजापतिरिति स्मृतः ॥ ३० ॥ हिरण्मयस्तु यो मेरुस्तस्योल्बं सुमहात्मनः ॥ गर्भोदकं  
समुद्राश्च जरायुश्चाऽपि पर्वताः ॥३१॥ तस्मिन्नेडे त्विमे लोका अंतर्विश्वमिदं जगत् ॥ चंद्रादित्यौ सनक्षत्रौ सग्रहौ सह वायुना ॥३२॥ अद्भिर्दशगुणा  
भिस्तु बाह्यतोण्डं समावृतम् ॥ आपो दशगुणेनैव तेजसा बहिरावृताः ॥३३॥ तेजो दशगुणेनैव वायुना बहिरावृतम् ॥ आकाशेनावृतो वायुः खं च भू  
तादिनावृतम् ॥३४॥ भूतादिर्महता तद्द्वयत्वेनावृतो महान् ॥ एतैरावरणैरण्डं सप्तभिर्बाहिरावृतम् ॥३५॥ एतदावृत्य चान्योन्यमष्टौ प्रकृतयः स्थिताः ॥  
सृष्टिपालनविध्वंसकर्मकर्म्यो द्विजोत्तमाः ॥ ३६ ॥ एवं परस्परोत्पन्ना धारयन्ति परस्परम् ॥ आधाराधेयभावेन विकारास्तु विकारिषु ॥३७॥ कूर्मो  
गानि यथा पूर्वं प्रसार्य विनियच्छति ॥ विकाराश्च तथाव्यक्तं सृष्ट्वा भूयो नियच्छति ॥ ३८ ॥ अव्यक्तप्रभवं सर्वमानुलोभ्येन जायते ॥ प्राप्ते प्रलय  
काले तु प्रातिलोभ्येनुलीयते ॥३९॥ गुणाः कालवशादेव भवन्ति विषमाः समाः ॥ गुणसाम्ये लयो ज्ञेयो वैषम्ये सृष्टिरुच्यते ॥ ४० ॥ तदिदं ब्रह्मणो  
योनिरेतदंडं घनं महत् ॥ ब्रह्मणः क्षेत्रमुद्दिष्टं ब्रह्मा क्षेत्रज्ञ उच्यते ॥४१॥ इतीदृशानामण्डानां कोट्यो ज्ञेयाः सहस्रशः ॥ सर्वगत्वात्प्रधानस्य तिर्य्यगूर्ध्व  
मधः स्थिताः ॥ ४२ ॥ तत्र तत्र चतुर्वक्त्रा ब्रह्माणो हरयो भवाः ॥ सृष्टा प्रधानेन तथा लब्ध्वा शंभोस्तु सन्निधिम् ॥ ४३ ॥ महेश्वरः परो व्यक्तादं  
डमव्यक्तसंभवम् ॥ अण्डाज्ज्ञे विभुर्ब्रह्मा लोकास्तेन कृतास्त्वमे ॥ ४४ ॥ अबुद्धिपूर्वः कथितो मयैव प्रधानसर्गः प्रथमः प्रवृत्तः ॥ आत्यंतिकश्च  
प्रलयोन्तकाले लीलाकृतः केवलमीश्वरस्य ॥ ४५ ॥ यत्तत्स्मृतं कारणमप्रमेयं ब्रह्म प्रधानं प्रकृतेः प्रसूतिः ॥ अनादिमध्यान्तमनन्तवीर्यं शुक्लं सुरक्तं  
पुरुषेण युक्तम् ॥ ४६ ॥ उत्पादकत्वाद्भजसोतिरेकाल्लोकस्य संतानविष्टाद्देवतून् ॥ अष्टौ विकारानपि चादिकाले सृष्ट्वा समश्नाति तथातकाले ॥४७॥  
प्रकृत्यवस्थापितकारणानां या च स्थितिर्या च पुनः प्रवृत्तिः ॥ तत्सर्वमप्राकृतवैभवस्य संकल्पमात्रेण महेश्वरस्य ॥ ४८ ॥ ॥ इति श्रीशिव  
महापुराणे सप्तम्यां वायवीयसंहितायां ब्रह्मांडस्थितिवर्णनं नाम दशमोऽध्यायः ॥ १० ॥ सुनय ऊचुः ॥ मन्वंतराणि सर्वाणि कल्पभेदांश्च सर्वशः ॥  
तेष्वेवांतरसर्गं च प्रतिसर्गं च नो वद ॥ १ ॥ ॥ वायुरुवाच ॥ कालसंख्याविवृतस्य पराद्धो ब्रह्मणस्स्मृतः ॥ तावांश्चैवास्य कालोन्यस्तस्यति



प्रतिसृज्यते ॥ २ ॥ दिवसे दिवसे तस्य ब्रह्मणः पूर्वजन्मनः ॥ चतुर्दशमहाभागा मनूनां परिवृत्तयः ॥ ३ ॥ अनादित्वादनंतत्वादज्ञेयत्वाच्च  
 कृत्स्नशः ॥ मन्वंतराणि कल्पाश्च न शक्या वचनात्पृथक् ॥ ४ ॥ उक्तेष्वपि च सर्वेषु शृण्वतां वो वचो मम ॥ किमिहास्ति फलं तस्मान्न पृथक्  
 वक्तुमुत्सहे ॥ ५ ॥ य एव खलु कल्पेषु कल्पः संप्रति वर्तते ॥ तत्र संक्षिप्य वर्तते सृष्टयः प्रतिसृष्टयः ॥ ६ ॥ यस्त्वयं वर्तते कल्पो वाराहो नाम  
 नामतः ॥ अस्मिन्नपि द्विजश्रेष्ठा मनवस्तु चतुर्दश ॥ ७ ॥ स्वायंभुवादयस्सप्तसप्तसावर्णिकादयः ॥ तेषु वैवस्वतो नाम सप्तमो वर्तते मनुः  
 ॥ ८ ॥ मन्वंतरेषु सर्वेषु सर्गसंहारवृत्तयः ॥ प्रायः समा भवंतीति तर्कः कार्यो विजानता ॥ ९ ॥ पूर्वकल्पे परावृत्ते प्रवृत्ते कालमारुते ॥ समुन्मूलित  
 मूलेषु वृक्षेषु च वनेषु च ॥ १० ॥ जगंति तृणवल्लीणि देवे दहति पावके ॥ वृष्ट्या भुवि निषिक्तायां विवलेष्वर्णवेषु च ॥ ११ ॥ दिक्षु सर्वासु  
 मग्रासु वारिषूरे महीयसि ॥ तदद्भिश्चटुलाक्षैस्तरंगभुजमंडलैः ॥ १२ ॥ प्रारब्धचंडनृत्येषु ततः प्रलयवारिषु ॥ ब्रह्मा नारायणो भूत्वा सुष्वाप  
 सलिले सुखम् ॥ १३ ॥ इमं चोदाहरन्मंत्रं श्लोकं नारायणं प्रति ॥ तं शृष्टृणुध्वं मुनिश्रेष्ठास्तदर्थं चाक्षराश्रयम् ॥ १४ ॥ आपो नारा इति  
 प्रोक्ता आपो वै नरसूनवः ॥ अयनं तस्य ता यस्मात्तेन नारायणः स्मृतः ॥ १५ ॥ शिवयोगमर्थो निद्रां कुर्वन्तं त्रिदशेश्वरम् ॥ बद्धांजलि  
 पुटास्सिद्धा जनलोकनिवासिनः ॥ १६ ॥ स्तोत्रैः प्रबोधयामासुः प्रभातसमये सुराः ॥ यथा सृष्ट्यादिसमये ईश्वरं श्रुतयः पुरा ॥ १७ ॥ ततः प्रबुद्ध  
 उत्थाय शयनात्तोयमध्यगात् ॥ उदैक्षत दिशः सर्वा योगनिद्रालसेक्षणः ॥ १८ ॥ नापश्यत्स तदा किंचित्स्वात्मनो व्यतिरेकि यत् ॥ सविस्मय  
 इवासीनः परां चिंतामुपागमत् ॥ १९ ॥ क्व सा भगवती या तु मनोज्ञा महती मही ॥ नानाविधं महाशैलनदीनगरकानना ॥ २० ॥ एवं संचितय  
 न्ब्रह्मा बुबुधे नैव भूस्थितिम् ॥ तदा सस्मार पितरं भगवंतं त्रिलोचनम् ॥ २१ ॥ स्मरणाद्देवदेवस्य भवस्यामिततेजसः ॥ ज्ञातवान्सलिले मग्नां  
 धरणीं धरणीपतिः ॥ २२ ॥ ततो भूमेस्समुद्धारं कर्तुकामः प्रजापतिः ॥ जलक्रीडोचितं दिव्यं वाराहं रूपमस्मरत् ॥ २३ ॥ महापर्वतवर्ष्माणं  
 महाजलदनिस्वनम् ॥ नीलमेघप्रतीकाशं दीप्तशब्दं भयानकम् ॥ २४ ॥ पीनवृत्तघनस्कंधं पीनोन्नतकटीतटम् ॥ ह्रस्ववृत्तोरुजंघायं सुतीक्ष्णपुरमं  
 डलम् ॥ २५ ॥ पद्मरागमणिप्रख्यं वृत्तभीषणमीक्षणम् ॥ वृत्तदीर्घमहागात्रं स्तब्धकर्णस्थलोज्ज्वलम् ॥ २६ ॥ उदीर्णोच्छ्वासनिश्वासघूर्णितप्र  
 लयार्णवम् ॥ विस्फुरत्सुसटाच्छन्नकपोलस्कंधंधुरम् ॥ २७ ॥ मणिभिर्भूषणैश्चित्रैर्महारत्नैः परिष्कृतम् ॥ विराजमानं विद्युद्भिर्मेषसंधामिवोन्नतम्  
 ॥ २८ ॥ आस्थाय विपुलं रूपं वाराहममितं विधिः ॥ पृथिव्युद्धरणार्थाय प्रविवेश रसातलम् ॥ २९ ॥ स तदा शुशुभेऽतीव सुकरो गिरिसंनिभः ॥



शि० पु०  
॥४१७॥

लिङ्गाकृतेर्महेशस्य पादमूलं गतो यथा ॥ ३० ॥ ततस्स सलिले मग्नां पृथिवीं पृथिवीधरः ॥ उद्धृत्यालिङ्ग्य दंष्ट्राभ्यामुन्ममज्ज रसातलात् ॥ ३१ ॥ तं  
दृष्ट्वा मुनयस्सिद्धा जनलोकनिवासिनः ॥ सुमुदुर्नवृत्तुर्मूर्ध्नि तस्य पुष्पैरंवाकिरन् ॥ ३२ ॥ वपुर्महावराहस्य शुशुभे पुष्पसंवृतम् ॥ पतद्भिरिव खद्योतैः  
प्रांशुरंजनपर्वतः ॥ ३३ ॥ ततः संस्थानमानीय वराहो महतीं महीम् ॥ स्वमेव रूपमास्थाय स्थापयामास वै विभुः ॥ ३४ ॥ पृथिवीं च समीकृत्य  
पृथिव्यां स्थापयन् गिरीन् ॥ भूराद्यांश्चतुरो लोकान् कल्पयामास पूर्ववत् ॥ ३५ ॥ इति स ह महतीं महीं महीत्रैः प्रलयमहाजलधेरधस्थमध्यात् ॥  
उपरि च विनिवेश्य विश्वकर्मा चरमचरं च जगत्ससर्ज भूयः ॥ ३६ ॥ ॥ इति श्रीशिवमहापुराणे सप्तम्यां वा० पू० सृष्ट्यादिवर्णनं नामैकादशोऽ  
ध्यायः ॥ ११ ॥ ॥ वायुरुवाच ॥ सर्गं चितयतस्तस्य तदा वै बुद्धिपूर्वकम् ॥ प्रध्यानकाले मोहस्तु प्रादुर्भूतस्तमोमयः ॥ १ ॥ तमोमोहो महामो  
हस्तामिस्रश्चान्वसंज्ञितः ॥ अविद्या पञ्चमी चैषा प्रादुर्भूता महात्मनः ॥ २ ॥ पञ्चधाऽवस्थितः सर्गो ध्यायतस्त्वभिमानिनः ॥ सर्व्वतस्तमसातीव  
बीजकुम्भवदावृतः ॥ ३ ॥ बहिरन्तश्चाप्रकाशः स्तब्धो निःसंज्ञ एव च ॥ तस्मात्तेषां वृता बुद्धिर्मुखानि करणानि च ॥ ४ ॥ तस्मात्ते संवृतात्मानो  
नगा मुख्याः प्रकीर्तिताः ॥ तं दृष्ट्वाऽसाधकं ब्रह्मा प्रथमं सर्गमीदृशम् ॥ ५ ॥ अप्रसन्नमना भूत्वा द्वितीयं सोऽभ्यमन्यत ॥ तस्याभिध्यायतः सर्गं  
तिर्य्यक्स्रोतोऽभ्यवर्त्ततः ॥ ६ ॥ अन्तःप्रकाशास्तिर्य्यञ्च आवृताश्च बहिः पुनः ॥ पश्चात्मानस्ततो जाता उत्पथग्राहिणश्च ते ॥ ७ ॥ तमप्यसाधकं  
ज्ञात्वा सर्गमन्यममन्यत ॥ तदोर्ध्वस्रोतसो वृत्तो देवसर्गस्तु सात्त्विकः ॥ ८ ॥ ते सुखप्रीतिबहुला बहिरन्तश्च नावृताः ॥ प्रकाशा बहिरन्तश्च  
स्वभावादेव संज्ञिताः ॥ ९ ॥ ततोऽभिध्यायतोव्यक्तादूर्वाक्स्रोतस्तु साधकः ॥ मनुष्यनामा सञ्जातः सर्गो दुःखसमुत्कटः ॥ १० ॥ प्रकाशा बहि  
रन्तस्ते तमोद्रिक्ता रजोऽधिकाः ॥ पञ्चमोऽनुग्रहः सर्गश्चतुर्धा संव्यवस्थितः ॥ ११ ॥ विपर्य्ययेण शक्त्या च तुष्ट्या सिद्ध्या तथैव च ॥ तेऽपरि  
ग्राहिणः सर्व्वे संविभागरताः पुनः ॥ १२ ॥ स्वादनाश्चाप्यशीलाश्च भृताद्याः प्ररिकीर्तिताः ॥ प्रथमो महतः सर्गो ब्रह्मणः परमोष्ठिनः ॥ १३ ॥  
तन्मात्राणां द्वितीयस्तु भूतसर्गः स उच्यते ॥ वैकारिकस्तृतीयस्तु सर्ग एन्द्रियकः स्मृतः ॥ १४ ॥ इत्येष प्रकृतेः सर्गः सम्भूतोऽबुद्धिपूर्वकः ॥  
मुख्यसर्गश्चतुर्थस्तु मुख्या वै स्थावराः स्मृताः ॥ १५ ॥ तिर्य्यक्स्रोतस्तु यः प्रोक्तस्तिर्य्यग्योनिः स पञ्चमः ॥ तदूर्ध्वस्रोतसः षष्ठो देवसर्गस्तु स  
स्मृतः ॥ १६ ॥ ततोऽर्वाक् स्रोतसां सर्गः सप्तमः स तु मानुषः ॥ अष्टमोऽनुग्रहः सर्गः कौमारो नवमः स्मृतः ॥ १७ ॥ प्राकृताश्च त्रयः पूर्वे सर्गा  
स्तेऽबुद्धिपूर्वकाः ॥ बुद्धिपूर्व प्रवर्त्तन्ते मुख्याद्याः पञ्च वैकृताः ॥ १८ ॥ अग्रे ससर्ज वै ब्रह्मा मानसानात्मनः समान् ॥ सनन्दं सनकञ्चैव विद्वां

उत्तरा०  
वा.सं.७  
अ० १२

॥४१७॥



सञ्च सनातनम् ॥ १९ ॥ ऋभुं सनत्कुमारञ्च पूर्वमेव प्रजापतिः ॥ सर्वे ते योगिनो ज्ञेया वीतरागा विमत्सराः ॥ २० ॥ ईश्वरासक्तमनसो न चक्रुः  
मृष्टये मतिम् ॥ तेषु मृष्टयनपेक्षेषु गतेषु सनकादिषु ॥ २१ ॥ स्रष्टुकामः पुनर्ब्रह्मा तताप परमं तपः ॥ तस्यैवं तप्यमानस्य न किञ्चित्समवर्तत ॥  
॥ २२ ॥ ततो दीर्घेण कालेन दुःखात्क्रोधो व्यजायत ॥ क्रोधाविष्टस्य नेत्राभ्यां प्रापतन्नश्रुबिन्दवः ॥ २३ ॥ ततस्तेभ्योऽश्रुबिन्दुभ्यो भूताः प्रेता  
स्तदाभवन् ॥ सर्वास्तानश्रुजान्दृष्ट्वा ब्रह्मात्मानमनिन्दत ॥ २४ ॥ तस्य तीव्राऽभवन्मूर्च्छा क्रोधाकर्षसमुद्भवा ॥ मूर्च्छितस्तु जहौ प्राणान्क्रोधाविष्टः  
प्रजापतिः ॥ २५ ॥ ततः प्राणेश्वरो रुद्रो भगवान्नीललोहितः ॥ प्रसादमतुलं कर्तुं प्रादुरासीत्प्रभोर्मुखात् ॥ २६ ॥ दशधा चैकधा चक्रे स्वात्मानं प्रभुरी  
श्वरः ॥ ते तेनोक्ता महात्मानो दशधा चैकधा कृताः ॥ २७ ॥ यूयं सृष्टा मया वत्सा लोकानुग्रहकारणात् ॥ तस्मात्सर्वस्य लोकस्य स्थापनाय हिताय  
च ॥ २८ ॥ प्रजासन्तानहेतोश्च प्रयतध्वमतन्दिताः ॥ एवमुक्ताश्च रुरुदुर्दुष्टुश्च समन्ततः ॥ २९ ॥ रोदनाद् द्रावणाच्चैव ते रुद्रा नामतः स्मृताः ॥  
ये रुद्रास्ते खलु प्राणा ये प्राणास्ते महात्मकाः ॥ ३० ॥ ततो मृतस्य देवस्य ब्रह्मणः परमेष्ठिनः ॥ घृणी ददौ पुनः प्राणान्ब्रह्मपुत्रो महेश्वरः ॥ ३१ ॥  
प्रहृष्टवदनो रुद्रः प्राणप्रत्यागमाद्विभोः ॥ अभ्यभाषत विश्वेशो ब्रह्माणं परमं वचः ॥ ३२ ॥ मा भैर्मा भैर्महाभाग विरिच जगतां गुरो ॥ मया ते  
प्राणिताः प्राणाः सुखमुत्तिष्ठ सुव्रत ॥ ३३ ॥ स्वप्राणभूतमिव तच्छ्रुत्वा वाक्यं मनोहरम् ॥ हरं निरीक्ष्य शनकैर्नैत्रैः फुल्लाम्बुजप्रभैः ॥ ३४ ॥  
तथा प्रत्यागतप्राणः स्निग्धगम्भीरया गिरा ॥ उवाच वचनं ब्रह्मा तमुद्दिश्य कृताञ्जलिः ॥ ३५ ॥ त्वं हि दर्शनमात्रेण चानन्दयसि मे  
मनः ॥ को भवान् विश्वमूर्त्या वा स्थित एकादशात्मकः ॥ ३६ ॥ तस्य तद्वचनं श्रुत्वा व्याजहार महेश्वरः ॥ स्पृशन् कराभ्यां ब्रह्माणं सुसुखाभ्यां  
सुरेश्वरः ॥ ३७ ॥ मां विद्धि परमात्मानं तव पुत्रत्वमागतम् ॥ एते चैकादश रुद्रास्त्वां सुरक्षितुमागताः ॥ ३८ ॥ तस्मात्तीव्रामिमाम्मूर्च्छां विधूय  
मदनुग्रहात् ॥ प्रबुद्धस्व यथापूर्वं प्रजा वै स्रष्टुमर्हसि ॥ ३९ ॥ एवं भगवता प्रोक्तो ब्रह्मा प्रीत मना ह्यभूत् ॥ नामाष्टकेन विश्वात्मा तुष्टाव परमे  
श्वरम् ॥ ४० ॥ ॥ ब्रह्मोवाच ॥ नमस्ते भगवन् रुद्र भास्करामिततेजसे ॥ नमो भवाय देवाय रसायाम्बु मयात्मने ॥ शवार्य क्षितिरूपाय नन्दीसुर  
भये नमः ॥ ४१ ॥ ईशाय वसवे तुभ्यं नमस्स्पर्शमयात्मने ॥ पशूनां पतये चैव पावकायातितेजसे ॥ भीमाय व्योमरूपाय शब्दमात्राय ते नमः ॥  
॥ ४२ ॥ उग्रायोग्रस्वरूपाय यजमानात्मने नमः ॥ महादेवाय सोमाय नमोस्त्वमृतमूर्तये ॥ ४३ ॥ एवं स्तुत्वा महादेवं ब्रह्मा लोकपितामहः ॥ प्रार्थ  
यामास विश्वेशं गिरा प्रणतिपूर्वया ॥ ४४ ॥ भगवन् भूतभव्येश मम पुत्र महेश्वर ॥ मृष्टिहेतोस्त्वमुत्पन्नो ममांगेऽनंगनाशनः ॥ ४५ ॥ तस्मान्महति



कार्येऽस्मिन् व्यापृतस्य जगत्प्रभो ॥ सहायं कुरु सर्वत्र सष्टुमर्हसि स प्रजाः ॥ ४६ ॥ तेनैषां पावितो देवो रुद्रस्त्रिपुरमर्दनः ॥ बाढमित्येव तां वाणीं प्रतिजग्राह  
शंकरः ॥ ४७ ॥ ततस्स भगवान् ब्रह्मा हृष्टं तमभिनन्द्य च ॥ सष्टुं तेनाभ्यनुज्ञातस्तथान्याश्चा सृजत्प्रजाः ॥ ४८ ॥ मरीचिभृग्वंगिरसः पुलस्त्यं पुलहं  
क्रतुम् ॥ दक्षमत्रिं वसिष्ठं च सोऽसृजन्मनसैव च ॥ ४९ ॥ इत्येते ब्रह्मणः पुत्रा द्वादशादौ प्रकीर्तिताः ॥ सह रुद्रेण संभूता पुराणा गृहमेधिनः ॥ ५० ॥  
तेषां द्वादश वंशाः स्युर्दिव्या देवगणान्विताः ॥ प्रजावन्तः क्रियावन्तो महर्षिभिरलंकृताः ॥ ५१ ॥ अथ देवासुरपितृन् मनुष्यांश्च चतुष्टयम् ॥  
सह रुद्रेण सिसृक्षुरभस्येतानि वै विधिः ॥ ५२ ॥ स सृष्ट्यर्थं समाधाय ब्रह्मात्मानमयूयुजत् ॥ मुखादजनयदेवान् पितृंश्चैवोपपक्षतः ॥ ५३ ॥  
जघनादसुरान् सर्वान् प्रजनादपि णानुषान् ॥ अवस्करोक्षुधाविष्टा राक्षसास्तस्य जज्ञिरे ॥ ५४ ॥ पुत्रास्तमोरजःप्रायाः बलिनस्ते निशाचराः ॥ सर्पा  
यक्षास्तथा भूता गंधर्वाः संप्रजज्ञिरे ॥ ५५ ॥ वयांसि पक्षतस्सृष्टाः पक्षिणो वक्षसोऽसृजत् ॥ सुखतोजास्तथा पार्श्वदुरगांश्च विनिर्ममे ॥ ५६ ॥ पद्भ्यां  
चाश्वान्समातंगान् शरभान् गवयान् मृगान् ॥ उष्ट्रानश्चतरांश्चैव न्यंकूनन्यांश्च जातर्यः ॥ ५७ ॥ औषध्यः फलमूलानि रोमभ्यस्तस्य जज्ञिरे ॥ गायत्रीं  
च ऋचं चैव त्रिवृत्स्तोमं रथंतरम् ॥ ५८ ॥ अग्निष्टोमं च यज्ञानां निर्ममे प्रथमान्मुखात् ॥ यजूंषि त्रैष्टुभं छंदः स्तोमं पंचदशं तथा ॥ ५९ ॥ बृंहत्साम  
तथोक्तं च दक्षिणादसृजन्मुखात् ॥ सामानि जगतीछंदस्तोमं सप्तदशं तथा ॥ ६० ॥ वैरूप्यमतिरात्रं च पश्चिमादसृजन् मुखात् ॥ एकविंशमथर्वाण  
मातोऽर्यामाणमेव च ॥ ६१ ॥ अनुष्टुभं स वैराजसुत्तराजसृजन्मुखात् ॥ उच्चावचानि भूतानि गात्रेभ्यस्तस्य जज्ञिरे ॥ ६२ ॥ यक्षाः पिशाचा गंधर्वा  
स्तथैवाप्सरसां गणाः ॥ नरकिन्नररक्षांसि वयः पशुमृगोरगाः ॥ ६३ ॥ अव्ययं चैव यदिदं स्थाणु स्थावरजंगमम् ॥ तेषां वै यानि कर्माणि प्राक्सृ  
ष्टानि प्रपेदिरे ॥ ६४ ॥ तान्येव ते प्रपद्यते सृज्यमानाः पुनः पुनः ॥ हिंसाहिंसे मृदुकरे धर्माधर्मावृत्तानृतौ ॥ ६५ ॥ तद्भाविताः प्रपद्यन्ते तस्मा  
त्तत्तस्य रोचते ॥ महाभूतेषु नानात्वमिन्द्रियाथैषु मुक्तिषु ॥ ६६ ॥ विनियोगं च भूतानां धातैव व्यदधत्स्वयम् ॥ नाम रूपं च भूतानां प्राकृतानां  
प्रपंचनम् ॥ ६७ ॥ वेदशब्देभ्य एवादौ निर्ममेऽसौ पितामहः ॥ आर्षाणि चैव नामानि याश्च वेदेषु वृत्तयः ॥ ६८ ॥ शर्वय्यते प्रसूतानां तान्ये  
वैभ्यो ददावजः ॥ यथर्तावृत्तुलिङ्गानि नानारूपाणि पर्य्यये ॥ ६९ ॥ दृश्यन्ते तानि तान्येव तथा भावा युगादिषु ॥ इत्येष करणोद्भूतो लोकसर्गस्स्व  
यंभुवः ॥ ७० ॥ महदाद्यो विशेषांतो विकारः प्रकृतेः स्वयम् ॥ चंद्रसूर्यप्रभाजुष्टो ग्रहनक्षत्रमंडितः ॥ ७१ ॥ नदीभिश्च समुद्रैश्च पर्वतैश्च स मंडि



तः ॥ पुरैश्च विविधैरग्न्यैस्स्फीतैर्जनपदैस्तथा ॥ ७२ ॥ तस्मिन् ब्रह्मवनेऽव्यक्तो ब्रह्मा चरति सर्ववित् ॥ अव्यक्तबीजप्रभव ईश्वरानुग्रहे स्थितः ॥ ७३ ॥  
 बुद्धिस्कंधमहाशाख इन्द्रियांतरकोटरः ॥ महाभूतप्रमाश्च विशेषामलपल्लवः ॥ ७४ ॥ धर्माधर्मसुपुष्पाढ्यः सुखदुःखफलोदयः ॥ आजीव्यः सर्व  
 भूतानां ब्रह्मवृक्षः सनातनः ॥ ७५ ॥ द्यां सृष्ट्वां तस्य विप्रा वदन्ति खं वै नाभिं चंद्रसूर्यौ च नेत्रे ॥ दिशः श्रोत्रे चरणौ च क्षितिं च सोऽचिन्त्यात्मा  
 सर्वभूतप्रणेता ॥ ७६ ॥ वक्रात्तस्य ब्राह्मणास्संप्रसूतास्तद्वक्षसः क्षत्रियाः पूर्वभागात् ॥ वैश्या ऊरुभ्यां तस्य पद्भ्यां च शूद्राः सर्वे वर्णा गात्रतः संप्रसूताः  
 ॥ ७७ ॥ इति श्रीशिवमहापुराणे सप्तम्यां वायवीयसंहितायां पूर्वभागे सृष्टिवर्णनं नाम द्वादशोऽध्यायः ॥ १२ ॥ ॥ ऋषय ऊचुः ॥ भवता  
 कथिता सृष्टिर्भवस्य परमात्मनः ॥ चतुर्मुखमुखात्तस्य संशयो नः प्रजायते ॥ १ ॥ देवश्रेष्ठो विरूपाक्षो दीप्तशूलधरो हरः ॥ कालात्मा भगवान्  
 रुद्रः कपर्दी नीललोहितः ॥ २ ॥ सब्रह्मकमिमं लोकं सविष्णुमपि पावकम् ॥ यः संहरति संकुद्धो युगांते समुपस्थिते ॥ ३ ॥ यस्य ब्रह्मा च  
 विष्णुश्च प्रणामं कुरुतो भयात् ॥ लोकसंकोचकस्यास्य यस्य तौ वशवर्तिनौ ॥ ४ ॥ योऽयं देवः स्वकादंगाद्ब्रह्मविष्णुपुरासृजत् ॥ स एव हि तयोर्नित्यं  
 योगक्षेमकरः प्रभुः ॥ ५ ॥ स कथं भगवान् रुद्र आदिदेव पुरातनः ॥ पुत्रत्वमगमच्छंभुर्ब्रह्मणोऽव्यक्तजन्मनः ॥ ६ ॥ प्रजापतिश्च विष्णुश्च रुद्रस्यैतौ  
 परस्परम् ॥ सृष्टौ परस्परस्यांगादिति प्रागपि श्रुतम् ॥ ७ ॥ कथं पुनरशेषाणां भूतानां हेतुभूतयोः ॥ गुणप्रधानभावेन प्रादुर्भावः परस्परात् ॥ ८ ॥ ना  
 पृष्टं भवता किंचिन्नाश्रुतं च कथंचन ॥ भगवच्छिष्यभूतेन भवता सकलं स्मृतम् ॥ ९ ॥ तत्त्वं वद यथा ब्रह्मा मुनीनामवदद्विभुः ॥ वयं श्रद्धालवस्तात  
 श्रोतुमीश्वरसद्यशः ॥ १० ॥ ॥ वायुरुवाच ॥ स्थाने पृष्टमिदं विप्रा भवद्भिः प्रश्नकोविदैः ॥ इदमेव पुरा पृष्टो मम प्राह पितामहः ॥ ११ ॥ तदहं  
 सम्प्रवक्ष्यामि यथा रुद्रसमुद्भवः ॥ यथा च पुनरुत्पत्तिर्ब्रह्मविष्णवोः परस्परम् ॥ १२ ॥ त्रयस्ते कारणात्मानो जातास्साक्षान्महेश्वरात् ॥ चराच  
 रस्य विश्वस्य सर्गस्थित्यंतहेतवः ॥ १३ ॥ परमैश्वर्यसंयुक्ताः परमेश्वरभाविताः ॥ तच्छक्त्याधिष्ठिता नित्यं तत्कार्यकरणक्षमाः ॥ १४ ॥ पित्रा  
 नियमिताः पूर्वं त्रयोपि त्रिषु कर्मसु ॥ ब्रह्मा सर्गे हरिस्त्राणे रुद्रः संहरणे तथा ॥ १५ ॥ तथाप्यन्योन्यमात्सर्यादन्योन्यातिशयाशिनः ॥ तपसा  
 तोषयित्वा स्वं पितरं परमेश्वरम् ॥ १६ ॥ लब्ध्वा सर्वात्मना तस्य प्रसादात्परमेष्ठिनः ॥ ब्रह्मनारायणौ पूर्वं रुद्रः कल्पान्तरेऽसृजत् ॥ १७ ॥  
 कल्पान्तरे पुनर्ब्रह्मा रुद्रविष्णु ज गन्मयः ॥ विष्णुश्च भगवान् रुद्रं ब्रह्माणमसृजत्पुनः ॥ १८ ॥ नारायणं पुनर्ब्रह्मा ब्रह्माणं च पुनर्भवः ॥ एवं कल्पेषु  
 कल्पेषु ब्रह्मविष्णुमहेश्वराः ॥ १९ ॥ परस्परेण जायन्ते परस्परहितैषिणः ॥ तत्तत्कल्पान्तवृत्तान्तमधिकृत्य महर्षिभिः ॥ २० ॥ प्रभावः कथ्यते



शि० पु०  
॥४१९॥

तेषां परस्परसमुद्भवात् ॥ शृणु तेषां कथां चित्रां पुण्यां पापप्रमोचनीम् ॥ २१ ॥ कल्पे तत्पुरुषे वृत्तां ब्रह्मणः परमेष्ठिनः ॥ पुरा नारायणो नाम कल्पे  
वै मेघवाहने ॥ २२ ॥ दिव्यं वर्षसहस्रं तु मेघो भूत्वावहद्भराम् ॥ तस्य भावं समालक्ष्य विष्णोर्विश्वजगद्गुरुः ॥ २३ ॥ सर्वस्सर्वात्मभावेन प्रददौ  
शक्तिमव्ययाम् ॥ शक्तिं लब्ध्वा तु सर्वात्मा शिवात्सर्वेश्वरात्तदा ॥ २४ ॥ ससर्ज भगवान् विष्णुर्विश्वं विश्वसृजा सह ॥ विष्णोस्तद्वैभवं दृष्ट्वा सृष्ट  
स्तेन पितामहः ॥ २५ ॥ ईर्ष्या परया ग्रस्तः प्रहसन्निदमब्रवीत् ॥ गच्छ विष्णो मया ज्ञातं तव सर्गस्य कारणम् ॥ आवयोरधिकश्चास्ति स रुद्रो  
नात्र संशयः ॥ २६ ॥ तस्य देवाधिदेवस्य प्रसादात्परमेष्ठिनः ॥ स्रष्टा त्व भगवानाद्यः पालकः परमार्थतः ॥ २७ ॥ अहं च तपसाराध्य रुद्रं त्रिद  
शनायकम् ॥ त्वया सह जगत्सर्वं स्रक्ष्याम्यत्र न संशयः ॥ २८ ॥ एवं विष्णुमुपालभ्य भगवानब्जसम्भवः ॥ एवं विज्ञापयामास तपसा प्राप्य  
शंकरम् ॥ २९ ॥ भगवन् देवदेवेश विश्वेश्वर महेश्वर ॥ तव वामांगजो विष्णुर्दक्षिणांगभवो ह्यहम् ॥ ३० ॥ मया सह जगत्सर्वं तथाप्यसृजदच्युतः ॥  
स मत्सरादुपालब्धस्त्वदाश्रयबलान्मया ॥ ३१ ॥ मद्भावान्नाधिकस्तेति भावस्त्वयि महेश्वरे ॥ त्वत्त एव समुत्पत्तिरावयोस्सदृशी यतः  
॥ ३२ ॥ तस्य भक्त्या यथापूर्वं प्रसादं कृतवानसि ॥ तथा ममापि तत्सर्वं दातुमर्हसि शंकर ॥ ३३ ॥ इति विज्ञापितस्तेन भगवान् भगनेत्रहा ॥  
न्यायेन वै ददौ सर्वं तस्यापि स घृणानिधिः ॥ ३४ ॥ लब्ध्वैवमीश्वरादेव ब्रह्मा सर्वात्मतां क्षणात् ॥ त्वरमाणोऽथ संगम्य ददर्श पुरुषोत्तमम् ॥ ३५ ॥  
क्षीरार्णवालये शुभ्रे विमाने सूर्यसंनिभे ॥ हेमरत्नान्विते दिव्ये मनसा तेन निर्मिते ॥ ३६ ॥ अनंतभोगशय्यायां शयानं पंकजेष्वक्षयम् ॥ चतुर्भु  
जमुदारांगं सर्वाभरणभूषितम् ॥ ३७ ॥ शंखचक्रधरं सौम्यं चंद्रबिंबसमाननम् ॥ श्रीवत्सवक्षसं देवं प्रसन्नधुरस्मितम् ॥ ३८ ॥ धराभृदुकरां  
भोजस्पृशरक्तपदांबुजम् ॥ क्षीरार्णवामृतमिव शयानं योगनिद्रया ॥ ३९ ॥ तमसा कालरुद्राख्यं रजसा कनकांडजम् ॥ सत्त्वेन सर्वगं विष्णुं  
निर्गुणत्वे महेश्वरम् ॥ ४० ॥ तं दृष्ट्वा पुरुषं ब्रह्मा प्रगल्भमिदमब्रवीत् ॥ असामि त्वामहं विष्णो त्वमात्मनं यथा पुरा ॥ ४१ ॥ तस्य तद्वचनं श्रुत्वा  
प्रतिबुध्य पितामहम् ॥ उदैक्षत महाबाहुस्मितमीषच्चकार च ॥ ४२ ॥ तस्मिन्नवसरे विष्णुर्ग्रस्तस्तेन महात्मना ॥ सृष्टश्च ब्रह्मणा सद्यो भुवोर्मध्या  
दयत्नतः ॥ ४३ ॥ तस्मिन्नवसरे साक्षाद्भगवानिन्दुभूषणः ॥ शक्तिं तयोरपि द्रष्टुमरूपो रूपमास्थितः ॥ ४४ ॥ प्रसादमतुलं कर्तुं पुरा दत्तवर  
स्तयोः ॥ आगच्छ तत्र यत्रेमौ ब्रह्मनारायणौ स्थितौ ॥ ४५ ॥ अथ तुष्टुवतुर्देवं प्रीतौ भीतौ च कौतुकात् ॥ प्रणेमतुश्च बहुशो बहुमानेन दूरतः ॥ ४६ ॥  
भवोपि भगवानेतावनुगृह्य पिनाकधृक् ॥ सादरं पश्यतोरेव तयोरंतरधीयत ॥ ४७ ॥ इति श्रीशिवमहापुराणे सप्तम्यां वायवीयसंहितायां पूर्वखंडे

उत्तरा०  
वा.सं. ७  
अ० १३

॥४१९॥



ब्रह्मविष्णुसृष्टिकथनं नाम त्रयोदशोऽध्यायः ॥ १३ ॥ ॥ वायुरुवाच ॥ प्रतिकल्पं प्रवक्ष्यामि रुद्राविर्भावकारणम् ॥ यतो विच्छिन्नसंताना  
 ब्रह्मसृष्टिः प्रवर्तते ॥ १ ॥ कल्पेकल्पे प्रजाः सृष्ट्वा ब्रह्मा ब्रह्मांडसंभवः ॥ अवृद्धिहेतोर्भूतानां सुमोह भृशदुःखितः ॥ २ ॥ तस्य दुःखप्रशान्त्यर्थं प्रजा  
 नां च विवृद्धये ॥ तत्तत्कल्पेषु कालात्मा रुद्रो रुद्रगणाधिपः ॥ ३ ॥ निर्दिष्टः परमेशेन महेशो नीललोहितः ॥ पुत्रो भूत्वानुगृह्णाति ब्रह्माणं ब्रह्मणो  
 नुजः ॥ ४ ॥ स एव भगवानीशस्तेजोराशिरनामयः ॥ अनादिनिधनो धाता भूतसंकोचको विभुः ॥ ५ ॥ परमेश्वर्यसंयुक्तः परमेश्वरभावितः ॥  
 तच्छक्त्याधिष्ठितश्शश्वत्तच्चिह्नैरपि चिह्नितः ॥ ६ ॥ तन्नामनामा तद्रूपस्तत्कार्यकरणक्षमः ॥ तत्तुल्यव्यवहारश्च तदाज्ञापरिपालकः ॥ ७ ॥ सहस्रादित्यसं  
 काशश्चन्द्रावयवभूषणः ॥ भुजंगहारकेयूरवलयो मुंजमेखलः ॥ ८ ॥ जलंधरविरिंचेन्द्रकपालशकलोज्ज्वलः ॥ गङ्गातुंगतरंगाद्दार्पणगलाननमूढजः  
 ॥ ९ ॥ भग्नदंष्ट्रांकुराक्रान्तप्रान्तकान्तधराधरः ॥ सव्यश्रवणपार्श्वतमंडलीकृतकुंडलः ॥ १० ॥ महावृषभनिर्याणो महाजलदनिःस्वनः ॥ महान  
 लसमप्रख्यो महाबलपराक्रमः ॥ ११ ॥ एवं चोरमहारूपो ब्रह्मपुत्रो महेश्वरः ॥ विज्ञानं ब्रह्मणे दत्त्वा सर्गे सहकरोति च ॥ १२ ॥ तस्माद्ब्रह्मसादेन  
 प्रतिकल्पं प्रजापतेः ॥ प्रवाहरूपतो नित्या प्रजासृष्टिः प्रवर्तते ॥ १३ ॥ कदाचित्प्रार्थितः स्रष्टुं ब्रह्मणा नीललोहितः ॥ स्वात्मना सदृशान् सर्वान्  
 ससर्ज मनसा विभुः ॥ १४ ॥ कपर्दिनो निरातंकान्नीलग्रीवाँस्त्रिलोचनान् ॥ जरामरणनिर्मुक्तान् दीप्तशूलवरायुधान् ॥ १५ ॥ तैस्तु संच्छादितं सर्वं  
 चतुर्दशविधं जगत् ॥ तान्दृष्ट्वा विविधान् रुद्रान् रुद्रमाह पितामहः ॥ १६ ॥ नमस्ते देवदेवेश मास्त्राक्षीरीदृशीः प्रजाः ॥ अन्याः सृज त्वं भद्रं  
 ते प्रजा मृत्युसमन्विताः ॥ १७ ॥ इत्युक्तः प्रहसन्प्राह ब्रह्माणं परमेश्वरः ॥ नास्ति मे तादृशस्सर्गस्सृज त्वमशुभाः प्रजाः ॥ १८ ॥ ये त्विमे  
 मनसा सृष्ट्वा महात्मानो महाबलाः ॥ चरिष्यन्ति मया सार्द्धं सर्व एव हि याज्ञिकाः ॥ १९ ॥ इत्युक्त्वा विश्वकर्माणं विश्वभूतेश्वरो हरः ॥  
 सह रुद्रैः प्रजासर्गान्निवृत्तात्मा व्यतिष्ठत् ॥ २० ॥ ततः प्रभृति देवोऽसौ न प्रसृते प्रजाः शुभाः ॥ ऊर्द्धरेताः स्थितः स्थानुर्यावदाभूतसंप्लवम् ॥ २१ ॥  
 इति श्रीशिवमहापुराणे सप्तम्यां वायवीयसंहितायां पूर्वभागे रुद्राविर्भाववर्णनं नाम चतुर्दशोऽध्यायः ॥ १४ ॥ वायुरुवाच ॥ यदा पुनः प्रजाः सृष्ट्वा  
 न व्यवर्द्धन्त वेधसः ॥ तदा मैथुनजां सृष्टिं ब्रह्मा कर्तुममन्यत ॥ १ ॥ न निर्गतं पुरा यस्मान्नारीणां कुलमीश्वरात् ॥ तेन मैथुनजां सृष्टिं न शशाक पिता  
 महः ॥ २ ॥ ततस्स विदधे बुद्धिमर्थनिश्चयगामिनीम् ॥ प्रजानामेव वृध्यर्थं प्रष्टव्यः परमेश्वरः ॥ ३ ॥ प्रसादेन विना तस्य न वद्वैरग्निमाः प्रजाः ॥ एवं संचि  
 न्त्य विश्वात्मा तपः कर्तुं प्रचक्रमे ॥ ४ ॥ तदाद्या परमा शक्तिरन्ता लोकभाविनी ॥ आद्या सूक्ष्मतरा शुद्धा भावगम्या मनोहरा ॥ ५ ॥ निर्गुणा



निष्प्रपंचा च निष्कला निरुपपन्ना ॥ निरंतरतरा नित्या नित्यमीश्वरपार्श्वगा ॥ ६ ॥ तथा परमया शक्त्या भगवंतं त्रियंबकम् ॥ सचिन्मय हृदये  
ब्रह्मा तताप परमं तपः ॥ ७ ॥ तत्रिणे तपसा तस्य युक्तस्य परमेष्ठिनः ॥ अचिरेणैव कालेन पिता संप्रतुतोष ह ॥ ८ ॥ ततः केनचिदंशेन स्मृतिमात्रे  
श्य कामपि ॥ अर्द्धनारीश्वरो भूत्वा ययौ देवस्स्वयं हरः ॥ ९ ॥ तं दृष्ट्वा परमं देवं तमसः परमव्ययम् ॥ अद्वितीयमनिर्देश्यमदृश्यमकृतात्माभिः ॥  
॥ १० ॥ सर्वलोकविधातारं सर्वलोकेश्वरेश्वरम् ॥ सर्वलोकविधायिन्या शक्त्या परमया युतम् ॥ ११ ॥ अप्रतर्क्यमनाभासममेयमजरं ध्रुवम् ॥  
अचलं निर्गुणं शांतमनंतमहिमास्पदम् ॥ १२ ॥ सर्वगं सर्वदं सर्वसदसव्यक्तिवर्जितम् ॥ सर्वोपमाननिर्मुक्तं शरण्यं शाश्वतं शिवम् ॥ १३ ॥  
प्रणम्य दंडवद्वह्ना समुत्थाय कृतांजलिः ॥ श्रद्धाविनयसंपन्नैः श्राव्यैः संस्कारसंगुतैः ॥ १४ ॥ यथार्थयुक्तसर्वार्थैर्वेदार्थपरिवृंहितैः ॥ तुष्टाव देवं देवीं  
च सूक्तैः सूक्ष्मार्थगोचरैः ॥ १५ ॥ ब्रह्मोवाच ॥ जय देव महादेव जयेश्वर महेश्वर ॥ जय सर्वगुणश्रेष्ठ जय सर्वसुराधिप ॥ १६ ॥ जय प्रकृति  
कल्याणि जय प्रकृतिनायके ॥ जय प्रकृतिदूरे त्वं जय प्रकृतिमुन्दरि ॥ १७ ॥ जयामोघमहामाय जयामोघमनोरथ ॥ जयामोघमहालील जया  
मोघमहाबल ॥ १८ ॥ जय विश्वजगन्मातर्जय विश्वजगन्मये ॥ जय विश्वजगद्धात्रि जय विश्वजगत्सखि ॥ १९ ॥ जय शाश्वतिकैश्वर्य जय  
शाश्वतिकालय ॥ जय शाश्वतिकाकार जय शाश्वतिकाणुग ॥ २० ॥ जयात्मत्रयनिर्मात्रि जयात्मत्रयपालिनि ॥ जयात्मत्रयसंहर्त्रि जयात्मत्रयना  
यिके ॥ २१ ॥ जयावलोकनायत्त जगत्कारणवृंहण ॥ जयोपेक्षाकटाक्षोत्थहुतभुग्भुक्तभौतिक ॥ २२ ॥ जय देवाद्यविज्ञेये स्वात्मसूक्ष्मदृशोन्ज्वले ॥  
जय स्थूलात्मशक्त्येशे जय व्याप्तचराचरे ॥ २३ ॥ जय नानैकविन्यस्तविश्वतत्त्वसमुच्चय ॥ जयासुरशिरोनिष्ठ श्रेष्ठानुगकदंबक ॥ २४ ॥ जयोपा  
श्रितसंरक्षासंविधानपटीयसि ॥ जयोन्मूलितसंसारविषवृक्षांकुरोद्गमे ॥ २५ ॥ जय प्रादेशिकैश्वर्यवीर्यशौर्यविजृम्भण ॥ जय विश्वबाहिर्भूत निरस्तपरवै  
भव ॥ २६ ॥ जय प्रणीतपंचार्थप्रयोगपरमासृत ॥ जय पंचार्थविज्ञानसुधास्तोत्रस्वरूपिणि ॥ २७ ॥ जयातिघोरसंसारमहारोगभिषग्वर ॥ जयानादि  
मलाज्ञानतमःपटलचंद्रिके ॥ २८ ॥ जय त्रिपुरकालाग्ने जय त्रिपुरभैरवि ॥ जय त्रिगुणनिर्मुक्ते जय त्रिगुणमर्दिनि ॥ २९ ॥ जय प्रथमसर्वज्ञ जय  
सर्वप्रबोधिके ॥ जय प्रचुरदिव्यांग जय प्रार्थितदापिनि ॥ ३० ॥ क देव ते परं धाम क्व च तुच्छं च नो वचः ॥ तथापि भगवन् भक्त्या प्रलपंतं  
क्षमस्व माम् ॥ ३१ ॥ विज्ञाप्यैवंविधैः सूक्तैर्विश्वकर्मा चतुर्मुखः ॥ नमश्चकार रुद्राय रुद्रायै च मुहुर्मुहुः ॥ ३२ ॥ इदं स्तोत्रं पुण्यं ब्रह्मणा  
समुदीरितम् ॥ अर्द्धनारीश्वरं नाम शिवयोर्द्वर्षवर्द्धनम् ॥ ३३ ॥ य इदं कीर्तयेद्भक्त्या यस्य कस्यापि शिक्षया ॥ स तत्फलमवाप्नोति शिवयोः



प्रीतिकारणात् ॥ ३४ ॥ सकलभुवनभूतभावनाभ्यां जननविनाशविहीनविग्रहाभ्याम् ॥ नरवरयुवतीवपुर्द्धराभ्यां सततमहं प्रणतोस्मि शंकराभ्याम् ॥ ३५ ॥ इति श्रीशिवमहापुराणे सप्तम्यां वायवीयसंहितायां पू० शिवशिवास्तुतिवर्णनं नाम पंचदशोऽध्यायः ॥ १५ ॥ वायुरुवाच ॥ अथ देवो महादेवो महाजलदनादया ॥ वाचा मधुरांभीरशिवदक्षवर्णया ॥ १ ॥ अथ संपन्नपदया राजलक्षणयुक्तया ॥ अशेषविषयारंभरक्षाविमलदक्षया ॥ २ ॥ मनोहरतरोदारमधुरस्मितपूर्वया ॥ संबभाषे सुसंप्रीतो विश्वकर्माणमीश्वरः ॥ ३ ॥ ॥ ईश्वर उवाच ॥ वत्सवत्स महाभाग मम पुत्र पितामह ॥ ज्ञातमेव मया सर्वं तव वाक्यस्य गौरवम् ॥ ४ ॥ प्रजानामेव वृद्धचर्यं तपस्तप्तं त्वयाधुना ॥ तपसानेन तुष्टोस्मि ददामि च तवेऽप्सितम् ॥ ५ ॥ इत्युक्त्वा परमोदारं स्वभावमधुरं वचः ॥ ससर्ज वपुषो भागादेवीं देववरो हरः ॥ ६ ॥ यामाहुर्ब्रह्मविद्वांसो देवीं दिव्यगुणान्विताम् ॥ परस्य परमां शक्तिं भवस्य परमात्मनः ॥ ७ ॥ यस्यां न खलु विद्यते जन्ममृत्युजरादयः ॥ या भवानी भवस्यांगात्समाविरभवात्किल ॥ ८ ॥ यस्या वाचो निवर्तन्ते मनसा चेंद्रियैः सह ॥ सा भर्तुर्वपुषो भागाज्जातेव समदृश्यत ॥ ९ ॥ या सा जगदिदं कृत्स्नं महिम्ना व्याप्य तिष्ठति ॥ शरीरिणीव सा देवी विचित्रसमलक्ष्यत ॥ १० ॥ सर्वं जगदिदं चैषा संमोहयति मायया ॥ ईश्वरात्सैव जाताभूदजाता परमार्थतः ॥ ११ ॥ न यस्याः परमो भावः सुराणामपि गोचरः ॥ विश्वामरेश्वरी चैव विभक्ता भर्तुरंगतः ॥ १२ ॥ तां दृष्ट्वा परमेशानीं सर्वलोकमहेश्वरीम् ॥ सर्वज्ञां सर्वगां सूक्ष्मां सदसद्रचक्तिवर्जिताम् ॥ १३ ॥ परमां निखिलं भासा भासयन्तीमिदं जगत् ॥ प्रणिपत्य महादेवीं प्रार्थयामास वै विराट् ॥ १४ ॥ ॥ ब्रह्मोवाच ॥ देवि देवेन सृष्टोऽहमादौ सर्वजगन्मायि ॥ प्रजासर्गे नियुक्तश्च सृजामि सकलं जगत् ॥ १५ ॥ मनसा निर्मिताः सर्वे देवि देवादयो मया ॥ न वृद्धिसुपगच्छन्ति सृज्यमानाः पुनः पुनः ॥ १६ ॥ मिथुनप्रभवामेव कृत्वा सृष्टिमतः परम् ॥ संवर्धयितुमिच्छामि सर्वा एव मम प्रजाः ॥ १७ ॥ न निर्गतं पुरा त्वत्तो नारीणां कुलमव्ययम् ॥ तेन नारीकुलं स्रष्टुं शक्तिर्मम न विद्यते ॥ १८ ॥ सर्वासामेव शक्तीनां त्वत्तः खलु समुद्भवः ॥ तस्मात्सर्वत्र सर्वेषां सर्वशक्तिप्रदायिनीम् ॥ १९ ॥ त्वामेव वरदां मायां प्रार्थयामि सुरेश्वरीम् ॥ चराचरविवृद्धचर्यमंशेनैकेन सर्वगे ॥ २० ॥ दक्षस्य मम पुत्रस्य पुत्री भव भवार्दिनि ॥ एवं सा याचिता देवी ब्रह्मणा ब्रह्मयोनिना ॥ २१ ॥ शक्तिमेकां भुवोर्मध्यात्ससर्जात्मसमप्रभाम् ॥ तामाह प्रहसन्प्रेक्ष्य देवदेववरो हरः ॥ २२ ॥ ब्रह्माणं तपसाराध्य कुरु तस्य यथेप्सितम् ॥ तामाज्ञां परमेशस्य शिरसा प्रतिगृह्य सा ॥ २३ ॥ ब्रह्मणो वचनादेवी दक्षस्य दुहिताभवत् ॥ दत्तैवमंतुलां शक्तिं ब्रह्मणे ब्रह्मरूपिणीम् ॥ २४ ॥ विवेश देहं देवस्य देवश्चांतरधीयत ॥ तदा प्रभृति लोकेऽस्मिन् स्त्रियां भोगः प्रतिष्ठितः ॥ २५ ॥ प्रजासृष्टिश्च विप्रेन्द्रा



मैथुनेन प्रवर्तते ॥ ब्रह्मापि प्राप सानन्दं सन्तोषं मुनिपुंगवाः ॥ २६ ॥ एतद्रस्सर्वमाख्यातं देव्याः शक्तिसमुद्भवम् ॥ पुण्यवृद्धिकरं श्राव्यं भूतसर्गा  
नुषंगतः ॥ २७ ॥ य इदं कीर्तयेन्नित्यं देव्याः शक्तिसमुद्भवम् ॥ पुण्यं सर्वमवाप्नोति पुत्रांश्च लभते शुभान् ॥ २८ ॥ इति श्रीशिवमहापुराणे सप्तम्यां  
वायवीयसंहितायां पूर्वखण्डे देवीशक्त्युद्भवो नाम षोडशोऽध्यायः ॥ १६ ॥ वायुरुवाच ॥ एवं लब्ध्वा परां शक्तिमीश्वरादेव शाश्वतीम् ॥ मैथुनप्रभवां  
सृष्टिं कर्तुकामः प्रजापतिः ॥ १ ॥ स्वयमप्यद्भुतो नारी चाद्वेन पुरुषोऽभवत् ॥ याद्वेन नारी सा तस्माच्छतरूपा व्यजायत ॥ २ ॥ विराजमसृजद्ब्र  
ह्मा सोऽद्वेन पुरुषोऽभवत् ॥ स वै स्वायंभुवः पूर्वं पुरुषो मनुरुच्यते ॥ ३ ॥ सा देवी शतरूपा तु तपः कृत्वा सुदुश्चरम् ॥ भर्तारं दीप्तयशसं मनु  
मेवान्वपद्यत ॥ ४ ॥ तस्मात्तु शतरूपा सा पुत्रद्वयमसूयत ॥ प्रियव्रतोत्तानपादौ पुत्रौ पुत्रवतां वरौ ॥ ५ ॥ कन्ये द्वे च महाभागे याभ्यां जातास्त्विमाः  
प्रजाः ॥ आकूतिरेका विज्ञेया प्रसूतिरपरा स्मृता ॥ ६ ॥ स्वायंभुवः प्रसूतिं च ददौ दक्षाय तां प्रभुः ॥ रुचेः प्रजापतिश्चैव चाकूतिं समपादयत् ॥  
॥ ७ ॥ आकूत्यां मिथुनं जज्ञे मानसस्य रुचेः शुभम् ॥ यज्ञश्च दक्षिणा चैव याभ्यां संवर्तितं जगत् ॥ ८ ॥ स्वायंभुवसुतायां तु प्रसूत्यां लोक  
मातरः ॥ चतस्रो विंशतिः कन्या दक्षस्त्वजनयत्प्रभुः ॥ ९ ॥ श्रद्धा लक्ष्मीर्धृतिः पुष्टिस्तुष्टिर्मेधा क्रिया तथा ॥ बुद्धिर्लज्जा वपुः शांतिस्सिद्धिः  
कीर्तिस्त्रयोदशी ॥ १० ॥ पत्न्यर्थं प्रतिजग्राह धर्मो दाक्षायणीः प्रभुः ॥ ताभ्यः शिष्टा यवीयस्य एकादश सुलोचनाः ॥ ११ ॥ ख्यातिः सत्यर्थ  
संभूतिः स्मृतिः प्रीतिः क्षमा तथा ॥ सन्नतिश्चानसूया च ऊर्जा स्वाहा स्वधा तथा ॥ १२ ॥ भृगुश्शर्वो मरीचिश्च अंगिराः पुलहः क्रतुः ॥ पुल  
स्त्योऽत्रिर्वशिष्ठश्च पावकः पितरस्तथा ॥ १३ ॥ ख्यात्याद्या जगद्भुः कन्या मुनयो मुनिसत्तमाः ॥ कामाद्यास्तु यशोता ये ते त्रयोदश सूनवः ॥  
॥ १४ ॥ धर्मस्य जज्ञिरे तास्तु श्रद्धाद्यास्तुसुखोत्तराः ॥ दुःखोत्तराश्च हिंसायामधर्मस्य च संततौ ॥ १५ ॥ निकृत्यादय उत्पन्नाः पुत्राश्च धर्म  
लक्षणाः ॥ नैषां भार्याश्च पुत्रा वा सर्वे त्वनियमाः स्मृताः ॥ १६ ॥ स एष ताम्रसस्सर्गो जज्ञे धर्मनियामकः ॥ या सा दक्षस्य दुहिता रुद्रस्य  
दयिता सती ॥ १७ ॥ भर्तृनिन्दाप्रसंगेन त्यक्त्वा दाक्षयिणीं तनुम् ॥ दक्षं च दक्षभार्यां च विनिन्द्य सह बन्धुभिः ॥ १८ ॥ सा मेनायामाविरभू  
त्पुत्री हिमवतो गिरेः ॥ रुद्रस्तु तां सतीं दृष्ट्वा रुद्रांस्त्वात्मसमप्रभान् ॥ १९ ॥ यथासृजदसंख्यातास्तथा कथितमेव च ॥ भृगोः ख्यात्यां समुत्पन्ना  
लक्ष्मी नारायणप्रिया ॥ २० ॥ देवौ धातृविधातारौ मन्वंतराविधारिणौ ॥ तयोर्वै पुत्रपौत्राद्याश्शतशोऽथ सहस्रशः ॥ २१ ॥ स्वायंभुर्वेऽतरे नीताः सर्वे



ते भार्गवा मताः ॥ मरीचिरपि संभृतिः पौर्णमासमसूयत ॥ २२ ॥ कन्याचतुष्टयं चैव महीयांसस्तदन्वयाः ॥ येषां वंशे समुत्पन्नो बहुपुत्रस्स कश्यपः ॥ २३ ॥ स्मृतिश्चांगिरसः पत्नी जनयामास वै सुतौ ॥ आग्नीध्रं शरभश्चैव तथा कन्याचतुष्टयम् ॥ २४ ॥ तदीयाः पुत्रपौत्राश्च येतीतास्ते सहस्रशः ॥ प्रीत्यां पुलस्त्यभार्यायां दन्तोग्रिरभवत्सुतः ॥ पूर्वजन्मनि योगस्त्यस्मृतः स्वायंभुवेंस्तरे ॥ २५ ॥ तत्संततीया बहवः पौलस्त्या इति विश्रुताः ॥ क्षमा तु सुषुवे पुत्रान् पुलहस्य प्रजापतेः ॥ २६ ॥ कर्दमश्चासुरिश्चैव सहिष्णुश्चेति ते त्रयः ॥ त्रेताग्निरर्चसस्सर्वे येषां वंशः प्रतिष्ठितः ॥ २७ ॥ क्रतोः क्रतुसमान् भार्या सन्नतिस्सुषुवे सुतान् ॥ नैषां भार्याश्च पुत्राश्च सर्वे तेह्युर्ध्वं रेतसः ॥ २८ ॥ षष्टिस्तानि सहस्राणि वालखिल्या इति स्मृताः ॥ अनुरोरग्रतो यांति परिवार्य्य दिवाकरम् ॥ २९ ॥ अत्रेर्भार्यान्सूया च पञ्चात्रेयानसूयत ॥ कन्यकां च श्रुतिं नाम माता शंखपदस्य च ॥ ३० ॥ सत्यनेत्रश्च हव्यश्च आपोमूर्तिश्शनैश्चरः ॥ सोमश्च पंचमस्त्वैते पंचात्रेयाः प्रकीर्तिताः ॥ ३१ ॥ तेषां पुत्राश्च पौत्राश्च ह्यात्रेयाणां महात्मनाम् ॥ स्वायंभुवेंस्तरेऽतीताः शतशोऽथ सहस्रशः ॥ ३२ ॥ ऊर्जायां तु वसिष्ठस्य पुत्रा वै सप्त जज्ञिरे ॥ ज्यायसी च स्वसा तेषां पुंडरीका सुमध्यमा ॥ ३३ ॥ रजोगात्रोर्द्धबाहू च सवनश्चानयश्च यः ॥ सुतपाश्शुत्र इत्येते सप्त सप्तर्षयः स्मृताः ॥ ३४ ॥ गोत्राणि नामभिस्तेषां वासिष्ठानां महात्मनाम् ॥ स्वायंभुवेंस्तरेऽतीतान्यर्बुदानि शतानि च ॥ ३५ ॥ इत्येष ऋषिसर्गस्तु सानुबंधः प्रकीर्तितः ॥ समासाद्विस्तराद्वक्तुमशक्योऽयमिति द्विजाः ॥ ३६ ॥ योऽसौ रुद्रात्मको वह्निर्ब्रह्मणो मानसस्सुतः ॥ स्वाहा तस्य प्रिया लेभे पुत्रांस्त्रीनमितौजसः ॥ ३७ ॥ पावकः पवमानश्च शुचिरित्येष ते त्रयः ॥ निर्मथ्यः पवमानस्स्याद्वैद्युतः पावकस्स्मृतः ॥ ३८ ॥ सूर्ये तपति यश्चासौ शुचिः सौर उदाहृतः ॥ हव्यवाहः कव्यवाहः सह रक्षा इति त्रयः ॥ ३९ ॥ त्रयाणां क्रमशः पुत्रा देवपितृसुराश्च ते ॥ एतेषां पुत्रपौत्राश्च चत्वारिंशन्नवैव ते ॥ ४० ॥ काम्यनैमित्तिकाजस्रकर्मसु त्रिषु संस्थिताः ॥ सर्वे तपस्विनो ज्ञेयाः सर्वे व्रतभृतस्तथा ॥ ४१ ॥ सर्वे रुद्रात्मकाश्चैव सर्वे रुद्रपरायणाः ॥ तस्मादभिमुखे यत्तद्धुतं स्यादेव केनचित् ॥ ४२ ॥ तत्सर्वं रुद्रमुद्दिश्य दत्तं स्यान्नात्र संशयः ॥ इत्येवं निश्चयोऽग्नीनामनुक्रांतो यथातथम् ॥ ४३ ॥ नातिविस्तरतो विप्राः पितृन्वक्ष्याम्यतः परम् ॥ यस्मात् षडृतवस्तेषां स्थानं स्थानाभिमानिनाम् ॥ ४४ ॥ ऋतवः पितरस्तस्मादित्येषा वैदिकी श्रुतिः ॥ यस्मादृतुषु सर्वे हि जायंते स्थास्नुजंगमाः ॥ ४५ ॥ तस्मादेते हि पितर आर्तवा इति च श्रुतम् ॥ एवं पितृणामेतेषामृतुकालाभिमानिनाम् ॥ ४६ ॥ अत्मैश्वर्या महात्मानस्तिष्ठंतीहाभ्रसंगमात् ॥ आग्निष्वात्ता बर्हिषदः पितरो द्विविधाः स्मृताः ॥ ४७ ॥ अयज्वानश्च यज्वानः क्रमात्ते गृहमेधिनः ॥ स्वधामृत पितृभ्यश्च द्वे कन्ये लोकाविश्रुते ॥ ४८ ॥



शि० पु०  
॥४२२॥

मेनां च धरणीं चैव याभ्यां विश्वमिदं धृतम् ॥ अभिष्वात्तसुता मेना धरणी बर्हिषत्सुता ॥ ४९ ॥ मेना हिमवतः पत्नी मैनाकं क्रौंचमेव  
च ॥ गौरीं गंगां च सुषुवे भवांगाल्लेषपावनीम् ॥ ५० ॥ मेरोस्तु धरणी पत्नी दव्यौषधिसमन्वितम् ॥ मंदरं सुषुवे पुत्रं चित्र  
सुन्दरकन्दरम् ॥ ५१ ॥ स एव मंदरः श्रीमान् मेरुपुत्रस्तपोबलात् ॥ साक्षाच्छ्रीकण्ठनाथस्य शिवस्यावसथं गतः ॥ ५२ ॥ सासूत  
धरणी भूयस्त्रिशत्कन्याश्च विश्रुताः ॥ वेलां च नियतिं चैव तृतीयामपि चायतिम् ॥ ५३ ॥ आयतिर्नियतिश्चैव पत्न्यौ द्वे भृगुपुत्रयोः ॥ स्वायं  
भुवेंस्तरे पूर्वं कथितस्ते तदन्वयः ॥ ५४ ॥ सुषुवे सागराद्वेला कन्यामेकामनिदिताम् ॥ सवर्णी नाम सासुद्रीं पत्नीं प्रार्चीनबर्हिषः ॥ ५५ ॥ सासुद्री  
सुषुवे पुत्रान्दश प्रचीनबर्हिषः ॥ सर्वे प्राचेतसा नाम धनुर्वेदस्य पारगाः ॥ ५६ ॥ येषां स्वायंभुवे दक्षः पुत्रत्वमगमत्पुरा ॥ त्रियम्बकस्य शापेन चाक्षु  
पस्यांतरे मनोः ॥ ५७ ॥ इत्येते ब्रह्मपुत्राणां धर्मादीनाम्महात्मनाम् ॥ नातिसंक्षेपतो विप्रा नाति विस्तरतः क्रमात् ॥ ५८ ॥ वर्णिता वै मया वंशा दिव्य  
देवगणान्विताः ॥ क्रियावन्तः प्रजावन्तो महर्द्धिभिरलंकृताः ॥ ५९ ॥ प्रजानां संनिवेशोऽयं प्रजापतिसमुद्भवः ॥ न हि शक्यः प्रसंख्यातुं वर्षकोटिशतै  
रपि ॥ ६० ॥ राज्ञामपि च यो वंशो द्विधा सोऽपि प्रवर्तते ॥ सूर्यवंशस्सोमवंश इति पुण्यतमः क्षितौ ॥ ६१ ॥ इक्ष्वाकुरम्बरीषश्च यंयातिर्नाहुषादयः ॥  
पुण्यश्लोकाः श्रुता येऽत्र तेऽपि तद्वंशसंभवाः ॥ ६२ ॥ अन्ये च राजऋषयो नानावीर्यसमन्विताः ॥ किं तैः फलमनुत्क्रांतैरुक्तपूर्वैः पुरातनैः ॥ ६३ ॥  
किं चेश्वरकथा वृत्ता यत्र तत्रान्यकीर्तनम् ॥ न सद्भिः संमतं मत्वा नोत्सहे बहुभाषितुम् ॥ ६४ ॥ प्रसंगादीश्वरस्यैव प्रभावद्योतनादपि ॥ सर्गादयोऽपि  
कथिता इत्यत्र तत्प्रविस्तरैः ॥ ६५ ॥ इति श्रीशिवमहापुराणे सप्तम्यां वायवीयसंहितायां पूर्वखण्डे सृष्टिकथनं नाम सप्तदशोऽध्यायः ॥ १७ ॥ ॥ ऋष  
य ऊबुः ॥ देवी दक्षस्य तनया त्यक्त्वा दाक्षायणीं तनुम् ॥ कथं हिमवतः पुत्री मेनायामभवत्पुरा ॥ १ ॥ कथं च निन्दितो रुद्रो दक्षेण च महात्मना ॥  
निमित्तमपि किं तत्र येन स्यान्निदितो भवः ॥ २ ॥ उत्पन्नश्च कथं दक्षो अभिशापाद्भवस्य तु ॥ चाक्षुषस्यांतरे पूर्वं मनोः प्रब्रूहि मारुत ॥ ३ ॥ ॥ वायु  
रुवाच ॥ शृण्वंतु कथयिष्यामि दक्षस्य लघुचेतसः ॥ वृत्तं पापात्प्रमादाच्च विश्वामरविदूषणम् ॥ ४ ॥ पुरा सुरासुराः सर्वे सिद्धाश्च परमर्षयः ॥ कदाचिद्ब्रह्ममी  
शानं हिमवच्छिखरं ययुः ॥ ५ ॥ तदा देवश्च देवी च दिव्यासनगताबुधौ ॥ दर्शनं ददतुस्तेषां देवादीनां द्विजोत्तमाः ॥ ६ ॥ तदानीमेव दक्षोऽपि गत  
स्तत्र सहामरैः ॥ जामातरं हरं द्रष्टुं द्रष्टुं चात्मसुतां सतीम् ॥ ७ ॥ तदात्मगौरवाद्देवो देव्या दक्षे समागते ॥ देवादिभ्यो विशेषेण न कदाचिद्भूत्स्मृतिः ॥  
॥ ८ ॥ तस्य तस्याः परं भावमज्ञातुश्चापि केवलम् ॥ पुत्रीत्येवं विमूढस्य तस्यां वैरमजायत ॥ ९ ॥ ततस्तेनैव वैरेण विधिना च प्रचोदितः ॥ नाजुहाव

उत्तरा०  
वा.सं.  
अ० १८

॥४२२॥



भवं दक्षो दीक्षितस्तामपि द्विषन् ॥ १० ॥ अन्याऽन्त्यामांतरस्सर्वानाहूय स यथाक्रमम् ॥ शतशः पुष्कलामर्चाञ्चकार च पृथक्पृथक् ॥ ११ ॥ तथा  
 तान्संगताञ्छुत्वा नारदस्य सुखात्तदा ॥ ययौ रुद्राय रुद्राणी विज्ञाप्य भवनं पितुः ॥ १२ ॥ अथ संनिहितं दिव्यं विमानं विश्वतोमुखम् ॥ लक्षणा  
 ढ्यं सुखारोहमतिमात्रमनोहरम् ॥ १३ ॥ तप्तजांबूनदप्रख्यं चित्ररत्नपरिस्कृतम् ॥ मुक्तामयवितानाग्र्यं स्रग्दामसमलंकृतम् ॥ १४ ॥ तप्तकांचननिर्व्यूहं  
 रत्नस्तंभशतावृतम् ॥ वज्रकल्पितसोपानं विद्रुमस्तंभतोरणम् ॥ १५ ॥ पुष्पपट्टपरिस्तीर्णं चित्ररत्नमहासनम् ॥ वज्रजालकिरच्छिद्रमच्छिद्रमणिकुट्टि  
 मम् ॥ १६ ॥ मणिदंडमनोज्ञेन महावृषभलक्ष्मणा ॥ अलंकृतपुरोभागमभ्रशुभ्रेण केतुना ॥ १७ ॥ रत्नकंचुकगुप्तांगैश्चित्रवेत्रैकपाणिभिः ॥ अधि  
 ष्ठितमहाद्वारमप्रधृष्यैर्गणेश्वरैः ॥ १८ ॥ मृदंगतालगीतादि वेणुवीणाविशारदैः ॥ विदग्धवेषभाषैश्च बहुभिः स्त्रीजनैर्वृतम् ॥ १९ ॥ आरूरोह महा  
 भा बभौ ॥ २१ ॥ अन्योन्यं युध्यतोर्मध्ये हंसयोरिव पंकजम् ॥ छत्रं शशिनिभं तस्याश्चूडोपरि सुमालिनी ॥ २२ ॥ धृतमुक्तापरिक्षिप्तं बभार प्रेम  
 निर्भरा ॥ तच्छत्रमुज्ज्वलं देव्या रुरुचे वदनोपरि ॥ २३ ॥ उपर्यमृतभांडस्य मंडलं शशिनो यथा ॥ अथ चाग्रे समासीना सुस्मितास्या शुभावती ॥ २४ ॥  
 अक्षद्यूतविनोदेन रमयामास वै सतीम् ॥ सुयशाः पादुके देव्याश्शुभे रत्नपरिस्कृते ॥ २५ ॥ स्तनयोरंतरे कृत्वा तदा देवीमसेवत ॥ अन्या कांचनचा  
 र्वेगी दीप्तं जग्राह दर्पणम् ॥ २६ ॥ अपरा तालवृन्तं च परा तांबूलपेटिकाम् ॥ काचित्कीडाशुकं चारु करेऽकुरुत भामिनी ॥ २७ ॥ काचित्तु सुमनो  
 ज्ञानि पुष्पाणि सुरभीणि च ॥ काचिदाभरणाधारं बभार कमलेक्षणा ॥ २८ ॥ काचिच्च पुनरालेपं सुप्रसूनं शुभांजनम् ॥ अन्याश्च सहशास्तास्ता यथा  
 स्वमुचितक्रियाः ॥ २९ ॥ आवृत्य तां महादेवीमसेवंत समंततः ॥ अतीव शुशुभे तासामंतरे परमेश्वरी ॥ ३० ॥ तारापरिषदो मध्ये चंद्रलेखेव शारदी ॥  
 ततः शंखसमुत्थस्य नादस्य समनंतरम् ॥ ३१ ॥ प्रास्थानिको महानादः पटहः समताड्यत ॥ ततो मधुरवाद्यानि सह तालोद्यतैस्स्वनैः ॥ ३२ ॥ अना  
 हतानि सन्नेदुः काहलानां शतानि च ॥ सायुधानां गणेशानां महेशसमतेजसाम् ॥ ३३ ॥ सहस्राणि शतान्यष्टौ तदानीं पुरतो ययुः ॥ तेषां मध्ये वृषा  
 रुढो गजारूढो यथा गुरुः ॥ ३४ ॥ जगाम गणपः श्रीमान् सोमनंदीश्वरार्चितः ॥ देवदुंदुभयो नेदुर्दिवि दिव्यसुखा घनाः ॥ ३५ ॥ ननृतुर्मुनयस्सर्वे  
 मुमुदुः सिद्धयोगिनः ॥ समृजुः पुष्पवृष्टिं च वितानोपरि वारिदाः ॥ ३६ ॥ तदा देवगणैश्चान्यैः पथि सर्वत्र संगताः ॥ क्षणादिव पितुर्गेहं प्रविवेश महे



श्वरी ॥३७॥ तां दृष्ट्वा कुपितो दक्षश्चात्मनः क्षयकारणात् ॥ तस्या यवीयसीभ्योऽपि चक्रे पूजामसत्कृताम् ॥३८॥ तदा शाश्वती देवी पितरं सदसि  
स्थितम् ॥ अंबिका युक्तमव्यग्रमुवाच कृपणं वचः ॥ ३९ ॥ ॥ देव्युवाच ॥ ब्रह्मादयः पिशाचांता यस्याज्ञावशर्तिनः ॥ स देवस्सांप्रतं तात विधिना  
नार्चितः किल ॥ ४० ॥ तदास्तां मम ज्यायस्याः पुत्र्याः पूजां किमीदृशीम् ॥ असत्कृतामवज्ञाय कृतवानासि गर्हितम् ॥ ४१ ॥ एवमुक्तोऽब्रवीदिनां  
दक्षः क्रोधादमर्षितः ॥ त्वत्तः श्रेष्ठा विशिष्टाश्च पूज्या बालाः सुता मम ॥४२॥ तासां तु ये च भर्तारस्ते मे बहुमता मुदा ॥ गुणैश्चाप्यधिकास्सर्वैः भर्तुस्ते  
ज्यंबकादपि ॥ ४३ ॥ स्तब्धात्मा तामसशर्वस्त्वमिमं समुपाश्रिता ॥ तेन त्वामवमन्येऽहं प्रतिकूलो हि मे भवः ॥ ४४ ॥ तथोक्ता पितरं दक्षं  
कुद्धा देवी तमब्रवीत् ॥ शृण्वतामेव सर्वेषां ये यज्ञसदसि स्थिताः ॥ ४५ ॥ अकस्मान्मम भर्तारमजाताशेषदूषणम् ॥ वाचा दूषयसे दक्ष साक्षा  
लोकमहेश्वरम् ॥ ४६ ॥ विद्याचौरो गुरुद्रोही वेदेश्वरविदूषकः ॥ त एते बहुपाप्मानस्सर्वे दंड्या इति श्रुतिः ॥ ४७ ॥ तस्मादत्युत्कटस्यास्य  
पापस्य सदृशो भृशम् ॥ सहसा दारुणो दंडस्तव देवाद्भविष्यति ॥ ४८ ॥ त्वया न पूजितो यस्माद्देवदेवस्त्रियंबकः ॥ तस्मत्तव कुलं दुष्टं नष्टमि  
त्यवधारय ॥ ४९ ॥ इत्युक्त्वा पितरं रुष्टा सती संत्यक्तसाध्वसा ॥ तदीयां च तनुं त्यक्त्वा हिमवंतं ययौ गिरिम् ॥ ५० ॥ स पर्वतवरः श्रीमाल्लवंगु  
ण्यफलोदयः ॥ तदर्थमेव कृतवान् सुचिरं दुश्चरं तपः ॥ ५१ ॥ तस्मात्तमनुगृह्णाति भूधरेश्वरमीश्वरी स्वेच्छया पितरं चक्रे स्वात्मनो योगमायया  
॥ ५२ ॥ यदा गता सती दक्षं विनिव्य भयविह्वला ॥ तदा तिरोहिता मंत्रा विहृतश्च ततोऽध्वरः ॥ ५३ ॥ तदुपश्रुत्य गमनं देव्यास्त्रिपुरमर्दनः ॥  
दक्षाय च ऋषिभ्यश्च चुकोप च शशाप तान् ॥५४॥ यस्मादवमतां दक्ष मत्कृतेऽन्तागसा सती ॥ पूजिताश्चेतराः सर्वा स्वसुता भर्तृभिः सह ॥५५॥  
वैवस्वतेऽन्तरे तस्मात्तव जामातरस्त्वमी ॥ उत्पत्स्यंते समं सर्वे ब्रह्मयज्ञेष्वयोनिजाः ॥ ५६ ॥ भविता मानुषो राजा चाक्षुषस्य त्वमन्वये ॥  
प्राचीनबर्हिषः पौत्रः पुत्रश्चापि प्रचेतसः ॥ ५७ ॥ अहं तत्रापि ते विघ्नमाचरिष्यामि दुर्मते ॥ धर्मार्थकामयुक्तेषु कर्मस्वपि पुनः पुनः ॥ ५८ ॥ ते  
नैवं व्याहृतो दक्षो रुद्रेणामिततेजसा ॥ स्वायंभुवीं तनुं त्यक्त्वा पपात भुवि दुःखितः ॥ ५९ ॥ ततः प्राचेतसो दक्षो जज्ञे वै चाक्षुषेऽन्तरे ॥ प्राचीनब  
र्हिषः पौत्रः पुत्रश्चैव प्रचेतसाम् ॥ ६० ॥ भृगवादयोऽपि जाता वै मनोवैवस्वतस्य तु ॥ अंतरे ब्रह्मणो यज्ञे वारुणीं विभ्रतस्तनुम् ॥ ६१ ॥ तदा दक्ष  
स्य धर्मार्थं यज्ञे तस्य दुरात्मनः ॥ महेशः कृतवान्विघ्नं मनौ वैवस्वते सति ॥ ६२ ॥ इति श्रीशिवमहापुराणे सप्तम्यां वायवीयसंहितायां पूर्वखण्डे  
सतीदेहत्यागो नामाष्टादशोऽध्यायः ॥ १८ ॥ ऋषय ऊचुः ॥ कथं दक्षस्य धर्मार्थं प्रवृत्तस्य दुरात्मनः ॥ महेशः कृतवान् विघ्नमेतदिच्छाम वेदि



तुम् ॥ १ ॥ वायुरुवाच ॥ विश्वस्य जगतो मातुरपि देव्यास्तपोबलात् ॥ पितृभावमुपागम्य मुदिते हिमवाद्भिरो ॥ २ ॥ देवेऽपि तत्कृतोद्वाहे  
 हिमवच्छिखरालये ॥ संक्रीडति तथा सार्द्धं काले बहुतरे गते ॥ ३ ॥ वैवस्वतैस्तरे प्राप्ते दक्षः प्राचेतसः स्वयम् ॥ अश्वमेधेन यज्ञेन यक्ष्यमाणोऽ  
 न्वपद्यत ॥ ४ ॥ ततो हिमवतः पृष्ठे दक्षो वै यज्ञमाहरत् ॥ गंगाद्वारे शुभे देशे ऋषिसिद्धनिषेविते ॥ ५ ॥ तस्य तस्मिन्मन्त्रे देवाः सर्वे शक्रपुरोगमाः ॥  
 गमनाय समागम्य बुद्धिमापेदिरे तदा ॥ ६ ॥ आदित्या वसवो रुद्रास्साध्यास्सह मरुद्गणैः ॥ ऊष्मपाः सोमपाश्चैव आज्यपा धूमपास्तथा ॥ ७ ॥  
 अश्विनौ पितरश्चैव तथा चान्ये महर्षयः ॥ विष्णुना सहिताः सर्वे स्वागता यज्ञभागिनः ॥ ८ ॥ दृष्ट्वा देवकुलं सर्वमीश्वरेण विनागतम् ॥ दधीचो  
 मन्थुनाविष्टो दक्षमेवमभाषत ॥ ९ ॥ ॥ दधीच उवाच ॥ अप्रपूज्ये चैव पूजा पूज्यानां त्राप्यपूजने ॥ नरः पापमवाप्नोति महद्वै नात्र संशयः ॥  
 ॥ १० ॥ असतां संमतिर्यत्र सतामवमतिस्तथा ॥ दंडो देवकृतस्तत्र सद्यः पतति दारुणः ॥ ११ ॥ एवमुक्त्वा तु विप्रर्षिः पुनर्दक्षमभाषत ॥ पूज्यं  
 तु पशुभर्तारं कस्मान्नार्चयसे प्रभुम् ॥ १२ ॥ ॥ दक्ष उवाच ॥ संति मे बहवो रुद्राश्शूलहस्ताः कपर्दिनः ॥ एकादशावस्थिता ये नान्यं वेद्मि  
 महेश्वरम् ॥ १३ ॥ ॥ दधीच उवाच ॥ क्रिमेभिरमरैरन्यैः पूजितैरध्वरे फलम् ॥ राजा चेदध्वरस्यास्य न रुद्रः पूज्यते त्वया ॥ १४ ॥ ब्रह्मवि  
 ण्णुमहेशानां स्रष्टा यः प्रभुरव्ययः ॥ ब्रह्मादयः पिशाचांता यस्य कैकर्यवादिनः ॥ १५ ॥ प्रकृतीनां परश्चैव पुरुषस्य च यः परः ॥ चिंत्यते  
 योगविद्वद्भिः ऋषिभिस्तत्त्वदर्शिभिः ॥ १६ ॥ अक्षरं परमं ब्रह्म ह्यसच्च सदसच्च यत् ॥ अनादिमध्यनिधनमप्रतर्क्यं सनातनम् ॥ १७ ॥  
 यः स्रष्टा चैव संहर्ता भर्ता चैव महेश्वरः ॥ तस्मादन्यं न पश्यामि शंकरात्मानमध्वरे ॥ १८ ॥ दक्ष उवाच ॥ एतन्मन्त्रेशस्य सुवर्णपात्रे हविः सम  
 स्तं विधिमंत्रपूतम् ॥ विष्णोर्नयाम्यप्रतिमस्य भागं प्रभोर्विभज्यावहर्नीयमद्य ॥ १९ ॥ ॥ दधीच उवाच ॥ यस्मान्नाराधितो रुद्रस्सर्वदेवेश्वरेश्वरः ॥  
 तस्मादक्ष तवाशेषो यज्ञोऽयं न भविष्यति ॥ २० ॥ इत्युक्त्वा वचनं क्रुद्धो दधीचो मुनिसत्तमः ॥ निर्गम्य च ततो देशाजगाम स्वकमाश्रमम् ॥ २१ ॥  
 निर्गतेऽपि मुनौ तस्मिन्देवा दक्षं न तत्पुत्रं ॥ अवश्यमनुभावित्वादनर्थस्य तु भाविनः ॥ २२ ॥ एतस्मिन्नेव काले तु ज्ञात्वैतत्सर्वमीश्व  
 रात् ॥ दग्धुं दक्षाध्वरं विप्रा दैवी देवमचोदयत् ॥ २३ ॥ देव्या संचोदितो देवो दक्षाध्वरजिघांसाया ॥ ससर्ज सहसा वीरं वीरभद्रं गणेश्वरम् ॥  
 ॥ २४ ॥ सहस्रवदनं देवं सहस्रकमलेक्षणम् ॥ सहस्रमुद्रधरं सहस्रशरपाणिकम् ॥ २५ ॥ शूलटंकगदाहस्तं दीप्तिकार्मुकधारिणम् ॥ चक्रवज्रधरं  
 घोरं चंद्रार्द्धकृतशेखरम् ॥ २६ ॥ कुलिशोद्योतितकरं तडिज्ज्वलितमूर्द्धजम् ॥ दंष्ट्राकरालं बिभ्राणं महावक्रं महोदरम् ॥ २७ ॥ विद्युज्जिह्वं प्रलंबोष्ठं



शि० पु०  
॥४२४॥

मेघसागरानिःस्वनम् ॥ वसानं चर्म वैयाघ्रमहदुधिरनिस्रवम् ॥२८॥ गण्डद्वितयसंसृष्टमण्डलीकृतकुण्डलम् ॥ वरामरशिरोमालावलीकलितशेखरम् ॥  
॥ २९ ॥ रणनूपुरकेयूरमहाकनकभूषितम् ॥ रत्नसंचयसंदीप्तं तारहारावृतोरसम् ॥ महाशरभशार्दूलसिंहैः सदृशविक्रमम् ॥ ३० ॥ प्रशस्तमत्त  
मातंगसमानगमनालसम् ॥ ३१ ॥ शंखचामरकुन्देन्दुमृणालसदृशप्रभम् ॥ सतुपारमिवाद्गीन्द्रं साक्षाज्जंगमतां गतम् ॥ ३२ ॥ ज्वालामालापरिक्षिप्तं  
दीप्तमौक्तिकभूषणम् ॥ तेजसा चैव दीव्यतं युगांत इव पावकम् ॥ ३३ ॥ स जानुभ्यां महीं गत्वा प्रणतः प्रांजलिस्ततः ॥ पार्श्वतो देवदेवस्य  
पर्यतिष्ठद्रुणेश्वरः ॥ ३४ ॥ मन्युना चासृजद्भद्रां भद्रकालीं महेश्वरीम् ॥ आत्मनः कर्म साक्षित्वे तेन गंतुं सहैव तु ॥ ३५ ॥ तं दृष्ट्वावस्थितं वीर  
भद्रं कालाग्निसन्निभम् ॥ भद्रया सहितं प्राह भद्रमस्त्विति शंकरः ॥ ३६ ॥ स च विज्ञापयामास सह देव्या महेश्वरम् ॥ आज्ञापय महादेव किं कार्यं  
करवाण्यहम् ॥ ३७ ॥ ततस्त्रिपुरहा प्राह हैमवत्याः प्रियेच्छया ॥ वीरभद्रं महाबाहुं वाचा विपुलनादया ॥ ३८ ॥ ॥ देवदेव उवाच ॥ प्राचेतसस्य  
दक्षस्य यज्ञं सद्यो विनाशय ॥ भद्रकाल्या सहासि त्वमेतत्कृत्यं गणेश्वर ॥ ३९ ॥ अहमप्यनया साद्धैरम्याश्रमसमीपतः ॥ स्थित्वा वीक्षे गणेशान्  
विक्रमं तव दुःसहम् ॥ ४० ॥ वृक्षाः कनखले ये तु गंगाद्वारसमीपगाः ॥ सुवर्णशृंगस्य गिरिर्मैरुमंदरसंनिभः ॥ ४१ ॥ तस्मिन्प्रदेशे दक्षस्य यज्ञः सं  
प्रति वर्तते ॥ सहसा तस्य यज्ञस्य विघातं कुरु मा चिरम् ॥ ४२ ॥ इत्युक्ते सति देवेन देवी हिमगिरीन्द्रजा ॥ भद्रं भद्रां च संप्रेक्ष्य वत्सं धेनुरि  
वौरसम् ॥ ४३ ॥ आलिंग्य च समाधाय सूर्ध्नि पङ्कजं यथा ॥ सस्मिता वचनं प्राह मधुरमधुरं स्वयम् ॥ ४४ ॥ देव्युवाच ॥ वत्स भद्र महाभाग  
महाबलपराक्रम ॥ मत्प्रियार्थं त्वमुत्पन्नो मम मन्युं प्रमार्जय ॥ ४५ ॥ यज्ञेश्वरमनाहूय यज्ञकर्मरतोऽभवत् ॥ दक्षो वैरेण तं तस्माद्भिधि यज्ञं गणेश्वर ॥  
॥ ४६ ॥ यज्ञलक्ष्मीमलक्ष्मीं त्वं भद्र कृत्वा ममाज्ञया ॥ यजमानं च तं हत्वा वत्स हिंसय भद्रया ॥ ४७ ॥ अशेषाप्तिव तामाज्ञां शिवयोश्चित्रकृत्ययोः ॥  
सूर्ध्नि कृत्वा नमस्कृत्य भद्रो गंतुं प्रचक्रमे ॥ ४८ ॥ अथैष भगवान् क्रुद्धः प्रेतावासकृतालयः ॥ वीरभद्रो महादेवो देव्या मन्युप्रमार्जकः ॥ ४९ ॥ ससर्ज  
रोमकूपेभ्यो रोमजाख्यान् गणेश्वरान् ॥ दक्षिणाद्रुजदेशान्तु शतकोटिगणेश्वरान् ॥ ५० ॥ पादात्तथोरुदेशाच्च पृष्ठात्पार्श्वान्मुखाद्गलात् ॥ गुह्याद्गुल्फाच्छिरो  
मध्यात्कंठादास्यात्तथोदरात् ॥ ५१ ॥ तदा गणेश्वरैर्भद्रैर्भद्रतुल्यपराक्रमैः ॥ संछादितमभूत्सर्वं साकाशविवरं जगत् ॥ ५२ ॥ सर्वे सहस्रहस्तास्ते सहस्रायुधपाण  
यः ॥ रुद्रस्यानुचरास्सर्वे सर्वे रुद्रसमप्रभाः ॥ ५३ ॥ शूलशक्तिगदाहस्ताष्टकोपलशिलाधराः ॥ कालाग्निरुद्रसदृशास्त्रिनेत्राश्च जटाधराः ॥ ५४ ॥ निपेतुर्भृश  
माकाशे शतशस्त्रिहवाहनाः ॥ विनेदुश्च महानादाञ्जलदा इव भद्रजाः ॥ ५५ ॥ तैर्भद्रैर्भगवान् भद्रस्तथा परिवृतो बभौ ॥ कालानलशतैर्युक्तो यथा

उत्तरा०  
वा.सं. ७  
अ० १९

॥४२४॥



ते कालभैरवः ॥ ५६ ॥ तेषां मध्ये समारूढ्य वृषेद्रं वृषभध्वजः ॥ जगाम भगवान् भद्रशुभमभ्रं यथा भवः ॥ ५७ ॥ तस्मिन्वृषभमारूढे भद्रे तु  
 भसितप्रभः ॥ बभार मौक्तिकं छत्रं गृहीतसितचामरः ॥ ५८ ॥ स तदा शुशुभे पार्श्वे भद्रस्य भसितप्रभः ॥ भगवानिव शैलेन्द्रः पार्श्वे विश्वजगद्गुरोः  
 ॥ ५९ ॥ सोऽपि तेन बभौ भद्रः श्वेतचामरपाणिना ॥ बालसौमेन सौम्येन यथा शूलवरायुधः ॥ ६० ॥ दध्मौ शंखं सितं भद्रं भद्रस्य पुरतः शुभम् ॥  
 भानुकंपो महातेजा हेमरत्नैरलंकृतः ॥ ६१ ॥ देवदुंदुभयोनेदुर्दिव्यसंकुलनिस्वनाः ॥ ववृषुशतशो मूर्ध्नि पुष्पवर्षं बलाहकाः ॥ ६२ ॥ फुछानां मधुग  
 र्भाणां पुष्पाणां गंधबन्धवः ॥ मार्गानुकूलसंवाहा ववुश्च पथि मारुताः ॥ ६३ ॥ ततो गणेश्वराः सर्वे मत्ता युद्धबलोद्धताः ॥ ननृतुर्मुमुदुर्नेदुर्जहसुर्जगदु  
 र्जगुः ॥ ६४ ॥ तदा भद्रगणांतःस्थो बभौ भद्रः स भद्रया ॥ यथा रुद्रगणांतःस्थस्त्र्यम्बकोऽब्रिकया सह ॥ ६५ ॥ तत्क्षणादेव दक्षस्य यज्ञवाटं  
 हिरण्मयम् ॥ प्रविवेश महाबाहुर्वीरभद्रो महानुगः ॥ ६६ ॥ ततस्तु दक्षप्रतिपादितस्य क्रतुप्रधानस्य गणप्रधानः ॥ प्रयोगभूमिं प्रविवेश भद्रो रुद्रो  
 यथांते भुवनं दिग्भुः ॥ ६७ ॥ इति श्रीशिवमहापुराणे सप्तम्यां वायवीयसंहितायां पूर्वखण्डे वीरभद्रोत्पत्तिवर्णनं नामैकोनविंशोऽध्यायः ॥ १९ ॥  
 ॥ वायुरुवाच ॥ ततो विष्णुप्रधानानां सुराणाममितौजसाम् ॥ ददर्श च महत्सत्रं चित्रध्वजपरिच्छदम् ॥ १ ॥ सुदर्भऋजुसंस्तीर्णं सुसामिद्धहुताशनम् ॥  
 कांचनैर्यज्ञभाडैश्च भ्राजिष्णुभिरलंकृतम् ॥ २ ॥ ऋषिभिर्यज्ञपटुभिर्यथावत्कर्मकर्तृभिः ॥ विधिना वेददृष्टेन स्वनुष्ठितबहुक्रमम् ॥ ३ ॥ देवांगना  
 सहस्राढ्यमप्सरोगणसेवितम् ॥ वेणुवीणारवैर्जुष्टं वेदघोषैश्च बृंहितम् ॥ ४ ॥ दृष्ट्वा दक्षाध्वरे वीरो वीरभद्रः प्रतापवान् ॥ सिंहनादं तदा चक्रे गंभीरो  
 जलदो यथा ॥ ५ ॥ ततः किलकिलाशब्द आकाशं पूरयन्निव ॥ गणेश्वरैः कृतो यज्ञे महाव्यकृतसागरः ॥ ६ ॥ तेन शब्देन महता प्रस्ताः  
 सर्वे दिवौकसः ॥ दुद्रुवुः परितो भीता स्रस्तवस्त्रविभूषणाः ॥ ७ ॥ किं स्विद्रग्गो महामेरुः किंस्वित्संदीर्यते मही ॥ किमिदं किमिदं वेति जजल्बुस्त्रि  
 दशा भृशम् ॥ ८ ॥ मृगेन्द्राणां यथा नादं गर्जेद्रा गहने वने ॥ श्रुत्वा तथाविधं केचित्तत्पुजुर्जीवितं भयात् ॥ ९ ॥ पर्वताश्च व्यशीर्यत चकम्पे च वसुं  
 धरा ॥ मरुतश्च व्यघूर्णत चुक्षुभे मकरालयः ॥ १० ॥ अग्नयो नैव दीप्यन्ते न च दीप्यति भास्करः ॥ ग्रहाश्च न प्रकाशन्ते नक्षत्राणि च तारकाः ॥ ११ ॥  
 एतस्मिन्नेव काले तु यज्ञवाटं तदुज्ज्वलम् ॥ संप्राप भगवान् भद्रो भद्रैश्च सह भद्रया ॥ १२ ॥ तं दृष्ट्वा भीतभीतोऽपि दक्षो दृढ इव स्थितः ॥  
 कुद्धवद्वचनं प्राह को भवान् किमिहेच्छसि ॥ १३ ॥ तस्य तद्वचनं श्रुत्वा दक्षस्य च दुरात्मनः ॥ वीरभद्रो महातेजा मेघगंभीरनिःस्वनः ॥ १४ ॥



शि० पु०  
॥४२६॥

स्मयन्निव तमालोक्य दक्षं देवाश्च ऋत्विजः ॥ अर्थगर्भमसंभ्रान्तमवोचदुचितं वचः ॥ १५ ॥ ॥ वीरभद्र उवाच ॥ वयं ह्यनुचराः  
सर्वे शर्वस्यामिततेजसः ॥ भागाभिलिप्सया प्राप्ता भागो नस्संप्रदीयताम् ॥ १६ ॥ अथ चेदध्वरेऽस्माकं न भागः परिकल्पितः ॥ कथ्यतां  
कारणं तत्र युध्यतां वा मयामरैः ॥ १७ ॥ इत्युक्तास्ते गणेंद्रेण देवा दक्षपुरोगमाः ॥ ऊचुर्मन्त्राः प्रमाणं नो न वयं प्रभवस्त्विति ॥ १८ ॥ मन्त्रा  
उचुस्सुरा यूयं तमोऽपहतचेतसः ॥ येन प्रथमभागार्हं न यजध्वे महेश्वरम् ॥ १९ ॥ मंत्रोक्ता अपि ते देवाः सर्वे समूढचेतसः ॥ भद्राय न ददुर्भा  
गं तत्प्रहाणमभीप्सवः ॥ २० ॥ यदा तथ्यं च पथ्यं च स्ववाक्यं तद्व्याभवत् ॥ तदा ततो ययुर्मदा ब्रह्मलोकं सनातनम् ॥ २१ ॥ ॥ अथो  
वाच गणाध्यक्षो देवान् विष्णुपुरोगमान् ॥ मन्त्राः प्रमाणं न कृता युष्माभिर्बलगर्वितैः ॥ २२ ॥ यस्मादस्मिन् मखे देवैरित्थं वयमसत्कृताः ॥  
तस्माद्वो जीवितैस्सार्द्धमपनेष्यामि गर्वितम् ॥ २३ ॥ इत्युक्त्वा भगवान् क्रुद्धो व्यदहन्नेत्रवह्निना ॥ यज्ञवाटं महाकूटं यथा तिस्रः पुरोहरः ॥ २४ ॥  
ततो गणेश्वरास्सर्वे पर्वतोदग्रविग्रहाः ॥ यूपानुत्पाट्य होतृणां कंठेष्वबध्य रज्जुभिः ॥ २५ ॥ यज्ञपात्राणि चित्राणि भित्त्वा संचूर्ण्य वारिणि ॥ गृही  
त्वा चैव यज्ञांगं गंगास्रोतसि चिक्षिपुः ॥ २६ ॥ तत्र दिव्यान्नपानानां राशयः पर्वतोपमाः ॥ क्षीरनद्योऽमृतस्नावाः सुस्निग्धदधिकर्दमाः ॥ २७ ॥  
उच्चावचानि मासानि भक्ष्याणि सुरभीणि च ॥ रसवन्ति च पानानि लेहचोष्याणि तानि वै ॥ २८ ॥ वीरास्तद्वुंजते वक्रैर्विलुंपन्ति क्षिपन्ति च ॥ वज्रैः  
चक्रैर्महाशूलैश्शक्तिभिः पाशपट्टिशैः ॥ २९ ॥ सुसलैरसिभिर्घ्नकैर्भिदिपालैः परश्वधैः ॥ उद्धृतांस्त्रिदशान्सर्वाल्लोकपालपुरस्सरान् ॥ ३० ॥ विभिदुर्बलिनो  
वीरा वीरभद्रांगसंभवाः ॥ छिधि भिधि क्षिप क्षिप्रं मार्यतां दार्यतामिति ॥ ३१ ॥ हरस्व प्रहरस्वेति पाटयोत्पाटयेति च ॥ संरभप्रभवाः क्रूराश्शब्दाः  
श्रवणशंकवः ॥ ३२ ॥ तत्र तत्र गणेशानां जज्ञिरे समरोचिताः ॥ विवृत्तनयनाः केचिद्वृद्धदंष्ट्रोष्ठतालवः ॥ ३३ ॥ आश्रमस्थान्समाकृष्य मारयन्ति तपो  
धनान् ॥ सुवानपहरन्तश्च क्षिपन्तोऽग्निं जलेषु च ॥ ३४ ॥ कलशानपि भिन्दन्तश्छिदन्तो मणिवेदिकाः ॥ गायन्तश्च नदन्तश्च हसन्तश्च मुहुर्मुहुः ॥ ३५ ॥  
रक्तासवं पिबन्तश्च ननृतुर्गणपुंगवाः ॥ निर्मथ्य सेंद्रानमरान् गणेन्द्रान्वृषेन्द्रनागेन्द्रमृगेन्द्रसाराः ॥ ३६ ॥ चक्रुर्बहून्यप्रतिमप्रभावाः सहर्षरोमाणि विचे  
ष्टितानि ॥ नन्दन्ति केचित्प्रहरन्ति केचिद्भावन्ति केचित्प्रलपन्ति केचित् ॥ ३७ ॥ नृत्यन्ति केचिद्विहसन्ति केचिद्वलग्निं केचित्प्रमथा बलेन ॥ ३८ ॥  
केचिजिघृक्षन्ति घनान्सतोयान्केचिद्वहीतुं रविमुत्पतन्ति ॥ केचित्प्रसर्तुं पवनेन सार्द्धमिच्छन्ति भीमा प्रमथा वियत्स्थाः ॥ ३९ ॥ आक्षिप्य केचिच्च वरायु  
धानि महाभुजगानिव वैनतेयाः ॥ भ्रमन्ति देवानपि विद्रवन्तः स्वमंडले पर्वतकूटकल्पाः ॥ ४० ॥ उत्पाट्य चोत्पाट्य गृहाणि केचित्सजालवातायनवेदिकां

उत्तरा०  
वा.सं. ७  
अ० २०

॥४२६॥



नि ॥ विशिष्यविशिष्य जलस्य मध्ये कालांबुदाभाः प्रमथा निनेदुः ॥४१॥ उद्धर्तितद्वारकपाटकुड्यं विध्वस्तशालावलर्भागवाक्षम् ॥ अहो बताभज्यत  
 यज्ञवाटमनाथवद्वाक्यमिवायथार्थम् ॥४२॥ हां नाथ तातेति पितः सुतेति भ्रातर्माम्बेति च मातुलेति ॥ उत्पाद्यमानेषु गृहेषु नार्यो ह्यनाथशब्दान् बहुशः  
 प्रचक्रुः ॥ इति श्रीशिवमहापुराणे सप्तम्यां वायवीयसंहितायां पूर्वखण्डे यज्ञविध्वंसनो नाम विंशोऽध्यायः ॥२०॥ ॥ वायुरुवाच ॥ ततस्त्रिदशमुख्यास्ते  
 विष्णुशक्रपुरोगमाः ॥ सर्वे भयपरित्रस्ता दुद्रुर्भयविह्वलाः ॥ १ ॥ निजैरदूषितैरगैर्दृष्ट्वा देवानुपद्रुतान् ॥ दंडचानदंडितान्मत्वा चुकोप गणपुंगवः ॥२॥  
 ततस्त्रिशूलमादाय शर्वशक्तिनिबर्हणम् ॥ ऊर्ध्वदृष्टिर्महाबाहुर्मुखाज्ज्वालाः समुत्सृजन् ॥ ३ ॥ अमरानपि दुद्राव द्विरदानिवकेसरी ॥ तानभिद्रवतस्तस्य  
 गमनं सुमनोहरम् ॥ ४ ॥ वारणस्येव मत्तस्य जगाम प्रेक्षणीयताम् ॥ ततस्तत्क्षोभयामास महत्सुरबलं बली ॥ ५ ॥ महासरोवरं यद्वन्मत्तोवारणयू  
 थपः ॥ विकुर्वन्बहुधा वर्णात्रीलपांडुरलोहितान् ॥ ६ ॥ बिभ्रद्वाग्राजिनं वासो हेमप्रवरतारकम् ॥ छिन्दन्भिन्दन्नुदन्किन्दन्दारयन्प्रमथन्नपि ॥ ७ ॥  
 व्यचरद्देवसंघेषु भद्रोऽग्निरिव कक्षगः ॥ तत्र तत्र महावेगाच्चरंतं शूलधारिणम् ॥ ८ ॥ तमेकं त्रिदशाः सर्वे सहस्रमिव मेनिरे ॥ भद्रकाली च संक्रुद्धा  
 युद्धवृद्धमदोद्धता ॥९॥ मुक्तज्वालेन शूलेन निर्विभेद रणे सुरान् ॥ स तथा रुरुचे भद्रो रुद्रकोपसमुद्भवः ॥१०॥ प्रभयेव युगांताग्निश्चलया धूमधूम्रया ॥  
 भद्राकाली तदा युद्धे विद्रुतत्रिदशा बभौ ॥ ११ ॥ कल्पे शेषानलज्वालादग्धविश्वजगद्यथा ॥ तदा सवाजिनं सूर्यं रुद्रावुद्रगणाग्रणीः ॥ १२ ॥ भद्रो  
 मूर्ध्नि जघानाशु वामपादेन लीलया ॥ असिभिः पावकं भद्रः पट्टिशैस्तु यमं यमी ॥ १३ ॥ रुद्रान् दृढेन शूलेन मुद्गरैर्वरुणं दृढैः ॥ परि  
 वीर्यैर्नृकृतिं वायुं दंकेष्टकधरः स्वयम् ॥ १४ ॥ निर्विभेद रणे वीरो लीलयैव गणेश्वरः ॥ सर्वान्देवगणान्सद्यो मुनींश्शंभोर्विरोधिनः ॥ १५ ॥ ततो  
 देवः सरस्वत्या नासिकाग्रं सुशोभनम् ॥ चिच्छेद करजाग्रेण देवमातुस्तथैव च ॥ १६ ॥ चिच्छेद च कुक्षरेण बाहुदंडं विभावसोः ॥ अग्रतो ब्यंगुलां  
 जिह्वां मातुर्देव्या लुलाव च ॥ १७ ॥ स्वाहादेव्यास्तथा देवो दक्षिणं नासिकापुटम् ॥ चकर्त करजाग्रेण वामं च स्तनचूचुकम् ॥ १८ ॥ भगस्य विपुले  
 नेत्रे शतपत्रसमप्रभे ॥ प्रसद्योत्पादयामास भद्रः परमवेगवान् ॥ १९ ॥ पूष्णो दशनरेखां च दीप्तां मुक्तावलीमिव ॥ जघान धनुषः कोट्या स तेनास्प  
 द्धवागभूत् ॥२०॥ ततश्चंद्रमसं देवः पादांगुष्ठेन लीलया ॥ क्षणं कृमिवदाक्रम्य वर्षयामास भूतले ॥ २१ ॥ शिरश्चिच्छेद दक्षस्य भद्रः परमकोपतः ॥  
 क्रोशंत्यामेव वैरिण्यां भद्रकाल्यै ददौ च तत् ॥ २२ ॥ तत्प्रहृष्टा समादाय शिरस्तालफलोपमम् ॥ सा देवी कंदुकक्रीडां चकार समरांगणे ॥ २३ ॥



शि० पु०  
॥४२६॥

ततो दक्षस्य यज्ञस्त्री कुशला भर्तृभिर्यथा ॥ पादाभ्यां चैव हस्ताभ्यां हन्यते स्म गणेश्वरैः ॥२४॥ अरिष्टनेमिनं सोमं धर्मं चैव प्रजापतिम् ॥ बहुपुत्रं  
चांगिरसं कृशाश्वं काश्यपं तथा ॥२५॥ गले प्रगृह्य बलिनो गणपाः सिंहविक्रमाः ॥ भर्त्सयंतो भृशं वाग्भिर्निजघ्नूर्ध्वं मुष्टिभिः ॥ २६ ॥ धर्षिता  
भूतवेतालैर्दारास्सुतपरिग्रहाः ॥ यथा कलियुगे जारैर्बलेन कुलयोषितः ॥ २७ ॥ तच्च विध्वस्तकलशं भग्नयूपं गतोत्सवम् ॥ प्रदीपितमहाशालं  
प्रभिन्नद्वारतोरणम् ॥ २८ ॥ उत्पाटितसुरानीकं हन्यमानं तपोधनम् ॥ प्रशान्तब्रह्मनिर्घोषं प्रक्षीणजनसंचयम् ॥२९॥ क्रन्दमानातुरस्त्रीकं हताशेषपरिच्छि  
दम् ॥ शून्यारण्यनिभं जज्ञे यज्ञवाटं तदार्दितम् ॥ ३० ॥ शूलवेगप्ररुग्णाश्च भिन्नबाहूरुवक्षसः ॥ विनिकृतोत्तमांगाश्च पेतुरुर्व्यां सुरोत्तमाः ॥ ३१ ॥  
हतेषु तेषु देवेषु पतितेषु सहस्रशः ॥ प्रविवेश गणेशानः क्षणादाहवनीयकम् ॥ ३२ ॥ प्रविष्टमथ तं दृष्ट्वा भद्रं कालाग्निसंनिभम् ॥ दुद्राव मरणाद्री  
तो यज्ञो मृगवपुर्धरः ॥ ३३ ॥ स विस्फार्य महच्चापं दृढज्याघोषभीषणम् ॥ भद्रस्तमभिदुद्राव विक्षिपन्नेव सायकान् ॥ ३४ ॥ आकर्णपूर्णमाकृष्टं  
धनुस्त्रुदसंनिभम् ॥ नादयामास च ज्यां ध्यां खं च भूमिं च सर्वशः ॥३५॥ तमुपश्रुत्य सन्नादं हतोऽस्मीत्येव विह्वलम् ॥ शरेणार्धेन वक्रेण स वीरोऽ  
ध्वरपूरुषम् ॥ ३६ ॥ महाभयस्खलत्पादं वेपन्तं विगत्विषम् ॥ मृगरूपेण धावन्तं विशिरस्कं तदाकरोत् ॥ ३७ ॥ तमीदृशमवज्ञातं दृष्ट्वा वै सूर्यसं  
भवं ॥ विष्णुः परमसंकुद्धो युद्धायाभवदुद्यतः ॥ ३८ ॥ तमुवाह महावेगात्स्कन्धेन नतसंधिना ॥ सर्वेषां वयसां राजां गरुडः पन्नगाशनः ॥ ३९ ॥  
देवाश्च हंतशिष्टा ये देवराजपुरोगमाः ॥ प्रचक्रुस्तस्य साहाय्यं प्राणांस्त्यक्तुमिवोद्यताः ॥ ४० ॥ विष्णुना सहितान् देवान् मृगेन्द्रः कोष्ठुकानिव ॥ दृष्ट्वा  
जहास भूतेन्द्रो मृगेन्द्र इव विव्यथः ॥४१॥ इति श्रीशिवमहापुराणे सप्तम्यां वायव्यसंहितायां पूर्वखण्डे देवदंडवर्णनं नामैकविंशोऽध्यायः ॥ २१ ॥  
तस्मिन्नवसरे व्योम्नि समाविरभवद्रथः ॥ सहस्रसूर्यसंकाशश्चारुचीरवृषध्वजः ॥ १ ॥ अश्वरत्नद्वयोदारः रथचक्रचतुष्टयः ॥ सञ्चितानेकदिव्यास्त्रशस्त्र  
रत्नपरिष्कृतः ॥ २ ॥ तस्यापि रथवर्यस्य स्यात्स एव हि सारथिः ॥ यथा च त्रैपुरे युद्धे पूर्वं शार्वरथे स्थितः ॥३॥ स तं रथवरं ब्रह्मा शासनादेव शूलि  
नः ॥ हरेस्समीपमानीय कृताञ्जलिरभाषत ॥ ४ ॥ भगवन्भद्र भद्रांग भगवानिन्दुभूषण ॥ आज्ञापयति वरिस्त्वां रथमारोढुमव्ययः ॥ ५ ॥ रथेयाश्च  
मसमीपस्थरूपवर्कोऽविक्रिया सह ॥ सम्पश्यते महाबाहोदुस्सहं ते पराक्रमम् ॥ ६ ॥ तस्य तद्वचनं श्रुत्वा स वीरो गणकुंजरः ॥ आरुरोह रथं दिव्य  
मनुगृह्य पितामहम् ॥७॥ तथा रथवरे तस्मिन् स्थिते ब्रह्मणि सारथौ ॥ भद्रस्य ववृधे लक्ष्मी रुद्रस्येव पुराद्विपः ॥ ८ ॥ ततः शंखवरं दीप्तं पूर्णचंद्रसम  
प्रभम् ॥ प्रदध्मौ वदने कृत्वा भानुकंपो महाबलः ॥९॥ तस्य शंखस्य तं नादं भिन्नसारससन्निभम् ॥ श्रुत्वा भयेन देवानां जज्वाल जठरानलः ॥१०॥

उत्तरा०  
वा.सं. ७  
अ० २२

॥४२६॥



यक्षविद्याधराहीन्द्रैः सिद्धैर्युद्धदिदृक्षुभिः ॥ क्षणेन निबडीभूताः साकाशविवरा दिशः ॥ ११ ॥ ततः शार्ङ्गेण चापाङ्गात्स नारायणनीरदः ॥  
 महता बाणवर्षेण ततोद गणगोवृषम् ॥ १२ ॥ तं दृष्ट्वा विष्णुमायातं शतधा बाणवर्षिणम् ॥ स चाददे धनुर्जैत्रं भद्रो बाणसहस्रमुक् ॥ १३ ॥ समा  
 दाय च तद्विव्यं धनुस्समरभैरवम् ॥ शनैर्विस्फारयामास मेरुं धनुर्विश्वरः ॥ १४ ॥ तस्य विस्फार्यमाणस्य धनुषोऽभून्महास्वनः ॥ तेन स्वनेन महता  
 पृथिवीं समकंपयत् ॥ १५ ॥ ततः शरवरं घोरं दीप्तमाशीविषोपमम् ॥ जग्राह गणपंः श्रीमान्स्वयमुग्रपराक्रमः ॥ १६ ॥ बाणोद्धरे भुजो ह्यस्य तूणी  
 वदनसंगतः ॥ प्रत्यदृश्यत वल्मीकं विवेश्वरिव पन्नगः ॥ १७ ॥ समुद्धृतः करे तस्य तत्क्षणं रुरुचे शरः ॥ महाभुजंगसंदष्टो यथा बालभुजंगमः ॥ १८ ॥  
 शरेण घनतीव्रेण भद्रो रुद्रपराक्रमः ॥ विव्याध कुपितो गाढं ललाटे विष्णुमव्ययम् ॥ १९ ॥ ललाटेऽभिहतो विष्णुः पूर्वमेवावमानितः ॥ चुकोप  
 गणपेन्द्राय मृगेन्द्रायेव गोवृषः ॥ २० ॥ ततस्त्वशनिकल्पेन क्रूरास्येन महेषुणा ॥ विव्याध गणराजस्य भजे भुजगसन्निभे ॥ २१ ॥ सोऽपि तस्य भुजे  
 भूयः सूर्यायुतसमप्रभम् ॥ विससर्ज शरो वेगाद्भिरभद्रो महाबलः ॥ २२ ॥ स च विष्णुः पुनर्भद्रं भद्रो विष्णुं तथा पुनः ॥ स च तं स च तं विप्राश्शरै  
 स्तावनुजघ्नतुः ॥ २३ ॥ तयोः परस्परं वेगाच्छरानाशुविमुंचतोः ॥ द्वयोस्समभवद्युद्धं तुमुलं रोमहर्षणम् ॥ २४ ॥ तदृष्ट्वा तुमुलं युद्धं तयोरेव परस्परम् ॥  
 हाहाकारो महानासीदाकाशे खेचरेरितः ॥ २५ ॥ ततस्त्वनलतुंडेन शरेणादित्यवर्चसा ॥ विव्याध सुदृढं भद्रो विष्णोर्महति वक्षसि ॥ २६ ॥ स तु तीव्र  
 प्रपातेन शरेण दृढमाहतः ॥ महतीं रुजमासाद्य निपपात विमोहितः ॥ २७ ॥ पुनः क्षणादिवोत्थाय लब्धसंज्ञस्तदा हरिः ॥ सर्वाण्यपि च दिव्यास्त्रा  
 ण्यथैनं प्रत्यवासृजत् ॥ २८ ॥ स च विष्णुर्धनुर्मुक्तान्सर्वाञ्छर्वचमूपतिः ॥ सहसा वारयामास घोरैः प्रतिशरैः शरान् ॥ २९ ॥ ततो विष्णुस्स्वनामाकं  
 बाणमव्याहतं क्वचित् ॥ ससर्ज क्रोधरक्ताक्षस्तमुद्दिश्य गणेश्वरम् ॥ तं बाणं बाणवर्षेण भद्रो भद्राह्वयेण तु ॥ ३० ॥ अप्राप्तमेव भगवाञ्छिच्छेद शतधा  
 पथि ॥ अथैकेनेषुणा शार्ङ्गं द्वाभ्यां पक्षौ गरुत्मतः ॥ ३१ ॥ निमेषादेव चिच्छेद तदद्भुतमिवाभवत् ॥ ततो योगबलाद्विष्णुर्देहादेवान्सुदारुणान् ॥ ३२ ॥  
 शंखचक्रगदाहस्तान् विससर्ज सहस्रशः ॥ सर्वास्तान्क्षणमात्रेण त्रैपुरानिव शंकरः ॥ ३३ ॥ निर्ददाह महाबाहुर्नेत्रसृष्टेन वह्निना ॥ ततः क्रुद्धतरो विष्णुश्च  
 क्रमुद्यम्य सत्वरः ॥ ३४ ॥ तस्मिन्वीरे समुत्सृष्टुं तदानीमुद्यतोऽभवत् ॥ तं दृष्ट्वा चक्रमुद्यम्य पुरतः समुपस्थितम् ॥ ३५ ॥ स्मयन्निव गणेशानो व्यष्टं  
 भयदयन्नतः ॥ स्तंभितांगस्तु तच्चक्रं घोरमप्रतिमं क्वचित् ॥ ३६ ॥ इच्छन्नापि समुत्सृष्टुं न विष्णुरभवत्क्षमः ॥ श्वसन्निवैकमुद्धृत्य बाहुं चक्रसमन्वितम् ॥ ३७ ॥  
 अतिदृढलसो भूत्वा पाषाणमिव निश्चलः ॥ विशरीरो यथा जीवो विशृंगो वा यथा वृषः ॥ ३८ ॥ विदंष्ट्रश्च यथा सिंहस्तथा विष्णुरवस्थितः ॥



शि० पु०  
॥४२७॥

तं दृष्ट्वा दुर्दशापन्नं विष्णुमिन्द्रादयः सुराः ॥ समुन्नद्धा गणेन्द्रेण मृगेन्द्रेणैव गोवृषः ॥ ३९ ॥ प्रगृहीतायुधा योद्धुं कुद्धाः समुपतस्थिरः ॥ तान्दृष्ट्वा समरे  
भद्रः क्षुद्रानिव हरिर्भृगान् ॥ ४० ॥ साक्षाद्भुङ्क्षतुर्वीरो वरवीरगणावृतः ॥ अट्टहासेन घोरेण व्यष्टंभयदर्निदितः ॥ ४१ ॥ तथा शतमख  
स्थापि स वज्रो दक्षिणः करः ॥ सिंहाक्षोरेव उद्भ्रं चित्रीकृत इवाभवत् ॥ ४२ ॥ अन्येषामपि सर्वेषां सरक्ता अपि बाहवः ॥ अलसानामि  
वारंभास्तादृशः प्रतियांत्युत ॥ ४३ ॥ एवं भगवता तेन व्याहताशेषवैभवात् ॥ अमराः समरे तस्य पुरतः स्थातुमक्षमाः ॥ ४४ ॥ स्तब्धैरवय  
वैरेव दुद्रुवुर्भयविह्वलाः ॥ स्थितिं न चक्रिरे युद्धे वीरतेजोभयाकुलाः ॥ ४५ ॥ विदुतांस्त्रिदशान्वीरान्वीरभद्रो महाभुजः ॥ विव्याध निशितैर्वाणैर्मैवो  
वर्षैरिवाचलान् ॥ ४६ ॥ बहवस्तस्य वीरस्य बाहवः परिघोपमाः ॥ शस्त्रैः चकाशिरे दीप्तैः साग्निज्वाला इवोल्गाः ॥ ४७ ॥ अस्त्रशस्त्राण्यनेकानि  
स वीरो विसृजन्वभौ ॥ विसृजन्सर्वभूतानि यथादौ विश्वसंभवः ॥ ४८ ॥ यथा राक्षिभिरादित्यः प्रच्छादयति मेदिनीम् ॥ तथा वीरः क्षणादेव शैः  
प्राच्छादयद्दिशः ॥ ४९ ॥ खमंडले गणेन्द्रस्य शराः कनकभूषिताः ॥ उत्पतंतस्तडिद्वूपैरुपमानपदं ययुः ॥ ५० ॥ महांतस्ते सुरगणान् मंडूकानिव  
डुंडुभाः ॥ प्राणैर्वियोजयामासुः पपुश्च रुधिरासवम् ॥ ५१ ॥ निकृत्तबाहवः केचित्केचित्लूनवराननाः ॥ पार्श्वे विदारिताः केचिन्निपेतुरमरा भुवि ॥ ५२ ॥  
विशिखोन्मथितैर्गात्रैर्बहुभिश्छिन्नसन्धिभिः ॥ विवृत्तनयनाः केचिन्निपेतभूतले मृताः ॥ गां प्रवेष्टुमिवेच्छंतः खं गंतुमिव लिप्सवः ॥ ५३ ॥ अलब्धात्म  
निरोधानां व्यलीयंत परस्परम् ॥ भूमौ केचित्प्रविविशुः पर्वतानां गुहाः परे ॥ ५४ ॥ अपरे जगमुकाशं परे च विविशुर्जलम् ॥ तथा संचिन्नसर्वांगैस्स  
वीरः स्त्रिदशैर्बभौ ॥ ५५ ॥ परिग्रस्तः प्रजावर्गो भगवानिव भैरवः ॥ दग्धत्रिपुरसंव्यूहस्त्रिपुरारिर्यथाभवत् ॥ ५६ ॥ एवं देववलं सर्वं दीनं बीभत्सदर्श  
नम् ॥ गणेश्वरसमुत्पन्नं कृपणं वपुराददे ॥ ५७ ॥ तदा त्रिदशवीराणामसृक्सलिलवाहिनी ॥ प्रावर्तत नदी घोरा प्राणिनां भयशंसिनी ॥ ५८ ॥ रुधि  
रेण परिक्लिन्ना यज्ञभूमिस्तदा बभौ ॥ रक्तार्द्रवसना श्यामा हतशुंभेव कौशिकी ॥ ५९ ॥ तस्मिन्महति संवृत्ते समरे भृशदारुणे ॥ भयेनेव परित्रस्ता प्रच  
चाल वसुन्धरा ॥ ६० ॥ महोर्मिकलिलावर्तश्चक्षुभे च महोदधिः ॥ पेतुश्चोल्का महोत्पाताः शाखाश्च मुसुचुर्दुमाः ॥ ६१ ॥ अप्रसन्ना दिशः सर्वाः  
पवनश्चाशिवो ववौ ॥ अहो विधिविपर्यासस्त्वश्वमेधोयमध्वरः ॥ यजमानस्स्वयं दक्षो ब्रह्मपुत्रः प्रजापतिः ॥ ६२ ॥ धर्मादयस्सदस्याश्च रक्षिता गरुड  
ध्वजः ॥ भागांश्च प्रतिगृह्णाति साक्षाद्दिन्द्रादयः सुराः ॥ ६३ ॥ तथापि यजमानस्य यज्ञस्य च सहर्त्विजः ॥ सद्य एव शिरश्छेदस्साधु संपद्यते फल  
म् ॥ ६४ ॥ तस्मान्नावेदनिर्दिष्टं न चेश्वरबाहिष्कृतम् ॥ नासत्पारिगृहीतं च कर्म कुर्यात्कदाचन ॥ ६५ ॥ कृत्वापि सुमहत्पुण्यमिष्ट्वा यज्ञशतैरपि ॥

उत्तरा०  
वा.सं. ७  
अ० २२

॥४२७॥



न तत्फलमवाप्नोति भक्तिहीनो महेश्वरे ॥ ६६ ॥ कृत्वापि सुमहात्पापं भक्त्या यजति यश्शिवम् ॥ मुच्यते पातकैः सर्वैर्नात्र कार्या विचारणा ॥ ६७ ॥  
बहुनात्र किमुक्तेन वृथा दानं वृथा तपः ॥ वृथा यज्ञो वृथा होमः शिवनिन्दारतस्य तु ॥ ६८ ॥ ततः स नारायणकास्सरुद्राः सलोकपालास्समरे  
सुरौघाः ॥ गणेंद्रचापच्युतबाणविद्धाः प्रदुद्बुर्गाढरुजाभिभूताः ॥ ६९ ॥ चेलुः क्वचित्केचन शीर्णकेशाः सेदुः क्वचित्केचन दीर्घगात्राः ॥ पेतुः क्वचित्के  
चन भिन्नवक्रा नेशुः क्वचित्केचन देववीराः ॥ ७० ॥ केचिच्च तत्र त्रिदशा विपन्नाः विस्त्रस्तवस्त्राभरणास्त्रशस्त्राः ॥ निपेतुरुद्रासितदीनमुद्रा मदं च दर्पं च बलं  
च हित्वा ॥ ७१ ॥ समुत्पथप्रस्थितमप्रधृष्यो विक्षिप्य दक्षाध्वरमक्षतास्त्रैः ॥ बभौ गणेशस्सगणेश्वराणां मध्ये स्थितः सिंहद्वर्षभाणाम् ॥ ७२ ॥ इति  
श्रीशिवमहापुराणे सप्तम्यां वायवीयसंहितायां पूर्वखण्डे दक्षयज्ञविध्वंसवर्णनं नाम द्वाविंशोऽध्यायः ॥ २२ ॥ वायुरुवाच ॥ इति सञ्छिन्नभिन्नांगा देवा  
विष्णुपुरोगमाः ॥ क्षणात्कक्षां दशामेत्य त्रेसुः स्तोकावशोषिताः ॥ १ ॥ त्रस्तांस्तान्समरे वीरान् देवानन्यांश्च वै गणाः ॥ प्रमथाः परमक्रुद्धा वीरभद्रप्र  
णोदिताः ॥ २ ॥ प्रगृह्य च तथा दोषं निगडैरायसैर्दृढैः ॥ बबन्धुः पाणिपादेषु कंधरेषूदरेषु च ॥ ३ ॥ तस्मिन्नवसरे ब्रह्मा भद्रमद्रीन्द्रजानुतम् ॥ सार  
थ्याल्लब्धवात्सल्यः प्रार्थयन् प्रणतोऽब्रवीत् ॥ ४ ॥ अलं क्रोधेन भगवन्नष्टाश्चैते दिवौकसः ॥ प्रसीद क्षम्यतां सर्वं रोमजैस्सह सुव्रत ॥ ५ ॥ एवं विज्ञा  
पितस्तेन ब्रह्मणा परमेष्ठिना ॥ शमं जगाम संप्रीतो गणपस्तस्य गौरवात् ॥ ६ ॥ देवाश्च लब्धावसरा देवदेवस्य मंत्रिणः ॥ धारयन्तोऽञ्जलीन्मूर्ध्नि  
तुष्टुर्विविधैः स्तवैः ॥ ७ ॥ ॥ देवा ऊचुः ॥ नमः शिवाय शान्ताय यज्ञहन्त्रे त्रिशूलिने ॥ रुद्रभद्राय रुद्राणां पतये रुद्रभूतये ॥ ८ ॥ कालाग्नि  
रुद्ररूपाय कालकामांगहारिणे ॥ देवतानां शिरोहन्त्रे दक्षस्य च दुरात्मनः ॥ ९ ॥ संसर्गादस्य पापस्य दक्षस्याक्लिष्टकर्मणः ॥ शासिताः समरे वीर  
त्वया वयमनिन्दिताः ॥ १० ॥ दग्धाश्चामी वयं सर्वे त्वत्तो भीताश्च भो प्रभो ॥ त्वमेव गतिरस्माकं त्राहि नश्शरणागतान् ॥ ११ ॥ वायुरुवाच ॥  
तुष्टस्त्वेवं स्तुतो देवान् विसृज्य निगडात्प्रभुः ॥ आनयदेवदेवस्य समीपममरानिह ॥ १२ ॥ देवोपि तत्र भगवानन्तारिक्षे स्थितः प्रभुः ॥ सगणः  
सर्वगः शर्वस्सर्वलोकमहेश्वरः ॥ १३ ॥ तं दृष्ट्वा परमेशानं देवा विष्णुपुरोगमाः ॥ प्रीता अपि च भीताश्च नमश्चकुर्महेश्वरम् ॥ १४ ॥ दृष्ट्वा तानम  
रान् भीतान् प्रणतार्तिहरो हरः ॥ इदमाह महादेवः प्रहसन् प्रेक्ष्य पार्वतीम् ॥ १५ ॥ ॥ महादेव उवाच ॥ मामैष्ट त्रिदशास्सर्वे यूयं वै मामकाः  
प्रजाः ॥ अनुग्रहार्थमेवेह धृतो दंडः कृपालुना ॥ १६ ॥ भवतां निर्जराणां हि क्षान्तोऽस्माभिव्यतिक्रमः ॥ क्रुद्धेष्वस्मासु युष्माकं न स्थितिर्न च  
जीवितम् ॥ १७ ॥ ॥ वायुरुवाच ॥ इत्युक्तास्त्रिदशास्सर्वे शर्वेणामिततेजसा ॥ सद्यो विगतसन्देहा ननृत्तुर्विवुधा मुदा ॥ १८ ॥ प्रसन्नमनसो भूत्वा



शि० पु०  
॥४२८॥

नन्दविह्वलमानसाः ॥ स्तुतिमारेभिरे कर्तुं शंकरस्य दिवौकसः ॥१९॥ देवा ऊचः ॥ त्वमेव देवाखिललोककर्ता पाता च हर्ता परमेश्वरोऽसि ॥ कवि  
ष्णुरुद्राख्यस्वरूपभेदैरजस्तमस्सत्त्वधृतात्ममूर्ते ॥ २० ॥ सर्वमूर्ते नमस्तेऽस्तु विश्वभावन पावन ॥ अमूर्ते भक्तहेतोर्हि गृहीताकृतिसौख्यद ॥ २१ ॥  
चंद्रोऽगदो हि देवेश कृपातस्तं शंकर ॥ निमज्जनं मृतः प्राप सुखं मिहिरजाजलिः ॥ २२ ॥ सिमन्तिनी हता दामा तव पूजनतः प्रभो ॥ सौभाग्य  
मतुलं प्राप सोमवारव्रतात्सुतान् ॥ २३ ॥ श्रीकराय ददौ देवः स्वीयं पदमनुत्तमम् ॥ सुदर्शनमरक्षस्त्वं नृपमंडलभीतिः ॥ २४ ॥ मेदुरं तारयामास सदारं  
च घृणानिधिः ॥ शारदां विधवां चक्रे सधवां क्रियया भवान् ॥ २५ ॥ भद्रायुषो विपत्तिं च विच्छिद्य त्वमदाः सुखम् ॥ सौमिनी भवबन्धाद्वै मुमोच  
तव सेवनात् ॥ २६ ॥ विष्णुरुवाच ॥ त्वं शंभो कहरिशाश्च रजस्सत्त्वतमोगुणैः ॥ कर्ता पाता तथा हर्ता जनानुग्रहकांक्षया ॥ २७ ॥ सर्वगर्वापहारी  
च सर्वतेजोविलासकः ॥ सर्वविद्यादिगूढश्च सर्वानुग्रहकारकः ॥ २८ ॥ त्वत्तः सर्वं च त्वं सर्वं त्वयि सर्वं गिरीश्वरः ॥ त्राहि त्राहि पुनस्त्राहि कृपां कुरु  
ममोपरि ॥ २९ ॥ अथास्मिन्नन्तरे ब्रह्मा प्रणिपत्य कृतांजलिः ॥ एवं त्ववसरं प्राप्य व्यज्ञापयत शूलिने ॥ ३० ॥ ॥ ब्रह्मोवाच ॥ जय देव महादेव  
श्वरे ॥ ३२ ॥ यदिदं देवदेवानां कृतमन्तुषु दूषणम् ॥ तदिदं भूषणं मन्ये त अंगीकारगौरवात् ॥ ३३ ॥ इति विज्ञाप्यमानस्तु ब्रह्मणा परमेष्ठिना ॥ विलोक्य  
वदनं देव्या देवदेवस्समयन्निव ॥ ३४ ॥ पुत्रभूतस्य वात्सल्याद्ब्रह्मणः पद्मजन्मनः ॥ देवादीनां यथा पूर्वमंगानि प्रददौ प्रभुः ॥ ३५ ॥ प्रमथाद्यैश्च या  
देव्यो मंडिता देवमातरः ॥ तासामपि यथापूर्वाण्यंगानि गिरिशो ददौ ॥ ३६ ॥ दक्षस्य भगवानेव स्वयं ब्रह्मा पितामहः ॥ तत्पापानुगुणं चक्रे जरच्छा  
गसुखं सुखम् ॥ ३७ ॥ सोऽपि संज्ञां ततो लब्ध्वा स दृष्ट्वा जीवितः सुधीः ॥ भीतः कृताञ्जलिः शंभुं तुष्टाव प्रलपन्बहु ॥ ३८ ॥ ॥ दक्ष उवाच ॥  
विशेषेण विष्णवादिसकलेश्वरः ॥ ४० ॥ त्वयैव विततं सर्वं व्याप्तं सृष्टं च नाशितम् ॥ न हि त्वदधिकाः केचिदीशास्तेऽच्युतकादयः ॥ ४१ ॥  
॥ वायुरुवाच ॥ तं तथा व्याकुलं भीतं प्रलपंतं कृतागसम् ॥ स्मयन्निवावदत्प्रेक्ष्य मा भैरिति घृणानिधिः ॥ ४२ ॥ तथोक्त्वा ब्रह्मणस्तस्य पितुः प्रियचिकी  
र्षया ॥ गाणपत्यं ददौ तस्मै दक्षायक्षयमीश्वरः ॥ ४३ ॥ ततो ब्रह्मादयो देवा अभिव्यं कृतांजलिः ॥ तुष्टुवुः प्रश्रया वाचा शंकरं गिरिजाधिपम् ॥ ४४ ॥

उत्तरा०  
वा.सं. ७  
अ० २३

॥४२८॥

१ सिञ्जोप आर्पः । २ एकचनमार्पम् ।



॥ ब्रह्मादय ऊचुः ॥ जय शंकर देवेश दीनानाथ महाप्रभो ॥ कृपां कुरु महेशानापराधं नो क्षमस्व वै ॥ ४५ ॥ मखपाल मखाधीश मखवि  
 ध्वंसकारक ॥ कृपां कुरु महेशानापराधं नः क्षमस्व वै ॥ ४६ ॥ देवदेव परेशान भक्तप्राणप्रपोषक ॥ दुष्टदंडप्रदस्स्वामिन्कृपां कुरु नमोऽस्तु ते ॥ ४७ ॥  
 त्वं प्रभो गर्वहर्ता वै दुष्टानां त्वामजानताम् ॥ रक्षको हि विशपेण सतां त्वत्सक्तचेतसाम् ॥ ४८ ॥ अद्भुतं चरितं ते हि निश्चितं कृपया तव ॥ सर्वापराधः  
 क्षंतव्यो विभवो दीनवत्सलाः ॥ ४९ ॥ ॥ वायुरुवाच ॥ इति स्तुतो महादेवो ब्रह्माद्यैरमरैः प्रभुः ॥ स भक्तवत्सलस्स्वामी तुतोष करुणोदधिः ॥ ५० ॥  
 चकारानुग्रहं तेषां ब्रह्मादीनां दिवौकसाम् ॥ ददौ वरांश्च सुप्रीत्या शंकरो दीनवत्सलः ॥ ५१ ॥ स च ततस्त्रिदशाञ्जशरणागतान् परमकारुणिकः परमे  
 श्वरः ॥ अनुगतस्मितलक्षणया गिरा शमितसर्वभयः समभाषत ॥ ५२ ॥ ॥ शिव उवाच ॥ यदिदमाग इहाचरितं सुरैर्विधिनियोगवशादिव यंत्रितैः ॥  
 शरणमेव गतानवलोक्य वस्तदखिलं किल विस्मृतमेव नः ॥ ५३ ॥ तदिह यूयमपि प्रकृतं मनस्यविगणय्य विमर्दमपत्रपाः ॥ हरिविरिंचिसुरेन्द्रमुखास्सुखं  
 व्रजत देवपुरं प्रति संप्रति ॥ ५४ ॥ इति सुरानभिधाय सुरेश्वरो निकृतदक्षकृतक्रतुरक्रतुः ॥ स गिरिजानुचरस्सपरिच्छद स्थित इवाम्बरतोन्तरधाद्धरः  
 ॥ ५५ ॥ अथ सुरा अपि ते विगतव्यथाः कथितभद्रसुभद्रपराक्रमाः ॥ सपदि खेन सुखेन यथासुखं ययुरनेकमुखा मघवन्मुखाः ॥ ५६ ॥ इति श्री  
 शिवमहापुराणे सप्तम्यां वायवीयसंहितायां पूर्वखण्डे गिरिशानुनयो नाम त्रयोविंशोऽध्यायः ॥ २३ ॥ ॥ ऋषय ऊचुः ॥ अन्तर्द्धानगतो देव्या  
 सह सानुचरो हरः ॥ कथं यातः कुत्र वा वासः किं कृत्वा विरगाम ह ॥ १ ॥ ॥ वायुरुवाच ॥ महीधरवरः श्रीमान् मंदरश्चित्रकंदरः ॥  
 दयितो देवदेवस्य निवासस्तपसोऽभवत् ॥ २ ॥ तपो महत्कृतं तेन वोढुं स्वशिरसा शिवौ ॥ चिरेण लब्धं तत्पादपंकजस्पर्शजं  
 सुखम् ॥ ३ ॥ तस्य शैलस्य सौन्दर्यं सहस्रवदनैरपि ॥ न शक्यं विस्तराद्भक्तुं वर्षकोटिशतैरपि ॥ ४ ॥ शक्यमप्यस्य सौन्दर्यं न  
 वर्णयितुमुत्सह ॥ पर्वतान्तरसौन्दर्यं साधारणविधारणात् ॥ ५ ॥ इदन्तु शक्यते वक्तुमेव पर्वतसुन्दरः ॥ ऋद्धा कयापि सौन्दर्यमीश्वरावास  
 याम्यता ॥ ६ ॥ अत एव हि देवेन देव्याः प्रियचिकीर्षया ॥ अतीव रमणीयोयं गिरिरन्तःपुरीकृतः ॥ ७ ॥ मेखलाभूमयस्तस्य विमलोपलपादपाः ॥  
 लघुशीतलसंस्पृशच्छाच्छैर्निर्झराम्बुभिः ॥ अधिराज्येन चाद्रीणामद्रिरेपोऽभिषिच्यते ॥ १० ॥ निशासु शिखरप्रान्तवर्तिना स शिलोच्चयः ॥ चन्द्रेणा  
 चलसाम्राज्यच्छ्रेणैव विराजते ॥ ११ ॥ स शैलश्चंचलीभूतैर्बालैश्चामरयोपिताम् ॥ सर्वपर्वतसाम्राज्यचामरैरिव वीज्यते ॥ १२ ॥ प्रातरभ्युदिते



भानौ भूधरो रत्नभूषितः ॥ दर्पणे देहसौभाग्यं द्रष्टुकाम इव स्थितः ॥ १३ ॥ कूजद्विहंगवाचालैर्वातोदूतलताभुजैः ॥ विमुक्तपुष्पैः सततं व्यालाम्बिमृदुप  
ल्लवैः ॥ १४ ॥ लताप्रतानजटिलैस्तुरुभिस्तापसैरिव ॥ जयाशिपा सहाभ्यर्च्य निषेव्यत इवाद्रिाद् ॥ १५ ॥ अधोमुखैरुद्धमुखैश्शृंगैस्तिर्यङ्मुखै  
स्तथा ॥ प्रपतन्निव पाताले भूषुष्टादुत्पतन्निव ॥ १६ ॥ परीतः सर्वतो दिक्षु भ्रमन्निव विहायसि ॥ पश्यन्निव जगत्सर्वं नृत्यन्निव निरन्तरम् ॥ १७ ॥  
गुहामुखैः प्रतिदिनं व्यात्तास्यो विपुलोदरैः ॥ अजीर्णलावण्यतया जृम्भमाण इवाचलः ॥ १८ ॥ असन्निव जगत्सर्वं पिबन्निव पयोनिधिम् ॥ वमन्निव  
तमोऽन्तस्थं माद्यन्निव खमम्बुदैः ॥ १९ ॥ निवासभूमयस्तास्ता दर्पणप्रतिमोदराः ॥ तिरस्कृतातपास्मिन्गन्धाश्रमच्छाया महीरुहाः ॥ २० ॥ सरि  
त्सरस्तडागादिसंपर्कशिशिरानिलाः ॥ तत्र तत्र निषण्णाभ्यां शिवाभ्यां सफलीकृताः ॥ २१ ॥ तमिमं सर्वतः श्रेष्ठं स्मृत्वा साम्बन्धियम्बकः ॥ रैभ्याश्रमस  
मीपस्थश्चान्तर्धानं गतो ययौ ॥ २२ ॥ तत्रोद्यानमनु प्राप्य देव्या सह महेश्वरः ॥ राम रमणीयासु दिव्यान्तःपुरभूमिषु ॥ २३ ॥ तथा गतेषु कालेषु प्रवृद्धा  
अयोनिजा तु या कन्या ह्यंबिकांशसमुद्भवा ॥ अजातपुंस्पर्शरतिरविलङ्घ्यपराक्रमा ॥ २४ ॥ तया तु नौ वधः संख्ये तस्यां कामाभिभूतयोः ॥ इति चाभ्य  
र्थितो ब्रह्मा ताभ्याम्प्राह तथास्तिवति ॥ २५ ॥ ततः प्रभृति शक्रादीन्विजित्य समरे सुरान् ॥ निःस्वाध्यायवषट्कारं जगच्चक्रतुरक्रमात् ॥ २६ ॥ तयो  
र्वधाय देवेशं ब्रह्माभ्यर्थितवान्पुनः ॥ विनिन्द्यापि रहस्यं वां क्रोधयित्वा यथा तथा ॥ २७ ॥ तद्वर्णकोशजां शक्तिमकामां कन्यकात्मिकाम् ॥ निशुम्भशुं  
देवी सुवर्णां वर्णकारणात् ॥ स्मयन्ती चाह भर्तारमसमाधेयया गिरा ॥ २८ ॥ ॥ देव्युवाच ॥ ईदृशे मम वर्णेस्मिन्न रतिर्भवतोऽस्ति चेत् ॥ एतावन्तं  
चिरं कालं कथमेषा नियम्यते ॥ २९ ॥ अस्त्या वर्तमानोऽपि कथं च रमसे मया ॥ न ह्यशक्यं जगत्स्यस्मिन्नीश्वरस्य जगत्प्रभोः ॥ ३० ॥ स्वात्माराम  
स्य भवतो रतिर्न सुखसाधनम् ॥ इति हेतोः स्मरो यस्मात्प्रसभं भस्मसात्कृतः ॥ ३१ ॥ या च नाभिरता भर्तुरपि सर्वांगसुन्दरी ॥ सा वृथैव हि  
त्यक्त्वा त्वया रहासि निन्दितम् ॥ वर्णान्तरं भजिष्ये वा न भविष्यामि वा स्वयम् ॥ ३२ ॥ इत्युक्त्वोत्थाय शयनाद्देवी साचष्ट गदम् ॥ ययाचेऽनुमतिं  
भर्तुस्तपसे कृतनिश्चया ॥ ३३ ॥ तथा प्रणयभंगेन भीतो भूतपतिः स्वयम् ॥ पादयोः प्रणमन्नेव भवानीं प्रत्यभाषत ॥ ३४ ॥ ॥ ईश्वर



उवाच ॥ अजानती च क्रीडोक्तिं प्रिये किं कुपितासि मे ॥ रतिः कुतो वा जायेत त्वत्तश्चेदरतिर्मम ॥ ४१ ॥ माता त्वमस्य जगतः पिताहमधिपस्त  
 था ॥ कथं तदुपपद्येत त्वत्तो नाभिरतिर्मम ॥ ४२ ॥ आवयोरभिकामोऽपि किमसौ कामकारितः ॥ यतः कामसमुत्पत्तेः प्रागेव जगदुद्भवः ॥ ४३ ॥  
 अपरिभवं कुर्वन्मया वै भस्मसात्कृतः ॥ ४५ ॥ विहारोप्यावयोरस्य जगतस्त्राणकारणात् ॥ ततस्तदर्थं त्वय्यद्य क्रीडोक्तिं कृतवानहम् ॥ ४६ ॥ स  
 चायमचिरादर्थस्तवैवाविष्कारिष्यते ॥ क्रोधस्य जनकं वाक्यं हृदि कृत्वेदमब्रवीत् ॥ ४७ ॥ ॥ देव्युवाच ॥ श्रुतपूर्वं हि भगवंस्तव चाटु वचो मया ॥  
 येनैवमतिधीराहमपि प्रागभिवंचिता ॥ ४८ ॥ प्राणानप्यप्रिया भर्तुर्नारी या न परित्यजेत् ॥ कुलांगना शुभा सद्भिः कुत्सितैव हि गम्यते ॥ ४९ ॥  
 त्सृज्य तपोयोगात्स्थानुमेवेह नोत्सहे ॥ ५१ ॥ शिव उवाच ॥ यद्येवंविधतापस्ते तपसा किं प्रयोजनम् ॥ ममेच्छया स्वेच्छया वा वर्णान्तरवती भव ॥ ५२ ॥  
 ॥ देव्युवाच ॥ ॥ नेच्छामि भवतो वर्णं स्वयं वा कर्तुमन्यथा ॥ ब्रह्माणं तपसाराध्य क्षिप्रं गौरी भवाम्यहम् ॥ ५३ ॥ ईश्वर उवाच ॥ मत्प्रसादात्पुरा ब्रह्मा ब्रह्मत्वं  
 प्राप्तवान्पुरा ॥ तमाहूयः महादेवि तपसा किं करिष्यसि ॥ ५४ ॥ ॥ देव्युवाच ॥ त्वत्तो लब्धपदा एव सर्वे ब्रह्मादयः सुराः ॥ तथाप्याराध्य  
 तपसा ब्रह्माणं त्वन्नियोगतः ॥ ५५ ॥ पुरा किल सती नाम्ना दक्षस्य दुहिताभवम् ॥ जगतां पतिमेवं त्वां पतिं प्राप्तवती तथा ॥ ५६ ॥ एवमद्यापि  
 तपसा तोषयित्वा द्विजं विधिम् ॥ गौरी भवितुमिच्छामि को दोषः कथ्यतामिह ॥ ५७ ॥ एवमुक्तो महादेव्या वामदेवः स्मयन्निवान तां निर्वधयामास  
 देवकार्यचिकीर्षया ॥ ५८ ॥ इति श्रीशिवमहापुराणे सप्तम्यां वायवीयसंहितायां पूर्वखण्डे शिवमन्दरगिरिनिवासक्रीडोक्तिवर्णनं नाम चतुर्विंशोऽ  
 ध्यायः ॥ २४ ॥ ॥ वायुरुवाच ॥ ततः प्रदक्षिणीकृत्य पतिमम्बा पतिव्रता ॥ नियम्य च वियोगार्तिं जगाम हिमवद्गिरिम् ॥ १ ॥ तपः कृतवती पूर्वं  
 देशे यस्मिन्सखीजनैः ॥ तमेव देशमवृणोत्तपसे प्रणयात्पुनः ॥ २ ॥ ततः स्वपितरं दृष्ट्वा मातरं च तयोर्गृहे ॥ प्रणम्य वृत्तं विज्ञाप्य ताभ्यां चानुमता  
 रम् ॥ सदा मनसि सन्धाय भर्तुश्चरणपंकजम् ॥ ५ ॥ तमेव क्षणिके लिंगे ध्यात्वा बाह्यविधानतः ॥ त्रिसन्ध्यमभ्यर्चयन्ती वन्यैः पुष्पैः फलादिभिः  
 ॥ ६ ॥ स एव ब्रह्मणो मूर्तिमास्थाय तपसः फलम् ॥ प्रदास्यति ममेत्येवं नित्यं कृत्वाऽकरोत्तपः ॥ ७ ॥ तथा तपश्चरन्ती तां काले बहुतिथे गते ॥



शि० पु०  
॥४३०॥

दृष्टः कश्चिन्महाव्याघ्रो दुष्टभावादुपागतम् ॥ ८ ॥ तथैवोपगतस्यापि तस्यातीव दुरात्मनः ॥ गात्रं चित्रार्पितमिव स्तब्धं तस्यास्सकाशतः ॥ ९ ॥  
तं दृष्ट्वापि तथा व्याघ्रं दुष्टभावादुपागतम् ॥ न पृथग्जनवद्देवी स्वभावेन विविच्यते ॥ १० ॥ स तु विष्टब्धसर्वाङ्गो बुभुक्षापरिपीडितः ॥ ममामिषं  
ततो नान्यदिति मत्वा निरन्तरम् ॥ ११ ॥ निरीक्ष्यमाणः सततं देवीमेव तदाऽनिशम् ॥ अतिष्ठदग्रतस्तस्या उपासनमिवाचरत् ॥ १२ ॥ देव्याश्च  
हृदये नित्यं ममैवायमुपासकः ॥ ज्ञाता च दुष्टसत्त्वेभ्य इति प्रवृत्ते कृपा ॥ १३ ॥ तस्या एव कृपायोगात्सद्यो नष्टमलत्रयः ॥ बभूव सहसा व्याघ्रो  
देवीं च बुबुधे तदा ॥ १४ ॥ न्यवर्तत बुभुक्षा च तस्याङ्गस्तम्भनं तथा ॥ दौरात्म्यं जन्मसिद्धं च तृप्तिश्च समजायत ॥ १५ ॥ तदा परमभावेन  
ज्ञात्वा कार्तार्थ्यमात्मनः ॥ सद्योपासक एवैष सिषेवे परमेश्वरीम् ॥ १६ ॥ दुष्टानामपि सत्त्वानां तथान्येषान्दुरात्मनाम् ॥ स एव द्रावको भूत्वा  
विचचार तपोवने ॥ १७ ॥ तपश्च ववृधे देव्यास्तीव्रं तीव्रतरात्मकम् ॥ देवाश्च दैत्यनिर्वन्धाद्ब्रह्माणं शरणं गताः ॥ १८ ॥ चक्रुर्निवेदनं देवाः स्वदुः  
खं शङ्खपीडनात् ॥ यथा च ददतुः शुम्भनिशुम्भौ वरसम्मदात् ॥ १९ ॥ सोऽपि श्रुत्वा विधिर्दुःखं सुराणां कृपयान्वितः ॥ आसीदैत्यवधायैव  
स्मृत्वा हेत्वाश्रयां कथाम् ॥ २० ॥ सामरः प्रार्थितो ब्रह्मा ययौ देव्यास्तपोवनम् ॥ संस्मरन्मनसा देवदुःखमोक्षं स्वयत्नतः ॥ २१ ॥ ददर्श च सुर  
श्रेष्ठः श्रेष्ठे तपसि निष्ठिताम् ॥ प्रतिष्ठामिव विश्वस्य भवानीं परमेश्वरीम् ॥ २२ ॥ राम चास्य जगतो मातरं स्वस्य वै हरेः ॥ रुद्रस्य च पितुर्भार्या  
मार्यामद्रीश्वरात्मजाम् ॥ २३ ॥ ब्रह्माणमागतं दृष्ट्वा देवी देवगणैः सह ॥ अर्घ्यं तदर्हं दत्त्वाऽस्मै स्वागताद्यैरुपाचरत् ॥ २४ ॥ तां च प्रत्युपचारो  
क्तिं पुरस्कृत्याभिनन्द्य च ॥ पप्रच्छ तपसो हेतुमजानन्निव पद्मजः ॥ २५ ॥ ब्रह्मोवाच ॥ तीव्रेण तपसानेन देव्या किमिह साध्यते ॥ तपःफलानां  
सर्वेषां त्वदधीना हि सिद्धयः ॥ २६ ॥ यश्चैव जगतां भर्ता तमेव परमेश्वरम् ॥ भर्तारमात्मना प्राप्य प्राप्तश्च तपसः फलम् ॥ २७ ॥ अथ वा  
सर्वमेवैतत्क्रीडाविलसितं तव ॥ इदन्तु चित्रं देवस्य विरहं सहसे कथम् ॥ २८ ॥ ॥ देव्युवाच ॥ सर्गादौ भवतो देवादुत्पत्तिः  
श्रूयते यदा ॥ तदा प्रजानां प्रथमस्त्वं मे प्रथमजः सुतः ॥ २९ ॥ यदा पुनः प्रजावृद्धयै ललाटाद्भवतो भवः ॥ उत्पन्नोऽभूत्तदा त्वं मे  
गुरुः श्वशुरभावतः ॥ ३० ॥ यदा भवद्विरीन्द्रस्ते पुत्रो मम पिता स्वयम् ॥ तदा पितामहस्त्वं मे जातो लोकपितामह ॥ ३१ ॥ तदी  
दृशस्य भवतो लोकयात्राविधायिनः ॥ वृत्तमन्तःपुरे भर्त्रा कथायिष्ये कथं पुनः ॥ ३२ ॥ किमत्र बहुना देहे यश्चायं मम कालिमा ॥ त्यक्त्वा सत्त्व  
विधानेन गौरीभवितुमुत्सहे ॥ ३३ ॥ ॥ ब्रह्मोवाच ॥ एतावता किमर्थेन तीव्रं देवि तपः कृतम् ॥ स्वच्छैव किमपर्याप्ता क्रीडेयं हि तवेदशी ॥ ३४ ॥

उत्तरा०  
वा.सं. ७  
अ० २६

॥४३०॥



क्रीडाऽपि च जगन्मातस्तव लोकहिताय वै ॥ अतो ममेष्टमनया फलं किमपि साध्यताम् ॥ ३५ ॥ निशुंभशुंभनामानौ दैत्यौ दत्तवरौ मया ॥  
 दत्तौ देवान्प्रबाधेते त्वत्तो लब्धस्तयोर्वधः ॥ ३६ ॥ अलं विलंबनेनात्र त्वं क्षणेन स्थिरां भव ॥ शक्तिर्विसृज्यमानाऽद्य तयोर्मृत्युर्भविष्यति ॥  
 ॥ ३७ ॥ ब्रह्मणाभ्यर्थिता चैव देवी गिरिवरात्मजा ॥ त्वक्कोशं सहस्रोत्सृज्य गौरी सा समजायत ॥ ३८ ॥ सा त्वक्कोशात्मनोत्सृष्टा कौशिकी  
 नाम नामतः ॥ काली कालाम्बुदप्रख्या कन्यका समपद्यत ॥ ३९ ॥ सा तु मायात्मिका शक्तियोगनिद्रां च वैष्णवी ॥ शंखचक्रत्रिशूलादिसायुधाष्ट  
 महाभुजा ॥ ४० ॥ सौम्या घोरा च मिश्रा च त्रिनेत्रा चन्द्रशेखरा ॥ अजातपुंस्पर्शरतिरधृष्या चातिसुन्दरी ॥ ४१ ॥ दत्ता च ब्रह्मणे देव्या शक्तिरेषा  
 सनातनी ॥ निशुंभस्य च शुंभस्य निहन्त्री दैत्यसिंहयोः ॥ ४२ ॥ ब्रह्मणापि प्रहृष्टेन तस्यै परमशक्तये ॥ प्रबलः केसरी दत्तो वाहनत्वे समागतः ॥  
 ॥ ४३ ॥ विन्ध्ये च वसतिं तस्याः पूजामासवपूर्वकैः ॥ मांसैर्मत्स्यैरूपैश्च निर्वर्त्यासौ समादिशत् ॥ ४४ ॥ सा चैव संमता शक्तिर्ब्रह्मणो विश्व  
 कर्मणः ॥ प्रणम्य मातरं गौरीं ब्रह्माणं चानुपूर्वशः ॥ ४५ ॥ शक्तिभिश्चापि तुल्याभिः स्वात्मजाभिरनेकशः ॥ परीता प्रययौ विन्ध्यं दैत्येन्द्रौ  
 हन्तुमुद्यता ॥ ४६ ॥ निहतौ च तथा तत्र समरे दैत्यपुंगवौ ॥ तद्भागैः कामबाणैश्च च्छिन्नभिन्नांगमानसौ ॥ ४७ ॥ तद्युद्धविस्तरश्चात्र न कृतोऽन्यत्र  
 वर्णनात् ॥ ऊहनीयं परस्माच्च प्रस्तुतं वर्णयामि वः ॥ ४८ ॥ इति श्रीशिवमहापुराणे सप्तम्यां वायवीयसंहितायां पूर्वखण्डे देवीगौरत्वभवनं नाम  
 पंचविंशोऽध्यायः ॥ २५ ॥ ॥ वायुरुवाच ॥ उत्पाद्य कौशिकीं गौरीं ब्रह्मणे प्रतिपाद्य ताम् ॥ तस्य प्रत्युपकाराय पितामहमथाब्रवीत् ॥ १ ॥  
 ॥ देव्युवाच ॥ ॥ दृष्टः किमेष भवता शार्दूलो मदुपाश्रयः ॥ अनेन दुष्टसत्त्वेभ्यो रक्षितं मत्तपोवनम् ॥ २ ॥ मय्यर्पितमना एष भजते  
 मामनन्यधीः ॥ अस्य संरक्षणादन्यत्प्रियं मम न विद्यते ॥ ३ ॥ भवितव्यमनेनातो ममान्तःपुरचारिणा ॥ गणेश्वरपदं चास्मै  
 प्रीत्या दास्यति शंकरः ॥ ४ ॥ एनमग्रेसरं कृत्वा सखीभिर्गन्तुमुत्सहे ॥ प्रदीयतामनुज्ञा मे प्रजानां पतिना त्वया ॥ ५ ॥ इत्युक्तः  
 प्रहसन्ब्रह्मा देवींमुग्धामिव स्मयन् ॥ तस्य तीव्रैः पुरावृत्तैः दौरात्म्यं समवर्णयत् ॥ ६ ॥ ॥ ब्रह्मोवाच ॥ पशौ देवि मृगाः क्रूराः क्र  
 च तेऽनुग्रहः शुभः ॥ आशीविपमुखे साक्षादमृतं किं निषिच्यते ॥ ७ ॥ व्याघ्रमात्रेण सन्नेप दुष्टः कोऽपि निशाचरः ॥ अनेन भक्षिता गावो  
 ब्राह्मणाश्च तपोधनाः ॥ ८ ॥ तर्पयंस्तान्यथाकामं कामरूपी चरत्यसौ ॥ अवश्यं खलु भोक्तव्यं फलं पापस्य कर्मणः ॥ ९ ॥ अतः किं



कृपया कृत्यमीदृशेषु दुरात्मसु ॥ अनेन देव्याः किं कृत्यं प्रकृत्या कलुषात्मना ॥ १० ॥ ॥ देव्युवाच ॥ यदुक्तं भवता सर्वं तथ्यमस्त्वयमी  
दृशः ॥ तथापि मां प्रपन्नोऽभून्न त्याज्यो मामुपाश्रितः ॥ ११ ॥ ब्रह्मोवाच ॥ अस्य भक्तिमविज्ञाय प्राग्वृत्तं ते निवेदितम् ॥ भक्तिश्चेदस्य किं पापैर्न  
ते भक्तः प्रणश्यति ॥ १२ ॥ पुण्यकर्मापि किं कुर्यात्त्वदीयाज्ञानपेक्षया ॥ अजा प्राज्ञा पुराणी च त्वमेव परमेश्वरी ॥ १३ ॥ त्वदधीना हि सर्वेषां  
बन्धमोक्षव्यवस्थितिः ॥ त्वद्वते परमा शक्तिः संसिद्धिः कस्य कर्मणा ॥ १४ ॥ त्वमेव विविधा शक्तिः भवानामथ वा स्वयम् ॥ अशक्तः कर्मकरणे  
कर्ता वा किं करिष्यति ॥ १५ ॥ विष्णोश्च मम चान्येषां देवदानवरक्षसाम् ॥ तत्तदैश्वर्यसम्प्राप्त्यै तवैवाज्ञा हि कारणम् ॥ १६ ॥ अतीता खल्व  
संख्याता ब्रह्माणो हरयो भवाः ॥ अनागतास्त्वसंख्यातास्त्वदाज्ञानुविधायिनः ॥ १७ ॥ त्वामनाराध्य देवेशि पुरुषार्थचतुष्टयम् ॥ लब्धुं न शक्य  
मस्माभिरपि सर्वैः सुरोत्तमैः ॥ १८ ॥ व्यत्यासोऽपि भवेत्सद्यो ब्रह्मत्वस्थावरत्वयोः ॥ सुकृतं दुष्कृतं चापि त्वयैव स्थापितं यतः ॥ १९ ॥ त्वं हि  
सर्वजगद्भर्तृशिवस्य परमात्मनः ॥ अनादिमध्यनिधना शक्तिराद्या सनातनी ॥ २० ॥ समस्तलोकयात्रार्थं मूर्तिमाविश्य कामपि ॥ ऋडंसे विवि  
धैर्भावैः कस्त्वां जानाति तत्त्वतः ॥ २१ ॥ अतो दुष्कृतकर्माऽपि व्याघ्रोऽयं त्वदनुग्रहात् ॥ प्राप्नोतु परमां सिद्धिमत्र कः प्रतिबन्धकः ॥ २२ ॥ इत्या  
त्मनः परं भावं स्मारयित्वानुरूपतः ॥ ब्रह्मणाभ्यर्थिता गौरी तपसोऽपि न्यवर्तत ॥ २३ ॥ ततो देवीमनुज्ञाप्य ब्रह्मण्यन्तर्हिते सति ॥ देवीं च मातरं  
दृष्ट्वा मेनां हिमवता सह ॥ २४ ॥ प्रणम्याश्वास्य बहुधा पितरौ विरहासहौ ॥ तपःप्रणयिनो देवी तपोवनमहीरुहान् ॥ २५ ॥ विप्रयोगशुचेवाग्रे  
पुष्पबाष्पं विमुञ्चतः ॥ तत्तच्छाखासमारूढविहगोदीरितै रूतैः ॥ २६ ॥ व्याकुलं बहुधा दीनं विलापमिव कुर्वतः ॥ सखीभ्यः कथयन्त्वेवं सत्त्वरा  
भर्तृदर्शने ॥ २७ ॥ पुरस्कृत्य च तं व्याघ्रं स्नेहात्पुत्रमिवौरसम् ॥ देहस्य प्रभया चैव दीपयन्ती दिशो दश ॥ २८ ॥ प्रययौ मंदरं गौरी यत्र  
भर्ता महेश्वरः ॥ सर्वेषां जगतां धाता कर्ता पाता विनाशकृत् ॥ २९ ॥ इति श्रीशिवमहापुराणे सप्तम्यां वायवीयसंहितायां पूर्वखण्डे व्याघ्रगतिवर्णनं  
नाम षड्विंशोऽध्यायः ॥ २६ ॥ ऋषय ऊचुः ॥ कृत्वा गौरं वपुर्दिव्यं देवी गिरिवरात्मजा ॥ कथं ददर्श भर्तारं प्रविष्टा मन्दिरं सती ॥ १ ॥ प्रवेशसमये  
तस्या भवनद्वारगोचरैः ॥ गणेशैः किं कृतं देवस्तान्दृष्ट्वा किन्तदाऽकरोत् ॥ २ ॥ ॥ वायुरुवाच ॥ प्रवक्तुं मजसाऽशक्यः तादृशः परमो रसः ॥ येन  
प्रणयगर्भेण भावो भाववतां हृतः ॥ ३ ॥ द्वास्थैस्ससंभ्रमैरेव देवो देव्यागमोत्सुकः ॥ शंकमानः प्रविष्टान्तं तच्च सा समपश्यत ॥४॥ तैस्तैः प्रणयभावै



अथ भवनान्तरवर्तिभिः ॥ गणेन्द्रैर्वन्दिता वाचा प्रणनाम त्रियम्बकम् ॥६॥ प्रणम्य नोत्थिता यावत्तावत्तां परमेश्वरः ॥ प्रगृह्य दोर्भ्यामाश्लिष्य परितः  
 परया मुदा ॥ ६ ॥ स्वांके धर्तुं प्रवृत्तोऽपि सा पर्य्यके न्यषीदत ॥ पर्य्यकतो बलादेवीं सोङ्कमारोप्य सुस्मिताम् ॥ ७ ॥ सस्मितो विवृतैर्नैत्रैस्तद्वक्त्रं  
 प्रपिबन्निव ॥ तथा संभाषणायेशः पूर्वभाषितमब्रवीत् ॥ ८ ॥ ॥ देवदेव उवाच ॥ सा दशा च व्यतीता किं तव सर्वांगसुन्दरि ॥ यस्यामनुनयोपा  
 यः कोऽपि कोपान्न लभ्यते ॥ ९ ॥ स्वेच्छयापि न कालीति नान्यवर्णवतीति च ॥ त्वत्स्वभावाद्गतं चित्तं सुष्ठु चिंतावहं मम ॥ १० ॥ विस्मृतः  
 परमो भावः कथं स्वेच्छांगयोगतः ॥ न सम्भवन्ति ये तत्र चित्तकालुष्यहेतवः ॥ ११ ॥ पृथक्जनवदन्योन्यं विप्रियस्यापि कारणम् ॥ आवयोरपि  
 यद्यस्ति नास्त्येवैतच्चराचरम् ॥ १२ ॥ अहमग्निशिरोनिष्ठस्त्वं सोमशिरसि स्थिता ॥ अग्नीषोमात्मकं विश्वमावाभ्यां समधिष्ठितम् ॥ १३ ॥ जग  
 द्विताय चरतोः स्वेच्छाधृतशरीरयोः ॥ आवयोर्विप्रयोगे हि स्यान्निरालम्बनं जगत् ॥ १४ ॥ अस्ति हेत्वन्तरं चात्र शास्त्रयुक्तिविनिश्चितम् ॥ वागर्थ  
 मिव मेवैतज्जगत्स्थावरजंगमम् ॥ १५ ॥ त्वं हि वागमृतं साक्षादहमर्थामृतं परम् ॥ द्वयमप्यमृतं कस्माद्वियुक्तमुपपद्यते ॥ १६ ॥ विद्याप्रत्ययिका  
 त्वं मे वेद्योऽहं प्रत्ययात्तव ॥ विद्यावेद्यात्मनोरेव विश्लेषः कथमावयोः ॥ १७ ॥ न कर्मणा सृजामीदं जगत्प्रातिसृजामि च ॥ सर्वस्याज्ञैकलभ्यत्वादाज्ञा  
 त्वं हि गरीयसी ॥ १८ ॥ आज्ञैकसारमैश्वर्य्यं यस्मात्स्वातंत्र्यलक्षणम् ॥ आज्ञया विप्रयुक्तस्य चैश्वर्य्यं मम कीदृशम् ॥ १९ ॥ न कदाचिदवस्था  
 नमावयोर्विप्रयुक्तयोः ॥ देवानां कार्य्यमुद्दिश्य लीलोक्तिं कृतवानहम् ॥ २० ॥ त्वयाप्यविदितं नास्ति कथं कुपितवत्यासि ॥ ततस्त्रिलोकरक्षार्थं  
 कोपो मय्यपि ते कृतः ॥ २१ ॥ यदनर्थाय भूतानां न तदस्ति खलु त्वयि ॥ इति प्रियंवदे साक्षादीश्वरे परमेश्वरे ॥ २२ ॥ शृंगारभावसाराणां  
 जन्मभूमिरकृत्रिमा ॥ स्वभर्त्रा ललितन्तथ्यमुक्तं मत्वा स्मितोत्तरम् ॥ २३ ॥ लज्जया न किमप्युचे कौशिकी वर्णनात्परम् ॥ तदेव वर्णयाम्यद्य  
 शृणु देव्याश्च वर्णनम् ॥ २४ ॥ ॥ देव्युवाच ॥ किं देवेन न सा दृष्टा या सृष्टा कौशिकी मया ॥ तादृशी कन्यका लोके न भूता न भविष्यति  
 ॥ २५ ॥ तस्या वीर्य्यं बलं विन्ध्यनिलयं विजयं तथा ॥ शुंभस्य च निशुंभस्य मारणे च रणे तयोः ॥ २६ ॥ प्रत्यक्षफलदानं च लोकाय भजते  
 सदा ॥ लोकानां रक्षणं शश्वद्ब्रह्मा विज्ञापयिष्यति ॥ २७ ॥ इति संभाषणाया देव्या एवाज्ञया तदा ॥ व्याघ्रः सख्या समानीय पुरोऽवस्थापि  
 तस्तदा ॥ २८ ॥ तं प्रेक्ष्याह पुनर्देवी देवानीतमुपायनम् ॥ व्याघ्रं पश्य न चानेन सदृशो मदुपासकः ॥ २९ ॥ अनेन दुष्टसंघेभ्यो रक्षितं मत्तपोवनम् ॥  
 अतीव मम भक्तश्च विश्रब्धश्च स्वरक्षणात् ॥ ३० ॥ स्वदेशं च परित्यज्य प्रसादार्थं समागतः ॥ यदि प्रीतिरभून्मतः परां प्रीतिं करोषि मे ॥ ३१ ॥



शि० पु०  
॥४३२॥

नित्यमन्तःपुरद्वारि नियोगान्निदिनः स्वयम् ॥ रक्षिभिस्सह तच्चिह्नैर्वर्ततामयमीश्वरः ॥ ३२ ॥ ॥ वायुरुवाच ॥ मधुरं प्रणयोदकं श्रुत्वा देव्याः शुभं  
वचः ॥ प्रीतोऽस्मीत्याह तं देवस्स चादृश्यत तत्क्षणात् ॥ ३३ ॥ विभ्रद्वेत्रलतां हैमीं रत्नचित्रं च कंचुकम् ॥ छुरिकामुरगप्रख्यां गणेशो रक्षवेषधृक्  
॥ ३४ ॥ यस्मात्सोमो महादेवो नन्दी चानेन नन्दितः ॥ सोमनन्दीति विख्यातस्तस्माद्वेषसमाख्यया ॥ ३५ ॥ इत्थं देव्याः प्रियं कृत्वा देवश्चाद्वे  
न्दुभूषणः ॥ भूषयामास तन्दिव्यैर्भूषणै रत्नभूषितैः ॥ ३६ ॥ ततस्स गौरीं गिरिशो गिरीन्द्रजां स गौरवां सर्वमनोहरां हरः ॥ पर्ययं कमारोप्य वरांगभूष  
णैर्विभूषयामास शशांकभूषणः ॥ ३७ ॥ इति श्रीशिवमहापुराणे सप्तम्यां वायवीयसंहितायां पूर्वखण्डे सप्तविंशोऽध्यायः ॥ २७ ॥ ॥ ऋषय ऊचुः ॥ देवीं  
समादधानेन देवेनेदं किमीरितम् ॥ आग्नीषोमात्मकं विश्वं वागर्थात्मकमित्यपि ॥ १ ॥ आज्ञैकसारमैश्वर्यमाज्ञात्वमिति चोदितम् ॥ तदिदं श्रोतुमि  
च्छामो यथावदनुपूर्वशः ॥ २ ॥ ॥ वायुरुवाच ॥ अग्निरित्युच्यते रौद्री घोरा या तैजसी तनुः ॥ सोमः शाक्तोऽमृतमयः शक्तेः शान्तिकरी तनुः  
॥ ३ ॥ अमृतं यत्प्रतिष्ठा सा तेजोविद्याकला स्वयम् ॥ भूतसूक्ष्मेषु सर्वेषु त एव रसतेजसी ॥ ४ ॥ द्विविधा तेजसो वृत्तिः सूर्यात्मा चानलात्मि  
का ॥ तथैव रसवृत्तिश्च सोमात्मा च जलात्मिका ॥ ५ ॥ विद्युदादिमयन्तेजो मधुरादिमयो रसः ॥ तेजोरसविभेदैस्तु धृतमेतच्चराचरम् ॥ ६ ॥  
अग्रेरमृतनिष्पत्तिरमृतेनाग्रेरधते ॥ अत एव हि विक्रान्तमग्नीषोमं जगद्धितम् ॥ ७ ॥ हविषे सस्यसम्पत्तिर्दृष्टिः सस्याभिवृद्धये ॥ वृष्टेरेव हविस्त  
स्मादग्नीषोमं धृतं जगत् ॥ ८ ॥ अग्निरूर्ध्वं ज्वलत्येष यावत्सौम्यं परामृतम् ॥ यावदग्न्यास्पदं सौम्यममृतं च स्रवत्यधः ॥ ९ ॥ अत एव हि  
कालाग्निरधस्ताच्छक्तिरूर्ध्वतः ॥ यावदादहनं चोर्ध्वमधश्चाप्लावनं भवेत् ॥ १० ॥ आधारशक्त्यैव धृतः कालाग्निरयमूर्ध्वगः ॥ तथैव निम्नगः सोम  
श्शिवशक्तिपदास्पदः ॥ ११ ॥ शिवश्चोर्ध्वमधश्शक्तिरूर्ध्वं शक्तिरधः शिवः ॥ तदित्थं शिवशक्तिभ्यान्नाव्याप्तमिह किञ्चन ॥ १२ ॥ असकृच्चाग्निना  
दग्धं जगद्यद्भस्मसात्कृतम् ॥ अग्नेर्वीर्यमिदं चाहुस्तद्वीर्यं भस्म यत्ततः ॥ १३ ॥ यश्चेत्थं भस्मसद्भावं ज्ञात्वा स्नाति च भस्मना ॥ अग्निरित्यादिभि  
र्मन्त्रैर्बद्धः पाशात्प्रमुच्यते ॥ १४ ॥ अग्नेर्वीर्यं तु यद्भस्म सोमेनाप्लावितम्पुनः ॥ अयोगयुक्त्या प्रकृतेरधिकाराय कल्पते ॥ १५ ॥ योगयुक्त्या तु तद्भस्म  
प्लाव्यमानं समन्ततः ॥ शाक्तेनामृतवर्षेण चाधिकारान्निवर्तयेत् ॥ १६ ॥ अतो मृत्युंजयायेत्यमृतप्लावनं सदा ॥ शिवशक्त्यमृतस्पर्शं लब्धं येन  
कुतो मृतिः ॥ १७ ॥ यो वेद दहनं गुह्यं प्लावनं च यथोदितम् ॥ अग्नीषोमपदं हित्वा न स भूयोऽभिजायते ॥ १८ ॥ शिवाग्निना तनुं दग्ध्वा शक्तिसौ

उत्तरा०  
वा.सं. ७  
अ० २८

॥४३२॥



म्यामृतेन यः ॥ प्लावयेद्योगमार्गेण सोऽमृतत्वाय कल्पते ॥ १९ ॥ हृदि कृत्वेममर्थं वै देवेन समुदाहृतम् ॥ अग्नीषोमात्मकं विश्वं जगदित्यनुहूयतः ॥  
 ॥ २० ॥ इति श्रीशिवमहापुराणे सप्तम्यां वायवीयसंहितायां पूर्वखण्डे भस्मतत्त्ववर्णनं नामाष्टविंशोऽध्यायः ॥ २८ ॥ ॥ वायुरूवाच ॥ निवेदयामि  
 जगतो वागर्थात्म्यं कृतं यथा ॥ षडध्ववेदनं सम्यक् समासान्न तु विस्तरात् ॥ १ ॥ नास्ति कश्चिदशब्दार्थो नापि शब्दो निरर्थकः ॥  
 ततो हि समये शब्दस्सर्वस्सर्वार्थबोधकः ॥ २ ॥ प्रकृतेः परिणामोऽयं द्विधा शब्दार्थभावना ॥ तामाहुः प्राकृतीं मूर्तिं शिवयोः परमात्मनोः ॥  
 ॥ ३ ॥ शब्दात्मिका विभूतिर्या सा त्रिधा कथ्यते बुधैः ॥ स्थूला सूक्ष्मा परा चेति स्थूला या श्रुतिगोचरा ॥ ४ ॥ सूक्ष्मा चिन्तामयी  
 प्रोक्ता चित्तया रहिता परा ॥ या शक्तिः सा परा शक्तिश्शिवतत्त्वसमाश्रया ॥ ५ ॥ ज्ञानशक्तिसमायोगादिच्छोपोद्बलिका तथा ॥ सर्वशक्तिसमष्ट्यात्मा  
 शक्तितत्त्वसमाख्यया ॥ ६ ॥ समस्तकार्यजातस्य मूलप्रकृतितां गता ॥ सैव कुण्डलिनी माया शुद्धाध्वपरमा सती ॥ ७ ॥ सा विभागस्वरूपैव षडध्वा  
 त्मा विजृम्भते ॥ तत्र शब्दास्त्रयोऽध्वानस्त्रयश्चार्थाः समीरिताः ॥ ८ ॥ सर्वेषामपि वै पुंसां नैजशुद्धयनुरूपतः ॥ लयभोगाधिकारास्स्युस्सर्वतत्त्वविभा  
 गतः ॥ ९ ॥ कलाभिस्तानि तत्त्वानि व्याप्तान्येव यथातथम् ॥ परस्याः प्रकृतेरादौ पञ्चधा परिणामतः ॥ १० ॥ कलाश्च ता निवृत्त्याद्याः पर्याप्ता इति  
 निश्चयः ॥ मंत्राध्वा च पदाध्वा च वर्णाध्वा चेति शब्दतः ॥ ११ ॥ भुवनाध्वा च तत्त्वाध्वा कलाध्वा चार्थतः क्रमात् ॥ अत्रान्योन्यं च सर्वेषां व्याप्यंव्या  
 पकतोच्यते ॥ १२ ॥ मंत्राः सर्वैः पदैर्व्याप्ता वाक्यभावात्पदानि च ॥ वर्णैर्वर्णसमूहं हि पदमाहुर्विपश्चितः ॥ १३ ॥ वर्णास्तु भुवनैर्व्याप्तास्तेषां तेषूपलंभ  
 नात् ॥ भुवनान्यपि तत्त्वैर्वैरुत्पत्त्यांतर्बहिष्क्रमात् ॥ १४ ॥ व्याप्तानि कारणैस्तत्त्वैरारब्धत्वाद्नेकशः ॥ अंतरादुत्थितानीह भुवनानि तु कानिचित् ॥ १५ ॥  
 पौराणिकानि चान्यानि विज्ञेयानि शिवागमे ॥ सांख्ययोगप्रसिद्धानि तत्त्वान्यपि च कानिचित् ॥ १६ ॥ शिवशास्त्रप्रसिद्धानि ततोऽन्यान्यपि कृत्स्नशः ॥  
 कलाभिस्तानि तत्त्वानि व्याप्तान्येव यथातथम् ॥ १७ ॥ परस्याः प्रकृतेरादौ पञ्चधा परिणामतः ॥ कलाश्च ता निवृत्त्याद्या व्याप्ताः पञ्चयथोत्तरम्  
 ॥ १८ ॥ व्यापिकातः परा शक्तिरविभक्ताः षडध्वनाम् ॥ परप्रकृतिभावस्य तत्सत्त्वाच्छिवतत्त्वतः ॥ १९ ॥ शक्त्यादि च पृथिव्यन्तं शिवतत्त्वसमुद्भवम् ॥  
 व्याप्तामेकेन तेनैव मृदा कुंभादिकं यथा ॥ २० ॥ शैवं तत्परमं धाम यत्प्राप्यं षड्भिरध्वभिः ॥ व्यापिकाव्यापिकाः शक्तिः पञ्चतत्त्वविशोधनात् ॥ २१ ॥ निवृ  
 त्त्या रुद्रपर्यन्तस्थितिरेण्डस्य शोध्यते ॥ प्रतिष्ठया तदूर्ध्वं तु यावदव्यक्तगोचरम् ॥ २२ ॥ तदूर्ध्वं विद्यया मध्ये यावद्विश्वेश्वरावाधि ॥ शान्त्या तदूर्ध्वं  
 मध्वान्ते विशुद्धिः शान्त्यतीतया ॥ २३ ॥ यामाहुः परमं व्योम परप्रकृतियोगतः ॥ एतानि पञ्चतत्त्वानि यैर्व्याप्तमखिलं जगत् ॥ २४ ॥ तत्रैव सर्व



शि० पु०  
॥४३३॥

मेवेदं द्रष्टव्यं खलु साधकैः ॥ अध्वव्याप्तिमविज्ञाय शुद्धिं यः कर्तुमिच्छति ॥ २५ ॥ स विप्रलम्भकः शुद्धेर्नालम्प्रापयितुं फलम् ॥ वृथा परिश्रमस्त-  
स्य निरयायैव केवलम् ॥ २६ ॥ शक्तिपातसमायोगादृते तत्त्वानि तत्त्वतः ॥ तद्व्याप्तिस्तद्विवृद्धिश्च ज्ञातुमेवं न शक्यते ॥ २७ ॥ शक्तिराज्ञा परा  
शैवी चिद्रूपा परमेश्वरी ॥ शिवोऽधितिष्ठत्यखिलं यया कारणभूतया ॥ २८ ॥ नात्मनो नैव मायैषा न विकारो विचारतः ॥ न  
बंधो नापि मुक्तिश्च बंधमुक्तिविधायिनी ॥ २९ ॥ सर्वैश्वर्यपरा काष्ठा शिवस्य व्यभिचारिणी ॥ समानधर्मिणी तस्य तैस्तेर्भावैर्विशे-  
षतः ॥ ३० ॥ स तयैव गृही सापि तेनैव गृहिणी सदा ॥ तयोरपत्यं यत्कार्यं परप्रकृतिजं जगत् ॥ ३१ ॥ स कर्ता कारणं  
सेति तयोर्भेदो व्यवस्थितः ॥ एक एव शिवः साक्षाद्विधाऽसौ समवस्थितः ॥ ३२ ॥ स्त्रीपुंसभावेन तयोर्भेद इत्यपि केचन ॥ अपरे तु परा  
शक्तिः शिवस्य समवायिनी ॥ ३३ ॥ प्रमेव भानोश्चिद्रूपा भिन्नैवेति व्यवस्थितिः ॥ तस्माच्छिवः परो हेतुस्तस्याज्ञा परमेश्वरी ॥ ३४ ॥  
तयैव प्रेरिता शैवी मूलप्रकृतिरव्यया ॥ महामाया च माया च प्रकृतिस्त्रिगुणेति च ॥ ३५ ॥ त्रिविधा कार्यवेधेन सा प्रसूते षडध्वनः ॥ स वागर्थम-  
यश्चाध्वा षड्विधो निखिलं जगत् ॥ ३६ ॥ अस्यैव विस्तरं प्राहुः शास्त्रजातमशेषतः ॥ ३७ ॥ इति श्रीशिवमहापुराणे सप्तम्यां वायवीयसंहिता  
यां पूर्वखण्डे वागर्थात्मकत्ववर्णनं नाम नवैकोनत्रिंशोऽध्यायः ॥ २९ ॥ ॥ ऋषय ऊचुः ॥ चरितानि विचित्राणि गृह्याणि गहनानि च ॥ दुर्विज्ञे-  
यानि देवैश्च मोहयन्ति मनांसि नः ॥ १ ॥ शिवयोस्तत्त्वसम्बन्धे न दोष उपलभ्यते ॥ चरितैः प्राकृतो भावस्तयोरपि विभाव्यते ॥ २ ॥ ब्रह्मादयोऽ-  
पि लोकानां सृष्टिस्थित्यन्तहेतवः ॥ निग्रहानुग्रहौ प्राप्य शिवस्य वशवर्तिनः ॥ ३ ॥ शिवः पुनर्न कस्यापि निग्रहानुग्रहास्पदम् ॥ अतोन्नतिशतै-  
श्वर्यं तस्यैवेति विनिश्चितम् ॥ ४ ॥ यद्येवमीदृशैश्वर्यं तत्त स्वातन्त्र्यलक्षणम् ॥ स्वभावसिद्धं चैतस्य मूर्तिमत्तास्पदं भवेत् ॥ ५ ॥ न मूर्तिश्च स्वतं-  
त्रस्य घटते मूलहेतुना ॥ मूर्तेरपि च कार्यत्वात्तत्सिद्धिः स्यादहेतुकी ॥ ६ ॥ सर्वत्र परमो भावोऽपरमश्चान्य उच्यते ॥ परमापरमौ भावौ कथमेकत्र  
संगतौ ॥ ७ ॥ निष्फलो हि स्वभावोऽस्य परमः परमात्मनः ॥ स एव सकलः कस्मात्स्वभावो ह्यविपर्ययः ॥ ८ ॥ स्वभावो विपरीतश्चेत्स्वतंत्रः स्वे-  
च्छया यदि ॥ न करोति किमीशानो नित्यानित्यविपर्ययम् ॥ ९ ॥ मूर्तात्मा सकलः कश्चित्स चान्यो निष्फलः शिवः ॥ शिवेनाधिष्ठितश्चेति सर्वत्र  
लघु कथ्यते ॥ १० ॥ मूर्त्यात्मैव तदा मूर्तिः शिवस्यास्य भवेदिति ॥ तस्यां मूर्तौ मूर्तिमतोः पारतंत्र्यं हि निश्चितम् ॥ ११ ॥ अन्यथा निरपेक्षेण  
मूर्तिः स्वीक्रियते कथम् ॥ मूर्तिस्वीकरणं तस्मान्मूर्तौ साध्यफलेप्सया ॥ १२ ॥ न हि स्वेच्छाशरीरत्वं स्वातंत्र्यायोपपद्यते ॥ स्वेच्छैव तादृशी

उत्तरा०  
वा.सं. ७  
अ० ३०

॥४३३॥



पुंसां यस्मात्कर्मानुसारिणी ॥ १३ ॥ स्वीकर्तुं स्वेच्छया देहं हातुं च प्रभवन्त्युत ॥ ब्रह्मादयः पिशाचांताः किं ते कर्मातिवर्तिनः ॥ १४ ॥ इच्छया  
 देहनिर्माणमिन्द्रजालोपमं विदुः ॥ अणिमादिगुणैश्वर्य्यवशीकारानतिक्रमात् ॥ १५ ॥ विश्वरूपं दधद्विष्णुर्दधीचेन महर्षिणा ॥ युध्यता समुपा  
 लब्धस्तद्रूपं दधता स्वयम् ॥ १६ ॥ सर्वस्मादधिकस्यापि शिवस्य परमात्मनः ॥ शरीरवत्तयान्यात्मसाधर्म्यं प्रतिभाति नः ॥ १७ ॥ सर्वानुग्राहकं  
 प्रादुर्भिशवं परमकारणम् ॥ स निगृह्णाति देवानां सर्वानुग्राहकः कथम् ॥ १८ ॥ चिच्छेद बहुशो देवो ब्रह्मणः पञ्चमं शिरः ॥ शिवानिन्दां प्रकुर्वन्तं  
 पुत्रेति कुमतेर्हठात् ॥ १९ ॥ विष्णोरपि नृसिंहस्य रभसा शरभाकृतिः ॥ बिभेद पद्मचामाक्रम्य हृदयं नखरैः खरैः ॥ २० ॥ देवस्त्रीषु च देवेषु  
 दक्षस्याध्वरकारणात् ॥ वीरेण वीरभद्रेण न हि कश्चिददण्डितः ॥ २१ ॥ पुरत्रयं च सस्त्रीकं सदैत्यं सह बालकैः ॥ क्षणेनैकेन देवेन नेत्राग्नेरिधनीकृ  
 तम् ॥ २२ ॥ प्रजानां रतिहेतुश्च कामो रतिपतिस्स्वयम् ॥ क्रोशतामेव देवानां हुतो नेत्रहुताशने ॥ २३ ॥ गावश्च कश्चिद्गुग्धौघं श्रवन्त्यो मूर्ध्नि  
 खेचराः ॥ सरुषा प्रेक्ष्य देवेन तत्क्षणे भस्मसात्कृतः ॥ २४ ॥ जलंधरासुरो दीर्णश्चक्रीकृत्य जलं पदा ॥ बद्धानन्तेन यो विष्णुं चिक्षेप शतयोजनम् ॥ २५ ॥  
 तमेव जलसंधायी शूलेनैव जघान सः ॥ तच्चक्रं तपसा लब्ध्वा लब्धवीर्य्यो हरिस्सदा ॥ २६ ॥ जिघांसतां सुरारीणां कुलं निर्घृणचेतसाम् ॥ त्रिशू  
 लेनान्धकस्योरः शिखिनैवोपतापितम् ॥ २७ ॥ कण्ठात्कालांगनां सृष्ट्वा दारकोपि निपातितः ॥ कौशिकीं जनयित्वा तु गौर्य्यास्त्वक्कोश गोचराम् ॥ २८ ॥  
 शुंभस्सह निशुंभेन प्रापितो मरणं रणे ॥ श्रुतं च महदाख्यानं स्कान्दे स्कन्दसमाश्रयम् ॥ २९ ॥ वधार्थं तारकाख्यस्य दैत्येन्द्रस्येन्द्रविद्विषः ॥  
 ब्रह्मणाभ्यर्थितो देवो मन्दरान्तःपुरं गतः ॥ ३० ॥ विहृत्य सुचिरं देव्या विहाराऽतिप्रसङ्गतः ॥ रसां रसातलं नीतामिव कृत्वाभिधा ततः ॥ ३१ ॥ देवीं  
 च वंचयंस्तस्यां स्ववीर्य्यमतिदुर्वहम् ॥ अविसृज्य विसृज्याग्नौ हविः पूतामिवामृतम् ॥ ३२ ॥ गंगादिष्वपि निःक्षिप्य वह्निद्वारा तदंशतः ॥ तत्समा  
 हृत्य शनैकैस्तोकं स्तोकमितस्ततः ॥ ३३ ॥ स्वाहया कृत्तिकारूपात्स्वभर्त्रा रममाणया ॥ सुवर्णीभूतया न्यस्तं मेरौ शरवणे क्वचित् ॥ ३४ ॥  
 संदीपयित्वा कालेन तस्य भासा दिशो दश ॥ रञ्जयित्वा गिरीन्सर्वान्कांचनीकृत्य मेरुणा ॥ ३५ ॥ ततश्चिरेण कालेन संजाते तत्र तेजसि ॥ कुमारे  
 सुकुमारांगे कुमाराणां निदर्शने ॥ ३६ ॥ तच्छैशवं स्वरूपं च तस्य दृष्ट्वा मनोहरम् ॥ सह देवासुरैर्लोकैर्विस्मिते च विमोहिते ॥ ३७ ॥ देवोऽपि स्वय  
 मायातः पुत्रदर्शनलालसः ॥ सह देव्यां कमारोप्य ततोऽस्य स्मेरमाननम् ॥ ३८ ॥ पीतामृतमिव स्नेहविवशेनान्तरात्मना ॥ देवेष्वपि च पश्यत्सु  
 वीतरागैस्तपस्विभिः ॥ ३९ ॥ स्वस्य वक्षःस्थले स्वैरं नर्तयित्वा कुमारकम् ॥ अनुभूय च तत्क्रीडां संभाव्य च परस्परम् ॥ ४० ॥ स्तन्यमाज्ञापयन्दे



शि० पु०  
॥४३४॥

व्याः पाययित्वा मृतोपमम् ॥ तवावतारो जगतां हितायेत्यनुशास्य च ॥ ४१ ॥ स्वयन्देवश्च देवी च न तृप्तिमुपजग्मतुः ॥ ततः शक्रेण संधाय विभ्यता  
तारकासुरात् ॥ ४२ ॥ कारयित्वाभिषेकं च सेनापत्ये दिवौकसाम् ॥ पुत्रमन्तरतः कृत्वा देवेन त्रिपुराद्विषः ॥ ४३ ॥ स्वयमंतर्हितेनैव स्कन्दमिन्द्रादि  
रक्षितम् ॥ तच्छ्रुत्वा क्रौञ्चभेदिन्या युधि कालाग्रिकल्पया ॥ ४४ ॥ छेदितं तारकस्यापि शिरश्शक्रभिया सह ॥ स्तुतिं चक्रुर्विशेषेण हरिधातुमुखाः  
सुराः ॥ ४५ ॥ तथा रक्षोधिपः साक्षाद्रावणो बलगर्वितः ॥ उद्धरन्स्वभुजैर्दिवैः कैलासं गिरिमात्मनः ॥ ४६ ॥ तदागोऽसहमानस्य देवदेवस्य झूलिनः ॥  
पदांगुष्ठपरिस्पन्दान्ममज्ज मृदितो भुवि ॥ ४७ ॥ बटोः केनचिदर्थेन स्वाश्रितस्य गतायुषः ॥ त्वरयागत्य देवेन पादांतं गमितोन्तकः ॥ ४८ ॥ स्ववाह  
नमविज्ञाय वृषेन्द्रे वडवानलः ॥ सगलग्रहमानीतस्ततोऽस्त्येकोदकं जगत् ॥ ४९ ॥ अलोकविदितैस्तैस्तैर्वृत्तैरानन्दसुन्दरैः ॥ अंगहारंस्वसेनेदमस  
कृच्चलितं जगत् ॥ ५० ॥ शान्त एव सदा सर्वमनुगृह्णाति चेच्छिवः ॥ सर्वाणि पूरयेदेव कथं शक्तेन मोचयेत् ॥ ५१ ॥ अनादिकर्मवैचित्र्यमपि नात्र  
नियामकम् ॥ कारणं खलु कर्मापि भवेदीश्वरकारितम् ॥ ५२ ॥ किमत्र बहुनोक्तेन नास्तिक्यं हेतुकारिकम् ॥ यथा ह्याशु निर्वर्तेत तथा कथय  
मास्तु ॥ ५३ ॥ इति श्रीशिवमहापुराणे सप्तम्यां वायवीयसंहितायां पूर्वखण्डे शिवतत्त्वप्रश्नो नाम त्रिंशोऽध्यायः ॥ ३० ॥ ॥ वायु  
रुवाच ॥ स्थाने संशयितं विप्रा भवद्भिर्हेतुचोदितैः ॥ जिज्ञासा हि न नास्तिक्यं साधयेत्साधुबुद्धिषु ॥ १ ॥ प्रमाणमत्र वक्ष्या  
मि सताम्मोहनिवर्तकम् ॥ असतां त्वन्यथाभावः प्रसादेन विना प्रभोः ॥ २ ॥ शिवस्य परिपूर्णस्य परानुग्रहमन्तरा ॥ न किञ्चिदपि  
कर्तव्यमिति साधु विनिश्चितम् ॥ ३ ॥ स्वभाव एव पर्याप्तः परानुग्रहकर्मणि ॥ अन्यथा निस्स्वभावेन न किमप्यनुगृह्यते  
॥ ४ ॥ परं सर्वमनुग्राह्यं पशुपाशात्मकं जगत् ॥ परस्यानुग्रहार्थं तु पत्युराज्ञासमन्वयः ॥ ५ ॥ पतिराज्ञापकः सर्वमनुगृह्णाति सर्वं  
दा ॥ तदर्थमर्थस्वीकारे परतंत्रः कथं शिवः ॥ ६ ॥ अनुग्राह्यनपेक्षोऽस्ति न हि कश्चिदनुग्रहः ॥ अतः स्वातन्त्र्यशब्दार्थान्नपेक्ष  
त्वलक्षणः ॥ ७ ॥ एतत्पुनरनुग्राह्यं परतंत्रं तदिष्यते ॥ अनुग्रहाद्वते तस्य भुक्तिमुक्तयोरनन्वयात् ॥ ८ ॥ मूर्तात्मानोऽप्यनुग्राह्या शिवाज्ञाननिवर्त  
नात् ॥ अज्ञानाधिष्ठितं शम्भोर्न किञ्चिदिह विद्यते ॥ ९ ॥ येनोपलभ्यतेऽस्माभिस्सकलेनापि निष्कलः ॥ स मूर्त्यात्मा शिवः शैवमूर्तिरित्युपचर्यते  
॥ १० ॥ न ह्यसौ निष्कलः साक्षाच्छिवः परमकारणम् ॥ साकारेणानुभावेन केनाप्यनुपलक्षितः ॥ ११ ॥ प्रमाणगम्यतामात्रं तत्स्वभावोपपादकम् ॥  
न तावतात्रापेक्षाधीरुपलक्षणमन्तरा ॥ १२ ॥ आत्मोपमोल्बणं साक्षान्मूर्तिरेव हि काचन ॥ शिवस्य मूर्तिर्मूर्त्यात्मा परस्तस्योपलक्षणम् ॥ १३ ॥

उत्तरा०  
वा.सं. ७  
अ० ३१

॥४३४॥



यथा काष्ठेष्वनारूढो न वह्निरुपलभ्यते ॥ एवं शिवोऽपि मूर्त्यात्मन्यनारूढ इति स्थितिः ॥ १४ ॥ यथाग्निमानयेत्युक्ते ज्वलत्काष्ठादृते स्वयम् ॥  
 नाग्निरानीयते तद्वत्पूज्योमूर्त्यात्मना शिवः ॥ १५ ॥ अत एव हि पूजादौ मूर्त्यात्मपरिकल्पनम् ॥ मूर्त्यात्मानि कृतं साक्षाच्छिव एव कृतं यतः ॥  
 ॥ १६ ॥ लिंगादावपि तत्कृत्यमर्चायां च विशेषतः ॥ तत्तन्मूर्त्यात्मभावेन शिवोऽस्माभिरुपास्यते ॥ १७ ॥ यथानुगृह्यते सोऽपि मूर्त्यात्मा पार  
 मेष्ठिना ॥ तथा मूर्त्यात्मनिष्ठेन शिवेन पशवो वयम् ॥ १८ ॥ लोकानुग्रहणायैव शिवेन परमेष्ठिना ॥ सदाशिवादयस्सर्वे मूर्त्यात्मानोऽप्यधिष्ठिताः ॥  
 ॥ १९ ॥ आत्मनामेव भोगाय मोक्षाय च विशेषतः ॥ तत्त्वातत्त्वस्वरूपेषु मूर्त्यात्मसु शिवान्वयः ॥ २० ॥ भोगः कर्मविपाकात्मा सुखदुःखा  
 त्मको मतः ॥ न च कर्म शिवेऽस्तीति तस्य भोगः किमात्मकः ॥ २१ ॥ सर्वं शिवोऽनुगृह्णाति न निगृह्णाति किञ्चन ॥ निगृह्णातां तु ये दोषाश्शिवे ते  
 षामसंभवात् ॥ २२ ॥ ये पुनर्निग्रहाः केचिद्ब्रह्मादिषु निदर्शिताः ॥ तेऽपि लोकहितायैव कृताः श्रीकण्ठमूर्तिना ॥ २३ ॥ ब्रह्माण्डस्याधिपत्यं हि श्री  
 कण्ठस्य न संशयः ॥ श्रीकण्ठाख्यां शिवो मूर्तिं क्रीडतीमधितिष्ठति ॥ २४ ॥ सदोषा एव देवाद्या निगृहीता यथोदितम् ॥ ततस्तेपि विपाम्मानः  
 प्रजाश्चापि गतज्वराः ॥ २५ ॥ निग्रहोऽपि स्वरूपेण विदुषां न जुगुप्सितः ॥ अत एव हि दण्ड्येषु दण्डो राज्ञां प्रशस्यते ॥ २६ ॥ यत्सिद्धिरीश्वर  
 त्वेन कार्यवर्गस्य कृत्स्नशः ॥ न स चेदीशतां कुर्याज्जगतः कथमीश्वरः ॥ २७ ॥ ईशेच्छा च विधातृत्वं विधिराज्ञापनं परम् ॥ आशावश्यमिदं कुर्या  
 त्र कुर्यादिति शासनम् ॥ २८ ॥ तच्छासनानुवर्तित्वं साधुभावस्य लक्षणम् ॥ विपरीतमसाधोः स्यान्न सर्वं तत्तु दृश्यते ॥ २९ ॥ साधुसंरक्षणीयं  
 चेद्विनिवर्त्यमसाध यत् ॥ निवर्तते च सामादेरन्ते दण्डो हि साधनम् ॥ ३० ॥ हितार्थलक्षणं चेदं दण्डान्तमनुशासनम् ॥ अतो यद्विपरीतं तदहितं  
 संप्रचक्षते ॥ ३१ ॥ हिते सदा निषण्णानामीश्वरस्य निदर्शनम् ॥ स कथं दुष्यते सद्भिरसुतामेव निग्रहात् ॥ ३२ ॥ अयुक्तकारिणो  
 लोके गर्हणीया विवेकिता ॥ यदुद्वेजयते लोकन्तदयुक्तं प्रचक्षते ॥ ३३ ॥ सर्वोऽपि निग्रहो लोके न च विद्वेषपूर्वकः ॥ न हि द्रोष्टि पिता पुत्रं  
 यो निगृह्णाति शिक्षयेत् ॥ ३४ ॥ माध्यस्थेनापि निग्रह्यान्वो निगृह्णाति मार्गतः ॥ तस्याप्यवश्यं यत्किञ्चिन्नैर्घृण्यमनुवर्तते ॥ ३५ ॥ अन्यथा न  
 हिनस्त्येव सदोषानप्यसौ परान् ॥ हिनस्ति चायमप्यज्ञानपरं माध्यस्थ्यमाचरन् ॥ ३६ ॥ तस्माद्दुःखात्मिकां हिंसां कुर्वाणो यः सनिर्घृणः ॥  
 इति निर्वधयत्येके नियमो नेति चापरे ॥ ३७ ॥ निदानज्ञस्य भिषजो रुग्णो हिंसां प्रयुजतः ॥ न किञ्चिदपि नैर्घृण्यं घृणैवात्र प्रयोजिका  
 ॥ ३८ ॥ घृणापि न गुणायैव हिंसेषु प्रतियोगिषु ॥ तादृशेषु घृणी भ्रान्त्या घृणान्तरितनिर्घृणः ॥ ३९ ॥ उपेक्षापीह दोषाय रक्षयेषु



शि० पु०  
॥४३५॥

प्रतियोगिषु ॥ शक्तौ सत्यामुपेक्षातो रक्ष्यस्सद्यो विपद्यते ॥ ४० ॥ सर्पस्यास्य गतम्पश्यन्यस्तु रक्ष्यमुपेक्षते ॥ दोषाभासा समुत्प्रेक्ष्य  
फलतः सोऽपि निर्घृणः ॥ ४१ ॥ तस्माद्दृष्ट्वा गुणायैव सर्वथेति न संमतम् ॥ संमतं प्राप्तकामित्वं सर्वं त्वन्यदसम्मतम् ॥ ४२ ॥ मूर्त्यात्मस्वपि  
रागाद्या दोषाः सन्त्येव वस्तुतः ॥ तथापि तेषामेवैते न शिवस्य तु सर्वथा ॥ अग्रावपि समाविष्टं ताम्रं खलु सकालिकम् ॥ ४३ ॥ इति नाग्निरसौ  
दुष्येत्ताम्रसंसर्गकारणात् ॥ नाग्निरशुचिसंसर्गादशुचित्वमपेक्षते ॥ ४४ ॥ अशुचेस्त्वग्निसंयोगाच्छुचित्वमपि जायते ॥ एवं शोद्ध्यात्मसंसर्गात्  
ह्यशुद्धः शिवो भवेत् ॥ ४५ ॥ शिवसंसर्गतस्त्वेष शोद्ध्यात्मैव हि शुध्यति ॥ अयस्यग्नौ समाविष्टे दाहोऽग्रेव नायसः ॥ ४६ ॥ मूर्त्यात्मन्येवमैश्वर्यमीश्वर  
स्यैव नात्मनाम् ॥ न हि काष्ठं ज्वलत्यूर्ध्वमग्निरिव ज्वलत्यसौ ॥ ४७ ॥ काष्ठस्यांगारता नाग्रेरेवमत्रापि योज्यताम् ॥ अत एव जगत्यस्मिन्का  
ष्ठपाषाणमृत्स्वपि ॥ ४८ ॥ शिवावेशवशादेव शिवत्वमुपचर्यते ॥ मैत्र्यादयोगुणा गौणास्तस्मात्ते भिन्नवृत्तयः ॥ ४९ ॥ तैर्गुणैरुपरक्तानां दोषाय च  
गुणाय च ॥ यत्तु गौणमगौणं च तत्सर्वमनुगृह्यतः ॥ न गुणाय न दोषाय शिवस्य गुणवृत्तयः ॥ ५० ॥ न चानुग्रहशब्दार्थं गौणमाहुर्विपश्चितः ॥  
संसारमोचनं किं तु शैवमाज्ञामयं हितम् ॥ ५१ ॥ हितं तदाज्ञाकरणं यद्धितं तदनुग्रहः ॥ सर्वं हिते निशुञ्जावः सर्वानुग्रहकारकः ॥ ५२ ॥ यस्तूप  
कारशब्दार्थस्तमप्याहुरनुग्रहम् ॥ तस्यापि हितरूपत्वाच्छिवः सर्वोपकारकः ॥ ५३ ॥ हिते सदा निशुक्तं तु सर्वं चिदचिदात्मकम् ॥ स्वभावप्रतिब  
न्धं तत्समं न लभते हितम् ॥ ५४ ॥ यथा विकाशयत्येव रविः पद्मानि भानुभिः ॥ समं न विकसन्त्येव स्वस्वभावानुरोधतः ॥ ५५ ॥ स्वभा  
वोऽपि हि भावानां भाविनोऽर्थस्य कारणम् ॥ न हि स्वभावो नश्यन्तमर्थं कर्तुं साधयेत् ॥ ५६ ॥ सुवर्णमेव नांगारं द्वावयत्यग्निंसंगमः ॥ एवं  
पक्वमलानेव मोचयेन्न शिवः परान् ॥ ५७ ॥ यद्यथा भवितुं योग्यं तत्तथा न भवेत्स्वयम् ॥ विना भावनया कर्ता स्वतन्त्रस्सन्ततो भवेत् ॥ ५८ ॥  
स्वभावविमलो यद्वत्सर्वानुग्राहकश्शिवः ॥ स्वभावमलिनास्तद्वदात्मानो जीवसंज्ञिताः ॥ ५९ ॥ अन्यथा संसरन्त्येते नियमान्न शिवः कथम् ॥  
कर्ममायानुबन्धोऽस्य संसारः कथ्यते बुधैः ॥ ६० ॥ अनुबन्धोऽयमस्यैव न शिवस्येति हेतुमान् ॥ स हेतुरात्मनामेव निजो नागन्तुको मलः ॥ ६१ ॥  
आगन्तुकत्वे कस्यापि भाव्यं केनापि हेतुना ॥ योऽयं हेतुरसावेकस्त्वविचित्रस्वभावतः ॥ ६२ ॥ आत्मतायाः समत्वेऽपि बद्धा मुक्ताः परे यतः ॥  
बद्धेष्वेव पुनः केचिच्छ्रयभोगाधिकारतः ॥ ६३ ॥ ज्ञानैश्वर्यादिवैषम्यं भजन्ते सोत्तराधराः ॥ केचिन्मूर्त्यात्मतां यान्ति केचिदासन्नगोचराः ॥ ६४ ॥  
मूर्त्यात्मसु शिवाः केचिदध्वनां मूर्द्धसु स्थिताः ॥ मध्ये महेश्वरा रुद्रास्त्वर्वाचीनपदे स्थिताः ॥ ६५ ॥ आसन्नेऽपि च मायायाः परस्मात्कारणात्

उत्तरा०  
वा.सं. ७  
अ० ३१

॥४३५॥



यम् ॥ तत्राप्यात्मा स्थितोऽधस्तादन्तरात्मा च मध्यतः ॥ ६६ ॥ परस्तात्परमात्मेति ब्रह्मविष्णुमहेश्वराः ॥ वर्तन्ते वसवः केचित्परमात्मपदाश्रयाः ॥ ६७ ॥ अन्तरात्मपदे केचित्केचिदात्मपदे तथा ॥ शान्त्यतीतपदे शैवाः शान्ते माहेश्वरे ततः ॥ ६८ ॥ विद्यायान्तु यथा रौद्राः प्रतिष्ठायां तु वैष्णवाः ॥ निवृत्तौ च तथात्मानो ब्रह्मा ब्रह्मांगयोनयः ॥ ६९ ॥ देवयोन्यष्टकं मुख्यं मानुष्यमथ मध्यमम् ॥ पक्ष्यादयोऽधमाः पंचयोनयस्ताश्चतुर्दश ॥ ७० ॥ उत्तराधरभावोऽपि ज्ञेयस्संसारिणो मलः ॥ यथामभावो मुक्तस्य पूर्वं पश्चात्तु पक्वता ॥ ७१ ॥ मलोऽप्यामश्च पक्वश्च भवेत्संसारकारणम् ॥ आमे त्वधरता पुंसां पक्वे तूत्तरता क्रमात् ॥ ७२ ॥ पश्चात्मानस्त्रिधा भिन्ना एकद्वित्रिमलाः क्रमात् ॥ अत्रोत्तरा एकमला द्विमला मध्यमा मताः ॥ त्रिमलास्त्वधमा ज्ञेया यथोत्तरमधिष्ठिताः ॥ ७३ ॥ त्रिमलानधितिष्ठति द्विमलैकमलाः क्रमात् ॥ इत्थमौपाधिको भेदो विश्वस्य परिकल्पितः ॥ ७४ ॥ एकद्वित्रिमलान्सर्वाञ्छिव एकोऽधितिष्ठति ॥ अशिवात्मकमध्येतच्छिवेनाधिष्ठितं यथा ॥ ७५ ॥ अरुद्रात्मकमित्येवं रुद्रैर्जगदधिष्ठितम् ॥ अण्डान्ता हि महाभूमिश्शतरुद्राद्यधिष्ठिता ॥ ७६ ॥ मायान्तमन्तरिक्षं तु ह्यमरेशादिभिः क्रमात् ॥ अंगुष्ठमात्रपर्यन्तैस्समन्तात्संततं ततम् ॥ ७७ ॥ महामायावसाना द्यौर्वाय्वाद्यैर्भुवनाधिपैः ॥ अनाश्रितान्तैरध्वान्तर्वर्त्तिभिस्समधिष्ठिताः ॥ ७८ ॥ ते हि साक्षाद्विषदस्त्वन्तरिक्षसदस्तथा ॥ पृथिवीषद इत्येवं देवा देवव्रतैः स्थिताः ॥ ७९ ॥ एवन्त्रिभिर्मलैरामैः पक्वैरेव पृथक्पृथक् ॥ निदानभूतैस्संसाररोगः पुंसां प्रवर्तते ॥ ८० ॥ अस्य रोगस्य भैषज्यं ज्ञानमेव न चापरम् ॥ भिषगाज्ञापकः शम्भुश्शिवः परमकारणम् ॥ ८१ ॥ अदुःखेनाऽपि शक्तोऽसौ पशून्मोचयितुं शिवः ॥ कथं दुःखं करोतीति नात्र कार्या विचारणा ॥ ८२ ॥ दुःखमेव हि सर्वोऽपि संसार इति निश्चितम् ॥ कथं दुःखमदुःखं स्यात्स्वभावो ह्यविपर्ययः ॥ ८३ ॥ न हि रोगी ह्यरोगी स्याद्भिषग्भैषज्यकारणात् ॥ रोगार्तं तु भिषगोगाद्वैषजैस्सुखमुद्धरेत् ॥ ८४ ॥ एवं स्वभावमलिनान्स्वभावाद्दुःखिनः पशून् ॥ स्वज्ञौषधविधानेन दुःखान्मोचयते शिवः ॥ ८५ ॥ न भिषक्कारणं रोगे शिवः संसारकारणम् ॥ इत्येतदपि वैषम्यं न दोषायास्य कल्पते ॥ ८६ ॥ दुःखे स्वभावसंसिद्धे कथन्तत्कारणं शिवः ॥ स्वाभाविको मलः पुंसां स हि संसारयत्यमून् ॥ ८७ ॥ संसारकारणं यत्तु मलं मायाद्यचेतनम् ॥ तत्स्वयं न प्रवर्तते शिवसान्निध्यमन्तरा ॥ ८८ ॥ यथा मणिरयस्कांतस्सान्निध्यादुपकारकः ॥ अयसश्चलतस्तद्वच्छिवोऽप्यस्येति सूरयः ॥ ८९ ॥ न निवर्तयितुं शक्यं सान्निध्यं सदकारणम् ॥ अधिष्ठाता ततो नित्यमज्ञातो जगतश्शिवः ॥ ९० ॥ न शिवेन विना किञ्चित्प्रवृत्तमिह विद्यते ॥ तत्प्रेरितमिदं सर्वं तथापि न स मुह्यति ॥ ९१ ॥ शक्तिराज्ञात्मिका तस्य नियन्त्री विश्वतोमुखी ॥ तथा



शि० पु०  
॥४३६॥

ततमिदं शश्वत्तथापि स न दुष्यति ॥ ९२ ॥ अनिदं प्रथमं सर्वमीशितव्यं स ईश्वरः ॥ ईशानाच्च तदीयाज्ञा तथापि स न दुष्यति ॥ ९३ ॥ योऽ  
न्यथा मन्यते मोहात्स विनश्यति दुर्मतिः ॥ तच्छक्तिवैभवादेव तथापि स न दुष्यति ॥ ९४ ॥ एतस्मिन्नंतरे व्योम्नः श्रुता वागशरीरिणी ॥ सत्यमो  
ममृतं सौम्यमित्याविरभवत्स्फुटम् ॥ ९५ ॥ ततो हृष्टतराः सर्वे विनष्टाशेषसंशयाः ॥ मुनयो विस्मयाविष्टाः प्रणेषुः पवनं प्रभुम् ॥ ९६ ॥ तथा विग  
तसन्देहान्कृत्वापि पवनो मुनीन् ॥ नैते प्रतिष्ठितज्ञाना इति मत्त्वैवमब्रवीत् ॥ ९७ ॥ वायुरुवाच ॥ परोक्षमपरोक्षं च द्विविधं ज्ञानमिष्यते ॥ परोक्ष  
मस्थिरं प्रादुरपरोक्षं तु सुस्थिरम् ॥ ९८ ॥ हेतूपदेशगम्यं यत्तत्परोक्षं प्रचक्षते ॥ अपरोक्षं पुनः श्रेष्ठानुष्ठानाद्भविष्यति ॥ ९९ ॥ नापरोक्षादृते मोक्ष  
इति कृत्वा विनिश्चयम् ॥ श्रेष्ठानुष्ठानसिद्धयर्थं प्रयतध्वमतन्निद्राः ॥ १०० ॥ इति श्रीशिवमहापुराणे सप्तम्यां वायवीयसंहितायां पूर्वखण्डे ज्ञानोप  
देशो नामैकत्रिंशोऽध्यायः ॥ ३१ ॥ ऋषय ऊचुः ॥ किं तच्छ्रेष्ठमनुष्ठानं मोक्षो येनापरोक्षितः ॥ तत्तस्य साधनं वाद्य वक्तुमर्हसि मारुत ॥ १ ॥ वायु  
यातपोजपध्यानज्ञानात्मभिरनुत्तरैः ॥ २ ॥ तैरेव सोत्तरैस्सिद्धो धर्मस्तु परमो मतः ॥ परोक्षमपरोक्षं च ज्ञानं यत्र च मोक्षदम् ॥ ४ ॥ परमोऽपरम  
श्चोभौ धर्मौ हि श्रुतिचोदितौ ॥ धर्मशब्दाभिधेयेथे प्रमाणं श्रुतिरेव नः ॥ ५ ॥ परमो योगपर्यन्तो धर्मः श्रुतिशिरोगतः ॥ धर्मस्त्वपरमस्तद्ब्रह्मः श्रुति  
सुखोत्थितः ॥ ६ ॥ अपश्चात्माधिकारत्वाद्यो धर्मः परमो मतः ॥ साधारणस्ततोऽन्यस्तु सर्वेषामधिकारतः ॥ ७ ॥ स चायं परमो धर्मः परधर्मस्य  
साधनम् ॥ धर्मशास्त्रादिभिस्सम्यक् सांग एवोपबृंहितः ॥ ८ ॥ शैवो यः परमो धर्मः श्रेष्ठानुष्ठानशब्दितः ॥ इतिहासपुराणाभ्यां कथंचिदुपबृंहितः  
॥ ९ ॥ शैवागमैस्तु संपन्नः सहांगोपांगविस्तरः ॥ तत्संस्काराधिकारैश्च सम्यगेवोपबृंहितः ॥ १० ॥ शैवागमो हि द्विविधः श्रौताऽश्रौतश्च सं  
स्कृतः ॥ श्रुतिसारमयः श्रौतस्स्वतंत्र इतरो मतः ॥ ११ ॥ स्वतंत्रो दशधा पूर्वं तथाष्टादशधा पुनः ॥ कामिकादिसमाख्याभिस्सिद्धः सिद्धान्त  
संज्ञितः ॥ १२ ॥ श्रुतिसारमयो यस्तु शतकोटिप्रविस्तरः ॥ परं पाशुपतं यत्र व्रतं ज्ञानं च कथ्यते ॥ १३ ॥ युगावर्तेषु शिष्येषु योगाचार्य्यस्व  
रूपिणा ॥ तत्रतत्रावतीर्णेन शिवेनैव प्रवर्त्यते ॥ १४ ॥ संक्षिप्यास्य प्रवक्तारश्चत्वारः परमर्षयः ॥ रुरुर्दधीचोऽगस्त्यश्च उपमन्युर्महायशाः ॥ १५ ॥  
ते च पाशुपता ज्ञेयास्संहितानां प्रवर्तकाः ॥ तत्संततीया गुरवः शतशोऽथ सहस्रशः ॥ १६ ॥ तत्रोक्तः परमो धर्मश्चर्याद्यात्मा चतुर्विधः ॥ तेषु पाशु  
पतो योगः शिवं प्रत्यक्षयेद्दृढम् ॥ १७ ॥ तस्माच्छ्रेष्ठमनुष्ठानं योगः पाशुपतो मतः ॥ तत्राप्युपायको युक्तो ब्रह्मणा स तु कथ्यते ॥ १८ ॥ नामा

उत्तरा०  
वा.सं. ७  
अ० ३२

॥४३६॥



एकमयो योगश्चिवेन परिकल्पितः ॥ तेन योगेन सहसा शैवी प्रज्ञा प्रजायते ॥ १९ ॥ प्रज्ञया परमं ज्ञानमाचिराल्लभते स्थिरम् ॥ प्रसीदति शिव  
 स्तस्य यस्य ज्ञानं प्रतिष्ठितम् ॥ २० ॥ प्रसादात्परमो योगो यः शिवं चापरोक्षयेत् ॥ शिवापरोक्षात्संसारकारणेन विद्युज्यते ॥ २१ ॥ ततः स्या  
 न्मुक्तसंसारो मुक्तः शिवसमो भवेत् ॥ ब्रह्मप्रोक्त इत्युपायः स एव पृथगुच्यते ॥ २२ ॥ शिवो महेश्वरश्चैव रुद्रो विष्णुः पितामहः ॥ संसारवैद्यः सर्व  
 ज्ञः परमात्मेति मुख्यतः ॥ २३ ॥ नामाष्टकमिदं मुख्यं शिवस्य प्रतिपादकम् ॥ अद्यन्तु पञ्चकं ज्ञेयं शान्त्यतीताद्यनुक्रमात् ॥ २४ ॥ संज्ञाः सदाशि  
 वादीनां पंचोपाधिपरिग्रहात् ॥ उपाधिविनिवृत्तौ तु यथास्वं विनिवर्तते ॥ २५ ॥ पदमेव हि तं नित्यमनित्या यदि नः स्मृताः ॥ पदानां प्रतिकृतौ  
 तु मुच्यन्ते यदि नो यतः ॥ २६ ॥ परिवृत्त्यान्तरे भूयस्तत्पदप्राप्तिरुच्यते ॥ आत्मान्तराभिधानं स्याद्यद्वाद्यं नामपञ्चकम् ॥ २७ ॥ अन्यत्तु त्रितयं  
 नाम्नामुपादानादियोगतः ॥ त्रिविधोपाधिवचनाच्छिव एवानुवर्तते ॥ २८ ॥ अनादिमलसंश्लेषः प्रागभावात्स्वभावतः ॥ अत्यंतं परिशुद्धात्मेत्यतोऽयं शिव  
 उच्यते ॥ २९ ॥ अथवाशेषकल्याणगुणैकघन ईश्वरः ॥ शिव इत्युच्यते सद्भिश्चिवतत्त्वार्थवादिभिः ॥ ३० ॥ त्रयोविंशतितत्त्वेभ्यः प्रकृतिर्हि परा मता  
 प्रकृतेस्तु परं प्राहुः पुरुषं पञ्चविंशकम् ॥ ३१ ॥ यं वेदादौ स्वरं प्राहुर्वाच्यवाचकभावंतः ॥ वेदैकवेद्ययाथात्म्याद्वेदान्ते च प्रतिष्ठितः ॥  
 ॥ ३२ ॥ तस्य प्रकृतिलीनस्य यः परस्स महेश्वरः ॥ तदधीनप्रवृत्तित्वात्प्रकृतेः पुरुषस्य च ॥ ३३ ॥ अथ वा त्रिगुणं तत्त्वमुपेयमिदम  
 व्ययम् ॥ मायान्तु प्रकृतिं विद्यान्मायिनं तु महेश्वरम् ॥ ३४ ॥ मायाविक्षोभकोऽनंतो महेश्वरसमन्वयात् ॥ कालात्मा परमात्मादिः  
 स्थूलः सूक्ष्मः प्रकीर्तितः ॥ ३५ ॥ रुद्रः खं दुःखहेतुर्वा तद्रावयति नः प्रभुः ॥ रुद्र इत्युच्यते सद्भिः शिवः परमकारणम् ॥ ३६ ॥ तत्त्वादिभूतभूपर्यन्तं  
 शरीरादिष्वतन्द्भितः ॥ व्याप्याधितिष्ठति शिवस्ततो रुद्रा इतस्ततः ॥ ३७ ॥ जगतः पितृभूतानां शिवो मूर्त्यात्मनामपि ॥ पितृभावेन सर्वेषां पितामह  
 उदीरितः ॥ ३८ ॥ निदानज्ञो यथा वैद्यो रोगस्य विनिवर्तकः ॥ उपायैर्भेषजैस्तद्ब्रह्मभोगाधिकारतः ॥ ३९ ॥ संसारस्येश्वरो नित्यं समूलस्य निवर्तकः ॥  
 संसारवैद्य इत्युक्तः सर्वतत्त्वार्थवेदिभिः ॥ ४० ॥ दशार्थज्ञानसिद्धयर्थमिन्द्रियेष्वेव सत्स्वपि ॥ त्रिकालभाविनो भावान्स्थूलान्सूक्ष्मानशेषतः ॥ ४१ ॥  
 अणवो नैव जानन्ति माययैव मलावृताः ॥ असत्स्वपि च सर्वेषु सर्वार्थज्ञानहेतुषु ॥ ४२ ॥ यद्यथावस्थितं वस्तु तत्तथैव सदाशिवः ॥ अयन्नैव  
 जानाति तस्मात्सर्वज्ञ उच्यते ॥ ४३ ॥ सर्वात्मा परमैरेभिर्गुणैर्नित्यसमन्वयात् ॥ स्वस्मात्परात्मविरहात्परमात्मा शिवः स्वयम् ॥ ४४ ॥ नामाष्ट  
 कमिदं चैव लब्ध्वाचार्यप्रसादतः ॥ निवृत्त्यादिकलाग्रन्थि शिवाद्यैः पंचनामभिः ॥ ४५ ॥ यथा स्वं क्रमशश्छित्वा शोधयित्वा यथागुणम् ॥



शि० पु०  
॥४३७॥

गुणितैरेव शोद्धा तैरनिरुद्धैरथापि वा ॥ ४६ ॥ हृत्कण्ठतालुभूमध्यब्रह्मरन्ध्रसमन्विताम् ॥ छित्वा पुर्यष्टकाकारं स्वात्मानं च सुषुम्णया ॥ ४७ ॥  
द्वादशांतःस्थितस्येन्दोर्नीत्वोपरि शिवोजसि ॥ संहृत्य वदनं पश्चाद्यथा संस्करणं लयात् ॥ ४८ ॥ शाक्तेनामृतवर्षेण संसिक्तायां तनौ पुनः ॥ अव  
तार्य स्वमात्मानममृतात्माकृतिं हृदि ॥ ४९ ॥ द्वादशांतःस्थितस्येन्दोः परस्ताच्छ्वेतपंकजे ॥ समासीनं महादेवं शंकरम्भक्तवत्सलम् ॥ ५० ॥  
अर्द्धनारीश्वरं देवं निर्मलं मधुराकृतिम् ॥ शुद्धस्फटिकसंकाशं प्रसन्नं शीतलद्युतिम् ॥ ५१ ॥ ध्यात्वा हि मानसे देवं स्वस्थचित्तोऽथ मानवः ॥ शिवना  
माष्टकेनैव भावपुष्पैस्समर्चयेत् ॥ ५२ ॥ अभ्यर्चनान्ते तु पुनः प्राणानायम्य मानवः ॥ सम्यक्चित्तं समाधाय शार्वं नामाष्टकं जपेत् ॥ ५३ ॥  
नाभौ चाष्टाहुतीर्हुत्वा पूर्णाहुत्या नमस्ततः ॥ अष्टपुष्पप्रदानेन कृत्वाभ्यर्चनमंतिमम् ॥ ५४ ॥ निवेदयेत्स्वमात्मानं बुलुकोदकवर्त्मना ॥ एवं कृत्वा  
चिरादेव ज्ञानं पाशुपतं शुभम् ॥ ५५ ॥ लभते तत्प्रतिष्ठां च वृत्तं चानुत्तमं तथा ॥ योगं च परमं लब्ध्वा मुच्यते नात्र संशयः ॥ ५६ ॥ इति  
श्रीशिवमहापुराणे सप्तम्यां वायवीयसंहितायां पूर्वखण्डे श्रेष्ठानुष्ठानवर्णनं नाम द्वात्रिंशोऽध्यायः ॥ ३२ ॥ ॥ ऋषय ऊचुः ॥ भगवञ्छ्रोतुमिच्छामो  
व्रतं पाशुपतं परम् ॥ ब्रह्मादयोऽपि यत्कृत्वा सर्वे पाशुपताः स्मृताः ॥ १ ॥ ॥ वायुरुवाच ॥ रहस्यं वः प्रवक्ष्यामि सर्वपापनिकृन्तनम् ॥ व्रतं  
पाशुपतं श्रौतमथर्वशिरसि श्रुतम् ॥ २ ॥ कालश्चित्रार्पणमासी देशः शिवपरिग्रहः ॥ क्षेत्रारामाद्यरण्यं वा प्रशस्तं शुभलक्षणः ॥ ३ ॥ तत्र पूर्वं त्रयोदश्यां  
सुस्नातः सुकृताह्निकः ॥ अनुज्ञाप्य स्वमाचार्यं संपूज्य प्रणिपत्य च ॥ ४ ॥ पूजां वैशेषिकीं कृत्वा शुक्लांबरधरः स्वयम् ॥ शुक्लयज्ञोपवीती च  
शुक्लमाल्यानुलेपनः ॥ ५ ॥ दर्भासने समासीनो दर्भमुष्टिं प्रगृह्य च ॥ प्राणायामत्रयं कृत्वा प्राङ्मुखो वाप्युदङ्मुखः ॥ ध्यात्वा देवं च देवीं च  
तद्विज्ञापनवर्त्मना ॥ ६ ॥ व्रतमेतत्करोमीति भवेत्संकल्प्य दीक्षितः ॥ यावच्छरीरपातं वा द्वादशाब्दमथापि वा ॥ ७ ॥ तदर्धं वा तदर्धं वा मासद्वा  
दशकं तु वा ॥ तदर्धं वा तदर्धं वा मासमेकमथापि वा ॥ ८ ॥ दिनद्वादशकं वाऽथ दिनषट्कमथापि वा ॥ तदर्धं दिनमेकं वा व्रतसंकल्पनावधि  
॥ ९ ॥ अग्निमाधाय विधिवद्विरजाहोमकारणात् ॥ हुत्वाज्येन समिद्धिश्च चरुणा च यथाक्रमम् ॥ १० ॥ पूर्णमापूर्य तां भूयस्तत्त्वानां शुद्धिमुद्दि  
शन् ॥ जुहुयान्मूलमन्त्रेण तैरेव समिदादिभिः ॥ ११ ॥ तत्त्वान्येतानि मदेहे शुद्धयन्तामित्यनुस्मरन् ॥ पंचभूतानि तन्मात्राः पंचकर्णेन्द्रियाणि च  
॥ १२ ॥ ज्ञानकर्मविभेदेन पंचकर्मविभागशः ॥ त्वगादिधातवस्सप्त पंच प्राणादिवायवः ॥ १३ ॥ मनो बुद्धिरहं स्यातिर्गुणाः प्रकृतिपुरुषौ ॥

उत्तरा०  
वा.सं. ७  
अ० ३३

॥४३७॥

१ आत्मनेपदमार्यम् ।



रागो विद्याकले चैव नियतिः काल एव च ॥ १४ ॥ माया च शुद्धविद्या च महेश्वरसदाशिवौ ॥ शक्तिश्च शिवतत्त्वं च तत्त्वानि क्रमशो  
 विदुः ॥ १५ ॥ मन्त्रैस्तु विरजैर्हुत्वा होतासौ विरजो भवेत् ॥ शिवानुग्रहमासाद्य ज्ञानवान्स हि जायते ॥ १६ ॥ अथ गोमयमादाय  
 पिण्डीकृत्याभिमन्त्र्य च ॥ विन्यस्याग्नौ च सम्प्रोक्ष्य दिने तस्मिन्हविष्यभुक् ॥ १७ ॥ प्रभाते तु चतुर्दश्यां कृत्वा सर्वं पुरोदितम् ॥  
 दिने तस्मिन्निराहारः कालं शेषं समापयेत् ॥ १८ ॥ प्रातः पर्वणि चाप्येवं कृत्वा होमावसानतः ॥ उपसंहृत्य रुद्राग्निं गृहीयाद्भस्म यत्नतः ॥ १९ ॥  
 ततश्च जटिलो मुण्डी शिखैकजट एव वा ॥ भूत्वा स्नात्वा ततो वीतलजश्चेत्स्यादिगम्बरः ॥ २० ॥ अतिकाषायवसनश्चर्मचिराम्बरोऽथ वा ॥ एकाम्बरो  
 वल्कली वा भवेदण्डी च मेखली ॥ २१ ॥ प्रक्षाल्य चरणौ पश्चाद्विराचम्यात्मनस्तनुम् ॥ संकुलीकृत्य तद्भस्म विरजानलसंभवम् ॥ २२ ॥ अग्निरि  
 त्यादिभिर्मन्त्रैः पङ्क्तिरथर्वणैः क्रमात् ॥ विमृज्यांगानि मूर्द्धादिचरणान्तानि तैस्स्पृशेत् ॥ २३ ॥ ततस्तेन क्रमेणैव समुद्धृत्य च भस्मना ॥ सर्वांगो  
 द्धूलनं कुर्यात्प्रणवेन शिवेन वा ॥ २४ ॥ ततस्त्रिपुण्ड्रं रचयेत्त्रियायुषसमाह्वयम् ॥ शिवभावं समागम्य शिवयोगमथाचरेत् ॥ २५ ॥ कुर्यात्त्रि  
 सन्ध्यमप्येवमेतत्पाशुपतं व्रतम् ॥ भुक्तिमुक्तिप्रदं चैतत्पशुत्वं विनिवर्तयेत् ॥ २६ ॥ तत्पशुत्वं परित्यज्य कृत्वा पाशुपतं व्रतम् ॥ पूजनीयो  
 महादेवो लिंगमूर्तिस्सनातनः ॥ २७ ॥ पद्ममष्टदलं हैमं नवरत्नैरलंकृतम् ॥ कर्णिकार्केशरोपेतमासनं परिकल्पयेत् ॥ २८ ॥ विभवे तदभावे तु  
 रक्तं सितमथापि वा ॥ पद्मं तस्याप्यभावे तु केवलं भावनामयम् ॥ २९ ॥ तत्पद्मकर्णिकामध्ये कृत्वा लिंगं कनीयसम् ॥ स्फाटिकं पीठिकोपेतं  
 पूजयेद्विधिवत्क्रमात् ॥ ३० ॥ प्रतिष्ठाप्य विधानेन तल्लिंगं कृतशोधनम् ॥ परिकल्प्यासनं मूर्तिं पञ्चवक्त्रप्रकारतः ॥ ३१ ॥ पञ्चगव्यादिभिः पूर्णैर्य  
 थाविभवसंभृतैः ॥ स्नापयेत्कलशैः पूर्णैरष्टपदसमुद्भवैः ॥ ३२ ॥ गन्धद्रव्यैस्सकपूरैश्चन्दनाद्यैस्सकुंकुमैः ॥ सवेदिकं समालिप्य लिंगं भूषणभूषितम् ॥  
 ३३ ॥ बिल्वपत्रैश्च पद्मैश्च रक्तैः श्वेतैस्तथोत्पलैः ॥ नीलोत्पलैस्तथान्यैश्च पुष्पैस्तैस्तैस्सुगन्धिभिः ॥ ३४ ॥ पुण्यैः प्रशस्तैः पत्रैश्च चित्रैर्दूर्वाशता  
 दिभिः ॥ समभ्यर्च्य यथालाभं महापूजाविधानतः ॥ ३५ ॥ धूपं दीपं तथा चापि नैवेद्यं च समादिशेत् ॥ निवेदयित्वा विभवे कल्याणं च समाच  
 रेत् ॥ ३६ ॥ इष्टानि च विशिष्टानि न्यायेनोपार्जितानि च ॥ सर्वद्रव्याणि देयानि व्रते तस्मिन्विशेषतः ॥ ३७ ॥ श्रीपत्रोत्पलपद्मानां संख्या साह  
 स्रिकी मता ॥ प्रत्येकमपरां संख्या शतमष्टोत्तरं द्विजाः ॥ ३८ ॥ तत्रापि च विशेषेण न त्यजेद्विल्वपत्रकम् ॥ हैममेकं परं प्राहुः पद्मं पद्मसहस्र  
 कात् ॥ ३९ ॥ नीलोत्पलादिष्वप्येतत्समानं बिल्वपत्रकैः ॥ पुष्पान्तरे न नियमो यथालाभं निवेदयेत् ॥ ४० ॥ अष्टाङ्गमर्घ्यमुत्कृष्टं धूपालेपौ



शि० पु०  
॥४३८॥

विशेषतः ॥ चन्दनं वामदेवाख्ये हरितालं च पौरुषे ॥ ४१ ॥ ईशाने भसितं केचिदालेपनमितीदृशम् ॥ न धूपमिति मन्यन्ते धूपान्तरविधानतः ॥ सितागुरुमघोराख्ये मुखे कृष्णागुरुं पुनः ॥ ४२ ॥ पौरुषे गुग्गुलं सव्ये सौम्ये सौगंधिकं मुखे ॥ ईशानेऽपि ह्युसीरादि देयाद्रूपं विशेषतः ॥ ४३ ॥ शकरामधुकर्पूरकपिलाघृतसंयुतम् ॥ चंदनागुरुकाष्ठार्घ्यं सामान्यं संप्रचक्षते ॥ ४४ ॥ कर्पूरवर्तिराज्याढ्या देया दीपावलिस्ततः ॥ अर्घ्यमाचमनं देयं प्रतिवक्रमतः परम् ॥ ४५ ॥ प्रथमावरणे पूज्यौ क्रमाद्धेरम्बषण्मुखौ ॥ ब्राह्मांगानि ततश्चैव प्रथमावरणेऽर्चिते ॥ ४६ ॥ द्वितीयावरणे पूज्या विघ्ने शाश्वत्कर्तारिनः ॥ तृतीयावरणे पूज्या भवाद्या अष्टमूर्तयः ॥ ४७ ॥ महादेवादयस्तत्र तथैकादशमूर्तयः ॥ चतुर्थावरणे पूज्याः सर्व एव गणेश्वराः ॥ ४८ ॥ बहिरेव तु पद्मस्य पंचमावरणे क्रमात् ॥ दशदिक्पतयः पूज्याः सास्त्राः सातुचरास्तथा ॥ ४९ ॥ ब्रह्मणो मानसाः पुत्राः सर्वेऽपि ज्योतिषां गणाः ॥ सर्वा देव्यश्च देवाश्च सर्वे सर्वे च खेचराः ॥ ५० ॥ पातालवासिनश्चान्ये सर्वे मुनिगणा अपि ॥ योगिनो हि मखास्सर्वे पतंगा मातरस्तथा ॥ ५१ ॥ क्षेत्रपालाश्च सगणाः सर्वे चैतच्चराचरम् ॥ पूजनीयं शिवप्रीत्या मत्वाऽंशमुविभूतिमत् ॥ ५२ ॥ अथावरणपूजांते संपूज्य परमेश्वरम् ॥ साज्यं सव्यं जनं हृद्यं हविर्भक्त्या निवेदयेत् ॥ ५३ ॥ मुखवासादिकं दत्वा ताम्बूलं सोपदंशकम् ॥ अलंकृत्य च भूयोऽपि नानापुष्पविभूषणैः ॥ ५४ ॥ नीराजनांते विस्तीर्य पूजाशेषं समापयेत् ॥ चपकं सोपकारं च शयनं च समर्पयेत् ॥ ५५ ॥ चन्द्रसंकाशहारं च शयनीये समर्पयेत् ॥ आद्यं नृपोचितं हृद्यं तत्सर्वमनुरूपतः ॥ ५६ ॥ कृत्वा च कारयित्वा च हित्वा च प्रतिपूजनम् ॥ स्तोत्रं व्यपोहनं जप्त्वा विद्यां पंचाक्षरीं जपेत् ॥ ५७ ॥ प्रदक्षिणां प्रणामं च कृत्वात्मानं समर्पयेत् ॥ ततः पुरस्तादेवस्य गुरुविप्रौ च पूजयेत् ॥ ५८ ॥ दत्वार्घ्यमद्यौ पुष्पाणि देवमुद्रास्य लिंगतः ॥ अग्नेश्चाग्निं सुसंयम्य ह्युद्रास्य च तमप्युत ॥ ५९ ॥ प्रत्यहं च जनस्त्वेवं कुर्यात्सेवां पुरोदिताम् ॥ ततस्तत्साम्भुजं लिंगं सर्वोपकरणान्वितम् ॥ ६० ॥ समर्पयेत्स्वगुरवे स्थापयेद्वा शिवालये ॥ संपूज्य च गुरुन्विप्रान्ब्रतिनश्च विशेषतः ॥ ६१ ॥ भक्तान्द्विजांश्च शक्तश्चेदीनानाथांश्च तोषयेत् ॥ स्वयं चानशने शक्तः फलमूलाशनोऽथ वा ॥ ६२ ॥ पयोव्रतो वा भिक्षाशी भवेदेकाशनस्तथा ॥ नक्तं युक्ताशनो नित्यं भूशय्यानिरतः शुचिः ॥ ६३ ॥ भस्मशायी तृणे शायी चीराजिनधृतोऽथ वा ॥ ब्रह्मचर्यवतो नित्यं व्रतमेतत्समाचरेत् ॥ ६४ ॥ अर्कवारे तथाद्रायां पंचदश्यां च पक्षयोः अष्टम्यां च चतुर्दश्यां शक्तस्तूपवसेदपि ॥ ६५ ॥ पाखण्डिपतितोदक्यास्सूतकान्त्यजपूर्वकान् ॥ वर्जयेत्सर्वयत्नेन मनसा कर्मणा गिरा ॥ ६६ ॥ क्षमादानदयासत्त्वाहिसाशीलः सदा भवेत् ॥ संतुष्टश्च प्रशान्तश्च जपध्यानरतस्तथा ॥ ६७ ॥ कुर्यात्त्रिषवणस्नानं भस्मस्नानमथापि वा ॥ पूजां

उत्तरा०  
वा.सं. ७  
अ० ३३

॥४३८॥



वैशेषिकीं चैव मनसा वचसा गिरा ॥ ६८ ॥ बहुनात्र किमुक्तेन नाचरेदशिवं व्रती ॥ प्रमादात्तु तथाचारे निरूप्य गुरुलाघवे ॥ ६९ ॥ उचितां  
 निष्कृतिं कुर्यात्पूजाहोमजपादिभिः ॥ आसमाप्तेर्व्रतस्यैवमाचरेन्न प्रमादतः ॥ ७० ॥ गोदानं च वृषोत्सर्गं कुर्यात्पूजां च संपदा ॥ भक्तश्च शिवप्री  
 त्यर्थं सर्वकामविवर्जितः ॥ ७१ ॥ सामान्यमेतत्कथितं व्रतस्यास्य समासतः ॥ प्रतिमासं विशेषं च प्रवदामि यथाश्रुतम् ॥ ७२ ॥ वैशाखे वज्र  
 लिंगं तु ज्येष्ठे मारकतं शुभम् ॥ आषाढे मौक्तिकं विद्याच्छ्रावणे नीलनिर्मितम् ॥ ७३ ॥ मासे भाद्रपदे चैव पद्मरागमयं परम् ॥ आश्विने मासि  
 विद्याद्वै लिंगं गोमेदकं वरम् ॥ ७४ ॥ कार्तिक्यां वैदुमं लिंगं वैदूर्यं मार्गशीर्षके ॥ पुष्परागमयं पौषे माघे द्युमणिजन्तथा ॥ ७५ ॥ फाल्गुने  
 चन्द्रकान्तोत्थं चैत्रे तद्व्यत्ययोथ वा ॥ सर्वमासेषु रत्नानामलाभे हैममेव वा ॥ ७६ ॥ हैमाभावे राजतं वा ताम्रजं शैलजन्तथा ॥ मृण्मयं  
 वा यथालाभं जातुषं चान्यदेव वा ॥ ७७ ॥ सर्वगंधमयं वाथ लिंगं कुर्याद्यथारुचि ॥ व्रतावसानसमये समाचरितनैत्यकं ॥ ७८ ॥ कृत्वा  
 वैशेषिकीं पूजां हुत्वा चैव यथा पुरा ॥ संपूज्य च तथाचार्यं व्रतिनश्च विशेषतः ॥ ७९ ॥ देशिकेनाप्यनुज्ञातः प्राङ्मुखो वाप्युदङ्मुखः ॥  
 दर्भासनो दर्भपाणिः प्राणापानौ नियम्य च ॥ ८० ॥ जपित्वा शक्तितो मूलं ध्यात्वा साम्बं त्रियम्बकम् ॥ अनुज्ञाप्य यथापूर्वं नमस्कृत्य कृता  
 ञ्जलिः ॥ ८१ ॥ समुत्सृजामि भगवन्व्रतमेतत्त्वदाज्ञया ॥ इत्युक्त्वा लिंगमूलं तु दर्भानुत्तरतस्त्यजेत् ॥ ८२ ॥ ततो दण्डजटाचीरमेखला अपि  
 चोत्सृजेत् ॥ पुनराचम्य विधिवत्पंचाक्षरमुदीरयेत् ॥ ८३ ॥ यः कृत्वात्यंतिकीं दीक्षामादेहान्तमनाकुलः ॥ व्रतमेतत्प्रकुर्वीत स तु वै नैष्ठिकः स्मृतः  
 ॥ ८४ ॥ सोऽप्याश्रमी च विज्ञेयो महापाशुपतस्तथा ॥ स एव तपतां श्रेष्ठः स एव च महाव्रती ॥ ८५ ॥ न तेन सदृशः कश्चित्कृतकृत्यो मुमु  
 क्षुषु ॥ यो यतिनैष्ठिको जातस्तमाहुर्नैष्ठिकोत्तमम् ॥ ८६ ॥ योऽन्वहं द्वादशाहं वा व्रतमेतत्समाचरेत् ॥ सोऽपि नैष्ठिकतुल्यः स्यात्तीव्रव्रतसमन्वयात्  
 ॥ ८७ ॥ घृताक्तो यश्चरेद्व्रतं व्रतपरायणः ॥ द्वित्रैकदिवसं वापि स च कश्चन नैष्ठिकः ॥ ८८ ॥ कृत्यमित्येव निष्कामो यश्चरेद्व्रतमुत्तमम् ॥ शिवा  
 पितात्मा सततं न तेन सदृशः क्वचित् ॥ ८९ ॥ भस्मच्छन्नो द्विजो विद्वान्महापातकसंभवेः ॥ पापैस्सुदारुणैस्सद्यो मुच्यते नात्र संशयः ॥ ९० ॥  
 रुद्राग्निर्यत्परं वीर्य्यन्तद्भस्म परिकीर्तितम् ॥ तस्मात्सर्वेषु कालेषु वीर्यवान्भस्मसंयुतः ॥ ९१ ॥ भस्मनिष्ठस्य इत्यंते दोषा भस्माग्निसंगमात् ॥ भस्मस्ना  
 नविशुद्धात्मा भस्मनिष्ठ इति स्मृतः ॥ ९२ ॥ भस्मना दिग्धसर्वांगो भस्मदीप्तस्त्रिपुण्ड्रकः ॥ भस्मस्नायी च पुरुषो भस्मनिष्ठ इति स्मृतः ॥ ९३ ॥  
 भूतप्रेतपिशाचाश्च रोगाश्चातीव दुस्सहाः ॥ भस्मनिष्ठस्य सान्निध्याद्विद्वन्ति न संशयः ॥ ९४ ॥ भासनाद्भसितं प्रोक्तं भस्म कल्मषभक्षणात् ॥



शि० पु०  
॥४३९॥

भूतिर्भूतिकरी चैव रक्षा रक्षाकरी परम् ॥ ९५ ॥ किमन्यदिह वक्तव्यं भस्ममाहात्म्यकारणम् ॥ व्रती च भस्मना स्नातस्स्वयं देवो महेश्वरः ॥ ९६ ॥  
परमास्त्रं च शैवानां भस्मैतत्पारमेश्वरम् ॥ धौम्याग्रजस्य तपासि व्यापदो यन्निवारिताः ॥ ९७ ॥ तस्मात्सर्वप्रयत्नेन कृत्वा पाशुपतव्रतम् ॥ धनवद्भ  
स्म संगृह्य भस्मस्नानरतो भवेत् ॥ ९८ ॥ इति श्रीशिवमहापुराणे सप्तम्यां वायवीयसहितायां पूर्वखण्डे पशुपतिव्रतविधानवर्णनं नाम त्रयस्त्रिंशोऽ  
ध्यायः ॥ ३३ ॥ ॥ ऋषय ऊचुः ॥ धौम्याग्रजेन शिशुना क्षीरार्थं हि तपः कृतम् ॥ तस्मात् क्षीराणवो दत्तस्तस्मै देवेन शूलिना ॥ १ ॥ स  
वीर्यं लेभे भस्म स्वरक्षकम् ॥ ३ ॥ ॥ वायुरुवाच ॥ न ह्येष शिशुकः कश्चित्प्राकृतः कृतवांस्तपः ॥ मुनिवर्यस्य तनयो व्याघ्रपादस्य धीमतः ॥ ४ ॥  
जन्मान्तरेण संसिद्धः केनापि खलु हेतुना ॥ स्वपदप्रच्युतो दिष्ट्या प्राप्तो मुनिकुमारताम् ॥ ५ ॥ महादेवप्रसादस्य भाग्यापन्नस्य भाविनः ॥ दुग्धाभिला  
ष्यस्य प्रसादादेव शांकरात् ॥ कौमारं हि परं साक्षाज्ज्ञानं शक्तिमयं विदुः ॥ ८ ॥ शिवशास्त्रप्रवक्तृत्वमपि तस्य हि तत्कृतम् ॥ कुमारो मुनितो लब्धज्ञा  
नाब्धिरिव नन्दनः ॥ ९ ॥ दृष्टं तु कारणं तस्य शिवज्ञानसमन्वये ॥ स्वमातृवचनं साक्षाच्छोकजं क्षीरकारणात् ॥ १० ॥ कदाचित् क्षीरमत्यल्पं पीतवा  
न्मातुलाश्रमे ॥ ईर्ष्या मातुलसुतं संतृप्तक्षीरमुत्तमम् ॥ ११ ॥ पीत्वा स्थितं यथाकामं दृष्ट्वा वै मातुलात्मजम् ॥ उपमन्युर्व्याघ्रपादिः प्रीत्या प्रोवाच  
मातरम् ॥ १२ ॥ उपमन्युरुवाच ॥ मातर्मातर्महाभागे मम देहि तपस्विनी ॥ गव्यं क्षीरमातिस्वादु नाल्पमुष्णं पिबाम्यहम् ॥ १३ ॥ वायुरुवाच ॥  
तच्छ्रुत्वा पुत्रवचनं तन्माता च तपस्विनी ॥ व्याघ्रपादस्य महिषी दुःखमापत्तदा च सा ॥ १४ ॥ उपलब्ध्याथ सुप्रीत्या पुत्रमालिङ्ग्य सादरम् ॥  
दुःखिता विललापाथ स्मृत्वा नैर्धन्यमात्मनः ॥ १५ ॥ स्मृत्वास्मृत्वा पुनः क्षीरमुपमन्युस्स बालकः ॥ देहिदेहीति तामाह रुदन्भूयो महा  
द्युतिः ॥ १६ ॥ तद्धठं सा परिज्ञाय द्विजपत्नी तपस्विनी ॥ शान्तये तद्धठस्याथ शुभोपायमरीरचत् ॥ १७ ॥ उञ्छवृत्त्यार्जितान्बीजान्स्वयं दृष्ट्वा च  
सा तदा ॥ बीजपिष्टमथालोढ्य तोयेन कलभाषिणी ॥ १८ ॥ एहोहि मम पुत्रेति सामपूर्वं ततस्सुतम् ॥ आलिङ्ग्यादाय दुःखार्ता प्रददौ कृत्रिमं पयः  
॥ १९ ॥ पीत्वा च कृत्रिमं क्षीरं मात्रा दत्तं स बालकः ॥ नैतत् क्षीरमिति प्राह मातरं चातिविह्वलः ॥ २० ॥ दुःखिता सा तदा प्राह संप्रेक्ष्याघ्राय

उत्तरा०  
वा.सं. ७  
अ० ३४

॥४३९॥



मूर्धनि ॥ संमार्ज्यं नेत्रे पुत्रस्य कराभ्यां कमलत्रयते ॥ २१ ॥ ॥ जनन्युवाच ॥ तटिनी रत्नपूर्णास्तास्त्वर्गपातालगोचराः ॥ भाग्यहीना न  
 पश्यन्ति भक्तिहीनाश्च ये शिवे ॥ २२ ॥ राज्यं स्वर्गं च मोक्षं च भोजनं क्षीरसंभवम् ॥ न लभन्ते प्रियाण्येषां न तुष्यति यदा शिवः ॥ २३ ॥  
 भवप्रसादजं सर्वं नान्यदेवप्रसादजम् ॥ अन्यदेवेषु निरता दुःखार्ता विभ्रमन्ति च ॥ २४ ॥ क्षीरं तत्र कुतोऽस्माकं वने निवसतां सदा ॥ क्व दुग्धसा  
 धनो वत्सः क्व वयं वनवासिनः ॥ २५ ॥ कृत्स्नाभावेन दारिद्र्यान्मया ते भाग्यहीनयां ॥ मिथ्यादुग्धमिदं दत्ताम्पिष्टमालोढ्य वारिणा ॥ २६ ॥ त्वं  
 मातुलगृहे स्वल्पं पीत्वा स्वादु पयः शृतम् ॥ ज्ञात्वा स्वादु त्वया पीतं तज्जातीयमनुस्मरन् ॥ २७ ॥ दत्तं न पय इत्युक्त्वा रुदन् दुःखी करोषि माम् ॥  
 प्रसादेन विना शंभोः पयस्तव न विद्यते ॥ २८ ॥ पादपंकजयोस्तस्य साम्बस्य सगणस्य च ॥ भक्त्या समर्पितं यत्तत्कारणं सर्वसम्पदाम् ॥ २९ ॥  
 अधुना वसुदोस्माभिर्महादेवो न पूजितः ॥ सकामानां यथाकाम यथोक्तफलदायकः ॥ ३० ॥ धनान्युद्दिश्य नास्माभिरितः प्रागर्चितः शिवः ॥  
 अतो दरिद्रास्संजाता वयं तस्मान्न ते पयः ॥ ३१ ॥ पूर्वजन्मनि यदत्तं शिवमुद्दिश्य वै सुत ॥ तदेव लभ्यते नान्यद्विष्णुमुद्दिश्य वा प्रभुम् ॥ ३२ ॥  
 वायुरुवाच ॥ इति मातृवचः श्रुत्वा तथ्यं शोकादिसूचकम् ॥ बालोप्यनुतपन्नतः प्रगल्भमिदमब्रवीत् ॥ ३३ ॥ ॥ उपमन्युरुवाच ॥ शोकेनालमि  
 द्वाचिराद्वापि क्षीरोदं साधयाम्यहम् ॥ ३५ ॥ ॥ वायुरुवाच ॥ इति श्रुत्वा वचस्तस्य बालकस्यमहामतेः ॥ प्रत्युवाच तदा माता सुप्रसन्ना  
 मनस्विनी ॥ ३६ ॥ ॥ मातोवाच ॥ शुभं विचारितं तात त्वया मत्प्रीतिवर्द्धनम् ॥ विलम्बं मा कृथास्त्वं हि भज सावं सदाशिवम्  
 ॥ ३७ ॥ सर्वस्मादधिकोऽस्त्येव शिवः परमकारणम् ॥ तत्कृतं हि जगत्सर्वं ब्रह्माद्यास्तस्य किंकराः ॥ ३८ ॥ तत्प्रसादकृतैश्वर्या दासास्तस्य वयं  
 प्रभोः ॥ तं विनान्यं न जानीमश्शंकरं लोकशंकरम् ॥ ३९ ॥ अन्यान्देवान्परित्यज्य कर्मणा मनसा गिरा ॥ तमेव सावं सगणं भज भावपुरस्सरम् ॥  
 ॥ ४० ॥ तस्य देवाधिदेवस्य शिवस्य वरदायिनः ॥ साक्षान्नमश्शिवायेति मंत्रोऽयं वाचकः स्मृतः ॥ ४१ ॥ सप्तकोटिमहामंत्राः सर्वे सप्रणवाः परे ॥  
 तस्मिन्नेव विलीयन्ते पुनस्तस्माद्विनिर्गताः ॥ ४२ ॥ सप्रसादाश्च ते मंत्राः स्वाधिकाराद्यपेक्षया ॥ सर्वाधिकारस्त्वेकोऽयं मंत्र एवेश्वराज्ञया  
 ॥ ४३ ॥ यथा निकृष्टानुत्कृष्टान्सर्वानप्यात्मनः शिवः ॥ क्षमते रक्षितुं तद्वन्मंत्रोऽयमपि सर्वदा ॥ ४४ ॥ प्रबलश्च तथा ह्येष मंत्रो



शि० पु०  
॥४४०॥

मन्त्रान्तरादपि ॥ सर्वरक्षाक्षमोऽप्येष नापरः कश्चिदिष्यते ॥ ४५ ॥ तस्मान्मन्त्रान्तरास्त्यक्त्वा पंचाक्षरपरो भव ॥ तस्मिज्जिह्वांतरगते न किंचिदिह  
दुर्लभम् ॥ ४६ ॥ अघोरास्त्रं च शैवानां रक्षाहेतुरनुत्तमम् ॥ तच्च तत्प्रभवं मत्वा तत्परो भव नान्यथा ॥ ४७ ॥ भस्मेदन्तु मया लब्धं पितुरेव तवो  
त्तमम् ॥ विरजानलसंसिद्धं महाव्यापन्निवारणम् ॥ ४८ ॥ मंत्रं च ते मया दत्तं गृहाण मदनुज्ञया ॥ अनेनैवाशु जप्तेन रक्षा तव भविष्यति ॥ ४९ ॥  
॥ वायुरुवाच ॥ एवं मात्रा समादिश्य शिवमस्वित्युदीर्य च ॥ विसृष्टस्तद्वचो मूर्ध्नि कुर्वन्नेव तदा मुनिः ॥ ५० ॥ तां प्रणम्यैवमुक्त्वा च तपः कर्तुं  
प्रचक्रमे ॥ तमाह च तदा माता शुभं कुर्वतु ते सुराः ॥ ५१ ॥ अनुज्ञातस्तया तत्र तपस्तेपे स दुश्चरम् ॥ हिमवत्पर्वतं प्राप्य वायुभक्षः समाहितः  
॥ ५२ ॥ अष्टेष्टकाभिः प्रासादं कृत्वा लिंगं च मृण्मयम् ॥ तत्रावाह्य महादेवं सांबं सगणमव्ययम् ॥ ५३ ॥ भक्त्या पंचाक्षरेणैव पत्रैः पुष्पैर्वनोद्भवैः ॥  
समभ्यर्च्य चिरं कालं चचार परमं तपः ॥ ५४ ॥ ततस्तपश्चरन्तं तं बालमेकाकिनं कृशम् ॥ उपमन्युं द्विजवरं शिवसंसक्तमानसम् ॥ ५५ ॥ पुरा  
मरीचिना शप्ताः केचिन्मुनिपिशाचकाः ॥ संपीड्य राक्षसैर्भावैस्तपसो विघ्नमाचरन् ॥ ५६ ॥ स च तैः पीड्यमानोऽपि तपः कुर्वन्कथञ्चन ॥ सदा  
नमः शिवायेति क्रोशति स्मार्तनादवत् ॥ ५७ ॥ तन्नादश्रवणादेव तपसो विघ्नकारिणः ॥ ते तं बालं समुत्सृज्य मुनयस्समुपाचरन् ॥ ५८ ॥ तपसा  
तस्य विप्रस्य चोपमन्योर्महात्मनः ॥ चराचरं च मुनयः प्रदीपितमभूजगत् ॥ ५९ ॥ इति श्रीशिवमहापुराणे सप्तम्यां वायवीयसंहितायां पूर्वखण्डे उपम  
न्युत्तपोवर्णनं नाम चतुस्त्रिंशोऽध्यायः ॥ ३४ ॥ ॥ वायुरुवाच ॥ अथ सर्वे प्रदीप्तांगा वैकुण्ठं प्रययुर्दुतम् ॥ प्रणम्याहुश्च तत्सर्वं हरये देवसत्तमाः  
॥ १ ॥ श्रुत्वा तेषां तदा वाक्यं भगवान्पुरुषोत्तमः ॥ किमिदन्त्विति संचिन्त्य ज्ञात्वा तत्कारणं च सः ॥ २ ॥ जगाम मन्दरं तूर्णं महेश्वरदिदृक्षया ॥  
दृष्ट्वा देवं प्रणम्यैवं प्रोवाच सुकृतांजलिः ॥ ३ ॥ विष्णुरुवाच ॥ भगवन्ब्राह्मणः कश्चिदुपमन्युरिति श्रुतः ॥ क्षीरार्थमदहत्सर्वं तपसा तन्निवारय ॥ ४ ॥  
वायुरुवाच ॥ इति श्रुत्वा वचो विष्णोः प्राह देवो महेश्वरः ॥ शिशुं निवारयिष्यामि तत्त्वं गच्छ स्वमाश्रमम् ॥ ५ ॥ तच्छ्रुत्वा शंभुवचनं स विष्णुर्देवव  
ल्लभः ॥ जगामाश्वास्य तान्सर्वान्स्वलोकममरादिकान् ॥ ६ ॥ एतस्मिन्नंतरे देवः पिनाकी परमेश्वरः ॥ शक्रस्य रूपमास्थाय गन्तुं चक्रे मार्तिं ततः  
॥ ७ ॥ अथ जगाम मुनेस्तु तपोवनं गंजवरेण सितेन सदाशिवः ॥ सह सुरासुरसिद्धमहोरगैरमरराजतनुं स्वयमास्थितः ॥ ८ ॥ स वारणश्चारु तदा विभुं  
तं निवीज्य वालव्यजनेन दिव्यम् ॥ दधार शच्या सहितं सुरेद्रं करेण वामेन शितातपत्रम् ॥ ९ ॥ राज भगवान्सोमः शक्ररूपी सदाशिवः ॥ तेनात

उत्तरा०  
वा.सं. ७  
अ० ३५

॥४४०॥



पत्रेण यथा चन्द्रविबेन मन्दरः ॥ १० ॥ आस्थायैवं हि शक्रस्य स्वरूपं परमेश्वरः ॥ जगामानुग्रहं कर्तुमुपमन्योस्तदाश्रमम् ॥ ११ ॥ तं दृष्ट्वा परमे-  
 शानं शक्ररूपधरं शिवम् ॥ प्रणम्य शिरसा प्राह मुनिर्मुनिवरः स्वयम् ॥ १२ ॥ ॥ उपमन्युरुवाच ॥ पावितश्चाश्रमस्सोऽयं मम देवेश्वर  
 स्वयम् ॥ प्राप्तो यत्त्वं जगन्नाथ भगवन्देवसत्तम ॥ १३ ॥ ॥ वायुरुवाच ॥ एवमुक्त्वा स्थितं प्रेक्ष्य कृताञ्जलिपुटं द्विजम् ॥ प्राह गंभीरया  
 वाचा शक्ररूपधरो हरः ॥ १४ ॥ शक्र उवाच ॥ तुष्टोऽस्मि ते वरं ब्रूहि तपसानेन सुव्रतं ॥ ददामि चेप्सितान्सर्वान्धौम्याग्रज  
 महासुने ॥ १५ ॥ ॥ वायुरुवाच ॥ एवमुक्तस्तदा तेन शक्रेण मुनिपुंगवः ॥ वरयामि शिवे भक्तिमित्युवाच कृताञ्जलिः ॥ १६ ॥ तन्निशम्य हरिः  
 प्राह मां न जानासि लेखपम् ॥ त्रैलोक्याधिपतिं शक्रं सर्वदेवनमस्कृतम् ॥ १७ ॥ मद्भक्तो भव विप्रर्षे मामेवार्चय सर्वदा ॥ ददामि सर्वं भद्रं ते  
 त्यज रुद्रं च निर्गुणम् ॥ १८ ॥ रुद्रेण निर्गुणेनापि किं ते कार्यं भविष्यति ॥ देवपङ्क्तिर्बहिर्भूतो यः पिशाचत्वमागतः ॥ १९ ॥ ॥ वायुरुवाच ॥  
 तच्छ्रुत्वा प्राह स मुनिर्जपन्पञ्चाक्षरं मनुम् ॥ मन्यमानो धर्मविभ्रं प्राह तं कर्तुमागतम् ॥ २० ॥ ॥ उपमन्युरुवाच ॥ त्वयैवं कथितं सर्वं भवनिंदा  
 रतेन वै ॥ प्रसंगादेव देवस्य निर्गुणत्वं महात्मनः ॥ २१ ॥ त्वं न जानासि वै रुद्रं सर्वदेवेश्वरेश्वरम् ॥ ब्रह्मविष्णुमहेशानां जनकं प्रकृतेः परम्  
 ॥ २२ ॥ सदसद्व्यक्तमव्यक्तं यमादुर्ब्रह्मवादिनः ॥ नित्यमेकमनके च वरं तस्माद्ब्रह्मणोम्यहम् ॥ २३ ॥ हेतुवादविनिर्मुक्तं सांख्ययोगार्थदम्परम् ॥ उपा-  
 सते यं तत्त्वज्ञा वरं तस्माद्ब्रह्मणोम्यहम् ॥ २४ ॥ नास्ति शंभोः परं तत्त्वं सर्वकारणकारणात् ॥ ब्रह्मविष्णवादिदेवानां स्रष्टुर्गुणपरादिभोः ॥ २५ ॥ बहु  
 तन्निहत्याशु शिवलोकं स गच्छति ॥ २७ ॥ आस्तां तावन्ममेच्छेयं क्षीरं प्रति सुराधम ॥ निहत्य त्वां शिवास्त्रेण त्यजाम्येतं कलेवरम् ॥ २८ ॥  
 वायुरुवाच ॥ एवमुक्त्वोपमन्युस्तं मर्तुं व्यवसितस्स्वयम् ॥ क्षीरे वाञ्छामपि त्यक्त्वा निहन्तुं शक्रमुद्यतः ॥ २९ ॥ भस्मादाय तदा चोरमघोरास्त्राभिर्भ-  
 त्रितम् ॥ विसृज्य शक्रमुद्दिश्य ननाद स मुनिस्तदा ॥ ३० ॥ स्मृत्वा शंभुपदद्वन्द्वं स्वदेहं दुग्धुमुद्यतः ॥ आग्नेयीं धारणां विभ्रदुपमन्युरवस्थितः  
 ॥ ३१ ॥ एवं व्यवसिते विप्रे भगवान्भगनेत्रहा ॥ वारयामास सौम्येन धारणां तस्य योगिनः ॥ ३२ ॥ तद्विसृष्टमघोरास्त्रं नदीश्वरनियोगतः ॥  
 जगृहे मध्यतः क्षितं नदी शंकरवल्लभः ॥ ३३ ॥ स्वं रूपमेव भगवानास्थाय परमेश्वरः ॥ दर्शयामास विप्राय बालेन्दुकृतशेखरम् ॥ ३४ ॥ क्षीरार्णव



शि० पु०  
॥४४१॥


सहस्रं च पीयूषार्णवमेव वा ॥ दध्यादेरण्णवांश्चैव घृतोदारणवमेव च ॥ ३५ ॥ फलार्णवं च बालस्य भक्ष्यभोज्यार्णवं तथा ॥ अपूपानां गिरिं चैव  
दर्शयामास स प्रभुः ॥ ३६ ॥ एवं स ददृशे देवो देव्या सार्द्धं वृषोपरि ॥ गणेश्वरैस्त्रिगुलाद्यैर्दिव्यास्त्रैरपि संवृतः ॥ ३७ ॥ दिवि दुन्दुभयो नेदुः पुष्प  
वृष्टिः पपात च ॥ विष्णुब्रह्मेन्द्रप्रमुखैर्देवैश्छन्ना दिशो दश ॥ ३८ ॥ अथोपमन्युरानन्दसमुद्रोर्मिभिरावृतः ॥ पपात दण्डवद्भूमौ भक्तिनम्रेण चेतसा ॥  
॥ ३९ ॥ एतस्मिन्समये तत्र सस्मितो भगवान्भवः ॥ एह्येहीति तमाहूय मूर्ध्न्याघ्राय ददौ वरान् ॥ ४० ॥ ॥ शिव उवाच ॥ भक्ष्यभोज्यान्यथाकामं  
बान्धवैर्भुक्ष्व सर्वदा ॥ सुखी भव सदा दुःखान्निर्मुक्तो भक्तिमान्मम ॥ ४१ ॥ उपमन्यो महाभाग तवाम्बैषा हि पार्वती ॥ मया पुत्रीकृतो ह्यद्य दत्तः क्षीरो  
दकार्णवः ॥ ४२ ॥ मधुनश्चार्णवश्चैव दध्यन्नार्णव एव च ॥ आज्यौदनार्णवश्चैव फलाद्यर्णव एव च ॥ ४३ ॥ अपूपगिरयश्चैव भक्ष्यभोज्यार्णवस्तथा ॥ एते  
दत्ता मया ते हि त्वं गृह्णीष्व महामुने ॥ ४४ ॥ पिता तव महादेवो माता वै जगदम्बिका ॥ अमरत्वं मया दत्तं गाणपत्यं च शाश्वतम् ॥ ४५ ॥ वरान्वरय सुप्रीत्या  
मनोऽभिलषितान्परान् ॥ प्रसन्नोऽहं प्रदास्यामि नात्र कार्या विचारणा ॥ ४६ ॥ ॥ वायुरुवाच ॥ एवमुक्त्वा महादेवः कराभ्यामुपगृह्य तम् ॥ मूर्ध्न्याघ्राय  
सुतस्तेऽयमिति देव्यै न्यवेदयत् ॥ ४७ ॥ देवी च गुहवत्प्रीत्या मूर्ध्नि तस्य कराम्बुजम् ॥ विन्यस्य प्रददौ तस्मै कुमारपदमव्ययम् ॥ ४८ ॥ क्षीरा  
ब्धिरपि साकारं क्षीरं स्वादु करे दधत् ॥ उपस्थाय ददौ पिण्डीभूतं क्षीरमनश्वरम् ॥ ४९ ॥ योगैश्वर्यं सदा तुष्टिं ब्रह्मविद्यामनश्वराम् ॥ समृद्धिं परमान्तस्मै  
ददौ संतुष्टमानसा ॥ ५० ॥ अथ शंभुः प्रसन्नात्मा दृष्ट्वा तस्य तपोमहः ॥ पुनर्ददौ वरं दिव्यं मुनये ह्युपमन्यवे ॥ ५१ ॥ व्रतं पाशुपतं ज्ञानं व्रतयोगं च  
तत्त्वतः ॥ ददौ तस्मै प्रवक्तृत्वपाटवं सुचिरं परम् ॥ ५२ ॥ सोऽपि लब्ध्वा वरान्दिव्यान्कुमारत्वं च सर्वदा ॥ तस्माच्छिवाच्च तस्याश्च शिवाया मुदि  
तोऽभवत् ॥ ५३ ॥ ततः प्रसन्नचेतस्कः सुप्रणम्य कृताञ्जलिः ॥ ययाचे स वरं विप्रो देवदेवान्महेश्वरात् ॥ ५४ ॥ ॥ उपमन्युरुवाच ॥ प्रसीद देव  
देवेश प्रसीद परमेश्वर ॥ स्वभक्तिन्देहि परमान्दिव्यामव्यभिचारिणीम् ॥ ५५ ॥ श्रद्धान्देहि महादेव स्वसम्बन्धिषु मे सदा ॥ स्वदास्यं परमं स्नेहं सान्निध्यं  
चैव सर्वदा ॥ ५६ ॥ एवमुक्त्वा प्रसन्नात्मा हर्षगद्गदया गिरा ॥ स तुष्टाव महादेवमुपमन्युर्द्विजोत्तमः ॥ ५७ ॥ ॥ उपमन्युरुवाच ॥ देवदेव महा  
देव शरणागतवत्सल ॥ प्रसीद करुणासिन्धो साम्ब शंकर सर्वदा ॥ ५८ ॥ वायुरुवाच ॥ एवमुक्तो महादेवः सर्वेषां च वरप्रदः ॥ ॥ प्रत्युवाच  
प्रसन्नात्मोपमन्युं मुनिसत्तमम् ॥ ५९ ॥ शिव उवाच ॥ वत्सोपमन्यो तुष्टोऽस्मि सर्वं दत्तं मया हि ते ॥ दृढभक्तोऽसि विप्रर्षे मया जिज्ञासितो ह्यसि ॥ ६० ॥

उत्तरा०  
वा.सं. ७  
अ० ३६

॥४४१॥



अजरश्चामरश्चैव भव त्वन्दुःखवर्जितः ॥ यशस्वी तेजसा युक्तो दिव्यज्ञानसमन्वितः ॥ ६१ ॥ अक्षया बान्धवाश्चैव कुलं गोत्रं च ते सदा ॥  
भविष्यति द्विजश्रेष्ठ मयि भक्तिश्च शाश्वती ॥ ६२ ॥ सान्निध्यं चाश्रमे नित्यं करिष्यामि द्विजोत्तम ॥ ६३ ॥ उपकंठं ममः त्वं वै सानन्दं विह  
रिष्यसि ॥ ६३ ॥ एवमुक्त्वा स भगवान्सूर्यकोटिसमप्रभः ॥ ईशानस्स वरान्दत्त्वा तत्रैवान्तर्दधे हरः ॥ ६४ ॥ उपमन्युः प्रसन्नात्मा प्राप्य तस्मा  
द्वराद्वरान् ॥ जगाम जननीस्थानं सुखं प्रापाधिकं च सः ॥ ६५ ॥ इति श्रीशिवमहापुराणे वैयासिक्यां चतुर्विंशतिसाहस्र्यां संहितायां तदन्तर्गत्यां  
सप्तम्यां वायवीयसंहितायां पूर्वखण्डे उपमन्युचरितवर्णनं नाम पञ्चत्रिंशोऽध्यायः ॥ ३५ ॥ समाप्तोऽयं सप्तम्या वायवीयसंहितायाः पूर्वखण्डः ॥ श्री ॥





॥ इति श्रीशिवमहापुराणे सप्तम्यां त्रायवीयसंहितायां पूर्वखण्डः समाप्तः ॥



श्रीगणेशाय नमः ॥ श्रीगौरीशंकराभ्यां नमः ॥ अथ सप्तम्यां वायवीयसंहितायामुत्तरखण्डः प्रारभ्यते ॥ नमस्समस्तसंसारचक्रभ्रमणहेतवे ॥ गौरीकुचतट  
 द्रन्दुकुङ्कुमांकितवक्षसे ॥ १ ॥ सूत उवाच ॥ उक्त्वा भगवतो लब्धप्रसादादुपमन्युना ॥ नियमादुत्थितो वायुर्मध्ये प्राप्ते दिवाकरे ॥ २ ॥ ऋषयश्चापि ते  
 सर्वे नैमिषारण्यवासिनः ॥ अथायमर्थः प्रष्टव्य इति कृत्वा विनिश्चयम् ॥ ३ ॥ कृत्वा यथा स्वकं कृत्यं प्रत्यहं ते यथा पुरा ॥ भगवंतमुपायातं समीक्ष्य समुपा  
 विशन् ॥ ४ ॥ अथासौ नियमस्याति भगवानम्बरोद्भवः ॥ मध्ये मुनिसभायास्तु भेजे क्लृप्तं वरासनम् ॥ ५ ॥ सुखासनोपविष्टश्च वायुलोकनमस्कृतः ॥  
 श्रीमद्विभूतिमीशस्य हृदि कृत्वेदमब्रवीत् ॥ ६ ॥ तं प्रपद्ये महादेवं सर्वज्ञमपराजितम् ॥ विभूतिस्सकलं यस्य चराचरमिदं जगत् ॥ ७ ॥ इत्याकर्ण्य  
 शुभां वाणीमृषयः क्षीणकल्मषाः ॥ विभूतिविस्तरं श्रोतुमृचुस्ते परमं वचः ॥ ८ ॥ ऋषय ऊचुः ॥ उक्तं भगवता वृत्तमुपमन्योर्महात्मनः ॥ क्षीरार्थेनापि  
 तपसा यत्प्राप्तं परमेश्वरात् ॥ ९ ॥ दृष्टोऽसौ वासुदेवेन कृष्णेनाक्लिष्टकर्मणा ॥ धौम्याग्रजस्ततस्तेन कृत्वा पाशुपतं व्रतम् ॥ १० ॥ प्राप्तं च परमं ज्ञान  
 मिति प्रागेव शुश्रुम ॥ कथं स लब्धवान् कृष्णो ज्ञानं पाशुपतं परम् ॥ ११ ॥ वायुरुवाच ॥ स्वेच्छया ह्यवतीर्णोऽपि वासुदेवस्सनातनः ॥ निंदयन्निव  
 मानुष्यं देहशुद्धिं चकार सः ॥ १२ ॥ पुत्रार्थं हि तपस्तप्तुं गतस्तस्य महामुनेः ॥ आश्रमं मुनिभिर्दृष्टं दृष्ट्वांस्तत्र वै मुनिम् ॥ १३ ॥ भस्मावदात्  
 सर्वाङ्गं त्रिपुण्ड्रांकितमस्तकम् ॥ रुद्राक्षमालाभरणं जटामण्डलमण्डितम् ॥ १४ ॥ तच्छिष्यभूतैर्मुनिभिश्शास्त्रैर्वेदमिवावृतम् ॥ शिवध्यानरतं शांतमुप  
 मन्युं महाद्युतिम् ॥ १५ ॥ नमश्चकार तं दृष्ट्वा हृष्टसर्वतत्पुरुहः ॥ बहुमानेन कृष्णोऽसौ त्रिः कृत्वा तु प्रदक्षिणाम् ॥ स्तुतिं चकार सुप्रीत्या नतस्कंधः  
 कृताञ्जलिः ॥ १६ ॥ तस्यावलोकनादेव मुनेः कृष्णस्य धीमतः ॥ नष्टमासीन्मलं सर्वं मायाजं कर्ममेव च ॥ १७ ॥ ततः क्षीणमलं कृष्णमुपम  
 न्युर्यथाविधि ॥ भस्मनोद्धृत्य तं मंत्रैरग्निरित्यादिभिः क्रमात् ॥ १८ ॥ अथ पाशुपतं साक्षाद्भूतं द्वादशमासिकम् ॥ कारयित्वा मुनिस्तस्मै प्रददौ ज्ञानमु  
 त्तमम् ॥ १९ ॥ तदाप्रभूतिं तं कृष्णं मुनयश्शंसितं व्रताः ॥ दिव्याः पाशुपतास्सर्वे परिवृत्योपतस्थिरे ॥ २० ॥ ततो गुरुनियोगाद्वै कृष्णः परमश  
 क्तिमान् ॥ तपश्चकार पुत्रार्थं सांबमुद्दिश्य शंकरम् ॥ २१ ॥ तपसा तेन वर्षाते दृष्टोऽसौ परमेश्वरः ॥ श्रिया परमया युक्तस्सांबश्च सगणशिशवः  
 ॥ २२ ॥ वरार्थमाविर्भूतस्य हरस्य सुभगाकृतेः ॥ स्तुतिं चकार नत्वासौ कृष्णः सम्यक्कृताञ्जलिः ॥ २३ ॥ सांबं सगणमव्यग्रो लब्धवान्पुत्रमात्म  
 नः ॥ तपसा तुष्टचित्तेन दत्तं विष्णोश्शिवेन वै ॥ २४ ॥ यस्मात्सांबो महादेवः प्रददौ पुत्रमात्मनः ॥ तस्माज्जांबवतीसूनुं सांबं चक्रे स नामतः  
 ॥ २५ ॥ तदेतत्कथितं सर्वं कृष्णस्यामितकर्मणः ॥ महर्षेर्ज्ञानलाभश्च पुत्रलाभश्च शंकरात् ॥ २६ ॥ य इदं कीर्तयेन्नित्यं शृणुयाच्छ्रावयेत्तथा ॥ स



विष्णोर्ज्ञानमासाद्य तेनैव सह मोदते ॥ २७ ॥ इति श्रीशिवमहापुराणे सप्तम्यां वायवीयसंहितायामुत्तरखण्डे कृष्णपुत्रप्रातिवर्णनं नाम प्रथमोऽध्यायः  
॥ १ ॥ ॥ ऋषय उचुः ॥ किं तत्पाशुपतं ज्ञानं कथं पशुपतिश्शिवः ॥ कथं धौम्याग्रजः पृष्टः कृष्णेनाक्लिष्टकर्मणा ॥ १ ॥ एतत्सर्वं समाचक्ष्व वायो  
शंकरविग्रह ॥ त्वत्समो न हि वक्तास्ति त्रैलोक्येष्वपरः प्रभुः ॥ २ ॥ ॥ सूत उवाच ॥ इत्याकर्ण्य वचस्तेषां महर्षीणां प्रभञ्जनः ॥ संस्मृत्य शिवमी  
शानं प्रवक्तुमुपचक्रमे ॥ ३ ॥ ॥ वायुरुवाच ॥ पुरा साक्षान्महेशेन श्रीकंठाख्येन मन्दरे ॥ देव्यै देवेन कथितं ज्ञानं पाशुपतं परम् ॥ ४ ॥ तदेव  
पृष्टं कृष्णेन विष्णुना विश्वयोनिना ॥ पशुत्वं च सुरादीनां पतित्वं च शिवस्य च ॥ ५ ॥ यथोपदिष्टं कृष्णाय मुनिना ह्युपमन्युना ॥ तथा समासतो  
वक्ष्ये तच्छृणुध्वमतं द्रिताः ॥ ६ ॥ पुरोपमन्युमासीनं विष्णुः कृष्णवपुर्धरः ॥ प्रणिपत्य यथान्यायमिदं वचनमब्रवीत् ॥ ७ ॥ श्रीकृष्ण उवाच ॥  
भगवञ्श्रोतुमिच्छामि देव्यै देवेन भाषितम् ॥ दिव्यं पाशुपतं ज्ञानं विभूर्ति वास्य कृत्स्नशः ॥ ८ ॥ कथं पशुपतिर्देवः पशवः के प्रकीर्तिताः ॥ के  
पाशैस्ते निबध्यन्ते विमुच्यन्ते च ते कथम् ॥ ९ ॥ इति संचोदितः श्रीमानुपमन्युर्महात्मना ॥ प्रणम्य देवं देवीं च ग्राह्य पृष्टो यथा तथा ॥ १० ॥  
॥ उपमन्युरुवाच ॥ ब्रह्माद्याः स्थावरांताश्च देवदेवस्य शूलिनः ॥ पशवः परिकीर्त्यते संसारवशावर्तिनः ॥ ११ ॥ तेषां पतित्वाद्देवेशः शिवः पशुपतिः  
स्मृतः ॥ मलमायादिभिः पाशैः स बध्नाति पशून्पतिः ॥ १२ ॥ स एव मोचकस्तेषां भक्त्या सम्यगुपासितः ॥ चतुर्विंशतितत्त्वानि मायाकर्मगुणा  
अमी ॥ १३ ॥ विषया इति कथ्यन्ते पाशा जीवनिबन्धनाः ॥ ब्रह्मादिस्तम्बपर्यन्तान् पशून्बद्धा महेश्वरः ॥ १४ ॥ पाशैरेतैः पतिर्देवः कार्यं कार  
यति स्वकम् ॥ तस्याज्ञया महेशस्य प्रकृतिः पुरुषोचिताम् ॥ १५ ॥ बुद्धिं प्रसूते सा बुद्धिरहंकारमहङ्कृतिः ॥ इन्द्रियाणि दशैकं च तन्मात्रापञ्च  
कं तथा ॥ १६ ॥ शासनाद्देवदेवस्य शिवस्य शिवदायिनः ॥ तन्मात्राण्यपि तस्यैव शासनेन महीयसा ॥ १७ ॥ महाभूतान्यशेषाणि भावयन्त्यनुपू  
र्वशः ॥ ब्रह्मादीनां तृणांतानां देहिनां देहसंगतिम् ॥ १८ ॥ महाभूतान्यशेषाणि जनयन्ति शिवाज्ञया ॥ अध्यवस्यति वै बुद्धिरहंकारोभिमन्यते  
॥ १९ ॥ चित्रं चेतयते चापि मनः संकल्पयत्यपि ॥ श्रोत्रादीनि च गृह्णति शब्दादीन्विषयान् पृथक् ॥ २० ॥ स्वानेव नान्यान्देवस्य दिव्येनाज्ञां  
लेन वै ॥ वागादीन्यपि यान्यासंस्तानि कर्मेन्द्रियाणि च ॥ २१ ॥ यथा स्वं कर्म कुर्वन्ति नान्यत्किंचिच्छिवाज्ञया ॥ शब्दादयोपि गृह्यन्ते क्रियन्ते  
वचनादयः ॥ २२ ॥ अविलंघ्या हि सर्वेषामाज्ञा शंभोर्गरीयसी ॥ अवकाशमशेषाणां भूतानां संप्रयच्छति ॥ २३ ॥ आकाशः परमेशस्य शासना  
देव सर्वगः ॥ प्राणाद्यैश्च तथा नामभेदैरतर्बाहर्जित् ॥ २४ ॥ विभर्ति सर्वं शर्वस्य शासनेन प्रभञ्जनः ॥ हव्यं वहति देवानां कव्यं कव्याशिनाम



पि ॥ २५ ॥ पाकाद्यं च करोत्यग्निः परमेश्वरशासनात् ॥ संजीवनाद्यं सर्वस्य कुर्वत्यापस्तदाज्ञया ॥ २६ ॥ विश्वम्भरा जगन्नित्यं धत्ते विश्वेश्वराज्ञया ॥  
 देवान्पात्यसुरान् हन्ति त्रिलोकमभिरक्षति ॥ २७ ॥ आज्ञया तस्य देवेन्द्रः सर्वदेवैरलङ्घ्यया ॥ आधिपत्यमपां नित्यं कुरुते वरुणस्सदा ॥ २८ ॥ पार्श्वे  
 वर्ध्नाति च तथा दंष्ट्रास्तस्यैव शासनात् ॥ ददाति नित्यं यक्षेन्द्रो द्रविणं द्रविणेश्वरः ॥ २९ ॥ पुण्यानुरूपं भूतेभ्यः पुरुषस्यानुशासनात् ॥ करोति संपदः  
 शश्वज्ज्ञानं चापि सुमेधसाम् ॥ ३० ॥ निग्रहं चाप्यसाधूनामीशानश्शिवशासनात् ॥ धत्ते तु धरणीं मूर्ध्ना शेषः शिवनियोगतः ॥ ३१ ॥ यामाहुस्तामसीं  
 रौद्रां मूर्तिमंतकरां हरेः ॥ सृजत्यशेषमीशस्य शासनाच्चतुराननः ॥ ३२ ॥ अन्याभिर्मूर्तिभिः स्वाभिः पाति चांते निहन्ति च ॥ विष्णुः पालयते  
 विश्वं कालकालस्य शासनात् ॥ ३३ ॥ सृजते व्रसते चापि स्वकाभिस्तनुभिस्त्रिभिः ॥ हरत्यंते जगत्सर्वं हरस्तस्यैव शासनात् ॥ ३४ ॥ सृजत्यपि  
 च विश्वात्मा त्रिधा भिन्नस्तु रक्षति ॥ कालः करोति सकलं कालस्संहरति प्रजाः ॥ ३५ ॥ कालः पालयते विश्वं कालकालस्य शासनात् ॥ त्रिभि  
 रशैर्जगद्विभ्रत्तेजोभिर्वृष्टिमादिशन् ॥ ३६ ॥ दिवि वर्षत्यसौ भानुर्देवदेवस्य शासनात् ॥ पुष्पात्योषधिजातानि भूतान्याह्लादयत्यपि ॥ ३७ ॥ देवैश्च  
 पीयते चंद्रश्चंद्रभूषणशासनात् ॥ आदित्या वसवो रुद्रा अश्विनौ मरुतस्तथा ॥ ३८ ॥ खेचरा ऋषयस्सिद्धा भोगिनो मनुजा मृगाः ॥ पशवः पक्षि  
 णश्चैव कीटाद्याः स्थावराणि च ॥ ३९ ॥ नद्यस्समुद्रा गिरयः काननानि सरांसि च ॥ वेदाः सांगाश्च शास्त्राणि मंत्रस्तोममखादयः ॥ ४० ॥  
 कालाभ्यादिशिवांतानि भुवनानि सहाधिपैः ॥ ब्रह्मांडान्यप्यसंख्यानि तेषामावरणानि च ॥ ४१ ॥ वर्तमानान्यतीतानि भविष्यन्त्यपि  
 कृत्स्नशः ॥ दिशश्च विदिशश्चैव कालभेदाः कलादयः ॥ ४२ ॥ यच्च किंचिज्जगत्यस्मिन् दृश्यते श्रूयतेऽपि वा ॥ तत्सर्वं शंकरस्याज्ञा  
 बलेन समधिष्ठितम् ॥ ४३ ॥ आज्ञाबलात्तस्य धरा स्थितेह धराधरा वारिधराः समुद्राः ॥ ज्योतिर्गणाः शक्रमुखाश्च देवाः स्थिरं चरं वां चिदचि  
 द्यदस्ति ॥ ४४ ॥ उपमन्युरुवाच ॥ अत्याश्चर्यमिदं कृष्ण शंभोरमितकर्मणः ॥ आज्ञाकृतं शृणुष्वैतच्छ्रुतं श्रुतिमुखे मया ॥ ४५ ॥ पुरा किल सुराः  
 सेंद्रा विवदंतः परस्परम् ॥ असुरान्समरे जित्वा जेताहमहमित्युत ॥ ४६ ॥ तदा महेश्वरस्तेषां मध्यतो वरवेपथूः ॥ स्वलक्षणेर्विहीनांगः स्वयं यक्ष  
 इवाभवत् ॥ ४७ ॥ स तानाह सुरानेकं तृणमादाय भूतले ॥ य एतद्विकृतं कर्तुं क्षमते स तु दैत्यजित् ॥ ४८ ॥ यक्षस्य वचनं श्रुत्वा वज्रपाणिः शची  
 पतिः ॥ किंचित्क्रुद्धो विहस्यैनं तृणमादातुमुद्यतः ॥ ४९ ॥ न तत्तृणमुपादातुं मनसापि च शक्यते ॥ यथातथापि तच्छेतुं वज्रं वज्रधरोऽसृजत् ॥ ५० ॥  
 तद्वज्रं निजवज्रेण संस्पृष्टमिव सर्वतः ॥ तृणेनाभिहतं तेन तिर्यगग्रं पपात ह ॥ ५१ ॥ ततश्चान्ये सुसंख्या लोकपाला महाबलाः ॥ ससृजुस्तृणमुद्दिश्य



स्वायुधानि सहस्रशः ॥५२॥ प्रज्ज्वाल महावह्निः प्रचंडः पवनो ववौ ॥ प्रवृद्धोऽपांपतिर्यद्वत्प्रलये समुपस्थिते ॥ ५३ ॥ एवं देवैस्समारब्धं तृणमुद्दिश्य  
यत्नतः ॥ व्यर्थमासीदहो कृष्ण यक्षस्यात्मबलेन वै ॥ ५४ ॥ तदाह यक्षं देवेन्द्रः को भवानित्यमर्षितः ॥ ततस्स पश्यतामेव तेषामंतरधादथ ॥ ५५ ॥  
तदंतरे हैमवती देवी दिव्यविभूषणा ॥ आविरासीन्नभोरंगे शोभमाना शुचिस्मिता ॥ ५६ ॥ तां दृष्ट्वा विस्मयाविष्टा देवाः शक्रपुरोगमाः ॥ प्रणम्य यक्षं  
पप्रच्छुः कोऽसौ यक्षो विलक्षणः ॥ ५७ ॥ साऽब्रवीत्सास्मितं देवी स युष्माकमगोचरः ॥ तेनेदं भ्रम्यते चक्रं संसाराख्यं चराचरम् ॥ ५८ ॥ तेनादौ क्रियते विश्वं  
तेन संहियते पुनः ॥ न तन्नियन्ता कश्चित्तेन सर्वं नियम्यते ॥ ५९ ॥ इत्युक्त्वा सा महादेवी तत्रैवांतरधत्त वै ॥ देवाश्च विस्मिताः सर्वे तां प्रणम्य दिवं  
ययुः ॥ ६० ॥ इति श्रीशिवमहापुराणे सप्तम्यां वायवीयसंहितायामुत्तरखंडे द्वितीयोऽध्यायः ॥ २ ॥ उपमन्युरुवाच ॥ शृणु कृष्ण महेशस्य शिवस्य पर  
मात्मनः ॥ मूर्त्यात्मभिस्ततं कृत्स्नं जगदेतच्चराचरम् ॥ १ ॥ स शिवस्सर्वमेवेदं स्वकीयाभिश्च मूर्तिभिः ॥ अधितिष्ठत्यमेयात्मा ह्येतत्सर्वमनुस्मृतम् ॥ २ ॥  
ब्रह्मा विष्णुस्तथा रुद्रो महेशानस्सदाशिवः ॥ मूर्तयस्तस्य विज्ञेया याभिर्विश्वमिदं ततम् ॥ ३ ॥ अथान्याश्चापि तनवः पंच ब्रह्मसमाह्वयाः ॥ तनुभिस्ता  
तस्य मूर्तिराद्या गरीयसी ॥ भोक्तारं प्रकृतेः साक्षात्क्षेत्रज्ञमधितिष्ठति ॥ ४ ॥ ईशानः पुरुषोऽघोरो वामः सद्यस्तथैव च ॥ ब्रह्माण्येतानि देवस्य मूर्तयः पंच विश्रुताः ॥ ५ ॥ ईशानाख्या तु या  
क्तमधितिष्ठति ॥ ७ ॥ धर्माद्यष्टांगसंयुक्तं बुद्धितत्त्वं पिनाकिनः ॥ अधितिष्ठत्यघोराख्या मूर्तिरत्यंतपूजिता ॥ ८ ॥ वामदेवाह्वयां मूर्तिं महादेवस्य वेधसः ॥  
अहंकृतेरधिष्ठात्रीमाहुरागमवेदिनः ॥ ९ ॥ सद्योजाताह्वयां मूर्तिं शम्भोरमितवर्चसः ॥ मनसः समधिष्ठात्रीं मतिमंतः प्रचक्षते ॥ १० ॥ भ्रोजस्य वाचः शब्द  
स्य विभोर्व्योम्नस्तथैव च ॥ ईश्वरीमीश्वरस्येमामीशाख्यां हि विदुर्बुधाः ॥ ११ ॥ त्वक्पाणिस्पर्शवायूनामीश्वरीं मूर्तिमैश्वरीम् ॥ पुरुषाख्यं विदुस्सर्वे  
पुराणार्थविशारदाः ॥ १२ ॥ चक्षुषश्चरणस्यापि रूपस्याग्रेस्तथैव च ॥ अघोराख्यामधिष्ठात्रीं मूर्तिमाहुर्मनीषिणः ॥ १३ ॥ रसनायाश्च पायोश्च रस  
स्यापां तथैव च ॥ ईश्वरीं वामदेवाख्यां मूर्तिं तन्निरतां विदुः ॥ १४ ॥ ब्राणस्य चैवोपस्थस्य गंधस्य च भुवस्तथा ॥ सद्योजाताह्वया मूर्तिमीश्वरीं संप्रचक्षते  
॥ १५ ॥ मूर्तयः पंच देवस्य वंदनीयाः प्रयत्नतः ॥ श्रेयोर्थिभिर्नैरनित्यं श्रेयसामेकहेतवः ॥ १६ ॥ तस्य देवादिदेवस्य मूर्त्यष्टकमयं जगत् ॥ त  
स्मिन्व्याप्यास्थितं विश्वं सूत्रे मणिगणा इव ॥ १७ ॥ शर्वो भवस्तथा रुद्र उग्रो भीमः पशोःपतिः ॥ ईशानश्च महादेवो मूर्तयश्चाष्ट विश्रुताः ॥ १८ ॥

उत्तरा०  
वा.सं. ७  
अ० ३

॥४४४॥



भूम्यंभोग्रिमरुद्धोमक्षेत्रज्ञार्कनिशाकराः ॥ अधिष्ठिता महेशस्य शर्वोद्यैरष्टमूर्तिभिः ॥ १९ ॥ चराचरात्मकं विश्वं धत्ते विश्वंभरात्मिका ॥ शार्वा  
 शर्वाह्वया मूर्तिरिति शास्त्रस्य निश्चयः ॥ २० ॥ संजीवनं समस्तस्य जगत्सालिललात्मिका ॥ भावीति गीयते मूर्तिर्भवस्य परमात्मनः ॥ २१ ॥  
 बहिरंतर्गताद्विश्वं व्याप्य तेजोमयी शुभा ॥ रौद्री रुद्राव्यया मूर्तिरास्थिता घोररूपिणी ॥ २२ ॥ स्पंदयत्यनिलात्मेदं विभर्ति स्पंदते स्वयम् ॥  
 औग्रीति कथ्यते सद्भिर्मूर्तिरुग्रस्य वेधसः ॥ २३ ॥ सर्वावकाशदा सर्वव्यापिका गगनात्मिका ॥ मूर्तिर्भीमस्य भीमाख्या भूतवृंदस्य भेदिका  
 ॥ २४ ॥ सर्वात्मनामधिष्ठात्री सर्वक्षेत्रनिवासिनी ॥ मूर्तिः पशुपतेर्ज्ञेया पशुपाशानिकृतनी ॥ २५ ॥ दीपयंती जगत्सर्वं दिवाकरसमाह्वया ॥  
 ईशानाख्या महेशस्य मूर्तिर्दिवि विसर्पति ॥ २६ ॥ आप्याययति यो विश्वममृतांशुर्निशाकरः ॥ महादेवस्य सा मूर्तिर्महादेवसमाह्वया ॥ २७ ॥  
 आत्मा तस्याष्टमी मूर्तिः शिवस्य परमात्मनः ॥ व्यापिकेतरमूर्तीनां विश्वं तस्माच्छिवात्मकम् ॥ २८ ॥ वृक्षस्य मूलसेकेन शाखाः पुष्यंति वै यथा ॥  
 शिवस्य पूजया तद्वत्पुष्यत्यस्य वपुर्जगत् ॥ २९ ॥ सर्वाभयप्रदानं च सर्वानुग्रहणं तथा ॥ सर्वोपकारकरणं शिवस्याराधनं विदुः ॥ ३० ॥  
 यथेह पुत्रपौत्रादेः प्रीत्या प्रीतो भवेत्पिता ॥ तथा सर्वस्य संप्रीत्या प्रीतो भवति शंकरः ॥ ३१ ॥ देहिनो यस्य कस्यापि क्रियते यदि निग्रहः ॥  
 अनिष्टमष्टमूर्तेस्तत्कृतमेव न संशयः ॥ ३२ ॥ अष्टमूर्त्यात्मना विश्वमधिष्ठाय स्थितं शिवम् ॥ भजस्व सर्वभावेन रुद्रः परमकारणम् ॥ ३३ ॥  
 इति श्रीशिवमहापुराणे सप्तम्यां वायवीयसंहितायामुत्तरखंडे तृतीयोऽध्यायः ॥ ३ ॥ ॥ कृष्ण उवाच ॥ भगवन्परमेशस्य शर्वस्यामितते  
 जसः ॥ मूर्तिर्भिर्विश्वमेवेदं यथा व्याप्तं तथा श्रुतम् ॥ १ ॥ अथैतज्ज्ञातुमिच्छामि याथात्म्यं परमेशयोः ॥ स्त्रीपुंभावात्मकं चेदं ताभ्यां कथमधि  
 ष्ठितम् ॥ २ ॥ उपमन्युरुवाच ॥ श्रीमद्विभूतिं शिवयोर्याथात्म्यं च समासतः ॥ वक्ष्ये तद्विस्तराद्भक्तुं भवेनापि न शक्यते ॥ ३ ॥ शक्तिः साक्षान्महादेवी  
 महादेवश्च शक्तिमान् ॥ तयोर्विभूतिलेशो वै सर्वमेतच्चराचरम् ॥ ४ ॥ वस्तु किञ्चिदचिद्रूपं किञ्चिद्वस्तु चिदात्मकम् ॥ द्वयं शुद्धमशुद्धं च परं चापर  
 मेव च ॥ ५ ॥ यत्संसरति चिच्चक्रमचिच्चक्रमन्वितम् ॥ तदेवाशुद्धमपरमितरं तु परं शुभम् ॥ ६ ॥ अपरं च परं चैव द्वयं चिदचिदात्मकम् ॥  
 शिवस्य च शिवायाश्च स्वाम्यं चैतत्स्वभावतः ॥ ७ ॥ शिवयोर्वै वशे विश्वं न विश्वस्य वशे शिवौ ॥ ईशितव्यमिदं यस्मात्तस्माद्विश्वेश्वरौ शिवौ ॥ ८ ॥  
 यथा शिवस्तथा देवी यथा देवी तथा शिवः ॥ नानयोरंतरो विद्याच्चंद्रचन्द्रिकयोरिव ॥ ९ ॥ चंद्रो न खलु भात्येव यथा चंद्रिकया विना ॥ न  
 भाति विद्यमानोऽपि तथा शक्त्या विना शिवः ॥ १० ॥ प्रभया हि विना यद्भ्रान्तुरेव न विद्यते ॥ प्रभा च भानुना तेन सुतरां तदुपाश्रया ॥ ११ ॥



शि० पु०  
॥४४५॥

एवं परस्परापेक्षा शक्तिशक्तिमतोः स्थिता ॥ न शिवेन विना शक्तिर्न शक्त्या च विना शिवः ॥ १२ ॥ शक्तौ यथा शिवो नित्यं भुक्तौ भुक्तौ च देहि  
नाम ॥ आद्या सैका पराशक्तिश्चिन्मयी शिवशंभ्रया ॥ १३ ॥ यामाहुरखिलेशस्य तैस्तैरनुगुणैर्गुणैः ॥ समानधर्मिणीमेव शिवस्य परमात्मनः ॥  
॥ १४ ॥ सैका परा च चिद्रूपा शक्तिः प्रसवधर्मिणी ॥ विभज्य बहुधा विश्वं विदधाति शिवेच्छया ॥ १५ ॥ सा मूलप्रकृतिर्माया त्रिगुणा च त्रिधा  
स्मृता ॥ शिवया च विपर्यस्तं यथा ततमिदं जगत् ॥ १६ ॥ एकधा च द्विधा चैव तथा शतसहस्रधा ॥ शक्तयः खलु भिद्यन्ते बहुधा व्यवहारतः ॥  
॥ १७ ॥ शिवेच्छया परा शक्तिः शिवतत्त्वैकतां गता ॥ ततः परिस्फुरत्यादौ सर्गे तैलं तिलादिव ॥ १८ ॥ ततः क्रियाख्यया शक्त्या शक्तौ शक्ति  
मदुत्थया ॥ तस्यां विक्षोभ्यमाणायामादौ नादः समुद्रभौ ॥ १९ ॥ नादाद्विनिःसृतो बिंदुर्विदोदेवस्सदाशिवः ॥ तस्मान्महेश्वरो जातः युद्ध  
विद्या महेश्वरात् ॥ २० ॥ सा वाचामीश्वरी शक्तिर्वागीशाख्या हि शूलिनः ॥ या सा वर्णस्वरूपेण मातृकेपि विजृम्भिते ॥ २१ ॥ अथानंतसमावेशा  
न्माया कालमवासृजत् ॥ नियतिञ्च कलां विद्यां कलातो रागपूरुषौ ॥ २२ ॥ मायातः पुनरेवाभूदव्यक्तं त्रिगुणात्मकम् ॥ त्रिगुणाच्च ततो व्यक्ता  
द्विभक्ताः स्युस्त्रयो गुणाः ॥ २३ ॥ सत्त्वं रजस्तमश्चेति त्रैव्याप्तमखिलं जगत् ॥ गुणेभ्यः क्षोभ्यमाणेभ्यो गुणेशाख्यास्त्रिसूक्तयः ॥ २४ ॥ अभवन्मह  
दादीनि तत्त्वानि च यथाक्रमम् ॥ तेभ्यस्स्युरण्डपिण्डानि त्वसंख्यानि शिवाज्ञया ॥ अधिष्ठितान्यनन्ताद्यैर्विद्वेशैश्चक्रवर्तिभिः ॥ २५ ॥ शरीरांतरभेदेन  
शक्तेर्भेदाः प्रकीर्तिताः ॥ नानारूपास्तु विज्ञेयाः स्थूलसूक्ष्मविभेदतः ॥ २६ ॥ रुद्रस्य रौद्री सा शक्तिर्विष्णोर्वै वैष्णवी मता ॥ ब्रह्माणी ब्रह्मणः  
प्रोक्ता चेन्द्रस्यैद्रीति कथ्यते ॥ २७ ॥ किमत्र बहुनोक्तेन यद्विश्वमिति कीर्तितम् ॥ शक्त्यात्मनैव तद्व्याप्तं यथा देहोऽंतरात्मना ॥ २८ ॥  
तस्माच्छक्तिमयं सर्वं जगत्स्थावरजंगमम् ॥ कला या परमा शक्तिः कथिता परमात्मनः ॥ २९ ॥ एवमेषा परा शक्तिरीश्वरेच्छानुयायिनी ॥  
स्थिरं चरं च यद्विश्वं सृजतीति विनिश्चयः ॥ ३० ॥ ज्ञानक्रिया चिकीर्षाभिस्तिसृभिस्स्वात्मशक्तिभिः ॥ शक्तिर्मानाश्वरः शश्वद्विश्वं व्याप्या  
धितिष्ठति ॥ ३१ ॥ इदमित्थमिदं नेत्थं भवेदित्येवमात्मिका ॥ इच्छाशक्तिर्महेशस्य नित्या कार्थ्यनियामिका ॥ ३२ ॥ ज्ञानशक्तिस्तु तत्कार्यं करणं  
कारणं तथा ॥ प्रयोजनं च तत्त्वेन बुद्धिरूपाध्यवस्यति ॥ ३३ ॥ यथेप्सितं क्रियाशक्तिर्यथाध्यवसितं जगत् ॥ कल्पयत्यखिलं कार्यं क्षणा  
त्संकल्परूपिणी ॥ ३४ ॥ यथा शक्तित्रयोत्थानं शक्तिप्रसवधर्मिणी ॥ शक्त्या परमया नुन्ना प्रसूते सकलं जगत् ॥ ३५ ॥ एवं शक्तिसमायोगा  
च्छक्तिमानुच्यते शिवः ॥ शक्तिशक्तिमदुत्थं तु शाक्तं शैवमिदं जगत् ॥ ३६ ॥ यथा न जायते पुत्रः पितरं मातरं विना ॥ तथा भवं भवानीं च विना

उत्तरा०  
वा.सं. ७  
अ० ४

॥४४५॥



नैतच्चाचरम् ॥ स्त्रीपुंसप्रभवं विश्वं स्त्रीपुंसात्मकमेव च ॥ ३७ ॥ स्त्रीपुंसयोर्विभूतिश्च स्त्रीपुंसाभ्यामधिष्ठितम् ॥ परमात्मा शिवः प्रोक्ताशिवा  
 सा च प्रकीर्तिता ॥ ३८ ॥ शिवस्सदाशिवः प्रोक्तः शिवा सा च मनोन्मनी ॥ शिवो महेश्वरो ज्ञेयः शिवा मायेति कथ्यते ॥ ३९ ॥  
 पुरुषः परमेशानः प्रकृतिः परमेश्वरी ॥ रुद्रो महेश्वरस्साक्षाद्गुद्राणी रुद्रवल्हभा ॥ ४० ॥ विष्णुर्विश्वेश्वरो देवो लक्ष्मीर्विश्वेश्वरप्रिया ॥ ब्रह्मा शिवो यदा  
 स्रष्टा ब्रह्माणी ब्रह्मणः प्रिया ॥ ४१ ॥ भास्करो भगवान्छुम्भुः प्रभा भगवती शिवा ॥ महेंद्रो मन्मथारातिः शची शैलेंद्रकन्यका ॥ ४२ ॥ जात  
 वेदा महादेवः स्वाहा शर्वाददेहिनी ॥ यमस्त्रियंबको देवस्तत्प्रिया गिरिकन्यका ॥ ४३ ॥ निर्ऋतिर्भगवानीशो नैऋती नगनेदिनी ॥ वरुणो भग  
 वान्नुद्रो वारुणी भूधरात्मजा ॥ ४४ ॥ बालेंद्रुशेखरो वायुः शिवा शिवमनोहरा ॥ यक्षो यज्ञशिरोहर्ता ऋद्धिर्हिमगिरीद्रजा ॥ ४५ ॥ चंद्रार्धशेखर  
 श्वंद्रो रोहिणी रुद्रवल्हभा ॥ ईशानः परमेशानस्तदार्या परमेश्वरी ॥ ४६ ॥ अनंतवलयोऽनंतो ह्यनंतानंतवल्हभा ॥ कालाग्रिरुद्रः कालारिः  
 काली कालांतकप्रिया ॥ ४७ ॥ पुरुषाख्यो मनुश्शंभुः शतरूपा शिवप्रिया ॥ दक्षस्साक्षान्महादेवः प्रसूतिः परमेश्वरी ॥ ४८ ॥ रुचिर्भवो भवानी च  
 बुधैराकूतिरुच्यते ॥ भृगुर्भगाक्षिहा देवः ख्यातिस्त्रिनयनप्रिया ॥ ४९ ॥ मरीचिर्भगवान्नुद्रः संभूतिश्शर्ववल्हभा ॥ गंगाधरोऽगिरा ज्ञेयः स्मृतिः  
 साक्षादुमा स्मृता ॥ ५० ॥ पुलस्त्यः शशभृन्मौलिः प्रीतिः कांता पिनाकिनः ॥ पुलहस्त्रिपुरध्वंसी तत्प्रिया तु शिवप्रिया ॥ ५१ ॥ क्रतुध्वंसी क्रतुः  
 प्रोक्तः संनतिर्देयिता विभोः ॥ ५२ ॥ त्रिनेत्रोऽत्रिमा साक्षादनुसूया स्मृता बुधैः ॥ कश्यपः कालहा देवो देवमाता महेश्वरी ॥ वसिष्ठो मन्मथारातिर्देवी  
 साक्षादरुंधती ॥ ५३ ॥ शंकरः पुरुषास्सर्वे स्त्रियस्सर्वा महेश्वरी ॥ सर्वे स्त्रीपुरुषास्तस्मात्तयोरेव विभूतयः ॥ ५४ ॥ विषयी  
 भगवानीशो विषयः परमेश्वरी ॥ आव्यं सर्वमुमाहूपं श्रोता शूलवरायुधः ॥ ५५ ॥ प्रष्टव्यं वस्तुजातं तु धत्ते शंकरवल्हभा ॥ प्रष्टा स एव  
 विश्वात्मा बालचंद्राक्तंसकः ॥ ५६ ॥ द्रष्टव्यं वस्तुरूपं तु विभर्ति भव वल्हभा ॥ द्रष्टा विश्वेश्वरो देवः शशिखंडशिखामणिः ॥ ५७ ॥ रसजातं महादेवी  
 देवो रसयिता शिवः ॥ प्रेयजातं च गिरिजा प्रेतश्चैव गराशनः ॥ ५८ ॥ मंतव्यवस्तुतां धत्ते सदा देवी महेश्वरी ॥ मंता स एव विश्वात्मा महादेवो महेश्व  
 रः ॥ ५९ ॥ बोद्धव्यवस्तुरूपं तु विभर्ति भववल्हभा ॥ देवस्स एव भगवान्बोद्धा मुग्धेन्दुशेखरः ॥ ६० ॥ प्राणः पिनाकी सर्वेषां प्राणिनां भगवान्प्रभुः ॥  
 प्राणस्थितिस्तु सर्वेषामंबिका चांबुरूपिणी ॥ ६१ ॥ विभर्ति क्षेत्रतां देवी त्रिपुरांतकवल्हभा ॥ क्षेत्रज्ञत्वं तदा धत्ते भगवानंतकांतकः ॥ ६२ ॥ अहः  
 शूलायुधो देवः शूलपाणिप्रिया निशा ॥ आकाशः शंकरो देवः पृथिवी शंकरप्रिया ॥ ६३ ॥ समुद्रो भगवानीशो वेला शैलेंद्रकन्यका ॥ वृक्षो वृषध्व



शि० पु०  
॥४४६॥

जो देवो लता विश्वेश्वरप्रिया ॥ ६४ ॥ पुल्लिङ्गमखिलं धत्ते भगवान्पुरशासनः ॥ स्त्रीलिङ्गं चाखिलं धत्ते देवी देवमनोरमा ॥ ६५ ॥ शब्दजालमशेषं  
तु धत्ते सर्वस्य वल्लभा ॥ अर्थस्वरूपमखिलं धत्ते मुग्धेन्दुशेखरः ॥ ६६ ॥ यस्य यस्य पदार्थस्य या या शक्तिरुदाहृता ॥ सा सा विश्वेश्वरी देवी  
सस सर्वोमहेश्वरः ॥ ६७ ॥ यत्परं यत्पवित्रं च यत्पुण्यं यच्च मंगलम् ॥ तत्तदाह महाभागास्तयोस्तेजोविजृम्भितम् ॥ ६८ ॥ यथा दीपस्य दीप्तस्य शिखा  
दीपयते गृहम् ॥ तथा तेजस्तयोरेतद्व्याप्य दीपयते जगत् ॥ ६९ ॥ तृणादिशिवमूर्त्येतं विश्वख्यातिशयक्रमः ॥ सन्निकर्षक्रमवशात्तयोरिति परा श्रुतिः  
॥ ७० ॥ सर्वाकारात्मकवेतौ सर्वश्रेयोविधायिनौ ॥ पूजनीयौ नमस्कार्यौ चिन्तनीयौ च सर्वदा ॥ ७१ ॥ यथाप्रज्ञामिदं कृष्ण याथात्म्यं परमेशयोः ॥  
कथितं हि मया तेऽद्य न तु तावदियत्तया ॥ ७२ ॥ तत्कथं शक्यते वक्तुं याथात्म्यं परमेशयोः ॥ महतामपि सर्वेषां मनसोऽपि बहिर्गतम् ॥ ७३ ॥ अंतर्ग  
तमनन्यानामीश्वरार्पितचेतसाम् ॥ अन्येषां बुद्ध्यनारूढमारूढं च यथैव तत् ॥ ७४ ॥ येयमुक्ता विभूतिर्वै प्राकृती सा परा मता ॥ अप्राकृतां पराम  
न्यां गुह्यां गुह्यविदो विदुः ॥ ७५ ॥ यतो वाचो निवर्तते मनसा चेन्द्रियैस्सह ॥ अप्राकृती परा चैषा विभूतिः परमेश्वरी ॥ ७६ ॥ सैवेह परमं धाम सैवेह  
परमा गतिः ॥ सैवेह परमा काष्ठा विभूतिः परमेष्ठिनः ॥ ७७ ॥ तां प्राप्तुं प्रयतन्तेऽत्र जितश्वासा जितेन्द्रियाः ॥ गर्भकारागृहद्वारं निश्छिद्रं घटितुं यथा ॥ ७८ ॥  
संसारशीविपालीढमृतसंजीवनौषधम् ॥ विभूतिं शिवयोर्विद्वान्न बिभेति कुतश्चन ॥ ७९ ॥ यः परामपरां चैव विभूतिं वेत्ति तत्त्वतः ॥ सोऽपरो भूतिमु  
ल्लंघ्य परां भूतिं समश्नुते ॥ ८० ॥ एतत्ते कथितं कृष्ण याथात्म्यं परमात्मनोः ॥ रहस्यमपि योग्योऽसि भर्गभक्तो भवानिति ॥ ८१ ॥  
नाशिष्येभ्योऽप्यशैवेभ्यो नाभक्तेभ्यः कदाचन ॥ व्याहरेदीशयोर्भूतिमिति वेदानुशासनम् ॥ ८२ ॥ तस्मात्त्वमतिकल्याण परेभ्यः कथ  
येन्न हि ॥ त्वादशेभ्योऽनुरूपेभ्यः कथयैतन्न चान्यथा ॥ ८३ ॥ विभूतिमेतां शिवयोर्योग्येभ्यो यः प्रदापयेत् ॥ संसारसागरान्मुक्तः  
शिवसायुज्यमाप्नुयात् ॥ ८४ ॥ कीर्तनादस्य नश्यन्ति महान्त्यः पापकोटयः ॥ त्रिश्चतुर्धासमभ्यस्तैर्विनश्यन्ति ततोऽधिकाः ॥ ८५ ॥ नश्यन्त्यनि  
ष्टरिपवो वर्द्धन्ते सुहृदस्तथा ॥ विद्या च वर्द्धते शैवी मतिस्सत्ये प्रवर्तते ॥ ८६ ॥ भक्तिः परा शिवे साम्बे सानुगे सपरिच्छदे ॥ यद्यदिष्टतमं चान्य  
तत्तदाप्नोत्यसंशयम् ॥ ८७ ॥ अंतः शुचिः शिवे भक्तो विश्रब्धः कीर्तयेद्यदि ॥ प्रबलैः कर्मभिः पूवैः फलं चेत्प्रतिबध्यते ॥ पुनः पुनः समभ्यस्ये  
तस्य नास्तीह दुर्लभम् ॥ ८८ ॥ इति श्रीशिवमहापुराणे सप्तम्यां वायवीयसंहितायामुत्तरखण्डे गौरीशंकरविभूतियोगो नाम चतुर्थोऽध्यायः ॥ ४ ॥  
॥ उपमन्युरुवाच ॥ विग्रहं देवदेवस्य विश्वमेतच्चराचरम् ॥ तदेवं न विजानन्ति पशवः पाशगौरवात् ॥ १ ॥ तमेकमेव बहुधा वदन्ति यदुनन्दन ॥

उत्तरा०  
वा.सं. ७  
अ० ५

॥४४६॥



अजानन्तः परं भावमविकल्पं महर्षयः ॥ २ ॥ अपरं ब्रह्मरूपं च परं ब्रह्मात्मकं तथा ॥ केचिदाहुर्महादेवमनादिनिधनं परम् ॥ ३ ॥ भूतेन्द्रियांतः  
 करणप्रधानविषयात्मकम् ॥ अपरं ब्रह्म निर्दिष्टं परं ब्रह्म चिदात्मकम् ॥ ४ ॥ बृहत्त्वाद्वृहणत्वाद्वा ब्रह्म चेत्यभिधीयते ॥ उभे ते ब्रह्मणो रूपे  
 ब्रह्मणोऽधिपतेः प्रभोः ॥ विद्याविद्यास्वरूपीति कैश्चिदीशो निगद्यते ॥ ५ ॥ विद्यां तु चेतनां प्राहुस्तथाविद्यामचेतनाम् ॥ विद्याविद्यात्मकं चैव विश्वं  
 विश्वगुरोर्विभोः ॥ ६ ॥ रूपमेव न संदेहो विश्वं तस्य वशे यतः ॥ भ्रांतिर्विद्या परा चेति शार्वं रूपं परं विदुः ॥ ७ ॥ अयथाबुद्धिरर्थेषु बहुधा  
 भ्रांतिरुच्यते ॥ यथार्थाकारसंवित्तिर्विद्येति परिकीर्त्यते ॥ ८ ॥ विकल्परहितं तत्त्वं परमित्यभिधीयते ॥ वैपरीत्यादसच्छब्दः कथ्यते वेदवादिभिः ॥ ९ ॥  
 तयोः पतित्वात्तु शिवः सदसस्पतिरुच्यते ॥ क्षराक्षरात्मकं प्राहुः क्षराक्षरपरं परे ॥ १० ॥ क्षरस्सर्वाणि भूतानि कूटस्थोऽक्षर उच्यते ॥ उभे ते परमे  
 शस्य रूपे तस्य वशे यतः ॥ ११ ॥ तयोः परः शिवः शांतः क्षराक्षरपरस्मृतः ॥ समष्टिव्यष्टिरूपं च समष्टिव्यष्टिकारणम् ॥ १२ ॥ वदन्ति  
 मुनयः केचिच्छिवं परमकारणम् ॥ समष्टिमाहुरव्यक्तं व्यष्टिं व्यक्तं तथैव च ॥ १३ ॥ ते रूपे परमेशस्य तदिच्छायाः प्रवर्तनात् ॥ तयोः कारणभा  
 वेन शिवं परमकारणम् ॥ १४ ॥ कारणार्थविदः प्राहुः समष्टिव्यष्टिकारणम् ॥ जातिव्यक्तिस्वरूपीति कथ्यते कैश्चिदीश्वरः ॥ १५ ॥ या पिंडेऽप्यनुवर्तेत  
 सा जातिरिति कथ्यते ॥ व्यक्तिर्व्यावृत्तिरूपं तं पिण्डजातेः समाश्रयम् ॥ १६ ॥ जातयो व्यक्तयश्चैव तदाज्ञापरिपालिताः ॥ यतस्ततो महादेवो जाति  
 व्यक्तिवपुः स्मृतः ॥ १७ ॥ प्रधानपुरुषव्यक्तकालात्मा कथ्यते शिवः ॥ प्रधानं प्रकृतिं प्राहुः क्षेत्रज्ञं पुरुषं तथा ॥ १८ ॥ त्रयोविंशतितत्त्वानि व्यक्त  
 माहुर्मनीषिणः ॥ कालः कार्य्यग्रपंचस्य परिणामैककारणम् ॥ १९ ॥ एषामीशोऽधिपो धाता प्रवर्तकनिवर्तकः ॥ आविर्भावतिरोभावहेतु  
 रैकः स्वराडजः ॥ २० ॥ तस्मात्प्रधानपुरुषव्यक्तकालस्वरूपवान् ॥ हेतुर्नेताधिपस्तेषां धाता चोक्तो महेश्वरः ॥ २१ ॥ विराड्विरण्यगर्भात्मा कै  
 श्विदीशो निगद्यते ॥ हिरण्यगर्भो लोकानां हेतुर्विश्वात्मको विराट् ॥ २२ ॥ अंतर्यामी परश्चेति कथ्यते कविभिश्शिवः ॥ प्राज्ञस्तैजसविश्वात्मेत्यपरे  
 संप्रचक्षते ॥ २३ ॥ तुरीयमपरे प्राहुः सौम्यमेव परे विदुः ॥ माता मानं च मेयं च मतिं चाहुरथापरे ॥ २४ ॥ कर्ता क्रिया च कार्य्यं च करणं का  
 रणं परे ॥ जाग्रत्स्वप्नसुषुप्त्यात्मेत्यपरे संप्रचक्षते ॥ २५ ॥ तुरीयमपरे प्राहुस्तुर्यातीतमितीतरे ॥ तमाहुर्विगुणं केचिद्गुणवन्तं परे विदुः ॥ २६ ॥  
 केचित्संसारिणं प्राहुस्तमसंसारिणं परे ॥ स्वतंत्रमपरे प्राहुरस्वतंत्रं परे विदुः ॥ २७ ॥ घोरमित्यपरे प्राहुः सौम्यमेव परे विदुः ॥ रागवंतं परे प्राहु  
 र्वीतरागं तथापरे ॥ २८ ॥ निष्क्रियं च परे प्राहुः सक्रियं चतरे जनाः ॥ निरिन्द्रियं परे प्राहुः सेंद्रियं च तथापरे ॥ २९ ॥ ध्रुवमित्यपरे प्राहुस्तमध्रुवमि



तीतरे ॥ अरूपं केचिदाहुर्वै रूपवन्तं परे विदुः ॥ ३० ॥ अदृश्यमपरे प्राहुर्दृश्यमित्यपरे विदुः ॥ वाच्यमित्यपरे प्राहुरवाच्यमिति चापरे ॥ शब्दात्मकं परे प्राहुश्शब्दातीतमथापरे ॥ ३१ ॥ केचिच्चिन्तामयं प्राहुश्चिन्तया रहितं परे ॥ ज्ञानात्मकं परे प्राहुर्विज्ञानमिति चापरे ॥ ३२ ॥ केचिज्ज्ञेयमिति प्राहुरज्ञेयमिति केचन ॥ परमेके तमेवाहुरपरं च तथा परे ॥ ३३ ॥ एवं विकल्प्यमानं तु याथात्म्यं परमेष्विनः ॥ नाध्यवस्यन्ति मुनयो नानाप्रत्ययकारणात् ॥ ३४ ॥ यैः पुनस्सर्वभावेन प्रपन्नाः परमेश्वरम् ॥ ते हि जानन्त्यबन्तेन शिवं परमकारणम् ॥ ३५ ॥ यावत्पशुर्नैव पश्यत्यनीशं कविं पुराणं भुवनस्येशितारम् ॥ तावदुःखं वर्तते बद्धपाशः संसारोऽस्मिन्नक्रानेमिक्रमेण ॥ ३६ ॥ यदा पश्यः पश्यते रुक्मवर्णं कर्तारमीशं पुरुषं ब्रह्मयोनिसु ॥ तदा विद्वान्पुण्यपापे विधूय तिरंजनः परममुपैति साम्यम् ॥ ३७ ॥ इति श्रीशिवमहापुराणे सप्तम्यां वायवीयसंहितायामुत्तरखण्डे पशुपतित्वज्ञानयोगो नाम पंचमोऽध्यायः ॥ ५ ॥ उपमन्युरुवाच ॥ न शिवस्याणवो बंधः कार्यो मायेय एव वा ॥ प्राकृतो वाथ वोद्धा वा ह्यहंकारात्मकस्तथा ॥ १ ॥ नैवास्यः मानसो बंधो न चैत्तो नैन्द्रियात्मकः ॥ न च तन्मात्रबंधोऽपि भूतबंधो न कश्चन ॥ २ ॥ न च कालः कला चैव न विद्या नियतिस्तथा ॥ न रागो न च विद्वेषः शंभोरमिततेजसः ॥ ३ ॥ न चाध्याभिनिवेशोऽस्य कुशलाकुशलान्यपि ॥ कर्माणि तद्विपाकश्च सुखदुःखे च तत्फले ॥ ४ ॥ आशयैर्नापि संबंधः संस्कारैः कर्मणामपि ॥ भोगैश्च भोगसंस्कारैः कालत्रितयगोचरैः ॥ ५ ॥ न तस्य कारणं कर्ता नादिरंतस्तथांतरम् ॥ न कर्म करणं वापि नाकार्यं कार्यमेव च ॥ ६ ॥ नास्य बंधुरबंधुर्वा नियन्ता प्रेस्कोऽपि वा ॥ न पतिर्न गुरुस्त्राता नाधिको न समस्तथा ॥ ७ ॥ न जन्ममरणे तस्य न कांक्षितमकांक्षितम् ॥ न विधिर्न निषेधश्च न मुक्तिर्न च बंधनम् ॥ ८ ॥ नास्ति यद्यदकल्याणं तत्तदस्य कदाचन ॥ कल्याणं सकलं चास्ति परमात्मा शिवो यतः ॥ ९ ॥ स शिवस्सर्वमेवेदमधिष्ठाय स्वशक्तिभिः ॥ अप्रच्युतस्स्वतो भावः स्थितः स्थाणुरतः स्मृतः ॥ १० ॥ शिवेनाधिष्ठितं यस्माज्जगत्स्थावरजंगमम् ॥ सर्वरूपः स्मृतश्शर्वस्तथा ज्ञात्वा न मुह्यति ॥ ११ ॥ शर्वो रुद्रो नमस्तस्मै पुरुषः सत्परो महान् ॥ हिरण्यबाहुर्भगवान्हिरण्यपतिरीश्वरः ॥ १२ ॥ अंबिकापतिरीशानः पिनाकी वृषवाहनः ॥ एको रुद्रः परं ब्रह्म पुरुषः कृष्णपिंगलः ॥ १३ ॥ बालाग्रमात्रो हन्मध्ये विचिंत्यो दहरांतरे ॥ हिरण्यकेशः पद्माक्षो ह्यरुणस्ताम्र एव च ॥ १४ ॥ योऽवसर्पत्यसौ देवो नीलश्रीवो हिरण्यमयः ॥ सौम्योऽघोरस्तथा मिश्रश्चाक्षरश्चामृतोऽव्ययः ॥ १५ ॥ स पुंविशेषः परमो

१ नास्तीशो यस्मात्सोऽनीश इति बह्व्रीहिः परन्तु क्लृप्तकल्पनापेक्षया यावत्पशुश्चैव न पश्येदिति पाठेऽर्थसुगमः । २ यदा पश्यो दीक्षते रुक्मेति पाठे तु भग्नप्रक्रमस्तस्मादात्मनेपदमार्गमित्येव समाधिः ।



भगवानन्तकांतकः ॥ चेतनाचेतनोन्मुक्तः प्रपंचाच्च परात्परः ॥ १६ ॥ शिवेनातिशयत्वेन ज्ञानैश्वर्ये विलोकिते ॥ लोकेशातिशयत्वेन स्थितं प्राहुम  
 नीषिणः ॥ १७ ॥ प्रतिसर्गप्रसूतानां ब्रह्मणां शास्त्रविस्तरम् ॥ उपदेष्टा स एवादौ कालावच्छेदवर्तिनाम् ॥ १८ ॥ कालावच्छेदयुक्तानां गुरुणामप्यसौ  
 गुरुः ॥ सर्वेषामेव सर्वेशः कालावच्छेदवर्जितः ॥ १९ ॥ शुद्धा स्वाभाविकी तस्य शक्तिस्सर्वातिशायिनी ॥ ज्ञानमप्रतिमं नित्यं वंपुरत्यंतनिर्मितम् ॥ २० ॥  
 ऐश्वर्यमप्रतिद्वंद्वं सुखमात्यन्तिकं बलम् ॥ तेजःप्रभावो वीर्यं च क्षमा कारुण्यमेव च ॥ २१ ॥ परिपूर्णस्य सर्गाद्यैर्नात्मनोऽस्ति प्रयोजनम् ॥  
 परानुग्रह एवास्य फलं सर्वस्य कर्मणः ॥ २२ ॥ प्रणवो वाचकस्तस्य शिवस्य परमात्मनः ॥ शिवरुद्रादिशब्दानां प्रणवो हि परस्मृतः ॥ २३ ॥  
 शंभोः प्रणववाच्यस्य भवनात्तज्जपादपि ॥ या सिद्धिस्सा परा प्राप्या भवत्येव न संशयः ॥ २४ ॥ तस्मादेकाक्षरं देवमाहुरागमपारगाः ॥ वाच्यवाच  
 कयोरैक्यं मन्यमाना मनस्विनः ॥ २५ ॥ अस्य मात्राः समाख्याताश्चतस्रो वेदमूर्द्धनि ॥ अकारश्चाप्युकारश्च मकारो नाद इत्यपि ॥ २६ ॥ अकारं  
 बह्वचं प्राहुरुकारो यजुरुच्यते ॥ मकारः सामनादोस्य श्रुतिगार्थवर्णी स्मृता ॥ २७ ॥ अकारश्च महाबीजं रजः स्रष्टा चतुर्मुखः ॥ उकारः प्रकृतियोंनिः  
 सत्त्वं पालयितां हरिः ॥ २८ ॥ मकारः पुरुषो बीजं तमः संहारको हरः ॥ नादः परः पुमानीशो निर्गुणो निष्क्रियः शिवः ॥ २९ ॥ सर्वं तिसृभिरेवेदं  
 मात्राभिर्निखिलं त्रिधा ॥ अभिधाय शिवात्मानं बोधयत्यर्द्धमात्रया ॥ ३० ॥ यस्मात्परं नापरमस्ति किंचिद्यस्मात्प्राणीयो न ज्यायोऽस्ति किंचित् ॥  
 वृक्ष इव स्तब्धो दिवि तिष्ठत्येकस्तेनेदं पूर्णं पुरुषेण सर्वम् ॥ ३१ ॥ इति श्रीशिवमहापुराणे सप्तम्यां वायवीयसंहितायामुत्तरखण्डे शिवतत्त्ववर्णनं नाम  
 पष्ठोऽध्यायः ॥ ६ ॥ उपमन्युरुवाच ॥ शक्तिस्स्वाभाविकी तस्य विद्याविद्याविलक्षणा ॥ एकानेकस्य रूपेण भाति भानोरिव प्रभा ॥ १ ॥ अनन्ताः शक्तयो  
 यस्या इच्छाज्ञानक्रियादयः ॥ मायाद्याश्चाभवन्बह्वैर्विस्फुलिङ्गा यथा तथा ॥ २ ॥ सदाशिवेश्वराद्या हि विद्या विद्येश्वरादयः ॥ अभवन्पुरुषाश्चास्याः प्रकृ  
 तिश्च परात्परा ॥ ३ ॥ महदादिविशेषांतास्त्वजाद्याश्चापि मूर्तयः ॥ यच्चान्यदस्ति तत्सर्वं तस्याः कार्य्यं न संशयः ॥ ४ ॥ सा शक्तिस्सर्वगा सूक्ष्मा प्रबोधा  
 नंदरूपिणी ॥ शक्तिमानुच्यते देवश्शिवश्शीतांशुभूषणः ॥ ५ ॥ वेद्यश्शिवश्शिवा विद्या प्रज्ञा चैव श्रुतिः स्मृतिः ॥ धृतिरेपास्थितिर्निष्ठा ज्ञानेच्छाकर्म  
 शक्तयः ॥ ६ ॥ अज्ञा चैव परं ब्रह्म द्वे त्रिद्ये च परापरे ॥ शुद्धविद्या शुद्धकला सर्वं शक्तिकृतं यतः ॥ ७ ॥ माया च प्रकृतिर्जीवो विकारो विकृति  
 स्तथा ॥ असच्च सच्च यत्किंचित्तया सर्वमिदं ततम् ॥ ८ ॥ सा देवी मायया सर्वं ब्रह्मांडं सचराचरम् ॥ मोहयत्यप्रयत्नेन मोचयत्यपि लीलया ॥ ९ ॥  
 अनया सह सर्वेशः सप्तविंशप्रकारया ॥ विश्वं व्याप्य स्थितस्तमान्मुक्तिरत्र प्रवर्तते ॥ १० ॥ सुमुक्षवः पुरा केचिन्मुनयो ब्रह्मवादिनः ॥ संशयाविष्टमन



शि० पु०  
॥४४८॥

सो विमृशंति तथातथम् ॥ ११ ॥ किं कारणं कुतो जाता जीवामः केन वा वयम् ॥ कुत्रास्माकं संप्रतिष्ठा केन वाधिष्ठिता वयम् ॥ १२ ॥ केन वर्ता  
महे शश्वत्सुखेष्वन्येषु चानिशम् ॥ अविलंघ्या च विश्वस्य व्यवस्था केन वा कृता ॥ १३ ॥ कालस्य भावो नियतिर्यदृच्छा नात्र  
युज्यते ॥ भूतानि योनिः पुरुषो योगी चैषां परोऽथ वा ॥ १४ ॥ अचेतनत्वात्कालादेश्चेतनत्वेऽपि चात्मनः ॥ सुखदुःखानि भूतत्वादनीशत्वाद्विचार्यते ॥  
॥ १५ ॥ तद्विज्ञानयोगानुगताः प्रपश्यच्छक्तिमैश्वरीम् ॥ पाशविच्छेदिकां साक्षान्निगूढां स्वगुणैर्भूशम् ॥ १६ ॥ तथा विच्छिन्नपाशास्ते सर्व  
कारणकारणम् ॥ शक्तिमंतं महादेवमपश्यन् दिव्यचक्षुषा ॥ १७ ॥ यः कारणान्यशेषाणि कालात्मसहितानि च ॥ अप्रमेयोऽनया शक्त्या सकलं  
योऽधिष्ठितिः ॥ १८ ॥ ततः प्रसादयोगेन योगेन परमेण च ॥ दृष्टेन भक्तियोगेन दिव्यां गतिमवाप्नुयुः ॥ १९ ॥ तस्मात्सह तथा शक्त्या हृदि  
पश्यन्ति ये शिवम् ॥ तेषां शाश्वतिकी शान्तिर्नैतरेषामिति श्रुतिः ॥ २० ॥ न हि शक्तिमतश्शक्त्या विप्रयोगोऽस्ति जातुचित् ॥ तस्माच्छक्तेः शक्ति  
मतस्तादात्म्यान्निर्वृतिर्द्वयोः ॥ २१ ॥ क्रमो विवक्षितो नूनं विमुक्तौ ज्ञानकर्मणोः ॥ प्रसादे सति सा सृतिर्यस्मात्करतले स्थिता ॥ २२ ॥ देवो वा दानवो  
वापि पशुर्वा विहगोऽपि वा ॥ कीरो वाथ कृमिर्वापि मुच्यते तत्प्रसादतः ॥ २३ ॥ गर्भस्थो जायमानो वा बालो वा तरुणोऽपि वा ॥ वृद्धो वा प्रिय  
माणो वा स्वर्गस्थो वाथ नारकी ॥ २४ ॥ पतितो वापि धर्मात्मा पंडितो मूढ एव वा ॥ प्रसादे तत्क्षणा देव मुच्यते मात्र संशयः ॥ २५ ॥  
अयोग्यानां च कारुण्याद्भक्तानां परमेश्वरः ॥ प्रसीदति न संदेहो विगृह्य विविधान्मलान् ॥ २६ ॥ प्रसादादेव सा भक्तिः प्रसादो भक्तिसंभवः ॥  
अवस्थाभेदमुत्प्रेक्ष्य विद्वांस्तत्र न मुह्यति ॥ २७ ॥ प्रसादपूर्विका येयं भुक्तिमुक्तिविधायिनी ॥ नैव सा शक्यते प्राप्तुं नरैरेकेन जन्मना ॥ २८ ॥ अने  
कजन्मसिद्धानां श्रौतस्मार्तानुवर्तिनाम् ॥ विरक्तानां प्रबुद्धानां प्रसीदति महेश्वरः ॥ २९ ॥ प्रसन्ने सति देवेशे पशौतस्मिन्प्रवर्तते ॥ अस्ति नाथो  
ममेत्यल्पा भक्तिर्बुद्धिपुरस्सरा ॥ ३० ॥ तपसा विविधैश्शैवैर्धर्मैस्संयुज्यते नरः ॥ तत्प्रयोगे तदभ्यासस्ततो भक्तिः परा भवेत् ॥ ३१ ॥  
परया च तथा भक्त्या प्रसादो लभ्यते परः ॥ प्रसदात्सर्वपाशेभ्यो मुक्तिर्मुक्तस्य निर्वृतिः ॥ ३२ ॥ अल्पभावोऽपि यो मर्त्यस्सो  
ऽपि जन्मत्रयात्परम् ॥ न योनियंत्रपीडायै भवेन्नैवात्र संशयः ॥ ३३ ॥ सांगानंगा च या सेवा सा भक्तिरिति कथ्यते ॥ सा पुनर्भिद्यते त्रेधा  
मनोवाक्कायसाधनैः ॥ ३४ ॥ शिवरूपादिचिंता या सा सेवा मानसी स्मृता ॥ जपादिर्वाचिकी सेवा कर्मपूजादि कायिकी ॥ ३५ ॥  
सेयं त्रिसाधना सेवा शिवधर्मश्च कथ्यते ॥ स तु पंचविधः प्रोक्तः शिवेन परमात्मना ॥ ३६ ॥ तपः कर्म जपो ध्यानं ज्ञानं चेति समासतः ॥ कर्म

उत्तरा०  
वा.सं. ७  
अ० ७

॥४४८॥



लिङ्गार्चनाद्यं च तपश्चान्द्रायणादिकम् ॥ ३७ ॥ जपस्त्रिधा शिवाभ्यासश्चिन्ता ध्यानं शिवस्य तु ॥ शिवागमोक्तं यज्ज्ञानं तदत्र ज्ञानमुच्यते ॥  
 श्रीकण्ठेन शिवेनोक्तं शिवायै च शिवागमः ॥ ३८ ॥ शिवाश्रितानां कारुण्याच्छ्रेयसामेकसाधनम् ॥ तस्माद्विवर्द्धयेद्भक्तिं शिवे परमकारणे ॥ ३९ ॥  
 त्यजेच्च विषयासंगं श्रेयोऽर्थी मतिमान्नरः ॥ ४० ॥ इति श्रीशिवमहापुराणे सप्तम्यां वायवीयसंहितायामुत्तरखण्डे शिवतत्त्वं नाम सप्तमोऽध्यायः ॥ ७॥  
 कृष्ण उवाच ॥ भगवन्छ्रोतुमिच्छामि शिवेन परिभाषितम् ॥ वेदसारे शिवज्ञानं स्वाश्रितानां विमुक्तये ॥ १॥ अभक्तानामबुद्धीनामयुक्तानामङ्गोचरम् ॥  
 अर्थैर्देशाद्भिः संयुक्तं गूढमप्राज्ञानिदितम् ॥ २ ॥ वर्णाश्रमकृतैर्द्धर्मैर्विपरीतं क्वचित्समम् ॥ वेदात्पडंगादुद्धृत्य सांख्याद्योगाच्च कृत्स्नशः ॥ ३॥ शतकोटि  
 प्रमाणेन विस्तीर्णं ग्रंथसंख्यया ॥ कथितं परमेशेन तत्र पूजा कथं प्रभोः ॥ ४॥ कस्याधिकारः पूजादौ ज्ञानयोगादयः कथम् ॥ तत्सर्वं विस्तरादेव वक्तु  
 मर्हसि सुव्रत ॥ ५॥ उपमन्युरुवाच ॥ शैवं संक्षिप्य वेदोक्तं शिवेन परिभाषितम् ॥ स्तुतिर्निंदादिरहितं सद्यः प्रत्ययकारकम् ॥ ६॥ गुरुप्रसादजं दिव्यम  
 नायासेन मुक्तिदम् ॥ कथयिष्ये समासेन तस्य शक्यो न विस्तरः ॥ ७॥ सिसृक्षया पुराव्यक्ताच्छिवः स्थाणुर्महेश्वरः ॥ सत्कार्यकारणोपेतस्स्वयमाविरभूत्प्र  
 भुः ॥ ८॥ जमयामास च तदा ऋषिर्विश्वाधिकः प्रभुः ॥ देवानां प्रथमं देवं ब्रह्माणं ब्रह्मणस्पतिम् ॥ ९॥ ब्रह्मापि पितरं देवं जायमानं न्यवैक्षत ॥ तं  
 जायमानं जनको देवः प्रापश्यदाज्ञया ॥ १०॥ दृष्टो रुद्रेण देवोऽसावसृजद्विश्वमीश्वरः ॥ वर्णाश्रमव्यवस्थां च चकार स पृथक्पृथक् ॥ ११॥ सोमं ससर्ज  
 यज्ञार्थं सोमादयौस्समजायत ॥ धरा च वह्निः सूर्यश्च यज्ञो विष्णुश्शचीपतिः ॥ १२॥ ते चान्ये च सुरा रुद्रं रुद्राध्यायेन तुष्टुवुः ॥ प्रसन्नवदनस्तस्थौ देवाना  
 मग्रतः प्रभुः ॥ १३॥ अपहृत्य स्वलीलार्थं तेषां ज्ञानं महेश्वरः ॥ तमपृच्छंस्ततो देवाः को भवानिति मोहिताः ॥ १४॥ सोऽब्रवीद्भगवानुद्रो ह्यहमेकः पुरातनः ॥  
 आसं प्रथममेवाहं वर्तामि च सुरोत्तमाः ॥ १५॥ भविष्यामि च मत्तोऽन्यो व्यतिरिक्तो न कश्चन ॥ अहमेव जगत्सर्वं तर्पयामि स्वतेजसा ॥ १६॥ मत्तोऽधिकः  
 समो नास्ति मां यो वेद स मुच्यते ॥ इत्युक्त्वा भगवानुद्रंस्तत्रैवांतरधत्त सः ॥ अपश्यंतस्तमीशानं स्तुवंतश्चैव सामभिः ॥ १७॥ व्रतं पाशुपतं कृत्वा त्वथ  
 वैशिरसि स्थितम् ॥ भस्मसंछन्नसर्वांगा बभूवुरमरास्तदा ॥ १८॥ अथ तेषां प्रसादार्थं पशूनांपतिरीश्वरः ॥ १९॥ सगणश्चोमया सार्द्धं सान्निध्यमकरोत्प्रभुः ॥  
 यं विनिद्रा जितश्वासा योगिनो दग्धकिंलिङ्गाः ॥ २०॥ हृदि पश्यन्ति तं देवं ददृशुर्देवपुंगवाः ॥ यामाहुः परमां शक्तिमीश्वरेच्छानुवर्तिनीम् ॥ २१॥ ताम  
 पश्यन्महेशस्य वामतो वामलोचनाम् ॥ ये विनिर्धृतसंसाराः प्राप्ताः शैवं परं पदम् ॥ २२॥ नित्यसिद्धाश्च ये वान्यं ते च दृष्ट्वा गणेश्वराः ॥ अथ तं



शि० पु०  
॥४४९॥

तुष्टुदेवा देव्या सह महेश्वरम् ॥२३॥ स्तोत्रैर्माहेश्वरैर्देव्यैः श्रौतैः पौराणिकैरपि ॥ देवोऽपि देवानालोक्य घृणया वृषभध्वजः ॥२४॥ तुष्टोऽस्मीत्याह  
सुप्रीतस्वभावमधुरां गिरम् ॥ अथ सुप्रीतमनसं प्रणिपत्य वृषध्वजम् ॥ अर्थमर्हत्तमं देवाः पप्रच्छुरिदमादरात् ॥ देवा ऊचुः ॥२५॥ भगवन्केन मार्गेण  
पूजनीयोऽसि भूतले ॥ कस्याधिकारः पूजायां वक्तुमर्हसि तत्त्वतः ॥ २६ ॥ ततः सस्मितमालोक्य देवीं देववरो हरः ॥ स्वरूपं दर्शयामास चोरं  
सूर्यात्मकं परम् ॥ २७ ॥ सर्वैश्वर्यगुणोपेतं सर्वतेजोमयं परम् ॥ शक्तिभिर्मूर्तिभिश्चांगैर्ग्रहेदैवैश्च संवृतम् ॥ २८ ॥ अष्टबाहुं चतुर्वक्रमर्दनारी  
कमद्भुतम् ॥ दृष्ट्वैवमद्भुताकारं देवा विष्णुपुरोगमाः ॥ २९ ॥ बुद्ध्वा दिवाकरं देवं देवीं चैव निशाकरम् ॥ पंचभूतानि शेषाणि तन्मयं च चराचरम्  
॥ ३० ॥ एवमुक्त्वा नमश्चक्रुस्तस्मै चार्घ्यं प्रदाय वै ॥ ३१ ॥ सिद्धवर्णाय सुमंडलाय सुवर्णवर्णाभरणाय तुभ्यम् ॥ पद्माभनेत्राय संपंक  
जाय ब्रह्मेन्द्रनारायणकारणाय ॥ सुरत्नपूर्णं ससुवर्णतोयं सकुंकुमाद्यं सकुशं सपुष्पम् ॥ ३२ ॥ प्रदत्तमादाय सहेमपात्रं प्रशस्तमर्घ्यं भगवन्प्रसीद  
॥ ३३ ॥ नमश्शिवाय शांताय सगणायादिहेतवे ॥ रुद्राय विष्णवे तुभ्यं ब्रह्मणे सूर्यमूर्तये ॥ ३४ ॥ यश्शिवं मंडले सौरे संपूज्यैव समाहितः ॥  
प्रातर्मध्याह्नसायाह्ने प्रदद्यादर्घ्यमुत्तमम् ॥ ३५ ॥ प्रणमेद्वा पठेदेताञ्छ्लोकाञ्छ्रुतिमुखानिमान् ॥ न तस्य दुर्लभं किञ्चिद्भक्तश्चेन्मुच्यते दृढम् ॥ ३६ ॥  
तस्मादभ्यर्चयेन्नित्यं शिवमादित्यरूपिणम् ॥ धर्मकामार्थमुत्तयर्थं मनसा कर्मणां गिरा ॥ ३७ ॥ अथ देवान्समालोक्य मंडलस्थो महेश्वरः ॥  
सर्वांगमोत्तरं दत्त्वा शास्त्रमंतरधाद्धरः ॥ ३८ ॥ तत्र पूजाधिकारोऽयं ब्रह्मक्षत्रविशामिति ॥ ज्ञात्वा प्रणम्य देवेशं देवा जंगमुर्यथागतम् ॥ ३९ ॥ अथ  
कालेन महता तास्मिञ्छास्त्रे तिरोहिते ॥ भर्तारं परिपप्रच्छ तदंकस्था महेश्वरी ॥ ४० ॥ तथा संचोदितो देवो देव्या चंद्रविभूषणः ॥ अवदत्करमुद्ध  
त्य शास्त्रं सर्वांगमोत्तरम् ॥ ४१ ॥ प्रवर्तितं च तल्लोके नियोगात्परमेष्ठिनः ॥ मयागस्त्येन गुरुणा दधीचेन महार्पिणा ॥ ४२ ॥  
स्वयमप्यवतीर्योर्व्या युगावर्तेषु शूलधृक् ॥ स्वाश्रितानां विमुक्त्यर्थं कुरुते ज्ञानसंततिम् ॥ ४३ ॥ ऋभुस्सत्यो भार्गवश्च ह्यंगिरा सविता  
द्विजाः ॥ मृत्युं शतक्रतुर्धीमान्वसिष्ठो मुनिपुंगवः ॥ ४४ ॥ सारस्वतास्त्रियामा च त्रिवृतो मुनिपुंगवः ॥ शततेजास्स्वयं धर्मो ना  
रायण इति श्रुतः ॥ ४५ ॥ स्वरक्षश्चारुणिर्धीमास्तथा चैव कृतंजयः ॥ कृतंजयो भरद्वाजो गौतमः कविरुत्तमः ॥ ४६ ॥ वाचःस्रवा मुनिस्साक्षात्तथा  
सूक्ष्मायणिः शुचिः ॥ तृणाबिंदुर्मुनिः कृष्णः शक्तिः शाक्तेय उत्तरः ॥ ४७ ॥ जातूकण्यो हरिस्साक्षात्कृष्णद्रौपायनो मुनिः ॥ व्यासावताराञ्छृण्वंतु  
कल्पयोगेश्वरान्क्रमात् ॥ ४८ ॥ लैंगे व्यासावतरा हि द्वापरंतेषु सुव्रताः ॥ योगाचार्यावताराश्च तथा शिष्येषु शूलिनः ॥ ४९ ॥ तत्र तत्र विभोः

उत्तरा०  
वा.सं. ७  
अ० ८

॥४४९॥



शिष्याश्चत्वारः स्युर्महौजसः ॥ शिष्यास्तेषां प्रशिष्याश्च शतशोऽथ सहस्रशः ॥ ५० ॥ तेषां संभाषणाल्लोके शैवाज्ञाकरणादिभिः ॥ भाग्यवंतो विमु-  
 च्यन्ते भक्त्या चात्यन्तभाविताः ॥ ५१ ॥ इति श्रीशिवमहापुराणे सप्तम्यां वायवीयसंहितायामुत्तरखण्डे शिवतत्त्वज्ञाने व्यासावतारवर्णनं नामाष्टमो-  
 ध्यायः ॥ ८ ॥ कृष्ण उवाच ॥ युगावर्तेषु सर्वेषु योगाचार्यच्छलेन तु ॥ अवतारान्हि सर्वस्य शिष्यांश्च भगवन्वद ॥ १ ॥ उपमन्युरुवाच ॥ श्वेत-  
 सुतारो मदनः सुहोत्रः कंक एव च ॥ लौगाक्षिश्च महामायो जैगीपव्यस्तथैव च ॥ २ ॥ दधिवाहश्च ऋषभो मुनिरुग्रोऽत्रिरेव च ॥ सुपालको गौतम-  
 श्च तथा वेदशिरा मुनिः ॥ ३ ॥ गोकर्णश्च गुहावासी शिखंडी चापरः स्मृतः ॥ जटामाली चाट्टहासो दारुको लांगुली तथा ॥ ४ ॥ महाकालश्च शूली च  
 दंडी मुण्डीश एव च ॥ सविष्णुस्सोमशर्मा च लकुलीश्वर एव च ॥ ५ ॥ एते वाराहकल्पेऽस्मिन्सप्तमस्यांतरे मनोः ॥ अष्टाविंशतिसंख्याता योगाचार्या  
 युगक्रमात् ॥ ६ ॥ शिष्याः प्रत्येकमेतेषां चत्वारश्शांतचेतसः ॥ श्वेतादयश्च रुष्यांतांस्तान्ब्रवीमि यथाक्रमम् ॥ ७ ॥ श्वेतश्श्वेताशिखश्चैव श्वेताश्वः श्वेत-  
 लोहितः ॥ दुन्दुभिश्शतरूपश्च ऋचीकः केतुमांस्तथा ॥ ८ ॥ विकोशश्च विकेशश्च विपाशः पाशनाशनः ॥ सुमुखो दुर्मुखश्चैव दुर्गमो दुरतिक्रमः  
 ॥ ९ ॥ सनत्कुमारस्सनकः सनंदश्च सनातनः ॥ सुधामा विरजाश्चैव शंखश्चांडज एव च ॥ १० ॥ सारस्वतश्च मेघश्च मेघवाहस्सुवाहकः ॥ कपिलश्चा-  
 सुरिः पंचशिखो बाष्कल एव च ॥ ११ ॥ पराशरश्च गर्गश्च भार्गवश्चांगिरास्तथा ॥ बलबन्धुर्निरामित्रः केतुशृंगस्तपोधनः ॥ १२ ॥ लंबोदरश्च लंबश्च  
 लम्बात्मा लंबकेशकः ॥ सर्वज्ञस्समबुद्धिश्च साध्यसिद्धिस्तथैव च ॥ १३ ॥ सुधामा कश्यपश्चैव वसिष्ठो विरजास्तथा ॥ अत्रिरुग्रो गुरुश्रेष्ठः श्रवणोथ-  
 श्रविष्ठकः ॥ १४ ॥ कुणिश्च कुणिबाहुश्च कुशरीरः कुनेत्रकः ॥ काश्यपो ह्युशनाश्चैव च्यवनश्च बृहस्पतिः ॥ १५ ॥ उत्थ्यो वामदेवश्च महा-  
 कालो महाऽनिलः ॥ वाचःश्रवाः सुवीरश्च श्यावकश्च यतीश्वरः ॥ १६ ॥ हिरण्यनाभः कौशल्यो लोकाक्षिः कुथुमिस्तथा ॥ सुम-  
 न्तुजैमिनिश्चैव कुबन्धः कुशकन्धरः ॥ १७ ॥ पृक्षो दार्भायणिश्चैव केतुमान्गौतमस्तथा ॥ भल्लवी मधुपिंगश्च श्वेतकेतुस्तथैव च ॥ १८ ॥  
 उशिजो बृहदश्वश्च देवलः कविरेव च ॥ शालिहोत्रः सुवेषश्च शम्भूकश्चाश्वलायनः ॥ १९ ॥ अक्षपादः कणादश्च उलूको वत्स एव च ॥  
 कुलिकश्चैव गर्गश्च मित्रको रुष्य एव च ॥ २० ॥ एते शिष्या महेशस्य योगाचार्यस्वरूपिणः ॥ संख्या च शतमेतेषां सह द्वादशसंख्यया ॥ २१ ॥  
 सर्वे पाशुपताः सिद्धा भस्मोद्धूलितविग्रहाः ॥ सर्वशास्त्रार्थतत्त्वज्ञा वेदवेदांगपारणाः ॥ २२ ॥ शिवाश्चमरतास्सर्वे शिवज्ञानपरायणाः ॥ सर्वसंगाविनि-  
 मुक्ताः शिवैकासक्तचेतसः ॥ २३ ॥ सर्वद्वंद्वसहा धीराः सर्वभूतहिते रताः ॥ ऋजवो मृदवः स्वस्था जितक्रोधा जितेंद्रियाः ॥ २४ ॥ रुद्राक्षमालाम



शि० पु०  
॥४५०॥

रणाद्विपुंड्रांकितमस्तकाः ॥ शिखाजटास्सर्वजटा अजटा मुंडशीर्षकाः ॥ २५ ॥ फलमूलाशनप्रायाः प्राणायामपरायणाः ॥ शिवाभिमानसंपन्नाः शिव  
ध्यानैकतत्पराः ॥ २६ ॥ सधुन्मथितसंसारविषवृक्षांकुरोद्गमाः ॥ प्रयातुमेव सन्नद्धाः परं शिवपुरं प्रति ॥ २७ ॥ सदेशिकानिमान्मत्वा नित्यं यश्शिव  
मर्चयेत् ॥ स याति शिवसायुज्यं नात्र कार्या विचारणा ॥ २८ ॥ इति श्रीशिवमहापुराणे सप्तम्यां वायवीयसंहितायामुत्तस्वण्डे शिवस्य योगावतार  
वर्णनं नाम नवमोऽध्यायः ॥ ९ ॥ कृष्ण उवाच ॥ भगवन्सर्वयोगीन्द्र गणेश्वर मुनिश्वर ॥ पठाननसमप्रख्य सर्वज्ञाननिधे गुरो ॥ १ ॥ प्रायस्त्वमव  
तीर्थोर्व्यां पाशविच्छिन्नये नृणाम् ॥ महर्षिपुत्रास्थाय स्थितोऽसि परमेश्वर ॥ २ ॥ अन्यथा हि जगत्स्यस्मिन् देवो वा दानवोऽपि वा ॥ त्वत्तोऽन्यः परमं भावं  
को जानीयाच्छिवात्मकम् ॥ ३ ॥ तस्मात्तव मुखोद्गीर्णं साक्षादिव पिनाकिनः ॥ शिवज्ञानामृतं पीत्वा न मे तृप्तमभून्मनः ॥ ४ ॥ साक्षात्सर्वजगत्कर्तु  
र्भर्तुरंकं समाश्रिता ॥ भगवन्किन्नु प्रपच्छ भर्तारं परमेश्वरी ॥ ५ ॥ उपमन्युरुवाच ॥ स्थाने पृष्ठं त्वया कृष्ण तद्वक्ष्यामि यथातथम् ॥ भवभक्तस्य युक्त  
स्य तव कल्याणचेतसः ॥ ६ ॥ महीधरवरे दिव्ये मंदरे चारुकंदरे ॥ देव्या सह महादेवौ दिव्यो ध्यानगतोऽभवत् ॥ ७ ॥ तदा देव्याः प्रियसखी सु  
स्मितास्या शुभावती ॥ फुल्लान्यतिमनोज्ञानि पुष्पाणि समुदाहरत् ॥ ८ ॥ ततः स्वमंकमारोप्य देवीं देववरो हरः ॥ अलंकृत्य च तैः पुष्पैरास्ते हृष्ट  
रः स्वयम् ॥ ९ ॥ अथांतःपुरचारिण्यो देव्यो दिव्यविभूषणाः ॥ अंतरंगा गणेंद्राश्च सर्वलोकमहेश्वरीम् ॥ १० ॥ भर्तारं परिपूर्णं च सर्वलोकमहेश्वरम् ॥  
चामरासक्तहस्ताश्च देवीं देवं सिषेबिरे ॥ ११ ॥ ततः प्रियाः कथा वृत्ता विनोदाय महेशयोः ॥ त्राणाय च नृणां लोके ये शिवं शरणं गताः ॥ १२ ॥ तदा  
वसरमालोक्य सर्वलोकमहेश्वरी ॥ भर्तारं परिप्रपच्छ सर्वलोकमहेश्वरम् ॥ १३ ॥ देव्युवाचा ॥ केन वश्यो महादेवो मर्त्यानां मंदचेतसाम् ॥ आत्मतत्त्वाद्यसत्त्वानामा  
त्मनामकृतात्मनाम् ॥ १४ ॥ ईश्वर उवाचा ॥ न कर्मणा न तपसा न जपैर्नासनादिभिः ॥ न ज्ञानेन न चान्येन वश्योऽहं श्रद्धया विना ॥ १५ ॥ श्रद्धा मय्यस्ति  
चेत्पुसां येन केनापि हेतुना ॥ वश्यः स्पृश्यश्च दृश्यश्च पूज्यस्संभाष्य एव च ॥ १६ ॥ साध्या तस्मान्मयि श्रद्धा मां वशीकर्तुमिच्छता ॥ श्रद्धा हेतुस्त्वधर्मस्य  
रक्षणं वर्णिनामि ह ॥ १७ ॥ स्ववर्णांश्रमधर्मैथर्वर्ते यस्तु मानवः ॥ तस्यैव भवति श्रद्धा मयि नान्यस्य कस्यचित् ॥ १८ ॥ आम्नायसिद्धमखिलं  
धर्ममाश्रमिणामिह ॥ ब्रह्मणा कथितं पूर्वं ममैवाज्ञापुरस्सरम् ॥ १९ ॥ स तु पैतामहो धर्मो बहुवित्तक्रियान्वितः ॥ नान्यन्तफलभूयिष्ठः क्लेशायांससमान्वितः ॥  
तेन धर्मेण महता श्रद्धां प्राप्य सुदुर्लभाम् ॥ २० ॥ वर्णिनो ये प्रपद्यन्ते मामनन्यसमाश्रयाः ॥ तेषां सुखेन मार्गेण धर्मकामार्थमुक्तयः ॥ २१ ॥ वर्णां  
श्रमसमाचारो मया भूयः प्रकल्पितः ॥ तस्मिन्भक्तिमतामेव मदीयानां तु वर्णिनाम् ॥ २२ ॥ अधिकारो न चान्येषामित्याज्ञा नैष्ठिकी मम ॥ तदाज्ञतेन

उत्तरा०  
वा.सं. ७  
अ० १०

॥४५०॥



मार्गेण वर्णिनो मदुपाश्रयाः ॥ २३ ॥ मलमायादिपाशेभ्यो विमुक्ता मत्प्रसादतः ॥ पुरं मदीयमासाद्य पुनरावृत्तिदुर्लभम् ॥ परमं मम साधन्यं  
 प्राप्य निर्वृतिमाययुः ॥ २४ ॥ तस्माल्लब्ध्वाप्यलब्ध्वा वा वर्णधर्मं मयैरिति ॥ आश्रित्य मम भक्तश्चेत्स्वात्मनात्मानमुद्धरेत् ॥ २५ ॥ अलब्धलाभं  
 एवैष कोटिकोटिगुणाधिकः ॥ तस्मान्मे सुखतो लब्धं वर्णधर्मं समाचरेत् ॥ २६ ॥ ममावतारा हि शुभे योगाचार्यच्छलेन तु ॥ सर्वोत्तरेषु स  
 न्त्याये संतातिश्च सहस्रशः ॥ २७ ॥ अयुक्तानामबुद्धीनामभक्तानां सुरेश्वरि ॥ दुर्लभं संतातिज्ञानं ततो यत्नात्समाश्रयेत् ॥ २८ ॥ सा हानिस्तन्महाच्छिद्रं  
 स मोहस्सांधमूकता ॥ यदन्यत्र श्रमं कुर्यान्मोक्षमार्गबहिष्कृतः ॥ २९ ॥ ज्ञानं क्रिया च चर्या च योगश्चेति सुरेश्वरि ॥ चतुष्पादः समा ख्यातो  
 मम धर्मस्सनातनः ॥ ३० ॥ पशुपाशपतिज्ञानं ज्ञानमित्याभिधीयते ॥ षडध्वशुद्धिर्विधिना गुर्वधीना क्रियोच्यते ॥ ३१ ॥ वर्णाश्रमप्रयुक्तस्य मयैव  
 विहितस्य च ॥ ममाश्चनादिधर्मस्य चर्या चर्येति कथ्यते ॥ ३२ ॥ मदुक्तेनैव मार्गेण मय्यवस्थितचेतसः ॥ वृत्त्यंतरनिरोधो यो योग इत्यभिधी  
 यते ॥ ३३ ॥ अश्वमेधगणाच्छ्रेष्ठं देवि चित्तप्रसाधनम् ॥ मुक्तिदं च तथा ह्येतद्दुष्प्राप्यं विषयेषिणाम् ॥ ३४ ॥ विजितेन्द्रियवर्गस्य यमेन नियमेन च ॥  
 पूर्वपापहरो योगो विरक्तस्यैव कथ्यते ॥ ३५ ॥ कैराग्याज्जायते ज्ञानं ज्ञानाद्योगः प्रवर्तते ॥ ३६ ॥ योगज्ञः पतितो वापि मुच्यते नात्र संशयः ॥ दया कायार्थं  
 सततमहिंसा ज्ञानसंग्रहः ॥ ३७ ॥ सत्यमस्तेयमास्तिक्यं श्रद्धा चेंद्रियनिग्रहः ॥ अध्यापनं चाध्ययनं यजनं याजनं तथा ॥ ३८ ॥ ध्यानमीश्वरभावश्च सततं ज्ञान  
 शीलता ॥ य एवं वर्तते विप्रो ज्ञानयोगस्य सिद्धये ॥ ३९ ॥ अचिरादेव विज्ञानं लब्ध्वा योगं च विंदति ॥ दग्ध्वा देहमिमं ज्ञानी क्षणाज्ज्ञानाग्निना प्रिये ॥ ४० ॥  
 प्रसादान्मम योगज्ञः कर्मबंधं प्रहास्यति ॥ पुण्यः पुण्यात्मकं कर्म मुक्तेस्तत्प्रतिबंधकम् ॥ तस्मान्नियोगतो योगी पुण्यापुण्यं विवर्जयेत् ॥ ४१ ॥ फल  
 कामनया कर्मकरणात्प्रतिबध्यते ॥ न कर्ममात्रकरणात्तस्मात्कर्मफलं त्यजेत् ॥ ४२ ॥ प्रथमं कर्मयज्ञेन बहिः सम्पूज्य मां प्रिये ॥ ज्ञानयोगरतो  
 भूत्वा पश्चाद्योगं समभ्यसेत् ॥ ४३ ॥ विदिते मम याथात्म्ये कर्मयज्ञेन देहिनः ॥ न यजति हि मां युक्ताः समलोष्टाश्मकंचनाः ॥ ४४ ॥ नित्ययुक्तो  
 मुनिश्रेष्ठो मद्भक्तश्च समाहितः ॥ ज्ञानयोगरतो योगी मम सायुज्यमाप्नुयात् ॥ ४५ ॥ अथाविरक्तचित्ता ये वर्णिनो मदुपाश्रिताः ॥ ज्ञानचर्या  
 क्रियास्वेव तैः अधिकुर्युस्तदर्हकाः ॥ ४६ ॥ द्विधा मत्पूजनं ज्ञेयं बाह्यमाभ्यंतरं तथा ॥ चाङ्गनःकायभेदाच्च त्रिधा मद्भजनं विदुः ॥ ४७ ॥  
 तपः कर्म जपो ध्यानं ज्ञानं वेत्यनुपूर्वशः ॥ पंचधा कथ्यते सद्भिस्तदेवं भजनं पुनः ॥ ४८ ॥ अन्यात्मविदितं बाह्यमस्मदभ्यर्चनादिकम् ॥

१ न्यासश्रन्थेति युजभाव आर्षः ।



तदेव तु स्वसंवेद्यमाभ्यन्तरमुदाहृतम् ॥ ४९ ॥ मनोमत्प्रवणं चित्तं न मनोमात्रमुच्यते ॥ मन्नामनिरता वाणी वाङ्मता खलु नेतरा ॥ ५० ॥  
 लिङ्गैर्मच्छासनादिष्टैस्त्रिपुण्ड्रादिभिरङ्कितः ॥ ममोपचारनिरतः कायः कायो न चेतः ॥ ५१ ॥ मदर्चा कर्म विज्ञेयं बाह्ये यागादिनोच्यते ॥  
 मदर्थे देहसंशोषस्तपः कृच्छ्राद्रि नो मतम् ॥ ५२ ॥ जपः पंचाक्षराभ्यासः प्रणवाभ्यास एव च ॥ रुद्राध्यायादिकाभ्यासो न वेदाध्यय  
 नादिकम् ॥ ५३ ॥ ध्यानम्मद्रूपचिन्ताद्यं नात्माद्यर्थसमाधयः ॥ ममागमार्थविज्ञानं ज्ञानं नान्यार्थवेदनम् ॥ ५४ ॥ बाह्ये वाभ्यन्तरे वाथ  
 यत्र स्यान्मनसो रतिः ॥ प्राग्वासनावशादेवि तत्त्वनिष्ठां समाचरेत् ॥ ५५ ॥ बाह्यादाभ्यन्तरं श्रेष्ठं भवेच्छतगुणाधिकम् ॥ असंकरत्वाद्दो  
 षाणां दृष्टानामप्यसम्भवात् ॥ ५६ ॥ शौचमाभ्यन्तरं विद्यान्नबाह्यं शौचमुच्यते ॥ अंतःशौचविमुक्तात्मा शुचिरप्यशुचिर्यतः ॥ ५७ ॥ बा  
 ह्यमाभ्यन्तरं चैव भजनं भावपूर्वकम् ॥ न भावरहितं देवि विप्रलम्भैकारणम् ॥ ५८ ॥ कृतकृत्यस्य पुतस्य मम किं क्रियते नरैः ॥ बहिर्वाभ्यन्तरे  
 वाथ मया भावो हि गृह्यते ॥ ५९ ॥ भावैकात्मा क्रिया देवि मम धर्मस्सनातनः ॥ मनसा कर्मणा वाचा ह्यनपेक्ष्य फलं क्वचित् ॥ ६० ॥  
 फलोद्देशेन देवेशि लघुर्मम समाश्रयः ॥ फलार्थी तदभावे मां परित्यक्तुं क्षमो यतः ॥ ६१ ॥ फलार्थिनोऽपि यस्यैव मयि चित्तं प्रतिष्ठितम् ॥  
 भावानुरूपफलदस्तस्याप्यहमनिन्दिते ॥ ६२ ॥ फलानपेक्षया येषां मनो मत्प्रवणं भवेत् ॥ प्रार्थयेयुः फलं पश्चाद्भक्तास्तेऽपि मम प्रियाः ॥  
 ॥ ६३ ॥ प्राक् संस्कारवशादेव ये विचिन्त्य फलाफले ॥ विवशा मां प्रपद्यन्ते मम प्रियतमा मताः ॥ ६४ ॥ मच्छाभात्र परो लाभ  
 स्तेषामस्ति यथातथम् ॥ ममापि लाभस्तच्छाभात्रापरः परमेश्वरि ॥ ६५ ॥ मदनुग्रहतस्तेषां भावोमयि समर्पितः ॥ फलं परमनिर्वा  
 णं प्रयच्छति बलादिव ॥ ६६ ॥ महात्मनामनन्यानां मयि सन्यस्तचेतसाम् ॥ अष्टधा लक्षणं प्राहुर्मम धर्माधिकारिणाम् ॥ ६७ ॥  
 मद्भक्तजनवात्सल्यं पूजायां चानुमोदनम् ॥ स्वयमभ्यर्चनं चैव मदर्थे चांगचेष्टितम् ॥ ६८ ॥ मत्कथाश्रवणे भक्तिः स्वरनेत्रांगविक्रियाः ॥  
 ममानुस्मरणं नित्यं यश्च मामुपजीवति ॥ ६९ ॥ एवमष्टविधं चिह्नं यस्मिन् म्लेच्छेऽपि वर्तते ॥ स विप्रेन्द्रो मुनिः श्रीमान्स यतिस्स  
 च पांडितः ॥ ७० ॥ न मे प्रियश्चतुर्वेदी मद्भक्तः श्वपचोऽपि यः ॥ तस्मै देयं ततो ग्राह्यं स च पूज्यो यथा ह्यहम् ॥ ७१ ॥ पत्रं पुष्पं फलं तोयं यो मे  
 भक्त्या प्रयच्छति ॥ तस्याहं न प्रणश्यामि स च मे न प्रणश्यति ॥ ७२ ॥ इति श्रीशिवमहापुराणे सप्तम्यां वायवीयसंहितायामुत्तरखण्डे शिवभक्ति  
 वर्णनं नाम दशमोऽध्यायः ॥ १० ॥ ईश्वर उवाच ॥ अथ वक्ष्यामि देवेशि भक्तानामधिकारिणाम् ॥ विदुषां द्विजमुख्यानां वर्णधर्मसमासतः ॥ ११ ॥



त्रिः स्नानं चाभिकार्यं च लिंगार्चनमनुक्रमम् ॥ दानमीश्वरभावश्च दयां सर्वत्र सर्वदा ॥ २ ॥ सत्यं संतोषमातिक्रममहिंसा सर्वजंतुषु ॥  
 ह्रींश्रद्धाध्ययनं योगस्सदाध्यापनमेव च ॥ ३ ॥ व्याख्यानं ब्रह्मचर्यं च श्रवणं च तपः क्षमा ॥ शौचं शिखोपवीतं च उष्णीषं चोत्तरीयकम् ॥ ४ ॥ नि  
 षिद्धसेवनं चैव भस्मरुद्राक्षधारणम् ॥ पर्वण्यभ्यर्चनं देवि चतुर्दश्यां विशेषतः ॥ ५ ॥ पानं च ब्रह्मकूर्चस्य मासिमासि यथाविधि ॥ अभ्यर्चनं विशे  
 षेण तेनैव स्नाप्य मां प्रिये ॥ ६ ॥ सर्वक्रियान्नसन्त्यागः श्रद्धान्नस्य च वर्जनम् ॥ तथा पर्युषितान्नस्य यावत्कस्य विशेषतः ॥ ७ ॥ मद्यस्य मद्यग  
 न्धस्य नैवेद्यस्य च वर्जनम् ॥ सामान्यं सर्ववर्णानां ब्राह्मणानां विशेषतः ॥ ८ ॥ क्षमा शांतिश्च सन्तोषस्त्यमस्तेयमेव च ॥ ब्रह्मचर्यं मम ज्ञानं  
 वैराग्यं भस्मसेवनम् ॥ ९ ॥ सर्वसंगनिवृत्तिश्च देशैतानि विशेषतः ॥ लिंगानि योगिनां भूयो दिवा भिक्षाशनं तथा ॥ १० ॥ वानप्रस्थाश्रमस्थानां  
 समानमिदमिष्यते ॥ रात्रौ न भोजनं कार्यं सर्वेषां ब्रह्मचारिणाम् ॥ ११ ॥ अध्यापनं याजनं च क्षत्रियस्याप्रतिग्रहः ॥ वैश्यस्य च विशेषेण मया नात्र  
 विधीयते ॥ १२ ॥ रक्षणं सर्ववर्णानां गुह्ये शत्रुवधस्तथा ॥ दुष्टपक्षिमृगाणां च दुष्टानां शांतनं नृणाम् ॥ १३ ॥ अविश्वासश्च सर्वत्र विश्वासो  
 मम योगिषु ॥ स्त्रीसंसर्गश्च कालेषु चमूरक्षणमेव च ॥ १४ ॥ सदा संचारितैश्चरैर्लोकवृत्तांतवेदनम् ॥ सदास्त्रधारणं चैव भस्मकंचुकधारणम् ॥  
 ॥ १५ ॥ राज्ञां ममाश्रमस्थानामेष धर्मस्य संग्रहः ॥ गोरक्षणं च वाणिज्यं कृषिवैश्यस्य कथ्यते ॥ १६ ॥ शुश्रूषेतस्वर्णानां धर्मः शूद्रस्य कथ्यते ॥  
 उद्यानकरणं चैव मम क्षेत्रसमाश्रयः ॥ १७ ॥ धर्मपत्न्यास्तु गमनं गृहस्थस्य विधीयते ॥ ब्रह्मचर्यं वनस्थानां यतीनां ब्रह्मचारिणाम् ॥ १८ ॥  
 स्त्रीणां तु भर्तृशुश्रूषा धर्मो नान्यस्सनातनः ॥ ममार्चनं च कल्याणि नियोगो भर्तुरस्ति चेत् ॥ १९ ॥ या नारी भर्तृशुश्रूषां विहाय व्रततत्परा ॥ सा  
 नारी नरकं याति नात्र कार्या विचारणा ॥ २० ॥ अथ भर्तृविहीनाया वक्ष्ये धर्मं सनातनम् ॥ व्रतं दानं तपः शौचं भूशय्या नक्तभोजनम् ॥ २१ ॥  
 ब्रह्मचर्यं सदा स्नानं भस्मना सलिलेन वा ॥ शांतिर्मौन्यक्षमा नित्यं संविभागो यथाविधि ॥ २२ ॥ अष्टम्यां च चतुर्दश्यां पौर्णमा  
 स्यां विशेषतः ॥ एकादश्यां च विधिवदुपवासो ममार्चनम् ॥ २३ ॥ इति संक्षेपतः प्रोक्तो मयाश्रमनिषेविणाम् ॥ ब्रह्मक्षत्रविशां देवि यतीनां ब्रह्मचारिणा  
 म् ॥ २४ ॥ तथैव वानप्रस्थानां गृहस्थानां च सुंदरि ॥ शूद्राणामथ नारीणां धर्म एष सनातनः ॥ २५ ॥ ध्येयस्त्वयाहं देवेशि सदा जाप्यः षडक्षरः ॥  
 वेदोक्तमखिलं धर्ममिति धर्मार्थसंग्रहः ॥ २६ ॥ अथ ये मानवा लोके स्वेच्छया धृतविग्रहाः ॥ भावातिशयसंपन्नाः पूर्वसंस्कारसंयुताः ॥ २७ ॥ विर  
 क्ता वानुरक्ता वा रुयादीनां विषयेष्वपि ॥ पापैर्न ते विलिंपते पद्मपत्रमिवांभसा ॥ २८ ॥ तेषां ममात्मविज्ञानं विशुद्धानां विवेकिनाम् ॥ मत्प्रसादा



शि० पु०  
॥४५२॥

द्विशुद्धानां दुःखमाश्रमरक्षणात् ॥ २९ ॥ नास्ति कृत्यमकृत्यं च समाधिर्वा परायणम् ॥ न विधिर्न निषेधश्च तेषां मम यथा तथा ॥ ३० ॥ तथेह  
परिपूर्णस्य साध्यं मम न विद्यते ॥ तथैव कृतकृत्यानां तेषामपि न संशयः ॥ ३१ ॥ मद्भक्तानां हितार्थाय मानुषं भावमाश्रिताः ॥ रुद्रलोकात्परिभ्र  
ष्टास्ते रुद्रां नात्र संशयः ॥ ३२ ॥ मनानुशासनं यद्ब्रह्मादीनां प्रवर्तकम् ॥ तथा नराणामन्येषां तन्नियोगः प्रवर्तकः ॥ ३३ ॥ ममाज्ञाधारभावेन  
सद्भावातिशयेन च ॥ तदालोकनमात्रेण सर्वपापक्षयो भवेत् ॥ ३४ ॥ प्रत्ययाश्च प्रवर्तते प्रशस्तफलसूचकाः ॥ मयि भाववतां पुंसां प्रागदृष्टार्थगोचराः  
॥ ३५ ॥ कंपस्वेदोऽश्रुपातश्च कंठे च स्वरविक्रिया ॥ आनंदाद्युपलब्धिश्च भवेदाकस्मिकी मुहुः ॥ ३६ ॥ सतैर्व्यस्तैस्समस्तैर्वा लिङ्गैरव्यभिचारिभिः ॥  
मंदमध्योत्तमैर्भावैर्विज्ञेयास्ते नरोत्तमाः ॥ ३७ ॥ यथायोग्यसमावेशान्नायो भवति केवलम् ॥ तथैव मम सान्निध्यान्न ते केवलमानुषाः ॥ ३८ ॥ हस्तपा  
दादिसाधर्म्यादुद्गन्मर्त्यवपुर्धरान् ॥ प्राकृतानिव मन्वानो नावजानीत पंडितः ॥ ३९ ॥ अवज्ञानं कृतं तेषु नैर्व्यामूढचेतनैः ॥ आयुः श्रियं कुलं  
शीलं हित्वा निरयमावहेत् ॥ ४० ॥ ब्रह्मविष्णुसुरेशानामपि तूलायते पदम् ॥ मत्तो न्यदनपेक्षाणामुद्धृतानां महात्मनाम् ॥ ४१ ॥ अशुद्धं बोद्धुमैश्व  
र्यं प्राकृतं पौरुषं तथा ॥ गणेशानामतस्त्याज्यं गुणातीतपदैषिणाम् ॥ ४२ ॥ अथ किं बहुनोक्तेन श्रेयःप्राप्त्यैकसाधनम् ॥ मयि चित्तसमासंगो येन के  
नापि हेतुना ॥ ४३ ॥ उपमन्युरूवाच ॥ इत्थं श्रीकंठनाथेन शिवेन परमात्मना ॥ हिताय जंगतामुक्तो ज्ञानसारार्थसंग्रहः ॥ ४४ ॥  
विज्ञानसंग्रहस्यास्य वेदशास्त्राणि कृत्स्नशः ॥ सेतिहासपुराणानि विद्या व्याख्यानविस्तरः ॥ ४५ ॥ ज्ञानं ज्ञेयमनुष्ठेयमधिकारोऽथ साधनम् ॥  
साध्यं चेति षडर्थानां संग्रहस्त्वेष संग्रहः ॥ ४६ ॥ गुरोरधिकृतं ज्ञानं ज्ञेयं पाशः पशुः पतिः ॥ लिङ्गार्चनाद्यनुष्ठेयं भक्तस्त्वधिकृतोऽपि यः ॥ ४७ ॥  
साधनं शिवमंत्राद्यं साध्यं शिवसमानता ॥ षडर्थसंग्रहस्यास्य ज्ञानात्सर्वज्ञतोच्यते ॥ ४८ ॥ प्रथमं कर्मयज्ञादेर्भक्त्या वित्तानुसारतः ॥ बाह्येभ्यश्च  
शिवं पश्चादंतर्यागरतो भवेत् ॥ ४९ ॥ रतिरभ्यंतरे यस्य न बाह्ये पुण्यगौरवात् ॥ न कर्मकरणीयं हि बहिस्तस्य महात्मना ॥ ५० ॥ ज्ञानासृतेन  
तप्तस्य भक्त्या शैवशिवात्मनः ॥ नांतर्न च बहिः कृष्ण कृत्यमस्ति कदाचन ॥ ५१ ॥ तस्मात्क्रमेण संत्यज्य बाह्यमाभ्यंतरं तथा ॥ ज्ञानेन  
ज्ञेयमालोक्याज्ञानं चापि परित्यजेत् ॥ ५२ ॥ नैकाग्रे चेच्छिवे चित्ते किं कृतेनापि कर्मणा ॥ एकाग्रमेव चेच्चित्तं किं कृतेनापि कर्मणा ॥ ५३ ॥  
तस्मात्कर्माण्यकृत्वा वा कृत्वा वांतर्बहिः क्रमात् ॥ येन केनाप्युपायेन शिवे चित्तं निवेशयेत् ॥ ५४ ॥ शिवे निविष्टचित्तानां प्रतिष्ठितधियां

उत्तरा०  
वा० सं० ७  
अ० ११

॥४५२॥



सताम् ॥ परत्रेह च सर्वत्र निर्वृतिः परमा भवेत् ॥ ५५ ॥ इहोन्नमः शिवायेति मंत्रेणानेन सिद्धयः ॥ स तस्मादधिगंतव्यः परावरविभूतये ॥ ५६ ॥  
इति श्रीशिवमहापुराणे सप्तम्यां वायवीयसंहितायामुत्तरखंडे शिवज्ञानवर्णनं नामैकादशोऽध्यायः ॥ ११ ॥ श्रीकृष्ण उवाच ॥ महर्षिवर सर्वज्ञ  
सर्वज्ञानमहोदधे ॥ पंचाक्षरस्य माहात्म्यं श्रोतुमिच्छामि तत्त्वतः ॥ १ ॥ उपमन्युरुवाच ॥ पंचाक्षरस्य माहात्म्यं वर्षकोटिशतैरपि ॥ अशक्यं  
विस्तराद्ब्रुं तस्मात्संक्षेपतः शृणु ॥ २ ॥ वेदे शिवागमे चाग्रमुभयत्र षडक्षरः ॥ सर्वेषां शिवभक्तानामशेषार्थप्रसाधकः ॥ ३ ॥ तदल्पाक्षरमर्थाढ्यं  
वेदसारं विमुक्तिदम् ॥ आज्ञासिद्धमसंदिग्धं वाक्यमेतच्छिवात्मकम् ॥ ४ ॥ नानसिद्धियुतं दिव्यं लोकचित्तानुरंजकम् ॥ सुनिश्चितार्थं गंभीरं वाक्यं  
तत्पारमेश्वरम् ॥ ५ ॥ मंत्रं सुखमुखोच्चार्यमशेषार्थप्रसिद्धये ॥ प्राहोन्नमः शिवायेति सर्वज्ञस्सर्वदेहिनाम् ॥ ६ ॥ तद्वीजं सर्वविद्यानां मंत्रमाद्यं  
षडक्षरम् ॥ अतिसूक्ष्मं महार्थं च ज्ञेयं तद्वद्वीजवत् ॥ ७ ॥ देवो गुणत्रयातीतः सर्वज्ञः सर्वकृत्प्रभुः ॥ ओमित्येकाक्षरे मन्त्रे स्थितः सर्वगतः शिवः  
॥ ८ ॥ ईशानाद्यानि सूक्ष्माणि ब्रह्माण्येकाक्षराणि तु ॥ मंत्रे नमश्शिवायेति संस्थितानि यथाक्रमम् ॥ मंत्रे षडक्षरे सूक्ष्मे पंचब्रह्मतनुः शिवः ॥ ९ ॥  
वाच्यवाचकभावेन स्थितः साक्षात्स्वभावतः ॥ वाच्यश्शिवोऽप्रमेयत्वान्मंत्रस्तद्वाचकस्स्मृतः ॥ १० ॥ वाच्यवाचकभावोऽयमनादिस्संस्थितस्तयोः  
॥ यथाऽनादिप्रवृत्तोर्यं घोरसंसारसागरः ॥ ११ ॥ शिवोऽपि हि तथानादिस्संसारान्मोचकः स्थितः ॥ व्याधीनां भेषजं यद्वत्प्रतिपक्षः स्वभावतः  
॥ १२ ॥ तद्वत्संसारदोषाणां प्रतिपक्षः शिवस्स्मृतः ॥ असत्यस्मिन् जगन्नाथे तमोभूतमिदं भवेत् ॥ १३ ॥ अचेतनत्वात्प्रकृतेरज्ञत्वात्पुरषस्य च ॥  
प्रधानपरमाण्वादियावत्किंचिदचेतनम् ॥ १४ ॥ न तत्कर्तृ स्वयं दृष्टं बुद्धिमत्कारणं विना ॥ धर्माधर्मोपदेशश्च बंधसौक्ष्मं विचारणात् ॥ १५ ॥  
न सर्वज्ञं विना पुंसामादिसर्गः प्रसिद्ध्यति ॥ वैद्यं विना निरानंदाः क्लिश्यन्ते रोगिणो यथा ॥ १६ ॥ तस्मादनादिः सर्वज्ञः परिपूर्णस्सदाशिवः ॥  
अस्ति नाथः परित्राता पुंसां संसारसागरात् ॥ १७ ॥ आदिमध्यांतानिर्मुक्तस्स्वभावविमलः प्रभुः ॥ सर्वज्ञः परिपूर्णश्च शिवो ज्ञेयश्शिवागमे ॥ १८ ॥  
तस्याभिधानमंत्रोऽयमभिधेयश्च सं स्मृतः ॥ अभिधानाभिधेयत्वान्मंत्रस्सिद्धः परश्शिवः ॥ १९ ॥ एतावत्तु शिवज्ञानमेतावत्परमं पदम् ॥ यदो न  
मश्शिवायेति शिववाक्यं षडक्षरम् ॥ २० ॥ विधिवाक्यमिदं शैवं नार्थवादं शिवात्मकम् ॥ यस्सर्वज्ञस्सुसंपूर्णः स्वभावविमलः शिवः ॥ २१ ॥ लोका  
नुग्रहकर्ता च स मृषार्थं कथं वदेत् ॥ यद्यथावस्थितं वस्तु गुणदोषैः स्वभावात् ॥ २२ ॥ यावत्फलं च तत्पूर्णं सर्वज्ञस्तु यथा वदेत् ॥ रागाज्ञा  
मादिभिर्दोषैस्तत्त्वादनुत्तं वदेत् ॥ २३ ॥ ते चेश्वरे न विद्येते ब्रूयात्स कथमन्यथा ॥ अज्ञाताशेषदोषेण सर्वज्ञेन शिवेन यत् ॥ प्रणीतम्



मूलं वाक्यं तत्प्रमाणं न संशयः ॥२४॥ तस्मादीश्वरवाक्यानि श्रद्धेयानि विपश्चिता ॥ यथाथं पुण्यपापेषु तदश्रद्धो ब्रजत्यधः ॥२५॥ स्वगापवर्गांसि  
द्वयर्थं भाषितं यत्सुशोभनम् ॥ वाक्यं मुनिवरैः शांतिस्तद्विज्ञेयं सुभाषितम् ॥ २६ ॥ रागद्वेषानृतक्रोधकामतृष्णानुसारि यत ॥ वाक्यं निरयहेतु त्वात्त  
हुंभाषितमुच्यते ॥२७॥ संस्कृतेनापि किं तेन मृदुना ललितेन वा ॥ अविद्यारागवाक्येन संसारक्लेशहेतुना ॥२८॥ यच्छ्रुत्वा जायते श्रेयो रागादीनां  
च संशयः ॥ विरूपमपि तद्वाक्यं विज्ञेयमिति शोभनम् ॥ २९ ॥ बहुत्वेऽपि हि मंत्राणां सर्वज्ञेन शिवेन यः ॥ प्रणीतो विमलो मन्त्रो न तेन सदृशः  
कंचित् ॥३०॥ सांगानि वेदशास्त्राणि संस्थितानि षडक्षरे ॥ न तेन सदृशस्तस्मान्मन्त्रोऽप्यस्त्यपरं काचत् ॥३१॥ सप्तकोटिमहामन्त्रैरुपमन्त्रैरनेकधा ॥  
मन्त्रः षडक्षरो भिन्नसूत्रं वृत्त्यात्मना यथा ॥ ३२ ॥ शिवज्ञानानि यावन्ति विद्यः स्थानानि यानि च ॥ षडक्षरस्य सूत्रस्य तानि भाष्यं समासतः ॥  
॥ ३३ ॥ किं तस्य बहुभिर्मन्त्रैश्चास्त्रैर्वा बहुविस्तरैः ॥ यस्योन्नमः शिवायेति मन्त्रोऽयं हृदि संस्थितः ॥ ३४ ॥ तेनाधीतं श्रुतं तेन कृतं सर्वमनुष्टि  
तम् ॥ येनोन्नमश्शिवायेति मन्त्राभ्यासः स्थिरीकृतः ॥ ३५ ॥ नमस्कारादिसंयुक्तं शिवायेत्यक्षरत्रयम् ॥ जिह्वाग्रे वर्तते यस्य सफलं तस्य जीवि  
तम् ॥३६॥ अंत्यजो वाधमो वापि मखो वा पंडितोऽपि वा ॥ पंचाक्षरजपे निष्ठो मुच्यते पापपंजरात् ॥३७॥ इत्युक्तं परमेशेन देव्या पृष्टेन शूलिना ॥ हिताय  
सर्वमर्त्यानां द्विजातां तु विशेषतः ॥ ३९ ॥ इति श्रीशिवमहापुराणे सप्तम्यां वायव्यसंहितायां मुत्तरखण्डे पंचाक्षरमाहात्म्यवर्णनं नाम द्वादशोऽ  
ध्यायः ॥ १२ ॥ देव्युवाच ॥ कलौ कलुषिते काले दुर्जये दुरतिक्रमे ॥ अपुण्यतमसाच्छन्ने लोके धर्मपराङ्मुखे ॥ १ ॥ क्षीणे वर्णाश्रमाचारे  
संकटे समुपस्थिते ॥ सर्वाधिकारे संदिग्धे निश्चिते वापि पर्यये ॥ २ ॥ तदोपदेशे विहते गुरुशिष्यक्रमे गते ॥ केनोपायेन मुच्यते  
भक्तास्तव महेश्वर ॥ ३ ॥ ॥ ईश्वर उवाच ॥ आश्रित्य परमां विद्यां हृद्यां पंचाक्षरीं मम ॥ भक्त्या च भावितात्मानो मुच्यन्ते कलिजा नराः  
॥ ४ ॥ मनोवाक्कायजैर्दोषैर्वक्तुं स्मर्तुमगोचरैः ॥ दूषितानां कृतघ्नानां निदयानां हृत्कलामनाम् ॥ ५ ॥ लुब्धानां वक्रमनसामपि मत्प्रवणात्मनाम् ॥ मम  
पंचाक्षरी विद्या संसारभयतारिणी ॥ ६ ॥ मयैवमसकृद्देवि प्रतिज्ञातं धरातले ॥ पतितोऽपि विमुच्येत मद्भक्तो विद्यया नया ॥ ७ ॥ ॥ देव्युवाच ॥  
कर्मायोग्यो भवेन्मर्त्यः पतितो यदि सर्वथा ॥ कर्मायोग्येन यत्कर्म कृतं च नरकाय हि ॥ ततः कथं विमुच्येत पतितो विद्ययाऽनया ॥ ८ ॥  
॥ ईश्वर उवाच ॥ तथ्यमेतत्त्वया प्रोक्तं तथा हि शृणु सुंदरि ॥ रहस्यमिति मत्त्वैतद्गोपितं यन्मया पुरा ॥९॥ समन्त्रकं मां पतितः पूजयेद्यदि मोहितः ॥  
नारकी स्यान्न सन्देहो मम पंचाक्षरं विना ॥ १० ॥ अन्वक्षा वायुभक्षाश्च ये चान्ये व्रतकर्षिताः ॥ तेषामेतैर्व्रतैर्नास्ति मम लोकसमागमः ॥ ११ ॥



भक्त्या पंचाक्षरेणैव यो हि मां सकृदच्येत् ॥ सोऽपि गच्छेन्मम स्थानं मन्त्रस्यास्यैव गौरवात् ॥१२॥ तस्मात्तपांसि यज्ञाश्च व्रतानि नियमास्तथा ॥  
 पंचाक्षरार्चनस्यैते कोट्यंशेनापि नो समाः ॥१३॥ बद्धो वाप्यथ मुक्तो वा प्राशात्पंचाक्षरेण यः ॥ पूजयेन्मां स मुच्येत नात्र कार्या विचारणा ॥१४॥  
 अरुद्रो वा सरुद्रो वा सकृत्पंचाक्षरेण यः ॥ पूजयेत्पतितो वापि मूढो वा मुच्यते नरः ॥१५॥ पङ्क्षरेण वा देवि तथा पंचाक्षरेण वा ॥ स ब्रह्मांगेन मां  
 भक्त्या पूजयेद्यदि मुच्यते ॥१६॥ पतितोऽपतितो वापि मन्त्रेणानेन पूजयेत् ॥ मम भक्तो जितक्रोधो स लब्धोऽलब्ध एव वा ॥१७॥ अलब्धालब्ध  
 एवेह कोटिकोटिगुणाधिकः ॥ तस्माल्लब्धैव मां देवि मन्त्रेणानेन पूजयेत् ॥१८॥ लब्ध्वा संपूजयेद्यस्तु मैत्र्यादिगुणसंयुतः ॥ ब्रह्मचर्यरतो भक्त्या  
 मत्सादृश्यमवाप्नुयात् ॥१९॥ किमत्र बहुनोक्तेन भक्तास्सर्वेधिकारिणः ॥ मम पंचाक्षरे मंत्रे तस्माच्छ्रेष्ठतरो हि सः ॥२०॥ पंचाक्षरप्रभावेण लोकवे  
 दमहर्षयः ॥ तिष्ठन्ति शाश्वता धर्मा देवास्सर्वमिदं जगत् ॥२१॥ प्रलये समनुप्राप्ते नष्टे स्थावरजंगमे ॥ सर्वे प्रकृतिमापन्नं तत्र संलयमेष्यन्ति ॥२२॥  
 एकोऽहं संस्थितो देवि न द्वितीयोऽस्ति कुत्रचित् ॥ तदा वेदाश्च शास्त्राणि सर्वे पंचाक्षरे स्थिताः ॥२३॥ ते नाशं नैव संप्राप्ता मच्छक्त्या ह्यनुपा  
 लिताः ॥ ततस्सृष्टिर्भून्मत्तः प्रकृत्यात्मप्रभेदतः ॥२४॥ गुणमूर्त्यात्मनां चैव ततोवांतरसंहतिः ॥ तदा नारायणश्चेत देवो मायामयीं तनुम् ॥२५॥  
 आस्थाय भोगिपर्यंकशयने तोयमध्यगः ॥ तन्नाभिपंकजाजातः पंचवक्त्रः पितामहः ॥२६॥ सिसृक्षमाणो लोकांस्त्रीन् सक्तो ह्यसहायवान् ॥ मुनीन्द्रश  
 संसर्जदौ मानसानामितौजसः ॥२७॥ तेषां सिद्धिविवृद्धर्थं मां प्रोवाच पितामहः ॥ मत्पुत्राणां महादेव शक्तिं देहि महेश्वर ॥२८॥ इत्येवं प्रा  
 र्थितस्तेन पंचवक्त्रधरो ह्यहम् ॥ पंचाक्षराणि क्रमशः प्रोक्तवान्पद्मयोनये ॥२९॥ स पंचवदनैस्तानि गृह्णाँल्लोकपितामहः ॥ वाच्यवाचकभावेन ज्ञात  
 वान्मां महेश्वरम् ॥३०॥ ज्ञात्वा प्रयोगं विधिवत्सिद्धमंत्रः प्रजापतिः ॥ पुत्रेभ्यः प्रददौ मंत्रं मंत्रार्थं च यथातथम् ॥३१॥ ते च लब्ध्वा मंत्ररत्नं साक्षाँल्लोक  
 पितामहात् ॥ तदाज्ञप्तेन मार्गेण मदाराधनकांक्षिणः ॥३२॥ मेरोस्तु शिखरे रम्ये मुंजवान्नाम पर्वतः ॥ मत्प्रियः सततं श्रीमान्मद्भक्तै रक्षितस्सदा ॥३३॥  
 तस्याभ्यासे तपस्तीव्रं लोकं स्रष्टुं समुत्सुकाः ॥ दिव्यं वर्षसहस्रं तु वायुभक्षास्समाचरन् ॥३४॥ तेषां भक्तिमहं दृष्ट्वा सद्यः प्रत्यक्षतामियाम् ॥ ऋषिं छंदश्च  
 कीलं च बीजशक्तिं च दैवतम् ॥३५॥ न्यासं पङ्गादिग्वंघ्रं विनियोगमशेषतः ॥ प्रोक्तवानहमार्थाणां जगत्सृष्टिविवृद्धये ॥३६॥ ततस्ते मंत्रमाहात्म्या  
 दृष्ट्यस्तपसेधिताः ॥ सृष्टिं वितन्वते सम्यक्सदेवासुरमानुषीम् ॥३७॥ अस्याः परमविद्यायास्स्वरूपमधुनोच्यते ॥ अदौ नमः प्रयोक्तव्यं शिवाय तु ततः  
 परम् ॥३८॥ सैषा पंचाक्षरी विद्या सर्वश्रुतिशिरोगता ॥ सर्वजातस्य सर्वस्य बीजभूता सनातनी ॥३९॥ प्रथमं मन्मुखोद्गीर्णा सा ममैवास्ति वाचिका ॥



शि० पु०  
॥४६४॥

तत्तचामीकरप्रख्या पीनोन्नतपयोधरा ॥ ४० ॥ चतुर्भुजा त्रिनयना बालेंदुकृतशेखरा ॥ पद्मोत्पलकरा सौम्या वरदाभयपाणिका ॥ ४१ ॥ सर्वलक्षण  
संपन्ना सर्वाभरणभूषिता ॥ सितपद्मासनासीना नीलकुंचितमूर्द्धजा ॥ ४२ ॥ अस्याः पंचविधा वर्णाः प्रस्फुरद्द्रश्मिमंडलाः ॥ पीतः कृष्णस्तथा धूम्रः  
स्वर्णोभो रक्त एव च ॥ ४३ ॥ पृथक्प्रयोज्या यद्येते बिंदुनादविभूषिताः ॥ अर्द्धचंद्रनिभो बिंदुनादो दीपशिखाकृतिः ॥ ४४ ॥ बीजं द्वितीयं बीजेषु मंत्र  
स्यास्य वरानने ॥ दीर्घपूर्वं तुरीयस्य पंचमं शक्तिमादिशेत् ॥ ४५ ॥ वामदेवो नाम ऋषिः पंक्तिश्छंद उदाहृतम् ॥ देवता शिव एवाहं मंत्रस्यास्य  
वरानने ॥ ४६ ॥ गौतमोऽत्रिर्वारोहे विश्वामित्रस्तथांगिराः ॥ भरद्वाजश्च वर्णानां क्रमशश्चर्पयः स्मृताः ॥ ४७ ॥ गायत्र्यनुष्टुप् त्रिष्टुप् च छंदांसि बृहती  
विराट् ॥ इन्द्रो रुद्रो हरिर्ब्रह्मा स्कंदस्तेषां च देवताः ॥ ४८ ॥ मम पंचमुखान्याहुः स्थाने तेषां वरानने ॥ पूर्वादेश्चोर्द्धपर्यंतं नकारादि यथाक्रमम् ॥  
॥ ४९ ॥ उदात्तः प्रथमो वर्णश्चतुर्थश्च द्वितीयकः ॥ पंचमः स्वरितश्चैव तृतीयो निहतः स्मृतः ॥ ५० ॥ मूलविद्या शिवं शैवं सूत्रं  
पंचाक्षरं तथा ॥ नामान्यस्य विजानीयाच्छैवं मे हृदयं सहत् ॥ ५१ ॥ नकारश्शिर उच्येत मकारस्तु शिखोच्यते ॥ शिकारः कवचं  
तद्भकारो नेत्रमुच्यते ॥ ५२ ॥ यकारोऽङ्गं नमस्स्वाहा वपट् हुंवौषडित्यपि ॥ फडित्यपि च वर्णानामन्तेऽङ्गत्वं यदा तदा ॥ ५३ ॥ तत्रापि मूलमं  
त्रोऽयं किञ्चिद्भेदसमन्वयात् ॥ तत्रापि पंचमो वर्णो द्वादशस्वरभूषितः ॥ ५४ ॥ तस्मादनेन मंत्रेण मनोवाक्कायभेदतः ॥ आवयोरर्चनं कुर्याज्जपहोमादिकं  
तथा ॥ ५५ ॥ यथाप्रज्ञं यथाकालं यथाशास्त्रं यथामति ॥ यथाशक्ति यथासंपद्यथायोगं यथारति ॥ ५६ ॥ यदा कदापि वा भक्त्या यत्र कुत्रापि वा कृता ॥  
येन केनापि वा देवि पूजा मुक्तिं नयिष्यते ॥ ५७ ॥ मय्यासक्तेन मनसा यत्कृतं मम सुन्दरि ॥ मत्प्रियं च शिवं चैव क्रमेणाप्यक्रमेण वा ॥ ५८ ॥  
तथापि मम भक्ता ये नात्यंतविवशाः पुनः ॥ तेषां सर्वेषु शास्त्रेषु मयैव नियमः कृतः ॥ ५९ ॥ तत्रादौ संप्रवक्ष्यामि मन्त्रसंग्रहणं शुभम् ॥ यं विना  
निष्फलं जाप्यं येन वा सफलं भवेत् ॥ ६० ॥ इति श्रीशिवमहापुराणे सप्तम्यां वायवीयसंहितायामुत्तरखण्डे पंचाक्षरमाहात्म्यवर्णनं नाम त्रयोदशोऽ  
ध्यायः ॥ १३ ॥ ॥ ईश्वर उवाच ॥ आज्ञाहीनं क्रियाहीनं श्रद्धाहीनं वरानने ॥ आज्ञार्थं दक्षिणाहीनं सदा जप्तं च निष्फलम् ॥ १ ॥ आज्ञासिद्धं  
क्रियासिद्धं श्रद्धासिद्धं ममात्मकम् ॥ एवं चेदक्षिणायुक्तं मंत्रसिद्धिर्महत्फलम् ॥ २ ॥ उपगम्य गुरुं विप्रमाचार्यं तत्त्ववेदिनम् ॥ जापिनं सद्गुणोपेतं  
ध्यानयोगपरायणम् ॥ ३ ॥ तोषयेत्तं प्रयत्नेन भावशुद्धिसमन्वितः ॥ वाचा च मनसा चैव कायेन द्रविणेन च ॥ ४ ॥ आचार्यं पूजयेद्विप्रः सर्वं  
दातिप्रयत्नतः ॥ ५ ॥ हस्त्यश्वरथरत्नानि क्षेत्राणि च गृहाणि च ॥ भूषणानि च वासांसि धान्यानि च धनानि च ॥ एतानि गुरवे दद्याद्भक्त्या

उत्तरा०  
वा.सं. ७  
अ० १३

॥४६४॥



च विभवे सति ॥ ६ ॥ वित्तशास्त्रं न कुर्वति यदीच्छेत्सिद्धिमात्मनः ॥ पश्चात्त्रिवेद्य स्वात्मानं गुरवे सपरिच्छदम् ॥ ७ ॥ एवं संपूज्य विधिवद्यथा  
 शक्ति त्ववंचयन् ॥ आददीत गुरोर्मंत्रं ज्ञानं चैव क्रमेण तु ॥ ८ ॥ एवं तुष्टो गुरुः शिष्यं पूजकं वत्सरोषितम् ॥ शुश्रूषुमनहंकारं स्नातं शुचिसुपोपि  
 तम् ॥ ९ ॥ स्नापयित्वा विशुद्धचर्यं पूर्णकुंभघृतेन वै ॥ जलेन मंत्रशुद्धेन पुण्यद्रव्ययुतेन च ॥ १० ॥ अलंकृत्य सुवेषं च गंधसंगवस्त्रभूषणैः ॥  
 पुण्याहं वाचयित्वा च ब्राह्मणानभिपूज्य च ॥ ११ ॥ समुद्रतीरे नद्यां च गोष्ठे देवालयेऽपि वा ॥ शुचौ देशे गृहे वापि काले सिद्धिकरे तिथौ ॥ १२ ॥  
 नक्षत्रे शुभयोगे च सर्वदोषविवर्जिते ॥ अनुगृह्य ततो दद्याज्ज्ञानं मम यथाविधि ॥ १३ ॥ स्वरेणोच्चारयेत्सम्यगेकांतेऽति प्रसन्नधीः ॥ उच्चार्योच्चा-  
 रयित्वा तमावयोर्मंत्रमुत्तमम् ॥ १४ ॥ शिवं चास्तु शुभं चास्तु शोभनोऽस्तु प्रियोऽस्त्विति ॥ एवं दद्याद्रुद्रमंत्रमाज्ञां चैव ततः परम् ॥ १५ ॥  
 एवं लब्ध्वा गुरोर्मंत्रमाज्ञां चैव समाहितः ॥ संकल्प्य च जपेन्नित्यं पुरश्चरणपूर्वकम् ॥ १६ ॥ यावज्जीवं जपेन्नित्यमष्टोत्तरसहस्रकम् ॥  
 अनन्यस्तत्परो भूत्वा स याति परमां गतिम् ॥ १७ ॥ जपेदक्षरलक्षं वै चतुर्गुणितमादरात् ॥ नक्ताशी संयमी यस्स पौरश्चरणिकः स्मृतः ॥ १८ ॥ यः पुर-  
 श्चरणं कृत्वा नित्यजापी भवेत्पुनः ॥ तस्य नास्ति समो लोके स सिद्धः सिद्धिदो भवेत् ॥ १९ ॥ स्नानं कृत्वा शुचौ देशे बद्धा रुचिरमासनम् ॥ त्वया मां  
 हृदि संचित्य संचित्य स्वगुरुं ततः ॥ २० ॥ उदङ्मुखः प्राङ्मुखो वा मौनी चैकाग्रमानसः ॥ विशोध्य पंचतत्त्वानि दहनप्लावनादिभिः ॥ २१ ॥ मंत्रन्यासा-  
 दिकं कृत्वा सफलीकृतविग्रहः ॥ आवयोर्विग्रहं ध्यायन्प्राणापानौ नियम्य च ॥ २२ ॥ विद्यास्थानं स्वकं रूपमृषिं छन्दोऽधिदैवतम् ॥ बीजं शक्तिं तथा  
 वाक्यं स्मृत्वा पंचाक्षरीं जपेत् ॥ २३ ॥ उत्तमे मानसं जाप्यमुपांशुश्चैवमध्यमम् ॥ अधमं वाचिकं प्राहुरागमार्थविशारदाः ॥ २४ ॥ उत्तमं रुद्रदैवत्यं मध्यमं  
 विष्णुदैवतम् ॥ अधमं ब्रह्मदैवत्यमित्याहुरनुपूर्वशः ॥ २५ ॥ यदुच्चनीचस्वरितैः स्पष्टास्पष्टपदाक्षरैः ॥ मंत्रमुच्चारयेद्वाचा वाचिकोऽयं जपस्स्मृतः ॥ २६ ॥  
 जिह्वामात्रपरिस्पंदादीषदुच्चारितोऽपि वा ॥ अप्रैरश्रुतः किंचिच्छ्रुतो वोपांशुरुच्यते ॥ २७ ॥ धिया यदक्षरश्रेण्या वर्णाद्वर्णं पदात्पदम् ॥ शब्दार्थचिंतनं  
 भूयः कथ्यते मानसो जपः ॥ २८ ॥ वाचिकस्त्वेकं एवस्यादुपांशुः शतमुच्यते ॥ साहस्रं मानसः प्रोक्तः सगर्भस्तु शताधिकः ॥ २९ ॥ प्राणायामसमायुक्त-  
 स्सगर्भो जप उच्यते ॥ आद्यंतयोरगर्भोऽपि प्राणायामः प्रशस्यते ॥ ३० ॥ चत्वारिंशत्समावृत्तीः प्राणानायम्य संस्मरेत् ॥ मंत्रं मंत्रार्थविद्धीमानं  
 शक्तः शक्तितो जपेत् ॥ ३१ ॥ पंचकं त्रिकमेकं वा प्राणायामं समाचरेत् ॥ अगर्भं वा सगर्भं वा सगर्भस्तत्र शस्यते ॥ ३२ ॥ संगर्भादपि साहस्रं सध्यानो  
 जप उच्यते ॥ एषु पंचविधेष्वेकः कर्त्तव्यः शक्तितो जपः ॥ ३३ ॥ अङ्गुल्या जपसंख्यानमेकमेवंमुदाहृतम् ॥ रेखायाष्टगुणं विद्यात्पुत्रजीवै



दशाधिकम् ॥ ३४ ॥ शतं स्याच्छ्रवणमणिभिः प्रवालैस्तु सहस्रकम् ॥ स्फाटिकैर्दशसाहस्रं मौक्तिकैर्लक्षमुच्यते ॥ ३५ ॥ पद्माक्षैर्दशलक्षन्तु सौवर्णैः  
कोटिरुच्यते ॥ कुशग्रन्थ्या च रुद्राक्षैरनंतगुणितं भवेत् ॥ ३६ ॥ त्रिंशदक्षैः कृता माला धनदा जपकर्मणि ॥ सप्तविंशतिशंख्यातैरक्षैः पुष्टिप्रदा भवेत् ॥ ३७ ॥  
पंचविंशतिसंख्यातैः कृता मुक्तिं प्रयच्छति ॥ अक्षैस्तु पंचदशभिर्भिचारफलप्रदा ॥ ३८ ॥ अंगुष्ठं मोक्षदं विद्यात्तर्जनीं शत्रुनाशिनीम् ॥ मध्यमां  
धनदां शांतिं करोत्येषा ह्यनामिका ॥ ३९ ॥ अष्टोत्तरशतं माला तत्र स्यादुत्तमोत्तमा ॥ शतसंख्योत्तमा माला पंचाशद्विस्तु मध्यमा ॥ ४० ॥ चतुः  
पंचाशदक्षैस्तु हृच्छ्रेष्ठा हि प्रकीर्तिता ॥ इत्येवं मालयां कुर्याज्जपं कस्मै न दर्शयेत् ॥ ४१ ॥ कनिष्ठा क्षरणी प्रोक्ता जपकर्मणि  
शोभना ॥ अंगुष्ठेन जपेज्जप्यमन्यैरंगुलिभिस्सह ॥ ४२ ॥ अंगुष्ठेन विना जप्यं कृतं तदफलं यतः ॥ गृहे जपं समं विद्याद्गोष्ठे  
शतगुणं विदुः ॥ ४३ ॥ पुण्यारण्ये तथारामे सहस्रगुणमुच्यते ॥ अयुतं पर्वते पुण्ये नद्यां लक्षमुदाहृतम् ॥ ४४ ॥ कोटिं  
देवालये प्रादुरनन्तं मम सन्निधौ ॥ सूर्यस्याग्नेर्गुरोरिंदोर्दीपस्य च जलस्य च ॥ ४५ ॥ विप्राणां च गवां चैवं सन्निधौ शस्यते जपः ॥  
तत्पूर्वाभिमुखं वश्यं दक्षिणं चाभिचारिकम् ॥ ४६ ॥ पश्चिमं धनदं विद्यादौत्तरं शांतिदं भवेत् ॥ सूर्याग्निविप्रदेवानां गुरुणामपि सन्निधौ ॥ ४७ ॥  
अन्येषां च प्रसक्तानां मन्त्रं न विमुखो जपेत् ॥ उष्णीषी कंचुकी नम्रो मुक्तकेशो गलावृतः ॥ ४८ ॥ अपवित्रकरोऽशुद्धो विलपन्न  
जपेत्कचित् ॥ क्रोधं मदं क्षुतं त्रीणि निष्ठीवनविजृम्भणे ॥ ४९ ॥ दर्शनं च श्वनीचानां वर्जयेज्जपकर्मणि ॥ आचमेत्संभवे तेषां स्मरेद्वा मां त्वया  
सह ॥ ५० ॥ ज्योतींषि च प्रपश्येद्वा कुर्याद्वा प्राणसंयमम् ॥ अनासनः शयानो वा गच्छन्न्रुत्थित एव वा ॥ ५१ ॥ रथ्यायामशिवे स्थाने न जपे  
त्तिमिरान्तरे ॥ प्रसार्य न जपेत्पादौ कुकुटासन एव वा ॥ ५२ ॥ यानशय्याधिष्ठो वा चिंताव्याकुलितोऽथ वा ॥ शक्तश्चेत्सर्वमेवैतदशक्तः शक्तितो  
जपेत् ॥ ५३ ॥ किमत्र बहुनोक्तेन समासेन वचः शृणु ॥ सदाचारो जपच्छुद्धं ध्यायन्भद्रं समश्नुते ॥ ५४ ॥ आचारः परमो धर्म आचारः परमं  
धनम् ॥ आचारः परमा विद्या आचारः परमा गतिः ॥ ५५ ॥ आचारहीनः पुरुषो लोके भवति निन्दितः ॥ परत्र च सुखी न स्यात्तस्मादाचारवा  
न्भवेत् ॥ ५६ ॥ यस्य यद्विहितं कर्म वेदे शास्त्रे च वैदिकैः ॥ तस्य तेन समाचारः सदाचारो न चेतः ॥ ५७ ॥ सद्विराचारितत्वाच्च सदाचारः स उच्यते ॥  
सदाचारस्य तस्याहुरास्तिक्यं मूलकारणम् ॥ ५८ ॥ आस्तिकश्चेत्प्रमादाच्चैः सदाचारादविच्युतः ॥ न दुष्यति नरो नित्यं तस्मादास्तिकतां व्रजेत् ॥  
॥ ५९ ॥ यथेहास्ति सुखं दुःखं सुकृतैर्दुष्कृतैरपि ॥ तथा परत्र चास्तीति मतिरास्तिक्यमुच्यते ॥ ६० ॥ रहस्यमन्यद्ब्रूयामि गोपनीयमिदं प्रिये ॥



न वाच्यं यस्य कस्यापि नास्तिकस्याथ वा पशोः ॥ ६१ ॥ सदाचारविहीनस्य पतितस्यान्त्यजस्य च ॥ पंचाक्षरात्परं नास्ति परित्राणं कलौ युगे  
 ॥ ६२ ॥ गच्छतस्तिष्ठतो वापि स्वेच्छया कर्म कुर्वतः ॥ अशुचेर्वा शुचेर्वापि मन्त्रोऽयन्न च निष्फलः ॥ ६३ ॥ अनाचारवतां पुंसामविशुद्धषडध्व  
 नाम् ॥ अनादिष्टोऽपि गुरुणा मन्त्रोऽयं न च निष्फलः ॥ ६४ ॥ अन्त्यजस्यापि मूर्खस्य मूढस्य पतितस्य च ॥ निर्मर्यादस्य  
 च नीचस्य मन्त्रोऽयं न च निष्फलः ॥ ६५ ॥ सर्वावस्थां गतस्यापि मयि भक्तिमतः परम् ॥ सिध्यन्त्येव न संदेहो नापरस्य तु कस्य  
 चित् ॥ ६६ ॥ न लग्नतिथिनक्षत्रवारयोगादयः प्रिये ॥ अस्यात्यंतमवेक्ष्याः स्युर्नैष सुप्तस्सदोदितः ॥ ६७ ॥ न कदाचिन्न कस्यापि रिपु  
 रेष महामनुः ॥ सुसिद्धो वापि सिद्धो वा साध्यो वापि भवष्यति ॥ ६८ ॥ सिद्धेन गुरुणादिष्टस्सुसिद्ध इति कथ्यते ॥ असिद्धे  
 नापि वा दत्तस्सिद्धसाध्यस्तु केवलः ॥ ६९ ॥ असाधितस्साधितो वा सिध्यत्येव न संशयः ॥ श्रद्धातिशययुक्तस्य मयि मंत्रे तथा  
 गुरौ ॥ ७० ॥ तस्मान्मंत्रान्तरास्त्यक्त्वा सापार्यान्धिकारतः ॥ आश्रयेत्परमां विद्यां साक्षात्पंचाक्षरीं बुधः ॥ ७१ ॥ मंत्रान्तरेषु सिद्धेषु मंत्र एष न सिध्यति  
 सिद्धे त्वस्मिन्महामंत्रे ते च सिद्धा भवन्त्युत ॥ ७२ ॥ यथा देवेष्वलब्धोऽस्मि लब्धेष्वपि महेश्वरि ॥ मयि लब्धे तु ते लब्धा मंत्रेष्वेषु समो विधिः ॥ ७३ ॥  
 ये दोषास्सर्वमंत्राणां न तेस्मिन्संभवन्त्यपि ॥ अस्य मंत्रस्य जात्यादीननपेक्ष्य प्रवर्तनात् ॥ ७४ ॥ तथापि नैव क्षुद्रेषु फलेषु प्रतियोगिषु ॥ सहसा  
 विनियुंजीत तस्मादेष महाबलः ॥ ७५ ॥ उपमन्युरुवाच ॥ एवं साक्षान्महादेव्यै महादेवेन शूलिना ॥ हिताय जगतामुक्तः पञ्चाक्षरविधिर्यथा ॥  
 ॥ ७६ ॥ य इदं कीर्तयेद्भक्त्या शृणुयाद्वा समाहितः ॥ सर्वपापविनिर्मुक्तः प्रयाति परमां गतिम् ॥ ७७ ॥ इति श्रीशिवमहापुराणे सप्तम्यां  
 वायवीयसंहितायामुत्तरखंडे पंचाक्षरमहिमवर्णनं नाम चतुर्दशोऽध्यायः ॥ १४ ॥ श्रीकृष्ण उवाच ॥ भगवन्मंत्रमाहात्म्यं भवता कथितं प्रभो ॥  
 तत्प्रयोगविधानं च साक्षाच्छ्रुतिसंमं यथा ॥ १ ॥ इदानीं श्रोतुमिच्छामि शिवसंस्कारमुत्तमम् ॥ मंत्रसंग्रहणे किंचित्सूचितं तु  
 विस्मृतम् ॥ २ ॥ उपमन्युरुवाच ॥ हन्त ते कथयिष्यामि सर्वपापविशोधनम् ॥ संस्कारं परमं पुण्यं शिवेन परिभाषितम् ॥ ३ ॥ सम्यक् कृतां  
 धिकारः स्यात्पूजादिषु नरो यतः ॥ संस्कारः कथ्यते तेन षडध्वपरिशोधनम् ॥ ४ ॥ दीयते येन विज्ञानं क्षीयते पाशबंधनम् ॥ तस्मात्सं  
 स्कार एवायं दीक्षेत्यपि च कथ्यते ॥ ५ ॥ शाम्बी चैव शाक्ती च मांजी चैव शिवागमे ॥ दीक्षोपदिश्यते त्रेधा शिवेन परमात्मना ॥ ६ ॥



गुरोरालोकमात्रेण स्पर्शात्संभाषणादपि ॥ सद्यस्संज्ञा भवेज्जतोः पाशोपक्षयकारिणी ॥ ७ ॥ सा दीक्षा शांभवी प्रोक्ता सा पुनर्भिद्यते द्विधा ॥ तीव्रा तीव्रतरा चेति पाशोपक्षयभेदतः ॥ ८ ॥ यथा स्यान्निर्वृतिः सद्यस्सैव तीव्रतरा मता ॥ तीव्रं तु जीवतोत्यंतं पुंसः पापविशोधिका ॥ ९ ॥ शाक्ती ज्ञानवती दीक्षा शिष्यदेहं प्रविश्य तु ॥ गुरुणा योगमार्गेण क्रियते ज्ञानचक्षुषा ॥ १० ॥ मांत्री क्रियावती दीक्षा कुंडमंडलपूर्विका ॥ मंदमंदतरो देशात्कर्तव्या गुरुणा बहिः ॥ ११ ॥ शक्तिपातानुसारेण शिष्योऽनुग्रहमर्हति ॥ शैवधर्मानुसारस्य तन्मूलत्वात्सदासतः ॥ १२ ॥ यत्र शक्तिर्न प्रतिता तत्र शुद्धिर्न जायते ॥ न विद्या न शिवाचारो न मुक्तिर्न च सिद्धयः ॥ १३ ॥ तस्माद्विगानि संवीक्ष्य शक्तिपातस्य भूयसः ॥ ज्ञानेन क्रियया वाथ गुरुशिष्यं विशोधयेत् ॥ १४ ॥ योऽन्यथा कुरुते मोक्षत्स विनश्यति दुर्मतिः ॥ तस्मात्सर्वप्रकारेण गुरुः शिष्यं परीक्षयेत् ॥ १५ ॥ लक्षणं शक्तिपातस्य प्रबोधानंदसंभवः ॥ सा यस्मात्परमा शक्तिः प्रबोधानंदरूपिणी ॥ १६ ॥ आनंदबोधयोल्लिङ्गमंतःकरणविक्रियाः ॥ यथा स्यात्कंपरोमांचस्वरनेत्रांगविक्रियाः ॥ १७ ॥ शिष्योपि लक्षणैरेभिः कुर्याद्गुरुपरीक्षणम् ॥ तत्संपर्कैः शिवार्चादौ संगतैर्वाथ तद्गतैः ॥ १८ ॥ शिष्यस्तु शिक्षणीयत्वादुरोगैरवकारणात् ॥ तस्मात्सर्वप्रयत्नेन गुरोगैरवमाचरेत् ॥ १९ ॥ यो गुरुस्स शिवः प्रोक्तो यः शिवः स गुरुः स्मृतः ॥ गुरुर्वा शिव एवाथ विद्याकारेण संस्थितः ॥ २० ॥ यथा शिवस्तथा विद्या यथा विद्या तथा गुरुः ॥ शिवविद्यागुरुणां च पूजया सदृशं फलम् ॥ २१ ॥ सर्वदेवात्मकश्चासौ सर्वमंत्रमयो गुरुः ॥ तस्मात्सर्वप्रयत्नेन तस्याज्ञां शिरसा बहेत् ॥ २२ ॥ श्रेयोऽर्थी यदि गुर्वाज्ञां मनसापि न लब्धयेत् ॥ गुर्वाज्ञापालको यस्माज्ज्ञानसंपत्तिमश्नुते ॥ २३ ॥ गच्छंस्तिष्ठन्स्वप्नभुञ्जन्नान्यत्कर्म समाचरेत् ॥ समक्षं यदि कुर्वीत सर्वं चानुज्ञया गुरोः ॥ २४ ॥ गुरोर्गृहे समक्षं वा न यथेष्टासनो भवेत् ॥ गुरुदेवो यतः साक्षात्तद्गृहं देवमंदिरम् ॥ २५ ॥ पापिनां च यथा संगत्तत्पापात्पतितो भवेत् ॥ यथेह वह्निसंपर्कान्मलं त्यजति कांचनम् ॥ २६ ॥ तथैव गुरुसंपर्कात्पापं त्यजति मानवः ॥ यथा वह्निसमीस्थो घृतकुंभो विलीयते ॥ २७ ॥ तथा पापं विलीयंतं ह्याचार्यस्य समीपतः ॥ यथा प्रज्वलितो वह्निः शुष्कमाद्रं च निर्दहेत् ॥ २८ ॥ तथायमपि संतुष्टो गुरुः पापं क्षणादहेत् ॥ मनसा कर्मणा वाचा गुरोः क्रोधं न कारयेत् ॥ २९ ॥ तस्य क्रोधेन दह्यते ह्यायुः श्रीज्ञानसक्रियाः ॥ तत्क्रोधकारिणो ये स्युस्तेषां यज्ञाश्च निष्फलाः ॥ ३० ॥ यमाश्च नियमाश्चैव नात्र कार्य्या विचारणा ॥ गुरोर्विरुद्धं यद्वाक्यं न वदेज्जातुचित्ररः ॥ ३१ ॥ वदेद्यादि महामोहाद्गौरवं नरकं व्रजेत् ॥ मनसा कर्मणा वाचा गुरुमुदिस्य यत्नतः ॥ ३२ ॥



श्रेयोर्थी चेन्नरो धीमान्न मिथ्याचारमाचरेत् ॥ गरोर्हितं प्रियं कुर्यादादिष्टो वा न वा सदा ॥ ३३ ॥ असमक्षं समक्षं वा तस्य कार्यं समाचरेत् ॥  
 इत्थमाचारवान्भक्तो नित्यमुद्युक्तमानसः ॥ ३४ ॥ गुरुप्रियकरः शिष्यः शैवधर्मास्ततोऽर्हति ॥ गुरुश्चेद्गुणवान्प्राज्ञः परमानन्दभासकः ॥ ३५ ॥ तत्त्वं  
 विच्छिन्नसंसक्तो मुक्तिदो न तु चापरः ॥ संवित्संजननं तत्त्वं परमानन्दसंभवम् ॥ ३६ ॥ तत्तत्त्वं विदितं येन स एवानन्ददर्शकः ॥ न पुनर्नाममात्रेण संविदा  
 रहितस्तु यः ॥ ३७ ॥ अन्योन्यं तारयेन्नौका किं शिला तारयेच्छिलाम् ॥ एतस्य नाममात्रेण मुक्तिर्वै नाममात्रिका ॥ ३८ ॥ यैः पुनर्विदितं तत्त्वं ते  
 मुक्ता मोचयन्त्यपि ॥ तत्त्वहीने कुतो बाधः कुतो ह्यात्मपरिग्रहः ॥ ३९ ॥ परिग्रहविनिर्मुक्तः पशुरित्यभिधीयते ॥ पशुभिः प्रेरितश्चापि पशुत्वं नातिवर्तते  
 ॥ ४० ॥ तस्मात्तत्त्वविदेवेह मुक्तो मोचक इष्यते ॥ सर्वलक्षणसंयुक्तः सर्वशास्त्रविदप्ययम् ॥ ४१ ॥ सर्वोपायविधिज्ञोऽपि तत्त्वहीनस्तु निष्फलः ॥  
 यस्यानुभवपर्यन्ता बुद्धिस्तत्त्वे प्रवर्तते ॥ ४२ ॥ तस्यावलोकनाद्यैश्च परानन्दोऽभिजायते ॥ तस्माद्यस्यैव संपर्कप्रबोधानन्दसंभवः ॥ ४३ ॥  
 गुरुं तमेव वृणुयान्नापरं मतिमात्ररः ॥ स शिष्यैर्विनयाचारचतुरैरुचितो गुरुः ॥ ४४ ॥ यावद्विज्ञायते तावत्सेवनीयो मुमुक्षुभिः ॥  
 ज्ञाते तस्मिन्स्थिरा भक्तिर्यावत्तत्त्वं समाश्रयेत् ॥ ४५ ॥ न तु तत्त्वं त्यजेज्जातु नोपेक्षत कथंचन ॥ यत्रानन्दः प्रबोधो वा नाल्पमप्युपलभ्यते ॥ ४६ ॥  
 वत्सरादपि शिष्येण सोऽन्यं गुरुमुपाश्रयेत् ॥ गुरुमन्यं प्रपन्नेऽपि नावमन्येत पौर्विकम् ॥ गरोर्भ्रातृस्तथा पुत्रान्बोधकान्प्रेरकानपि ॥ ४७ ॥ तत्रादावुपसं  
 गम्य ब्राह्मणं वेदपारगम् ॥ गुरुं माराधयेत् प्राज्ञं शुभ्रं प्रियदर्शनम् ॥ ४८ ॥ सर्वाभयप्रदातारं करुणाक्रान्तमानसम् ॥ तोषयेत्तं प्रयत्नेन मनसा  
 कर्मणा गिरा ॥ ४९ ॥ तावदाराधयेच्छिष्यः प्रसन्नोऽसौ भवेद्यथा ॥ तस्मिन्प्रसन्ने शिष्यस्य सद्यः पापक्षयो भवेत् ॥ ५० ॥ तस्माद्भक्तानि रत्नानि  
 क्षेत्राणि च गृहाणि च ॥ भूषणानि च वासांसि यानशय्यासनानि च ॥ ५१ ॥ एतानि गुरवे दद्याद्भक्त्या वित्तानुसारतः ॥ वित्तशोभ्यं न कुर्वीत यदा  
 च्छेत्परमां मातिम् ॥ ५२ ॥ स एव जनको माता भर्ता बन्धुर्धनं सुखम् ॥ सखा मित्रं च यत्तस्मात्सर्वं तस्मै निवेदयेत् ॥ ५३ ॥ निवेद्य पश्चात्स्त्रा  
 त्मानं सान्वयं संपरिग्रहम् ॥ समर्प्य सोदकं तस्मै नित्यं तद्दशगो भवेत् ॥ ५४ ॥ यदा शिवाय स्वात्मानं दत्तवान् देशिकात्मने ॥ तदा शैवो भवेद्देही  
 न ततोऽस्ति पुनर्भवः ॥ ५५ ॥ गुरुश्च स्वाश्रितं शिष्यं वर्षमेकं परीक्षयेत् ॥ ब्राह्मणं क्षत्रियं वैश्यं द्विवर्षं च त्रिवर्षकम् ॥ ५६ ॥ प्राणद्रव्यप्रदानाद्यै  
 रादेशैश्च समासमैः ॥ उत्तमांश्चाधमे कृत्वा नीचानुत्तमकर्माणि ॥ ५७ ॥ आक्रुष्टास्ताडिता वापि ये शिष्यादं न यान्त्यपि ॥ ते योग्याः संयताः शुद्धाः  
 शिवसंस्कारकर्माणि ॥ ५८ ॥ अहिंसका दयावंतो नित्यमुद्युक्तचेतसः ॥ अमानिनो बुद्धिमंतस्त्यक्तस्पृहाः प्रियंवदाः ॥ ५९ ॥ ऋजवो मृदवः स्वच्छा



शि० पु०  
॥४५७॥

विनीताः स्थिरचेतसः ॥ शौचाचारसमायुक्ताः शिवभक्ता द्विजातयः ॥ ६० ॥ एवं वृत्तसमोपेता वाङ्मनःकायकर्मभिः ॥ शोभ्या बोध्या यथान्यायमिति  
शास्त्रेषु निश्चयः ॥ ६१ ॥ नाधिकारः स्वतो नार्याः शिवसंस्कारकर्मणि ॥ नियोगाद्भर्तुरस्त्येव भक्तियुक्ता यदीश्वरे ॥ ६२ ॥ तथैव भर्तृहीनाया  
पुत्रादेरभ्यनुज्ञाया ॥ अधिकारो भवत्येव कन्यायाः पितुराज्ञया ॥ शूद्राणां मर्त्यजातीनां पतितानां विशेषतः ॥ ६३ ॥ तथा संकरजातीनां नाध्वशुद्धि  
विधीयते ॥ तेष्यकृत्रिमभावाश्चेच्छिवे परमकारणे ॥ ६४ ॥ पादोदकप्रदानाद्यैः कुर्युः पापविशोधनम् ॥ अत्रानुलोमजाता ये युक्ता एवं द्विजातिषु ॥ ६५ ॥  
तेषामध्वविशुद्ध्यादिं कुर्यान्मातृकुलाचतम् ॥ या तु कन्य स्वपित्राद्यैश्शिवधर्मे नियोजिता ॥ ६६ ॥ सा भक्ताय प्रदातव्या नापराय विरोधिने ॥  
दत्ता चेत्प्रतिकूलाय प्रमादाद्बोधयेत्पतिम् ॥ ६७ ॥ अशक्ता तं परित्यज्य मनसा धर्ममाचरेत् ॥ यथा मुनिवरं त्यक्त्वा पतिमत्रि पतिव्रता ॥ ६८ ॥  
कृतकृत्याभवत्पूर्वं तपसाराध्य शंकरम् ॥ यथा नारायणं देवं तपसाराध्य पांडवान् ॥ ६९ ॥ प्रतीनृच्छ्रवती धर्मे गुरुभिर्न नियोजिता ॥ अस्वातं  
त्र्यकृतो दोषो नेहास्ति परामार्थतः ॥ ७० ॥ शिवधर्मे नियुक्त्याश्शिवशासनगौरवात् ॥ बहुनात्र किमुक्तेन योऽपि कोऽपि शिवाश्रयः ॥ ७१ ॥ सं  
स्कार्यो गुर्वधीनश्चेत्संस्क्रिया न प्रभिद्यते ॥ गुरोरांलोकनादेव स्पर्शात्संभाषणादपि ॥ ७२ ॥ यस्य संजायते प्रज्ञा तस्य नास्ति पराजयः ॥ मनसा  
यस्तु संस्कारः क्रियते योगवर्त्मना ॥ ७३ ॥ स नेह कथितो गुह्यो गुरुवक्त्रैकगोचरः ॥ क्रियावान्यस्तु संस्कारः कुंडमंडपपूर्वकः ॥ स वक्ष्यते  
समासेन तस्य शक्यो न विस्तरः ॥ ७४ ॥ इति श्रीशिवमहापुराणे सप्तम्यां वायवीयसंहितायामुत्तरखण्डे दीक्षाविधाने गुरुमाहात्म्यं नाम पंचदशोऽ  
ध्यायः ॥ १५ ॥ ॥ उपमन्युरुवाच ॥ पुण्येऽहनि शुचौ देशे बहुदोषविवर्जिते ॥ देशिकः प्रथमं कुर्यात्संस्कारं समयाह्वयम् ॥ १ ॥ परीक्ष्य  
भूमिं विधिवद्गंधवर्णरसादिभिः ॥ शिल्पिशास्त्रोक्तमार्गेण मंडपं तत्र कल्पयेत् ॥ २ ॥ कृत्वा वेदिं च तन्मध्ये कुंडानि परिकल्पयेत् ॥ अष्टदिक्षु  
तथा दिक्षु तत्रैशान्यां पुनः क्रमात् ॥ ३ ॥ प्रधानकुंडं कुर्वीत यद्वा पश्चिमभागतः ॥ प्रधानमेकमेवाथ कृत्वा शोभां प्रकल्पयेत् ॥ ४ ॥ वितान  
ध्वजमालाभिर्विविधाभिरनेकशः ॥ वेदिमध्ये ततः कुर्यान्मंडलं शुभलक्षणम् ॥ ५ ॥ रक्तहेमादिभिश्चूर्णैरीश्वरावाहनोचितम् ॥ सिंदूरशालिनीवार  
चूर्णैरेवाथ निर्द्देनः ॥ ६ ॥ एकहस्तं द्विहस्तं वा सितं वा रक्तमेव वा ॥ एकहस्तस्य पद्मस्य कर्णिकाष्टांगुला मता ॥ ७ ॥ केसराणि तदूर्ध्वानि  
शेषं चाष्टदलादिकम् ॥ द्विहस्तस्य तु पद्मस्य द्विगुणं कर्णिकादिकम् ॥ ८ ॥ कृत्वा शोभोपशोभाढ्यमैशान्यां तस्य कल्पयेत् ॥ एकहस्तं तदूर्ध्वं वा  
पुनर्वेद्यां तु मंडलम् ॥ ९ ॥ व्रीहितंदुलसिद्धार्थतिलपुष्पकुशास्तृते ॥ तत्र लक्षणसंयुक्तं शिवकुंभं प्रसाधयेत् ॥ १० ॥ सौवर्णं राजतं वापि ताम्रजं

उत्तरा०  
वा.सं. ७  
अ० १६

॥४५७॥



मृण्मयं तु वा ॥ गंधपुष्पाक्षताकीर्णं कुशदूर्वाकुराचितम् ॥ ११ ॥ सितसूत्रावृतं कंठे नववस्त्रयुगावृतम् ॥ शुद्धाम्बुपूर्णमुत्कूर्चं सद्व्यं सपिधानं  
कम् ॥ १२ ॥ भृंगारं वर्धनीं चापि शंखं च चक्रमेव वा ॥ विना सूत्रादिकं सर्वं पञ्चपत्रमथापि वा ॥ १३ ॥ तस्यसनाखिविंदस्य कल्पयेदुत्तरे दले ॥  
अग्रतश्चंदनांभोभिरस्त्रराजस्य वर्द्धिनीम् ॥ १४ ॥ मंडलस्य ततः प्राच्यां मंत्रकुंभे च पूर्ववत् ॥ कृत्वा विधिवदीशस्य महापूजां समाच-  
रेत् ॥ १५ ॥ अथार्णवस्य तीरे वा नद्यां गोष्ठेऽपि वा गिरौ ॥ देवागारे गृहे वापि देशेऽन्यस्मिन्मनोहरे ॥ १६ ॥ कृत्वा पूर्वोदितं  
सर्वं विना वा मंडपादिकम् ॥ मंडलं पूर्ववत्कृत्वा स्थंडिलं च विभावसोः ॥ १७ ॥ प्रविश्य पूजाभवनं प्रहृष्टवदनो गुरुः ॥  
सर्वमंगलसंयुक्तः समाचरितनैत्यकः ॥ १८ ॥ महापूजां महेशस्य कृत्वा मण्डलमध्यतः ॥ शिवकुंभे तथा भूयः शिवमावाह्य-  
पूजयेत् ॥ १९ ॥ पश्चिमाभिमुखं ध्यात्वा यज्ञरक्षकमीश्वरम् ॥ अर्चयेदस्त्रवर्द्धन्यामस्त्रमशिस्य दक्षिणे ॥ २० ॥ मन्त्रकुंभे च  
विन्यस्य मन्त्रं मंत्रविशारदः ॥ कृत्वा मुद्रादिकं सर्वं मंत्रयागं समाचरेत् ॥ २१ ॥ ततश्शिवानले होमं कुर्याद्देशिकस्तमः ॥  
प्रधानकुंडे परितो जुहुयुश्चापरे द्विजाः ॥ २२ ॥ आचार्यात्पादमर्द्धं वा होमस्तेषां विधीयते ॥ प्रधानकुंड एवाथ जुह्याद्देशिकोत्तमः ॥ २३ ॥  
स्वाध्यायमपरे कुर्युः स्तोत्रं मंगलवाचनम् ॥ जपं च विधिवच्चान्ये शिवभक्तिपरायणाः ॥ २४ ॥ नृत्यं गीतं च वाद्यं च मंगलान्यपराणि च ॥  
पूजनं च सदस्यानां कृत्वा सम्यग्विधानतः ॥ २५ ॥ पुण्याहं कारयित्वाथ पुनः संपूज्य शंकरम् ॥ प्रार्थयेद्देशिको देवं शिष्यानुग्रहकाम्यया ॥ २६ ॥  
प्रसीद देव देवेश देहमाविश्य मामकम् ॥ विमोचयैनं विश्वेश घृणया च घृणानिधे ॥ २७ ॥ अथ चवं करोमीति लब्धानुज्ञस्तु देशिकः ॥ आनीयोपोषितं  
शिष्यं हविष्याशिनमेव वा ॥ २८ ॥ एकाशनं वा विरतं स्नातं प्रातः कृतक्रियम् ॥ जपतं प्रणवं देवं ध्यायंतं कृतमंगलम् ॥ २९ ॥ द्वारस्य पश्चिमस्याग्रमंडले  
दक्षिणस्य द्वा ॥ दर्भासने समासीनं विधायोदङ्मुखं शिशुम् ॥ ३० ॥ स्वयं ग्राह्यदंनं स्तिष्ठन्मूर्द्धकायं कृताञ्जलिम् ॥ संप्रोक्ष्य प्रोक्षणीतोयैर्मूर्द्धन्यस्त्रेण मुद्रया ॥  
॥ ३१ ॥ पुष्पक्षेपेण संताड्य बध्नीयुल्लोचनं गुरुः ॥ दुकूलार्द्धेन वस्त्रेण मंत्रितेन नवेन च ॥ ३२ ॥ ततः प्रवेशयेच्छिष्यं गुरुर्द्वारेण मंडलम् ॥ सोऽपि तेने-  
रितः शंभोराचरेत्रिः प्रदक्षिणम् ॥ ३३ ॥ ततस्सुवर्णसंमिश्रं दत्वा पुष्पाञ्जलिं प्रभोः ॥ ग्राह्यमुखश्चोदङ्मुखो वा प्रणमेदंडवत्क्षितौ ॥ ३४ ॥ ततस्संप्रोक्ष्य  
मूलेन शिरश्यस्त्रेण पूर्ववत् ॥ संताड्य देशिकस्तस्य मोचयेन्नैवबंधनम् ॥ ३५ ॥ स दृष्ट्वा मंडलं भूयः प्रणमेत्साञ्जलिः प्रभुम् ॥ अथाशीनं शिवाचार्यो  
मंडलस्य तु दक्षिणे ॥ ३६ ॥ उपवेश्यात्मनस्सव्ये शिष्यं दर्भासने गुरुः ॥ आराध्य च महादेवं शिवहस्तं प्रविन्यसेत् ॥ ३७ ॥ शिवतेजोमयं पाणिं शिव



शि० पु०  
॥४५८॥

मंत्रमुदीरयेत् ॥ शिवाभिमानसंपन्नो न्यसेच्छिष्यस्य मस्तके ॥ ३८ ॥ सर्वांगालंबनं चैव कुर्यात्तैव देशिकः ॥ शिष्योऽपि प्रणमोद्धमौ देशिकाकृतिमी  
श्वरम् ॥ ३९ ॥ ततश्शिवानले देवं समभ्यर्च्य यथाविधि ॥ हुताहुतित्रयं शिष्यमुपवेश्य यथा पुरा ॥ ४० ॥ दमोघैः संस्पृशंस्तं च विद्ययात्मानमा  
विशेत् ॥ नमस्कृत्य महादेवं नाडीसंधानमाचरेत् ॥ ४१ ॥ शिवशास्त्रोक्तमार्गेण कृत्वा प्राणस्य निर्गमम् ॥ शिष्यदेहप्रवेशं च स्मृत्वा मंत्रास्तु तर्पये  
त् ॥ ४२ ॥ संतर्पणाय मूलस्य तैर्नैवाहुतयो दश ॥ देयास्तिस्रस्तथांगानामंगैरेव यथाक्रमम् ॥ ४३ ॥ ततः पूर्णाहुतिं दत्वा प्रायश्चिताय देशिकः ॥  
पुनर्दशाहुतीन्कुर्यान्मूलमंत्रेण मंत्रवित् ॥ ४४ ॥ पुनः संपूज्य देवेशं सम्यगात्रम्य देशिकः ॥ हुत्वा चैव यथान्यायं स्वजात्या वैश्यमुद्धरेत् ॥  
॥ ४५ ॥ तस्यैवं जनयेत्क्षेत्रमुद्धरं च ततः पुनः ॥ कृत्वा तथैव विप्रत्वं जनयेदस्य देशिकः ॥ ४६ ॥ राजन्यं चैवमुद्धृत्य कृत्वा विप्रं पुनस्तयोः ॥  
रुद्रत्वं जनयेद्विप्रे रुद्रनामैव साधयेत् ॥ ४७ ॥ प्रोक्षणं ताडनं कृत्वा शिशोस्स्वात्मानमात्मनि ॥ शिवात्मकमनुस्मृत्य स्फुरतं विस्फु  
लिंगवत् ॥ ४८ ॥ नाड्या यथोक्त्या वायुं रेचयेन्मन्त्रतो गुरुः ॥ निर्गम्य प्रविशेन्नाड्या शिष्यस्य हृदयं तथा ॥ ४९ ॥ प्रविश्य तस्य चैतन्यं  
नीलबिन्दुनिभं स्मरन् ॥ स्वतेजसापास्तमलं ज्वलंतमनुचितयेत् ॥ ५० ॥ तमादाय तया नाड्या मंत्रीं संहारमुद्रया ॥ पूरकेण निवेश्यैनमेकी  
भावार्थमात्मनः ॥ ५१ ॥ कुंभकेन तथा नाड्या रेचकेन यथा पुरा ॥ तस्मादादाय शिष्यस्य हृदये तन्निवेशयेत् ॥ ५२ ॥ तमालभ्य शिवाल्लब्धं  
तस्मै दत्त्वोपवीतकम् ॥ हुत्वाऽहुतित्रयं पश्चाद्दद्यात्पूर्णाहुतिं ततः ॥ ५३ ॥ देवस्य दक्षिणे शिष्यमुपवेश्य वरासने ॥ कुशपुष्पपरिस्तीर्णे बद्धांजलि  
रुद्रङ्मुखम् ॥ ५४ ॥ स्वस्तिकासनमारूढं विधाय प्राङ्मुखः स्वयम् ॥ वरासनस्थितो मंत्रैर्महामंगलानिः स्वनैः ॥ ५५ ॥ समादाय घटं पूर्णं पूर्णमेव  
प्रसादितम् ॥ ध्यायमानः शिवं शिष्यमभिषिचेत् देशिकः ॥ ५६ ॥ अथापनुद्य स्नानांबु परिधाय सितांबरम् ॥ आचान्तोलंकृतश्शिष्यः प्रांज  
लिर्मंडपं व्रजेत् ॥ ५७ ॥ उपवेश्य यथा पुनः तं गुरुर्दभविष्टरे ॥ संपूज्य मंडले देवं करन्यासं समाचरेत् ॥ ५८ ॥ ततस्तु भस्मना देवं ध्यायन्म  
नसि देशिकः ॥ समालभेत पाणिभ्यां शिशुं शिवमुदीरयेत् ॥ ५९ ॥ अथ तस्य शिवाचार्यो दहनप्लावनादिकम् ॥ सकलीकरणं कृत्वा मातृका  
न्यासवर्त्मना ॥ ६० ॥ ततः शिवासनं ध्यात्वा शिष्यमूर्धनि देशिकः ॥ तत्रावाह्य यथान्यायमर्चयेन्मनसा शिवम् ॥ ६१ ॥ प्रार्थयेत्प्रांजलिर्देवं  
नित्यमत्र स्थितो भव ॥ इति विज्ञाप्य तं शंभोस्तेजसा भासुरं स्मरेत् ॥ ६२ ॥ संपूज्याथ शिवं शैवीमाज्ञां प्राप्य शिवात्मिकाम् ॥ कर्णे शिष्यस्य  
शनकैश्शिवमन्त्रमुदीरयेत् ॥ ६३ ॥ स तु बद्धांजलिः श्रुत्वा मन्त्रं तद्गतमानसः ॥ शनैस्तं व्याहरेच्छिष्यश्शिवाचार्यस्य शासनात् ॥ ६४ ॥ ततः शाक्तं

उत्तरा०  
वा.सं. ७  
अ० १६

॥४५८॥



च संदिश्य मन्त्रं मन्त्रविचक्षणः ॥ उच्चारयित्वा च सुखं तस्मै मंगलमादिशेत् ॥ ६५ ॥ ततस्समासान्मन्त्रार्थं वाच्यवाचकयोगतः ॥ समादिश्येश्वरं  
 रूपं योगमासनमादिशेत् ॥ ६६ ॥ अथ गुर्वाज्ञया शिष्यः शिवाग्निगुरुसन्निधौ ॥ भक्त्यैवमभिसंधाय दीक्षावाक्यमुदीरयेत् ॥ ६७ ॥ वरं प्राणपरि  
 त्यागश्छेदनं शिरसोऽपि वा ॥ न त्वनभ्यर्च्य भुंजीय भगवन्तं त्रिलोचनम् ॥ ६८ ॥ स एव दद्यान्नित्यतो यावन्मोहविपर्ययः ॥ तावदांराधयेद्देवं तन्निष्ठ  
 स्तत्परायणः ॥ ६९ ॥ ततः स समयो नाम भविष्यति शिवाश्रमे ॥ लब्धाधिकारो गुर्वाज्ञापालकस्तद्वशो भवेत् ॥ ७० ॥ अतः परं न्यस्तकरो भस्मादाय  
 स्वहस्ततः ॥ दद्याच्छिष्याय मूलेन रुद्राक्षं चाभिमंत्रितम् ॥ ७१ ॥ प्रतिमा वापि देवस्य गूढदेहमथापि वा ॥ पूजाहोमजपध्यानसाधनानि च संभवे ॥ ७२ ॥  
 सोपि शिष्यः शिवाचार्याल्लब्धानि बहुमानतः ॥ आददीताज्ञया तस्य देशिकस्य न चान्यथा ॥ ७३ ॥ आचार्यादाप्तमखिलं शिरस्याधाय भक्तिः ॥ रक्षये  
 त्पूजयेच्छंभुं मठे वा गृहे एव वा ॥ ७४ ॥ अतः परं शिवाचारमादिशेदस्य देशिकः ॥ भक्तिश्चद्वानुसारेण प्रज्ञायाश्चानुसारतः ॥ ७५ ॥ यदुक्तं यत्समाज्ञातं  
 यच्चैवान्यत्प्रकीर्तितम् ॥ शिवाचार्येण समये तत्सर्वं शिरसा वहेत् ॥ ७६ ॥ शिवागमस्य ग्रहणं वाचनं श्रवणं तथा ॥ देशिकादेशतः कुर्यान्न स्वेच्छतो न  
 चान्यतः ॥ ७७ ॥ इति संक्षपतः प्रोक्तः संस्कारः समयाह्वयः ॥ साक्षाच्छिवपुरप्राप्तौ नृणां परमसाधनम् ॥ ७८ ॥ इति श्रीशिवमहापुराणे सप्तम्यां  
 वायवीयसंहितायामुत्तरखंडे शिष्यसंस्कारवर्णनं नाम षोडशोऽध्यायः ॥ १६ ॥ उममन्युरुवाच ॥ अतः परं समावेक्ष्य गुरुः शिष्यस्य  
 योग्यताम् ॥ षडध्वशुद्धिं कुर्वीत सर्वबंधविमुक्तये ॥ १ ॥ कलातत्त्वं च भुवनं वर्णं पदमतः परम् ॥ मंत्रश्चेति समासेन षडध्वा  
 परिपठ्यते ॥ २ ॥ निवृत्त्याद्याः कलाः पंच कलाध्वा कथ्यते बुधैः ॥ व्याप्ताः कलाभिरितरे त्वध्वानः पंच पंचभिः ॥ ३ ॥ शिवतत्त्वादिभूष्यं  
 तं तत्त्वाध्वा समुदाहृतः ॥ षड्विंशत्संख्ययोपेतः शुद्धाशुद्धोभयात्मकः ॥ ४ ॥ आधाराद्युन्मनांतश्च भुवनाध्वा प्रकीर्तितः ॥ विना भेदोपभेदाभ्यां  
 षष्टिसंख्यासमन्वितः ॥ ५ ॥ पंचाशद्वृद्धरूपास्तु वर्णा वर्णाध्वसंज्ञिताः ॥ अनेकभेदसंपन्नः पदाध्वा समुदाहृतः ॥ ६ ॥ सर्वोपमंत्रैर्मंत्राध्वा  
 व्याप्तः परमविद्यया ॥ यथा शिवो न तत्त्वेषु गण्यते तत्त्वनायकः ॥ ७ ॥ मंत्राध्वानि न गण्येत तथासौ मंत्रनायकः ॥ कलाध्वनो व्यापकत्वं व्याप्यत्वं  
 चेतराध्वनाम् ॥ ८ ॥ न वेत्ति तत्त्वतो यस्स नैवाहृत्यध्वशोधनम् ॥ षड्विधस्याध्वनो रूपं न येन विदितं भवेत् ॥ ९ ॥ व्याप्यव्यापकता तेन  
 ज्ञातुमेव न शक्यते ॥ तस्मादध्वस्वरूपं च व्याप्यव्यापकतां तथा ॥ १० ॥ यथावदवगम्यैव कुर्यादध्वविशोधनम् ॥ कुंडमंडलपर्यंतं तत्र  
 कृत्वा यथा पुरा ॥ ११ ॥ द्विहस्तमानं कुर्वीत प्राच्यां कलशमंडलम् ॥ ततः स्नाताशिवाचार्यः सशिष्यः कृतनैत्यकः ॥ १२ ॥ प्रविश्य मंडलं



शि० पु०  
॥४५९॥

शंभोः पूजां पूर्ववदाचरेत् ॥ तत्राढकावरैस्सिद्धं तंदुलैः पायंसं प्रभोः ॥ १३ ॥ अर्द्धं निवेद्य होमार्थं शेषं समुपकल्पयेत् ॥ पुरतः कल्पिते वाथ  
मंडले वर्णिमंडिते ॥ १४ ॥ स्थापयेत्पंचकलशान्दिक्षु मध्ये च देशिकः ॥ तेषु ब्रह्माणि मूलार्णोर्बिन्दुनादसमन्वितैः ॥ १५ ॥ नम आर्च्यकारातैः  
कल्पयेत्कल्पवित्तमः ॥ ईशानं मध्यमे कुम्भे पुरुषं पुरतः स्थितं ॥ १६ ॥ अघोरं दक्षिणे वामे वामं सद्यं च पश्चिमे ॥ रक्षां विधाय मुद्रां च  
बद्धा कुंभाभिमंत्रणम् ॥ १७ ॥ कृत्वा शिवानलैर्होमं प्रारभेत यथा पुरा ॥ यदर्द्धं पायसं पूर्वं होमार्थं परिकल्पितम् ॥ १८ ॥ हुत्वा शिष्यस्य  
तच्छेषं भोक्तुं समुपकल्पयेत् ॥ तर्पणांतं च मंत्राणां कृत्वा कर्म यथा पुरा ॥ १९ ॥ हुत्वा पूर्णाहतिं तेषां ततः कुर्यात्प्रदीपनम् ॥ २० ॥  
कारादनु हुंकारं ततो मूलं फडंतकम् ॥ २० ॥ स्वाहांतं दीपने प्राहुरंगानि च यथाक्रमम् ॥ तेषामाहुतयस्तिष्ठो देया दीपनकर्मणि  
॥ २१ ॥ मंत्रैरेकैकशस्तैस्तु विचिन्त्यादीतमूर्तयः ॥ त्रिगुणं त्रिगुणीकृत्य द्विजकन्याकृतं सितम् ॥ २२ ॥ सूत्रं सूत्रेण संमंत्र्य शिखाये  
बंधयेच्छिशोः ॥ चरणांगुष्ठपर्यंतमूर्द्धकायस्य तिष्ठतः ॥ २३ ॥ लंबयित्वा तु तत्सूत्रं सुषुम्णां तत्र योजयेत् ॥ शांतया मुद्रयादाय मूलमंत्रे  
ण मंत्रवित् ॥ २४ ॥ हुत्वाहुतित्रयं तस्यास्सान्निध्यमुपकल्पयेत् ॥ हृदि संताड्य शिष्यस्य पुष्पक्षेपेण पूर्ववत् ॥ २५ ॥ चैतन्यं समुपादाय द्वादशां  
ते निवेद्य च ॥ सूत्रं सूत्रेण संयोज्य संरक्ष्यान्नेन वर्मणा ॥ २६ ॥ अवगुञ्चाथ तत्सूत्रं शिष्यदेहं विंचितयेत् ॥ मूलत्रयमयं पाशं भोगभोग्यत्वलक्षण  
म् ॥ २७ ॥ विषयेन्द्रियदेहादिजनकं तस्य भावयेत् ॥ व्योमादिभूतरूपिण्यः शांत्यतीतादयः कलाः ॥ २८ ॥ सूत्रे स्वनामभिर्योज्यः पूज्यश्चैव नमो  
युतैः ॥ अथ वा बीजभूतैस्तत्कृत्वा पूर्वोदितं क्रमात् ॥ २९ ॥ ततो मलादेस्तत्त्वादौ व्याप्तिं समवलोकयेत् ॥ कलाव्याप्तिं मलादौ च हुत्वा संदीपये  
त्कलाः ॥ ३० ॥ शिष्यं शिरसि संताड्य सूत्रं देहे यथाक्रमम् ॥ शांत्यतीतपदे सूत्रं लाञ्छयेन्मंत्रमुच्चरन् ॥ ३१ ॥ एवं कृत्वा निवृत्त्यन्तं शांत्यतीतमनु  
क्रमात् ॥ हुत्वाहुतित्रयं पश्चान्मण्डले च शिवं यजेत् ॥ ३२ ॥ देवस्य दक्षिणे शिष्यमुपवेश्योत्तरामुखम् ॥ सदभे मंडले दद्याद्भोमशिष्टं चरुं गुरुः ॥  
॥ ३३ ॥ शिष्यस्तद्गुरुणा दत्तं सत्कृत्य शिवपूर्वकम् ॥ भुक्त्वा पश्चाद्विराचम्य शिवमंत्रमुदीरयेत् ॥ ३४ ॥ अपरे मंडले दद्यात्पंचगव्यं तथा गुरुः ॥  
सोऽपि तच्छक्तितः पीत्वा द्विराचम्य शिवं स्मरेत् ॥ ३५ ॥ तृतीये मंडले शिष्यमुपवेश्य यथा पुरा ॥ प्रदद्यादंतपवनं यथाशास्त्रोक्तलक्षणम् ॥ ३६ ॥  
अग्रेण तस्य मृदुना प्राड्मुखो वाप्यु दड्मुखः ॥ वाचं नियम्य चासीनाशिष्यो दंतान्विशोधयेत् ॥ ३७ ॥ प्रक्षाल्य दंतपवनं त्यक्वाचम्य शिवं स्मरेत् ॥  
प्रविशेद्देशिकादिष्टः प्रांजलिः शिवमंडलम् ॥ ३८ ॥ त्यक्तं तद्वन्तपवनं दृश्यते गुरुणा यदि ॥ प्रागुदक्पश्चिमे वाग्रे शिवमन्यच्छिवेतरम् ॥ ३९ ॥ अश

उत्तरा०  
वा.सं.७  
अ० १७

॥४५९॥



स्ताशामुखे तस्मिन्गुरुस्तद्दोषशांतये ॥ शतमर्द्धं तदर्द्धं वा जुहुयान्मूलमंत्रतः ॥ ४० ॥ ततः शिष्यं समालभ्य जपित्वा कर्णयोः शिवम् ॥ देवस्य दक्षिणे  
 भागे तं शिष्यमधिवासयेत् ॥ ४१ ॥ अहतास्तरणास्तीर्णैः स दर्भशयने शुचिः ॥ मंत्रितेऽन्तः शिवं ध्यायञ्जशयीति प्राक्छिरा निशि ॥ ४२ ॥ शिखा  
 यां बद्धसूत्रस्य शिखया तच्छिखां गुरुः ॥ आबन्ध्याहतवस्त्रेण तमाच्छाद्य च वर्मणा ॥ ४३ ॥ रेखात्रयं च परितो भस्मना तिलस  
 पैपैः ॥ कृत्वास्त्रजैस्तद्बाह्ये दिगीशानां बलिं हरेत् ॥ ४४ ॥ शिष्योऽपि परतोऽनश्नन्कृतवैवमधिवासनम् ॥ प्रबुध्योत्थाय गुरवे  
 स्वप्नं दृष्टं निवेदयेत् ॥ ४५ ॥ इति श्रीशिवमहापुराणे सप्तम्यां वायवीयसंहितायामुत्तरखण्डे शिवदीक्षाविधानवर्णनं नाम सप्तदशोऽध्यायः  
 ॥ १७ ॥ ॥ उपमन्युरुवाच ॥ ततः स्नानादिकं सर्वं समाप्याचार्यचोदितः ॥ गच्छेद्ब्रह्मांजलिध्यायंञ्छिवमण्डलपार्श्वतः ॥ १ ॥ अथ पूजां विना  
 सर्वं कृत्वा पूर्वदिने यथा ॥ नेत्रबन्धनपर्यन्तं दर्शयेन्मण्डलं गुरुः ॥ २ ॥ बद्धनेत्रेण शिष्येण पुष्पावकिरणे कृते ॥ यत्रापतन्ति पुष्पाणि तस्य नामा  
 स्य संदिशेत् ॥ ३ ॥ तं चोपनीय निर्माल्यमण्डलेऽस्मिन्यथा पुरा ॥ पूजयेद्देवमीशानं जुहुयाच्च शिवानले ॥ ४ ॥ शिष्येण यदि दुःस्वप्नो दृष्टस्तद्दो  
 षशांतये ॥ शतमर्द्धं तदर्द्धं वा जुहुयान्मूलविद्यया ॥ ५ ॥ ततः सूत्रं शिखाबद्धं लंबयित्वा यथा पुरा ॥ आधारपूजाप्रभृति यन्निवृत्तिकलाश्रयम्  
 ॥ ६ ॥ वागीश्वरीपूजनांतं कुर्याद्धोमपुरस्सरम् ॥ अथ प्रणम्य वागीशं निवृत्तेर्व्यापिकां सतीम् ॥ ७ ॥ मण्डले देवमभ्यर्च्य हुत्वा चैवाहुतित्रयम् ॥  
 प्रापयेच्च शिशोः प्राप्तिं युगपत्सर्वयोनिषु ॥ ८ ॥ सूत्रदेहेऽथ शिष्यस्य ताडनप्रोक्षणादिकम् ॥ कृत्वात्मानं समादाय द्वादशांते निवेद्य च ॥ ९ ॥ ततो  
 प्यादाय मूलेन मुद्रया शास्त्रदृष्टया ॥ योजयेन्मनसाचार्यो युगपत्सर्वयोनिषु ॥ १० ॥ देवानां जातयश्चाष्टौ तिरश्चां पंच जातयः ॥ जात्यैकया  
 च मानुष्या योनयश्च चतुर्दश ॥ ११ ॥ तासु सर्वासु युगपत्प्रवेशाय शिशोर्द्विधा ॥ वागीशान्यां यथान्यायं शिष्यात्मानं निवेशयेत् ॥ १२ ॥ गर्भा  
 निष्पत्तये देवं संपूज्य प्रणिपत्य च ॥ हुत्वा चैव यथान्यायं निष्पन्नं तदनुस्मरेत् ॥ १३ ॥ निष्पन्नस्यैवमुत्पत्तिमनुवृत्तिं च कर्मणा ॥ आर्जवं भोगानि  
 प्पत्तिः कुर्यात्प्रीतिं परां तथा ॥ १४ ॥ निष्कृत्यर्थं च जात्यायुर्भोगसंस्कारसिद्धये ॥ हुत्वाहुतित्रयं देवं प्रार्थयेद्देशिकोत्तमः ॥ १५ ॥ भोक्तृत्वविषया  
 संगमलं तत्कायशोधनम् ॥ कृतवैवमेव शिष्यस्य छिद्यात्पाशत्रयं ततः ॥ १६ ॥ निकृत्या परिवद्धस्य पाशस्यात्यंतभेदतः ॥ कृत्वा शिष्यस्य चैतन्य  
 स्वच्छं मन्येत केवलम् ॥ १७ ॥ हुत्वा पूर्णाहुतिं ब्रह्मैव ब्रह्माणं पूजयेत्ततः ॥ हुत्वाहुतित्रयं तस्मै शिवाज्ञामनुसंदिशेत् ॥ १८ ॥ पितामहत्वया नास्य यातुः

१ त्याज्यत्विति शेषः ।



शि० पु०  
॥४६०॥

शैवं परं पदम् ॥ प्रतिबंधो विधातव्यः शैवाज्ञैषा गरीयसी ॥१९॥ इत्यादिश्य तमभ्यर्च्य विसृज्य च विधानतः ॥ समभ्यर्च्य महादेवं जुहुयादाहुति  
त्रयम् ॥ २० ॥ निवृत्त्या शुद्धमुद्धृत्य शिष्यात्मानं यथा पुरा ॥ निवेश्यात्मनि सूत्रे च वागीशं पूजयेत्ततः ॥ २१ ॥ हुत्वाहुतित्रयं तस्मै प्रणम्य च  
विसृज्य ताम् ॥ कुर्यान्निवृत्तः संधानं प्रतिष्ठां कलया सह ॥२२॥ संधाने युगपत्पूजां कृत्वा हुत्वाहुतित्रयम् ॥ शिष्यात्मनः प्रतिष्ठायां प्रवेशं त्वथ भाव  
येत् ॥ २३ ॥ ततः प्रतिष्ठामाह्वय कृत्वा शेषं पुरोदितम् ॥ तद्व्याप्तिं व्यापिकां तस्य वागीशानीं च भावयेत् ॥ २४ ॥ पूर्णैर्दुमंडलप्रख्यां कृत्वा  
शेषं च पूर्ववत् ॥ विष्णवे संविशेदाज्ञां शिवस्य परमात्मनः ॥ २५ ॥ विष्णोर्विसर्जनाद्यं च कृत्वा शेषं च विद्यया ॥ प्रतिष्ठामनुसंधाय तस्यां  
चापि यथा पुरा ॥ २६ ॥ कृत्वानुचिन्त्य तद्व्याप्तिं वागीशां च यथाक्रमम् ॥ दीप्ताग्नौ पूर्णहोमान्तं कृत्वा शेषं च पूर्ववत् ॥ २७ ॥ नीलरुद्रमुप  
स्थाप्य तस्मै पूजादिकं तथा ॥ कृत्वा कर्म शिवाज्ञां च दद्यात्पूर्वोक्तवर्त्मना ॥२८॥ ततस्तमपि चोद्वास्य कृत्वा तस्याथ शांतये ॥ विद्याकलां समा  
धाय तद्व्याप्तिं चावलोकयेत् ॥ २९ ॥ स्वात्मनो व्यापिकां तद्व्याप्तिं च यथा पुरा ॥ बालार्कसदृशाकारां भासयन्तीं दिशो दश ॥ ३० ॥ ततः  
शेषं यथापूर्वं कृत्वा देवं महेश्वरम् ॥ अवाह्याराध्य हुत्वास्मै शिवाज्ञां मनसा दिशेत् ॥ ३१ ॥ महेश्वरं तथोत्सृज्य कृत्वान्यां च कलामिमाम् ॥  
शांत्यतीतां कलां नीत्वा तद्व्याप्तिमवलोकयेत् ॥ ३२ ॥ स्वात्मनो व्यापिकां तद्व्याप्तिं च विचिंतयेत् ॥ नभोमंडलसंकाशां पूर्णां चापि पूर्ववत्  
॥ ३३ ॥ कृत्वा शेषविधानेन समभ्यर्च्य सदाशिवम् ॥ तस्मै समादिशेदाज्ञां शंभोरमितकर्मणः ॥३४॥ तत्रापि च यथापूर्वं शिवं शिरसि पूर्ववत् ॥  
समभ्यर्च्य च वागीशं प्रणम्य च विसर्जयेत् ॥ ३५ ॥ ततश्शिवेन सम्प्रोक्ष्य शिष्यं शिरसि पूर्ववत् ॥ विलयं शांत्यतीतायाः शक्तितत्त्वेऽथ  
चिंतयेत् ॥ ३६ ॥ षडध्वनः परे पारे सर्वाध्वव्यापिनीं पराम् ॥ कोटिसूर्यप्रतीकांशां शैवीं शक्तिश्च चिंतयेत् ॥ ३७ ॥ तदग्रे शिष्यमानीय शुद्धस्फ  
टिकनिर्मलम् ॥ प्रक्षाल्य कर्तरीं पश्चाच्छिवशास्त्रोक्तमार्गतः ॥ ३८ ॥ कुर्यात्तस्य शिखाच्छेदं सह सूत्रेण देशिकः ॥ ततस्तां गोमये न्यस्य शिवाग्नौ  
जुहुयाच्छिखाम् ॥ ३९ ॥ वौषट्तेन मूलेन पुनः प्रक्षाल्य कर्तरीम् ॥ हस्ते शिष्यस्य चैतन्यं तद्देहे विनिवर्तयेत् ॥ ४० ॥ ततः स्नातं समाचातं  
कृतस्वस्त्ययनं शिशुम् ॥ प्रवश्य मंडलाभ्यासं प्रणिपत्य च दंडवत् ॥ ४१ ॥ पूजां कृत्वा यथान्यायं क्रियावैकल्यशुद्धये ॥ वाचकैरेव मंत्रेण  
जुहुयादाहुतित्रयम् ॥ ४२ ॥ उपांशुच्चारयोगेन जुहुयादाहुतित्रयम् ॥ पुनस्संपूज्य देवेशं मन्त्रवैकल्यशुद्धये ॥४३॥ मानसोच्चारयोगेन जुहुयादाहुतित्र  
यम् ॥ तत्र शंभुं समाराध्य मंडलस्थं सहांबया ॥ हुत्वाहुतित्रयं पश्चात्प्राथयेत्प्रांजलिर्गुरुः ॥४४॥ भगवंस्त्वत्प्रसादेन शुद्धिरस्य षडध्वनः ॥ कृता तस्मात्परं

उत्तस०  
ब्रा.सं. ७  
अ० १८

॥४६०॥



धाम गमयैनं तवाव्ययम् ॥४५॥ इति त्रिज्ञाप्य देवाय नाडीसंधानपूर्वकम् ॥ पूर्णांतं पूर्ववत्कृत्वा ततो भूतानि शोधयेत् ॥ ४६ ॥ स्थिरास्थिरे ततः शुद्धचैशी  
 तोष्णे च ततः पदे ॥ ध्यायेद्भ्याप्त्यैकताकारे भूतशोधनकर्मणि ॥४७॥ भूतानां ग्रंथिविच्छेदं कृत्वा त्यक्त्वा सहाधिपैः ॥ भूतानि स्थितियोगेन यो जपे  
 त्परमे शिवे ॥ ४८ ॥ विशोध्यस्य तनुं दग्ध्वा प्रावयित्वा सुधाकणैः ॥ स्थाप्यात्मानं ततः कुर्याद्विशुद्धाध्वमयं वपुः ॥ ४९ ॥ तत्रादौ शान्त्यतीतां  
 तु व्यापिकां स्वाध्वनः कलाम् ॥ शुद्धमेव शिशोर्मूर्ध्नि न्यसेच्छान्तिमुखे तथा ॥५०॥ विद्यां गलादिनाभ्यंतं प्रतिष्ठां तदधः क्रमात् ॥ जान्वंतं तदधो  
 न्यस्येन्निवृत्तिं चानुचितयेत् ॥ ५१ ॥ स्वबीजैस्सूत्रमंत्रं च न्यस्यांगैस्तं शिवात्मकम् ॥ बुद्ध्वा तं हृदयांभोजे देवमावाह्य पूजयेत् ॥ ५२ ॥ आशास्य  
 नित्यसान्निध्यं शिवस्वात्म्यं शिशौ गुरुः ॥ शिवतेजोमयस्यास्य शिशोरापादयेद्गुणान् ॥ ५३ ॥ अणिमादीन्प्रसीदेति प्रदद्यादाहुतित्रयम् ॥ तथैव  
 तु गुणानेव पुनरस्योपपादयेत् ॥ ५४ ॥ सर्वज्ञतां तथा तृप्तिं बोधं चाद्यन्तवर्जितम् ॥ अलुप्तशक्तिं स्वातन्त्र्यमनंतां शक्तिमेव च ॥५५॥ ततो देवमनु  
 ज्ञाप्य सद्यादिकलशैस्तु तम् ॥ अभिषिचेत् देवेशं ध्यायन्हृदि यथाक्रमम् ॥ ५६ ॥ अथोपवेश्य तं शिष्यं शिवमभ्यर्च्य पूर्ववत् ॥ लब्धानुज्ञः  
 शिवाच्छैवीं विद्यामस्मै समादिशेत् ॥ ५७ ॥ ओङ्कारपूर्विकां तन संपुटान्तु नमोऽतगाम् ॥ शिवशक्तियुताश्चैव शक्तिविद्यां च तादृशीम् ॥ ५८ ॥ ऋषि  
 छन्दश्च देवं च शिवतां शिवयोस्तथा ॥ पूजां सांवरणां शम्भोरासनानि च सन्दिशेत् ॥ ५९ ॥ पुनः सम्पूज्य देवेशं यन्मया समनुष्ठितम् ॥ सुकृतं  
 कुरु तत्सर्वमिति विज्ञापयेच्छिवम् ॥ ६० ॥ सहशिष्यो गुरुर्देवं दण्डवत्क्षितिमंडले ॥ प्रणम्योद्भासयेत्तस्मान्मंडलात्पावकादपि ॥ ६१ ॥ ततः सद  
 सिकाः सर्वे पूज्याः पूजार्हकाः क्रमात् ॥ ६२ ॥ सेव्या वित्तानुसारेण सदस्याश्च सहर्त्विजः ॥ वित्तशाक्यं न कुर्वीत यदीच्छेच्छिवमात्मनः ॥ ६३ ॥ इति श्री  
 शिवमहापुराणे सप्तम्यां वायवीयसंहितायामुत्तरखण्डे षडध्वशुद्ध्यादिकथनं नामाष्टदशोऽध्यायः ॥ १८ ॥ उपमन्युरुवाच ॥ अतः परं प्रवक्ष्यामि  
 साधकं नाम नामतः ॥ संस्कारमन्त्रमाहात्म्यं कथने सूचितं मया ॥ १ ॥ संपूज्य मंडले देवं स्थाप्य कुंभे च पूर्ववत् ॥ हुत्वा शिष्यमनुष्णीपं प्रापये  
 द्भुवि मंडले ॥ २ ॥ पूर्वार्तिं पूर्ववत्कृत्वा हुत्वाहुतिशतं तथा ॥ संतर्प्य मूलमन्त्रेण कलशैर्देशिकोत्तमः ॥ ३ ॥ सन्दीप्य च यथा पूर्वं कृत्वा पूर्वोदितं  
 क्रमात् ॥ अभिषिच्य यथापूर्वं प्रदद्यान्मंत्रमुत्तमम् ॥ ४ ॥ तत्र विद्योपदेशांतं कृत्वा विस्तरशः क्रमात् ॥ पुष्पाम्बुना शिशोः प्राणौ विद्यां शैवीं समर्पयेत्  
 ॥ ५ ॥ तवैहिकामुष्मियोः सर्वसिद्धिफलप्रदः ॥ भवत्येव महामंत्रः प्रसादात्परमेष्विना ॥ ६ ॥ इत्युक्त्वा देवमभ्यर्च्य लब्धानुज्ञः शिवाद्गुरुः ॥ साधनं शिवयोगं  
 च साधकं य समादिशेत् ॥ ७ ॥ तच्छ्रुत्वा गुरुसंदेशं क्रमशो मंत्रसाधकः ॥ पुरतो विनियोगस्य मंत्रसाधनमाचरेत् ॥ ८ ॥ साधनं मूलमंत्रस्य पुरश्चरण



शि० पु०  
॥४६१॥

मुच्यते ॥ पुरतश्चरणीयत्वादिनियोगाख्यकर्मणः ॥ १ ॥ नात्यन्तं करणीयन्तु सुसुक्ष्मोर्मन्त्रसाधनम् ॥ कृतन्तु तदिहान्यत्र तस्यापि शुभदं भवेत् ॥  
॥ १० ॥ शुभेऽहनि शुभे देशे काले वा दोषवर्जिते ॥ शुक्लदन्तनखः स्नातः कृतपूर्वाह्निकक्रियः ॥ ११ ॥ अलंकृत्य यथा लब्धैर्गन्धमाल्यविभूषणैः ॥  
सोष्णीषः सोत्तरासंगः सर्वशुक्लसमाहितः ॥ १२ ॥ देवालये गृहेऽन्यस्मिन्देशे वा सुमनोहरे ॥ सुखेनाभ्यस्तपूर्वेण त्वासनेन कृतासनः ॥ १३ ॥  
तनुं कृत्वात्मनः शैवीं शिवशास्त्रोक्तवर्त्मना ॥ संपूज्य देवदेवेशं नकुलीश्वरमीश्वरम् ॥ १४ ॥ निवेद्य पायसं तस्मै समाप्याराधनं क्रमात् ॥ १५ ॥ प्रणिप  
त्य च तं देवं प्राप्तानुज्ञश्च तन्मुखात् ॥ १६ ॥ कोटिवारं तदद्धं वा तदद्धं वा जपेच्छिवम् ॥ लक्षविंशतिकं वापि दशलक्षमथापि वा ॥ १७ ॥ ततश्च  
पायसा क्षारलवणैकमिताशनः ॥ अर्हिसकः क्षमी शांतो दांतश्चैव सदा भवेत् ॥ १८ ॥ अलाभे पायसस्याश्वत्थफलमूलादिकानि वा ॥ विहितानि  
शिवेनैव विशिष्टान्युत्तरोत्तरम् ॥ १९ ॥ चरुं भक्ष्यमथो सल्लुकणान्यावकमेव च ॥ शाकं पयो दधि घृतं मूलं फलमथोदकम् ॥ २० ॥ अभिमन्त्र्य च  
मन्त्रेण भक्ष्यभोज्यादिकानि च ॥ साधनेऽस्मिन्विशेषेण नित्यं भुञ्जीत वाग्यतः ॥ २१ ॥ मन्त्राष्टशतपूतेन जलेन शुचिना व्रती ॥ स्नायान्नदीनदो  
त्थेन प्रोक्षयेद्वाथ शक्तितः ॥ २२ ॥ तर्पयेच्च तथा नित्यं जुहुयाच्च शिवानले ॥ सप्तभिः पंचभिर्द्रव्यैस्त्रिभिर्वार्थ घृतेन वा ॥ २३ ॥ इत्थं भक्त्या शिवं  
शैवो यः साधयति साधकः ॥ तस्येहामुत्र दुष्प्रापं न किञ्चिदिह विद्यते ॥ २४ ॥ अथ ब्राह्मणमंत्रं जपेदेकाग्रमानसः ॥ अनश्वन्नेव साहसं विना मन्त्रस्य  
साधनम् ॥ २५ ॥ न तस्य दुर्लभं किञ्चिन्न तस्यास्त्यशुभं क्वचित् ॥ इह विद्यां श्रियं सौख्यं लब्ध्वा मुक्तिं च विंदति ॥ २६ ॥ साधने विनियोगे  
च नित्ये नैमित्तिके तथा ॥ जपेज्जलैर्भस्मना च स्नात्वा मन्त्रेण च क्रमात् ॥ २७ ॥ शुचिर्बद्धशिखस्सूत्री सपवित्रकरस्तथा ॥ धृतत्रिपुंड्ररुद्राक्षो विद्यां  
पंचाक्षरीं जपेत् ॥ २८ ॥ इति श्रीशिवमहापुराणे सप्तम्यां वायवीयसंहितायामुत्तरखण्डे साधकसंस्कारमन्त्रमाहात्म्यं नामैकोनविंशोऽध्यायः ॥ १९ ॥  
॥ उपमन्युरुवाच ॥ अथैवं संस्कृतं शिष्यं कृतपाशुपतव्रतम् ॥ आचार्यत्वेऽभिषिचेत् तद्योगत्वेन चान्यथा ॥ १ ॥ मण्डलं पूर्ववत्कृत्वा संपूज्य  
परमेश्वरम् ॥ स्थापयेत्पंचकलशान्दिक्षु मध्ये च पूर्ववत् ॥ २ ॥ निवृत्तिं पुरतो न्यस्य प्रतिष्ठां पश्चिमे घटे ॥ विद्यां दक्षिणतः शान्तिमुत्तरे मध्यतः पराम्  
॥ ३ ॥ कृत्वारक्षार्दिकं तत्र बद्धा मुद्रां च धेनवीम् ॥ अभिमन्त्र्य घटान्हुत्वा पूर्णतं च यथा पुरा ॥ ४ ॥ प्रवेश्य मंडले शिष्यमनुष्णीषः च देशिकः ॥ तर्पणा  
द्यं तु मंत्राणां कुर्यात्पूर्वावसानकम् ॥ ५ ॥ ततः संपूज्य देवेशमनुज्ञाप्य च पूर्ववत् ॥ अभिषेकाय तं शिष्यमासनं त्वधिरोहयेत् ॥ ६ ॥ सकलीकृत्य तं पश्चात्कला  
पंचकरूपिणम् ॥ न्यस्तमंत्रतनुं बद्धा शिवं शिष्यं समर्पयेत् ॥ ७ ॥ ततो निवृत्तिं कुंभादिघटानुद्धृत्य वैक्रमात् ॥ मध्यमान्ताच्छिवेनैव शिष्यं तमभिषेचयेत् ॥ ८ ॥

उत्तरा०  
वा.सं. ७  
अ० २०

॥४६१॥



शिवहस्तं समर्प्याथ शिशोः शिरसि देशिकः ॥ शिवभावसमापन्नः शिवाचार्यं तमादिशत् ॥ ९ ॥ अथालङ्कृत्य तं देवमाराध्य शिवमण्डले ॥ शतम  
 षोत्तरं हुत्वा दद्यात्पूर्णाहुतिं ततः ॥ १० ॥ पुनः सम्पूज्य देवेशं प्रणम्य भुवि दंडवत् ॥ शिरस्यंजलिमाधाय शिवं विज्ञापयेद्गुरुः ॥ ११ ॥ भगवं  
 स्त्वत्प्रसादेन देशिकोऽयं मया कृतः ॥ अनुगृह्य त्वया देव दिव्याज्ञास्मै प्रदीयताम् ॥ १२ ॥ एवं विज्ञाप्य शिष्येण सह भूयः प्रणम्य च ॥ शिवं शिवा  
 गमं दिव्यं पूजयेच्छिववद्गुरुः ॥ १३ ॥ पुनः शिवमनुज्ञाप्य शिवज्ञानस्य पुस्तकम् ॥ उभाभ्यामथ पाणिभ्यां दद्याच्छिष्याय देशिकः ॥ १४ ॥ स  
 तांस्मूर्ध्नि समाधाय विद्यां विद्यासनोपरि ॥ अधिरोप्य यथान्यायमभिव्यञ्ज्य समर्चयेत् ॥ १५ ॥ अथ तस्मै गुरुर्दद्याद्वाजोपकरणान्यपि ॥ आचार्यपद  
 वीं प्राप्नो संज्यं चापि यतोऽर्हति ॥ १६ ॥ अथानुशासनं कुर्यात्पूर्वैराचरितं यथा ॥ यथा च शिवशास्त्रोक्तं यथा लोकेषु पूज्यते ॥ १७ ॥ शिष्यान्परीक्ष्य  
 यत्नेन शिवशास्त्रोक्तलक्षणैः ॥ संस्कृत्य च शिवज्ञानं तेभ्यो दद्याच्च देशिकः ॥ १८ ॥ एवं सर्वमनायासं शौचं क्षांतं दद्यां तथा ॥ अस्पृहामप्यसूयां  
 च यत्नेन च विभावयेत् ॥ १९ ॥ इत्थमादिश्य तं शिष्यं शिवमुद्रास्य मंडलात् ॥ शिवकुंभानलार्दांश्च सदस्यानापि पूजयेत् ॥ २० ॥ युगपद्वाथ संस्कारा  
 न्कुर्वीत सगणो गुरुः ॥ तत्र यत्र द्वयं वापि प्रयोगस्योपदिश्यते ॥ २१ ॥ तदादेवेव कलशान्कल्पयेदध्वशुद्धिवत् ॥ कृत्वा समयसंस्कारमभिवेकं विना  
 खिलम् ॥ २२ ॥ समभ्यर्च्य शिवं भूयः कृत्वा चाध्वविशोधनम् ॥ तस्मिन्परिसमाप्ते तु पुनर्देवं प्रपूजयेत् ॥ २३ ॥ हुत्वा मंत्रन्तु संतर्प्य संदीप्याशास्य च  
 श्वरम् ॥ समर्प्य मंत्रं शिष्यस्य पाणौ शेषं समापयेत् ॥ २४ ॥ अथ वा मंत्रसंस्कारमनुचित्याखिलं क्रमात् ॥ अध्वशुद्धिं गुरुः कुर्यादभिषेकावसानिकम्  
 ॥ २५ ॥ तत्र यः शान्त्यतीतादिकलासु विहितो विधिः ॥ स सर्वोऽपि विधातव्यस्तत्त्वत्रयविशोधने ॥ २६ ॥ शिवविद्यात्मतत्त्वाख्यं तत्त्वत्रयमुदाहृतम् ॥  
 शक्तौ शिवस्ततो विद्यातत्त्वास्त्वात्मा समुद्रभौ ॥ २७ ॥ शिवेन शान्त्यतीताध्वा व्याप्तस्तदपरः परः ॥ विद्यया परिशिष्टोऽध्वा ह्यात्मना निखिलः  
 क्रमात् ॥ २८ ॥ दुलभं शांभवं मत्वा मंत्रमूलं मनीषिणः ॥ शाक्तं शांसति संस्कारं शिवशास्त्रार्थपारगाः ॥ २९ ॥ इति ते सर्वमाख्यातं संस्कारा  
 ख्यस्य कर्मणः ॥ चातुर्विध्यमिदं कृष्ण किं भूयः श्रोतुमिच्छसि ॥ ३० ॥ इति श्रीशिवमहापुराणे सप्तम्यां वायवीयसंहितायामुत्तरखण्डे विशेषादि  
 संस्कृतिर्नाम विंशोऽध्यायः ॥ २० ॥ कृष्ण उवाच ॥ भगवज्छ्रोतुमिच्छामि शिवाश्रमनिषेविणाम् ॥ शिवशास्त्रोदितं कर्म नित्यनैमित्तिकं तथा  
 ॥ १ ॥ उपमन्युरुवाच ॥ प्रातरुत्थाय शयनाद्ध्यात्वा देवं सहाम्बया ॥ विचार्य कार्यं निर्गच्छेद्ब्रह्मादभ्युदितेरुणे ॥ २ ॥ अबाधे विजने देशे कुर्या  
 दावश्यकं ततः ॥ कृत्वा शौचं विधानेन दंतधावनमाचरेत् ॥ ३ ॥ अलाभे दंतकाष्ठानामष्टम्यादिदिनेषु च ॥ अपां द्वादशगंडूपैः कुर्यादास्यविशोधनम् ॥ ४ ॥



शि० पु०  
॥४६२॥

आचम्य विधिवत्पश्चाद्रूपं स्नानमाचरेत् ॥ नद्यां वा देवखाते वा हृदे वा गृहेऽपि वा ॥ ५ ॥ स्नानद्रव्याणि तत्तीरे स्थापयित्वा बहिर्मलम् ॥  
व्यपोह्य मृदमालिप्य स्नात्वा गोमयमालिपेत् ॥ ६ ॥ स्नात्वा पुनः पुनर्वस्त्रं त्यक्त्वा वाथ विशोध्य च ॥ सुस्नातो नृपवद्भूयः शुद्धं वासो वसीति च ॥ ७ ॥  
मलस्नानं सुगंधाद्यैः स्नानं दन्तविशोधनम् ॥ न कुर्याद्ब्रह्मचारी च तपस्वी विधवा तथा ॥ ८ ॥ सोपत्रीतरिश्यां बद्ध्वा प्रविश्य च जलांतरम् ॥ अवगा  
ह्य समाचातो जले न्यस्येत्त्रिमंडलम् ॥ ९ ॥ सौम्ये मग्नः पुनर्मंत्रं जपेच्छत्तया शिवं स्मरेत् ॥ उत्थाय्यचम्य तनैव स्वात्मानमभिषेचयेत् ॥ १० ॥  
गोशृंगेण सदभेण मालाशेन दलेन वा ॥ पाद्रेण वाथ पाणिभ्यां पंचकृत्वच्चिरेण वा ॥ ११ ॥ उद्यानादौ गृहे चैव कर्द्धन्या कलशेन वा ॥ अवगाहनकालेऽ  
द्भिर्मंत्रितैरभिषेचयेत् ॥ १२ ॥ अथ चेद्रूपं कर्तुमंशक्तः शुद्धवाससा ॥ आर्द्धेण शोधयेद्देहमापादतलमस्तकम् ॥ १३ ॥ आग्नेयं वाथ वा मांत्रं कुर्या  
त्स्नानं शिवेन वा ॥ शिवचिंतापरं स्नानं युक्तस्यात्मीयमुच्यते ॥ १४ ॥ स्वस्मृजोक्तविधानेन मंत्राचमनपूर्वकम् ॥ आचरेद्ब्रह्मयज्ञांतं कृत्वा देवादितर्पणम्  
॥ १५ ॥ मंडलस्थं महादेवं ध्यात्वाभ्यर्च्य यथाविधि ॥ दद्यादर्घ्यं ततस्तस्मै शिवायादित्यहपिणे ॥ १६ ॥ अथ वैतस्त्वस्मृजोक्तं कृत्वा हस्तौ  
विशोधयेत् ॥ करन्यासं ततः कृत्वा सकलीकृतविग्रहः ॥ १७ ॥ वामहस्तगतांभोमिर्गंधसिद्धार्थकान्वितैः ॥ कुशपुंजेन वाभ्युक्ष्य मूलं  
त्रसमन्वितैः ॥ १८ ॥ आपोहिष्ठादिभिर्मंत्रैः शेषमाग्राय वै जलम् ॥ वामनासापुटेनैव देवं संभावयेत्तिसप्तम् ॥ १९ ॥ अघमादाय देहस्थं सव्यनासापु  
टेन च ॥ कृष्णवर्णेन बाह्यस्थं भावयेच्च शिलागतम् ॥ २० ॥ तपयर्द्धे देवेभ्य ऋषिभ्यश्च विशेषतः ॥ भूतेभ्यश्च पितृभ्यश्च दद्यादर्घ्यं यथाविधि ॥ २१ ॥  
रक्तचंदनतोयेन हस्तमात्रेण मंडलम् ॥ सुवृत्तं कल्पयेद्भूमौ रक्तचूर्णाद्यलंकृतम् ॥ २२ ॥ तत्र संपूजयेद्भानुं स्वकीयावरणैः सह ॥ स्वखोल्कायेति  
मंत्रेण सांगतस्सुखसिद्धये ॥ २३ ॥ पुनश्च मंडलं कृत्वा तदंगैः परिपूज्य च ॥ तत्र स्थाप्य हेमपात्रं मार्गधप्रस्थसंमितम् ॥ पूरयेद्गंधतोयेन रक्तचंदनयो  
गिना ॥ २४ ॥ रक्तपुष्पैस्तिलैश्चैव कुशाक्षतसमन्वितैः ॥ २५ ॥ दूर्वापामार्गव्यैश्च केवलेन जलेन वा ॥ जानुभ्यां धरणीं गत्वा नत्वा देवं च मंडले ॥ २६ ॥  
कृत्वा शिरसि तत्पात्रं दद्यादर्घ्यं शिवाय तत् ॥ अथवांजलिना तोयं सदभं मूलविद्यया ॥ २७ ॥ उत्क्षिपेदंस्वरस्थाय शिवायादित्यमृतये ॥ कृत्वा पुनः करन्यासं  
करशोधनपूर्वकम् ॥ २८ ॥ बुद्धेशानादिसद्यांतं पंचब्रह्ममयं शिवम् ॥ गृहीत्वा भसितं मंत्रैर्विमृज्याङ्गानि संस्पृशेत् ॥ २९ ॥ या दिनां तैश्शिवो वक्रहद्ब्रह्मचर  
णान्क्रमात् ॥ ततो मूलेन सर्वांगमालभ्य वसनान्तरम् ॥ ३० ॥ परिधाय द्विराचम्य प्रोक्ष्यैकादशमन्त्रितैः ॥ जलैराच्छाद्य वासोऽन्यद्विराचम्य शिव  
स्मरेत् ॥ ३१ ॥ पुनर्त्यस्तकरो मंत्री त्रिपुंड्रं भस्मना लिखेत् ॥ अवक्रमाय तं व्यक्तं ललाटे गन्धवारिणा ॥ ३२ ॥ वृत्तं वा चतुरस्रं वा बिन्दुमर्द्धेन्दुमेव वा ॥

उत्तरा०  
वा.सं. ७  
अ० २१

॥४६२॥



ललाटे यादृशं पुण्डं लिखितं भस्मना पुनः ॥ ३३ ॥ तादृशं भुजयोर्मूर्ध्निस्तनयोः रंतरे लिखेत् ॥ सर्वाङ्गोद्भूलं चैव न समानं त्रिपुण्ड्रकैः ॥ ३४ ॥ तस्मा  
त्रिपुण्ड्रमेवैकं लिखेदुद्भूलं विना ॥ रुद्राक्षान्धारयेन्मूर्ध्नि कंठे श्रोत्रे करे तथा ॥ ३५ ॥ सुवर्णवर्णमच्छिन्नं शुभं नान्यैर्धृतं शुभम् ॥ विप्रादीनां क्रमाच्छ्रेष्ठं  
पीतं रक्तमथासितम् ॥ ३६ ॥ तदलाभे यथालाभं धारणीयमदूषितम् ॥ तत्रापि नोत्तरं नीचैर्धार्यं नीचमथोत्तरैः ॥ ३७ ॥ नाशुचिर्द्धारयेदक्षं सदा  
कालेषु धारयेत् ॥ इत्थं त्रिसंध्यमथ वा द्विसंध्यं सकृदेव वा ॥ ३८ ॥ कृत्वा स्नानादिकं शक्त्या पूजयेत्परमेश्वरम् ॥ पूजास्थानं समासाद्य बद्ध्वा रुचिरं  
मासनम् ॥ ३९ ॥ ध्यायेद्देवं च देवीं च प्राङ्मुखो वाप्युदङ्मुखः ॥ श्वेतादीन्कुलीशांतांस्तच्छिष्यान्प्रणमयेद्गुरुम् ॥ ४० ॥ पुनर्देवं शिवं  
नत्वा ततो नामाष्टकं जपेत् ॥ शिवो महेश्वरश्चैव रुद्रो विष्णुः पितामहः ॥ ४१ ॥ संसारवैद्यस्सर्वज्ञः परमात्मेति चाष्टकम् ॥ अथ वा शिवमेवैकं  
जपित्वैकादशाधिकम् ॥ ४२ ॥ जिह्वाग्रे तेजसो राशिं ध्यात्वा व्याध्यादिशांतये ॥ प्रक्षाल्य चरणौ कृत्वा करौ चंदनचर्चितौ ॥ प्रकुर्वीत करन्यासं  
करशोधनपूर्वकम् ॥ ४३ ॥ इति श्रीशिवमहापुराणे सप्तम्यां वायवीयसंहितायामुत्तरखण्डे नित्यनैमित्तिककर्मवर्णनं नामैकविंशोऽध्यायः ॥ २१ ॥  
उपमन्युरुवाच ॥ न्यासस्तु त्रिविधः प्रोक्तः स्थित्युत्पत्तिलयक्रमात् ॥ स्थितिर्न्यासो गृहस्थानामुत्पत्तिर्ब्रह्मचारिणाम् ॥ १ ॥ यतीनां संहतिर्न्यासो  
वनस्थानां तथैव च ॥ स एव भर्तृहीनायाः कुटुंबिन्याः स्थितिर्भवेत् ॥ २ ॥ कन्यायाः पुनरुत्पत्तिक्षये न्यासस्य लक्षणम् ॥ अङ्गुष्ठादिकनिष्ठांतं  
स्थितिर्न्यास उदाहृतः ॥ ३ ॥ दक्षिणाङ्गुष्ठमारभ्य वामाङ्गुष्ठान्तमेव च ॥ उत्पत्तिर्न्यास आख्यातो विपरीतस्तु संहतिः ॥ ४ ॥ सर्बिंदुकात्रका  
रादीन्वर्णान्यस्येदनुक्रमात् ॥ अङ्गुलीषु शिवं न्यस्येत्तलयोरप्यनामयोः ॥ ५ ॥ अस्त्रन्यासं ततः कृत्वा दशादिक्ष्वस्त्रमंत्रतः ॥ निवृत्त्यादिकलाः पञ्च  
पञ्चभूतस्वरूपिणीः ॥ ६ ॥ पञ्चभूताधिपैस्सार्द्धं तत्तच्चिह्नसमन्विताः ॥ हृत्कण्ठतालुभूमध्यब्रह्मरन्ध्रसमाश्रयाः ॥ तत्तद्बीजेन संग्रथीस्तत्तद्बीजेषु  
भावयेत् ॥ ७ ॥ तासां विशोधनार्थाय विद्यां पञ्चाक्षरीं जपेत् ॥ निरुद्धा प्राणवायुं च गुणसंख्यानुसारतः ॥ ८ ॥ भूतग्रंथि ततः  
श्चिद्वादस्त्रेणैवास्त्रमुद्रया ॥ ९ ॥ नाड्याः सुषुम्णयात्मानं प्रेरितं प्राणवायुना ॥ निर्गतं ब्रह्मरन्ध्रेण यो जपेच्छिवतेजसा ॥ १० ॥ विशो  
प्य वायुना पश्चाद्देहं कालाग्निना दहेत् ॥ ततश्चोपरिभावेन कलास्संहृत्य वायुना ॥ ११ ॥ देहं संहृत्य वै दग्धं कलास्स्पृष्ट्वा सहावधिना ॥  
प्लावयित्वा मृतैर्देहं यथास्थानं निवेशयेत् ॥ १२ ॥ अथ संहृत्य वै दग्धः कलासर्गं विनैव तु ॥ अमृतप्लावनं कुर्याद्भस्मीभूतस्य वै ततः  
॥ १३ ॥ ततो विद्यामये तस्मिन्देहे दीपशिखाकृतिम् ॥ शिवाग्निर्गतमात्मानं ब्रह्मरन्ध्रेण योजयेत् ॥ १४ ॥ देहस्यान्तःप्रविष्टं तं ध्यात्वा हृदयपङ्क



शि० पु०  
॥४६३॥

जे ॥ पुनश्चासृतवर्षेण सिंचेद्विद्यामयं वपुः ॥ १५ ॥ ततः कुर्यात्करन्यासं करशोधनपूर्वकम् ॥ देहन्यासं ततः पश्चान्महत्या मुद्रया चरेत् ॥ १६ ॥  
अंगन्यासं ततः कृत्वा शिवोक्तेन तु वर्त्मना ॥ वर्णन्यासं ततः कुर्याद्वस्तपादादिसंधिषु ॥ १७ ॥ षडंगानि ततो न्यस्य जातिषट्कयुतानि च ॥  
दिग्बंधमाचरेत्पश्चादाग्नेयादि यथाक्रमम् ॥ १८ ॥ यद्वा मूर्द्धादिपंचांगं न्यासमेव समाचरेत् ॥ तथा षडंगन्यासं च भूतशुद्ध्यादिकं विना ॥ १९ ॥ एवं  
समासरूपेण कृत्वा देहात्मशोधनम् ॥ शिवभावमुपागम्य पजयेत्परमेश्वरम् ॥ २० ॥ अथ यस्यास्त्यवसरो नास्ति वा मतिविभ्रमः ॥ स विस्ती  
र्णेन कल्पेन न्यासकर्म समाचरेत् ॥ २१ ॥ तत्राद्यो मातृकान्यासो ब्रह्मन्यासस्ततः परः ॥ तृतीयः प्रणवन्यासो हंसन्यासस्तदुत्तरः ॥ २२ ॥  
पंचमः कथ्यते सद्भिर्न्यासः पंचाक्षरात्मकः ॥ एतेष्वेकमनेकं वा कुर्यात्पूजादिकर्मसु ॥ २३ ॥ अकारं मूर्ध्नि विन्यस्य आकारं च ललाटके ॥ इं ईं च नेत्र  
योस्तद्वदुभूं श्रवणयोस्तथा ॥ २४ ॥ ऋं ऋं कपोलयोश्चैव लं लं नासापुटद्वये ॥ एमैमोष्ठद्वयोरोमौ दंतपंक्तिद्वयोः क्रमात् ॥ २५ ॥ अं जिह्वायामथो  
तालुन्यः प्रयोज्यो यथाक्रमम् ॥ कवर्गं दक्षिणे हस्ते न्यसेत्पंचसु संधिषु ॥ २६ ॥ चवर्गं च तथा वामहस्तसंधिषु विन्यसेत् ॥ टवर्गं च तवर्गं च पादयो  
रुभयोरपि ॥ २७ ॥ पफौ तु पाश्वर्योः पृष्ठे नाभौ चापि बभौ ततः ॥ न्यसेन्मकारं हृदये त्वगादिषु यथाक्रमम् ॥ २८ ॥ यकारादिसकारांतान्यसेत्सप्तसु  
धातुषु ॥ हंकारं हृदयस्यांतः क्षकारं भ्रूयुगांतरे ॥ २९ ॥ एवं वर्णान्प्रविन्यस्य पंचाशद्ब्रुवर्त्मना ॥ अंगवक्त्रकलाभेदात्पंच ब्रह्माणि विन्यसेत् ॥ ३० ॥ करन्यासा  
द्यमपितैः कृत्वा वाथ न वा क्रमात् ॥ शिरोवदनहृद्ब्रह्मपादेष्वतानि कल्पयेत् ॥ ३१ ॥ ततश्चोर्द्धादिवक्त्राणि पश्चिमांतानि कल्पयेत् ॥ ईशानस्य कलाः पञ्च पंच  
स्वतेषु च क्रमात् ॥ ३२ ॥ ततश्चतुर्षु वक्त्रेषु पुरुषस्य कला अपि ॥ चतस्रः प्रणिधातव्याः पूर्वादिक्रमयोगतः ॥ ३३ ॥ हृत्कंठांसेषु नाभौ च कुक्षौ पृष्ठे च वक्षसि ॥  
अघोरस्य कलाश्चाष्टौ पादयोरपि हस्तयोः ॥ ३४ ॥ पश्चात्त्रयोदशकलाः पायुमेद्रोरुजानुषु ॥ जंघास्फिक्कटिपाश्वेषु वामदेवस्य भावयेत् ॥ ३५ ॥  
घ्राणे शिरसि बाह्वोश्च कल्पयेत्कल्पवित्तमः ॥ अर्घ्यांशत्कलान्यासमेवं कृत्वानुपूर्वशः ॥ ३६ ॥ पश्चात्प्रणवविद्धीमान्प्रणवन्यासमाचरेत् ॥ बाहुद्वये  
कूर्परयोस्तथा च मणिबन्धयोः ॥ ३७ ॥ पार्श्वोदरोरुजंघेषु पादयोः पृष्ठतस्तथा ॥ इत्थं प्रणवविन्यासं कृत्वा न्यासविचक्षणः ॥ ३८ ॥ हंसन्यासं प्रकु  
र्वीत शिवशास्त्रे यथोदितम् ॥ बीजं विभज्य हंसस्य नेत्रयोर्ब्राणयोरपि ॥ ३९ ॥ विभज्य बाहुनेत्रास्यललाटे घ्राणयोरपि ॥ कक्षयोः स्कन्धयोश्चैव  
पार्श्वयोस्तनयोस्तथा ॥ ४० ॥ कट्योः पाण्योर्गुल्फयोश्च यद्वा पंचांगवर्त्मना ॥ हंसन्यासमिमं कृत्वा न्यसेत्पंचाक्षरीं ततः ॥ ४१ ॥ यथा पूर्वोक्त  
मार्गेण शिवत्वं येन जायते ॥ नाशिवः शिवमभ्यस्येन्नाशिवः शिवमर्चयेत् ॥ ४२ ॥ नाशिवस्तु शिवं ध्यायेन्नाशिवम्प्राप्नुयाच्छिवम् ॥ तस्माच्छैवीं तनुं

उत्तरा०  
वा.सं. ७  
अ० २२

॥४६३॥



कृत्वा त्यक्त्वा च पशुभावनाम् ॥ ४३ ॥ शिवोऽहमिति संचिन्त्य शैवं कर्म समाचरेत् ॥ कर्मयज्ञस्तपोयज्ञो जपयज्ञस्तदुत्तरः ॥ ध्यानयज्ञो ज्ञान  
 यज्ञः पंच यज्ञाः प्रकीर्तिताः ॥ ४४ ॥ कर्मयज्ञरताः केचित्तपोयज्ञरताः परे ॥ जपयज्ञरताश्चान्ये ध्यानयज्ञरतास्तथा ॥ ४५ ॥ ज्ञानयज्ञरताश्चान्ये  
 विशिष्टाश्चोत्तरोत्तरम् ॥ क्रमयज्ञो द्विधा प्रोक्तः कामाकामविभेदतः ॥ ४६ ॥ कामान्कामी ततो भुक्त्वा कामासक्तः पुनर्भवेत् ॥ अकामे रुद्रभवने  
 भोगान्भुक्त्वा ततश्च्युतः ॥ ४७ ॥ तपोयज्ञरतो भूत्वा जायते नात्र संशयः ॥ तपस्वी च पुनस्तस्मिन्भोगान् भुक्त्वा ततश्च्युतः ॥ ४८ ॥ जपध्यानरतो  
 भूत्वा जायते भुवि मानवः ॥ जपध्यानरतो मर्त्यस्तद्वैशिष्ट्यवशादिह ॥ ४९ ॥ ज्ञानं लब्ध्वाचिरादेव शिवसायुज्यमाप्नुयात् ॥ तस्मान्मुक्तो शिवा  
 ज्ञातः कर्मयज्ञोऽपि देहिनाम् ॥ ५० ॥ अकामः कामसंयुक्तो बन्धायैव भविष्यति ॥ तस्मात्पञ्चसु यज्ञेषु ध्यानज्ञानपरो भवेत् ॥ ५१ ॥ ध्यानं  
 ज्ञानं च यस्यास्ति तर्णिस्तेन भवार्णवः ॥ हिंसादिदोषनिर्मुक्तो विशुद्धश्चित्तसाधनः ॥ ५२ ॥ ध्यानयज्ञः परस्तस्मादपवर्गफलप्रदः ॥ बहिः कर्मकरा यद्वन्ना  
 तीव फलभागिनः ॥ ५३ ॥ दृष्ट्वा नरेन्द्रभवने तद्वदत्रापि कर्मिणः ॥ ध्यानिनां हि वपुः सूक्ष्मं भवेत्प्रत्यक्षमैश्वरम् ॥ ५४ ॥ यथेह कर्मणां स्थूलं  
 मृत्काष्ठद्वयैः प्रकल्पितम् ॥ ध्यानयज्ञरतास्तस्माद्देवान्पाषाणमृण्मयान् ॥ ५५ ॥ नात्यंतं प्रतिपद्यंते शिवयाथात्म्यवेदनात् ॥ आत्मस्थं यः शिवं  
 त्यक्त्वा बहिरभ्यर्चयेन्नरः ॥ ५६ ॥ हस्तस्थं फलमुत्सृज्य लिहेत्कूर्परमात्मनः ॥ ज्ञानाद्ध्यानं भवेद्ध्यानज्ज्ञानं भूयः प्रवर्तते ॥ ५७ ॥ तदु  
 भाभ्यां भवेन्मुक्तिस्तस्माद्ध्यानरतो भवेत् ॥ द्वादशान्ते तथा मूर्ध्नि ललाटे भूयुगान्तरे ॥ ५८ ॥ नासाग्रे वा तथास्ये वा कन्धरे हृदये तथा ॥ नाभौ वा शा  
 श्वतस्थाने श्रद्धाविद्धेन चेतसा ॥ ५९ ॥ बहिर्यागोपचारेण देवं देवीं च पूजयेत् ॥ अथ वा पूजयेन्नित्यं लिंगे वा कृतकेपि वा ॥ ६० ॥ वह्नौ वा स्थण्डिले  
 वाथ भक्त्या वित्तानुसारतः ॥ अथवांतर्बहिश्चैव पूजयेत्परमेश्वरम् ॥ अंतर्यागरतः पूजां बहिःकुर्वीत वा न वा ॥ ६१ ॥ इति श्रीशिवमहापुराणे  
 सप्तम्यां वायवीयसंहितायामुत्तरखण्डे शिवशास्त्रोक्तानित्यनैमित्तिककर्मवर्णनं नाम द्वाविंशोऽध्यायः ॥ २२ ॥ उपमन्युरुवाच ॥ व्याख्यां पूजाविधा  
 नस्य प्रवदामि समासतः ॥ शिवशास्त्रे शिवेनैव शिवायै कथितस्य तु ॥ १ ॥ अंगमभ्यंतरं यागमग्निकार्यावसानकम् ॥ विधाय वा न वा पश्चाद्बहिर्यागं  
 समाचरेत् ॥ २ ॥ तत्र द्रव्याणि मनसा कल्पयित्वा विशोध्य च ॥ ध्यात्वा विनायकं देवं पूजयित्वा विधानतः ॥ ३ ॥ दक्षिणे चोत्तरे चैव नंदीशं सुयशं  
 तथा ॥ आराध्य मनसा सम्यगासनं कल्पयेद्ध्यः ॥ ४ ॥ आराधनादिकैर्युक्तस्सिंहयोगासनादिकम् ॥ पद्मासनं वा विमलं तत्त्वत्रयसमन्वितम् ॥ ५ ॥  
 तस्योपरि शिवं ध्यायेत्सावं सर्वमनोहरम् ॥ सर्वलक्षणसंपन्नं सर्वावयवशोभनम् ॥ ६ ॥ सर्वातिशयसंयुक्तं सर्वाभरणभूषितम् ॥ रक्तास्यपाणिचरणं



कुंदचंद्रस्मिताननम् ॥ ७ ॥ शुद्धस्फटिकसंकाशं पुच्छपद्मत्रिलोचनम् ॥ चतुर्भुजमुदाराङ्गं चारुचंद्रकलाधरम् ॥ ८ ॥ वरदाभयहस्तं च मृगतंकधरं  
हरम् ॥ भुजंगहारवल्यं चारुनीलगलांतरम् ॥ ९ ॥ सर्वोपमानरहितं सानुगं सपरिच्छदम् ॥ ततः संचितयेत्तस्य वामभागे महेश्वरीम् ॥ १० ॥  
प्रफुल्लोत्पलपत्राभां विस्तीर्णायतलोचनाम् ॥ पूर्णचंद्राभवदनां नीलकुंचितमूर्धजाम् ॥ ११ ॥ नीलोत्पलदलप्रख्यां चंद्रार्द्धकृतशेखराम् ॥  
अतिवृत्तघनोत्तुंगास्निग्धपीनपयोधराम् ॥ १२ ॥ तनुमध्यां पृथुश्रोणीं पीतसूक्ष्मवराम्बराम् ॥ सर्वाभणसंपन्नां ललाटतिलकोज्ज्वलाम् ॥ १३ ॥  
विचित्रपुष्पसंकीर्णकेशपाशोपशोभिताम् ॥ सर्वतोऽनुगुणाकारां किंचिच्छृङ्खलानताननाम् ॥ १४ ॥ हेमारविंदं विलसद्धानां दक्षिणे करे ॥ दंडवच्चापरं हस्ते  
न्यस्यासीनां महासने ॥ १५ ॥ पाशविच्छेदिकां साक्षात्सच्चिदानंदरूपिणीम् ॥ एवं देवं च देवीं च ध्यात्वासनवरे शुभे ॥ १६ ॥ सर्वोपचारव  
द्भक्त्या भावपुष्पैस्समर्चयेत् ॥ अथ वा परिकल्प्यैवं मूर्तिमन्यतमां विभोः ॥ १७ ॥ शैवीं सदाशिवाख्यां वा तथा माहेश्वरीं पराम् ॥ षड्विंशकाभिधानां  
वा श्रीकंठारख्यामथापि वा ॥ १८ ॥ मंत्रन्यासादिकां चापि कृत्वा स्वस्यां तनौ यथा ॥ अस्यां मूर्तौ मूर्तिमंतं शिवं सदसतः परम् ॥ १९ ॥ ध्यात्वा  
बाह्यक्रमेणैव पूजां निर्वर्तयेद्धिया ॥ समिदाज्यादिभिः पश्चान्नाभौ होमं च भावयेत् ॥ २० ॥ भ्रूमध्ये च शिवं ध्यायेच्छुद्धदीपशिखाकृतिम् ॥ इत्थमंगे  
स्वतंत्रे वा योगे ध्यानमये शुभे ॥ २१ ॥ अग्निकार्य्यावसानं च सर्वत्रैव समो विधिः ॥ अथ चिंतामयं सर्वं समाप्याराधनक्रमम् ॥ २२ ॥ लिंगे च पूजयेद्देवं  
स्थंडिल वानलेऽपि वा ॥ २३ ॥ इति श्रीशिवमहापुराणे सप्तम्यां वायवीयसंहितायामुत्तरखण्डे पूजाविधानव्याख्यानवर्णनं नाम त्रयोविंशोऽध्यायः ॥ २३ ॥  
उपमन्युरुवाच ॥ प्रोक्षयेन्मूलमंत्रेण पूजास्थानं विशुद्धये ॥ गन्धचन्दनतोयेन पुष्पं तत्र विनिक्षिपेत् ॥ १ ॥ अस्त्रेणोत्सार्य वै विघ्नानवगुण्य च  
वर्मणा ॥ अस्त्रं दिक्षु प्रविन्यस्य कल्पयेदर्चनाभुवम् ॥ २ ॥ तत्र दर्भान्परिस्तीर्य्य क्षालयेत्प्रोक्षणादिभिः ॥ संशोध्य सर्वपात्राणि द्रव्यशुद्धिं समाचरेत्  
॥ ३ ॥ प्रोक्षणीमर्घ्यपात्रं च पाद्यपात्रमतः परम् ॥ तथैवाचमनीयस्य पात्रं चेति चतुष्टयम् ॥ ४ ॥ प्रक्षाल्य प्रोक्ष्य वीक्ष्याथ क्षिपेत्तेषु जलं शिवम् ॥  
पुण्यद्रव्याणि सर्वाणि यथालाभं विनिक्षिपेत् ॥ ५ ॥ रत्नानि रजतं हेम गन्धपुष्पाक्षतादयः ॥ फलपल्लवदर्भाश्च पुण्यद्रव्याण्यनेकधा ॥ ६ ॥  
स्नानोदके सुगन्धादि पानीये च विशेषतः ॥ शीतलानि मनोज्ञानि कुसुमादीनि निक्षिपेत् ॥ ७ ॥ उशीरं चन्दनं चैव पाद्ये तु परिकल्पयेत् ॥  
जातिकंकोलकर्पूरबहुमूलतमालकान् ॥ ८ ॥ क्षिपेदाचमनीये च चूर्णयित्वा विशेषतः ॥ एलां पात्रेषु सर्वेषु कर्पूरं चन्दनं तथा ॥ ९ ॥ कुशाग्राण्य  
क्षतांश्चैव यवव्रीहितिलानपि ॥ आज्यसिद्धार्थपुष्पाणि भसितश्चार्घ्यपात्रके ॥ १० ॥ कुशपुष्पयवव्रीहिबहुमूलतमालकान् ॥ प्रक्षिपेत्प्रोक्षणीपात्रे



भसितं च यथाक्रमम् ॥ ११ ॥ सर्वत्र मंत्रं विन्यस्य वर्मणावेष्ट्य बाह्यतः ॥ पश्चादस्त्रेण संरक्ष्य धेनुमुद्रां प्रदर्शयेत् ॥ १२ ॥ पूजाद्रव्याणि सर्वाणि  
 प्रोक्षणीपात्रवारिणा ॥ सम्प्रोक्ष्य मूलमंत्रेण शोधयद्विधिवत्ततः ॥ १३ ॥ पात्राणां प्रोक्षणीमेकामलाम्भे सर्वकर्मसु ॥ साधयेदध्व्यमद्भिस्तत्सामान्यं साध  
 कोत्तमः ॥ १४ ॥ ततो विनायकं देवं भक्ष्यभोज्यादिभिः क्रमात् ॥ पूजयित्वा विधानेन द्वारपार्श्वेऽथ दक्षिणे ॥ १५ ॥ अन्तःपुराधिपं साक्षात्  
 न्दिनं सम्यगर्चयेत् ॥ चामीकराचलप्रख्यं सर्वाभरणभूषितम् ॥ १६ ॥ बालेन्दुमुकुटं सौम्यं त्रिनेत्रं च चतुर्भुजम् ॥ दीप्तशूलमृगीटंकतिग्मवेत्रधरं प्रभुम्  
 ॥ १७ ॥ चन्द्रबिम्बाभवदनं हरिवक्त्रमथापि वा ॥ उत्तरे द्वारपार्श्वस्य भाय्यां च मरुतां सुताम् ॥ १८ ॥ सुयशां सुव्रतामम्बां पादमण्डनतत्पराम् ॥  
 पूजयित्वा प्रविश्यान्तर्भवनं परमोष्ठिनः ॥ १९ ॥ संपूज्य लिङ्गं तैर्द्रव्यैर्निर्माल्यमपनोदयेत् ॥ प्रक्षाल्य पुष्पं शिरसि न्यसेत्तस्य विशुद्धये ॥ २० ॥  
 पुष्पहस्तो जपेच्छत्तया मंत्रं मंत्रविशुद्धये ॥ ऐशान्यां चण्डमाराध्य निर्माल्यं तस्य दापयेत् ॥ २१ ॥ कल्पयेदासनं पश्चादाधारादि यथाक्रमम् ॥  
 आधारशक्तिं कल्याणीं श्यामां ध्यायेदथो भुवि ॥ २२ ॥ तस्याः पुरस्तादुत्कण्ठमनंतं कुण्डलाकृतिम् ॥ धवलं पंचफणिनं लेलिहानमिवाम्बरम्  
 ॥ २३ ॥ तस्योपर्यासनं भद्रं कण्ठीरवचतुष्पदम् ॥ धर्मो ज्ञानं च वैराग्यमैश्वर्यं च पदानि वै ॥ २४ ॥ आग्नेयादिश्वेतरक्तपीतश्यामानि  
 वर्णतः ॥ अधर्मादीनि पूर्वादीन्युत्तरांतान्यनुक्रमात् ॥ २५ ॥ राजावर्तमणिप्रख्यात्र्यस्य गात्राणि भावयेत् ॥ अस्योर्द्ध्वच्छादनं पद्ममासनं  
 विमलं सितम् ॥ २६ ॥ अष्टपत्राणि तस्याहुरणिमादिगुणाष्टकम् ॥ केसराणि च वामाद्या रुद्रा वामादिशक्तिभिः ॥ २७ ॥ बीजान्यपि च ता एव  
 शक्त्योत्तमनोन्मनीः ॥ कर्णिकापरवैराग्यं नालं ज्ञानं शिवात्मकम् ॥ २८ ॥ कन्दश्च शिवधर्मात्मा कर्णिकान्ते त्रिमण्डले ॥ त्रिमण्डलोपर्यात्मादितत्त्वात्रि  
 तयमासनम् ॥ २९ ॥ सर्वासनोपरि सुखं विचित्रास्तरणास्तृतम् ॥ आसनं कल्पयेद्व्यं शुद्धविद्यासमुज्ज्वलम् ॥ ३० ॥ आवाहनं स्थापनं च सन्निरोधं  
 निरीक्षणम् ॥ नमस्कारं च कर्त्तव्यं बद्धा मुद्राः पृथक्पृथक् ॥ ३१ ॥ पाद्यमाचमनं चार्घ्यं गंधं पुष्पं ततः परम् ॥ धूपं दीपं च तांबूलं दत्त्वाथ स्नाप  
 येच्छिवौ ॥ ३२ ॥ अथ वा परिकल्प्यैवमासनं मूर्तिमेव च ॥ सकलीकृत्य मूलेन ब्रह्मभिश्चापरैस्तथा ॥ ३३ ॥ आवाहयेत्ततो देव्या शिवं परमकारण  
 म् ॥ शुद्धस्फटिकसंकाशं देवं निश्चलमक्षरम् ॥ ३४ ॥ कारणं सर्वलोकानां सर्वलोकमयं परम् ॥ अंतर्बहिःस्थितं व्याप्य ह्यणोरणुं महत्तरम् ॥ ३५ ॥  
 भक्तानामप्रयत्नेन दृश्यमीश्वरमव्ययम् ॥ ब्रह्मेन्द्रविष्णुरुद्राद्यैरपि देवैरगोचरम् ॥ ३६ ॥ वेदसारं च विद्वद्भिरगोचरमिति श्रुतम् ॥ आदिमध्यान्तरहितं भेषजं



शि० पु०  
॥४६५॥

भवरोणिणाम् ॥ ३७ ॥ शिवतत्त्वमिति ख्यातं शिवार्थं जगति स्थिरम् ॥ पंचोपचारवद्भक्त्या पूजयेल्लिंगमुत्तमम् ॥ ३८ ॥ लिंगमूर्तिर्महेशस्य शिवस्य  
परमात्मनः ॥ स्नानकाले प्रकुर्वीत जयशब्दादिमंगलम् ॥ ३९ ॥ पञ्चगव्यघृतक्षीरदधिमध्वादिपूर्वकैः ॥ मूलैः फलानां सारैश्च तिलसर्पपसलुभिः ॥ ४० ॥  
बीजैर्यवादिभिश्शस्तैश्चूर्णैर्माषादिसंभवैः ॥ संस्नाप्यालिप्य पिष्टाद्यैः स्नापयेदुष्णवारिभिः ॥ ४१ ॥ हर्षयेद्विल्वपत्राद्यैर्लेपगंधापनुत्तये ॥ पुनः संस्नाप्य  
सलिलैश्चक्रवर्त्युपचारतः ॥ ४२ ॥ सुगंधामलकं दद्याद्धरिद्रां च यथाक्रमम् ॥ ततः संशोध्य सलिलैर्लिंगं बेरमथापि वा ॥ ४३ ॥ स्नापयेद्गंधतोयेन कुश  
पुष्पोदकेन च ॥ हिरण्यरत्नतोयैश्च मंत्रसिद्धैर्यथाक्रमम् ॥ ४४ ॥ असंभवे तु द्रव्याणां यथासंभवसंभृतैः ॥ केवलैर्मंत्रतोयैर्वा स्नापयेच्छ्रद्धया शिवम्  
॥ ४५ ॥ कलशेनाथ शंखेन वर्द्धन्या पाणिना तथा ॥ सकुशेन सपुष्पेण स्नापयेन्मंत्रपूर्वकम् ॥ ४६ ॥ पवमानेन रुद्रेण नीलेन त्वरितेन च ॥ लिंगमुक्त्वा  
दिमुक्तैश्च शिरसाथर्वणेन च ॥ ४७ ॥ ऋग्भिश्च सामभिः शैवैर्ब्रह्मभिश्चापि पंचभिः ॥ स्नापयेद्देवदेवेशं शिवेन प्रणवेन च ॥ ४८ ॥ यथा देवस्य देव्याश्च  
कुर्यात्स्नानादिकं तथा ॥ न तु कश्चिद्विशेषोऽस्ति तत्र तौ सदृशौ यतः ॥ ४९ ॥ प्रथमं देवमुद्दिश्य कृत्वा स्नानादिकाः क्रियाः ॥ देव्यै पश्चात्प्रकुर्वीत देवदे  
वस्य शासनान् ॥ ५० ॥ अर्द्धनारीश्वरे पूज्ये पौर्वापर्यं न विद्यते ॥ तत्र तत्रोपचाराणां लिंगे वान्यत्र वा क्वचित् ॥ ५१ ॥ कृत्वाभिषेकं लिंगस्य शु  
चिना च सुगंधिना ॥ संमृज्य वाससा दद्यादंबरं चोपवीतकम् ॥ ५२ ॥ पाद्यमाचमनं चार्घ्यं गंधं पुष्पं च भूषणम् ॥ धूपं दीपं च  
नैवेद्यं पानीयं मुखशोधनम् ॥ ५३ ॥ पुनश्चाचमनीयं च मुखवासं ततः परम् ॥ मुकुटं च शुभं भद्रं सर्वरत्नैरलंकृतम् ॥ ५४ ॥  
भूषणानि पवित्राणि माल्यानि विविधानि च ॥ व्यजने चामरे छत्रं तालवृंतं च दर्पणम् ॥ ५५ ॥ दत्वा नीराजनं कुर्यात्सर्व  
मंगलानिस्स्वनैः ॥ गीतनृत्यादिभिश्चैव जयशब्दसमन्वितैः ॥ ५६ ॥ हेमे च राजते ताम्रे पात्रे वा मृण्मये शुभे ॥ पद्मकैश्शोभितैः  
पुष्पैर्बीजैर्दध्यक्षतादिभिः ॥ ५७ ॥ त्रिशूलशंखगुग्मोज्जनन्द्यावर्तैः करीषजैः ॥ श्रीवत्सस्वस्तिकादर्शवज्रैर्वह्नीयादिचिह्नितैः ॥ ५८ ॥ अष्टौ  
प्रदीपान्परितो विधायैकं तु मध्यमे ॥ तेषु वामादिकाश्चिन्त्याः पूज्याश्च नव शक्तयः ॥ ५९ ॥ कवचेन समाच्छाद्य संरक्ष्यास्त्रेण सर्वतः ॥ धेनुमुद्रां  
च संदर्श्य पाणिभ्यां पात्रमुद्धरेत् ॥ ६० ॥ अथ वारोपयेत्पात्रे पंचदीपान्यथाक्रमम् ॥ विदिक्ष्वपि च मध्ये च दीपमेकमथापि वा ॥ ६१ ॥ ततस्त  
त्पात्रमुद्धृत्य लिंगादेरुपरि क्रमात् ॥ त्रिः प्रदक्षिणयोगेन भ्रामयेन्मूलविद्यया ॥ ६२ ॥ दद्यादध्वं ततो मूर्ध्नि भसितं च सुगंधितम् ॥ कृत्वा पुष्पांज  
लिं पश्चादुपहारान्निवेदयेत् ॥ ६३ ॥ पानीयं च ततो दद्याद्वाक्वाचमनं पुनः ॥ पंचसौगंधिकोपेतं ताम्बूलं च निवेदयेत् ॥ ६४ ॥ प्रोक्षयेत्प्रोक्ष

उत्तरा०  
वा.सं.७  
अ० २४

॥४६५॥



पीयानि गाननाट्यानि कारयेत् ॥ लिंगादौ शिवयोश्चिन्तां कृत्वा शक्त्या जपेच्छिवम् ॥ ६५ ॥ प्रदक्षिणं प्रणामं च स्तवं चात्मसमर्पणम् ॥ वि  
 ज्ञापनं च कार्याणां कुर्याद्विनयपूर्वकम् ॥ ६६ ॥ अर्घ्यं पुष्पांजलिं दत्वा बद्धा मुद्रां यथाविधि ॥ पश्चात्क्षमापयेद्देवमुद्रास्यात्मनि चिंतयेत् ॥ ६७ ॥  
 पाद्यादिमुखवासांतमर्घ्याद्यं चातिसंकटे ॥ पुष्पविक्षेपमात्रं वा कुर्याद्भावपुरस्सरम् ॥ ६८ ॥ तावतैव परो धर्मो भावेन सुकृतो भवेत् ॥ असंपूज्य  
 न भुञ्जीत शिवमाप्राणसंचरात् ॥ ६९ ॥ यदि पापस्तु भुञ्जीत स्वैरं तस्य न निष्कृतिः ॥ प्रमादेन तु भुंक्ते चेत्तदुद्गीर्यं प्रयत्नतः ॥ ७० ॥ स्नात्वा  
 द्विगुणमभ्यर्च्य देवं देवीमुपोष्य च ॥ शिवस्यायुतमभ्यस्येद्ब्रह्मचर्यपुरस्सरम् ॥ ७१ ॥ परेद्युश्शक्तितो दत्वा सुवर्णाद्यं शिवाय च ॥ शिवभक्ताय वा कृत्वा  
 महापूजां शुचिर्भवेत् ॥ ७२ ॥ इति श्रीशिवमहापुराणे सप्तम्यां वायवीयसंहितायामुत्तरखण्डे शास्त्रोक्तशिवपूजनवर्णनं नाम चतुर्विंशोऽध्यायः ॥ २४ ॥  
 उपमन्युरुवाच ॥ अनुक्तं चात्र पूजायाः क्रमलोपभयादिवा ॥ यत्तदन्यत्प्रवक्ष्यामि समासान्न तु विस्तरात् ॥ १ ॥ हविर्निवेदनात्पूर्वं दीपदानादनन्तरम् ॥ कुर्या  
 दावरणाभ्यर्चां प्राप्ते नीराजनेऽथ वा ॥ २ ॥ तत्रेशानादिसद्यांतं रुद्राद्यस्त्रांतमेव च ॥ शिवस्य वा शिवायाश्च प्रथमावरणे जपेत् ॥ ३ ॥ ऐशान्यां पूर्वभागे चं  
 दक्षिणे चोत्तरे तथा ॥ पश्चिमे च तथाग्नेय्यामैशान्यां नैऋते तथा ॥ ४ ॥ वायव्यां पुनरैशान्यां चतुर्दिक्षु ततः परम् ॥ गर्भावरणमाख्यातं मन्त्रसंघातमेव  
 वा ॥ ५ ॥ हृदयाद्यस्त्रपर्यंतमथवापि समर्चयेत् ॥ तद्बहिः पूर्वतः शक्रं यमं दक्षिणतो यजेत् ॥ ६ ॥ वरुणं वारुणे भागे धनदं चोत्तरे बुधः ॥ ईशमैशेऽनलं  
 स्वीये नैऋते निर्ऋतिं यजेत् ॥ ७ ॥ मारुते मारुतं विष्णुं नैऋते विधिर्माेश्वरे ॥ बहिःपद्मस्य वज्राद्यान्यब्जांतान्यायुधान्यपि ॥ ८ ॥ प्रसिद्धरूपा  
 ण्याशासु लोकेशानां क्रमाद्यजेत् ॥ देवं देवीं च संप्रेक्ष्य सर्वावरणादवताः ॥ ९ ॥ बद्धांजलिपुटा ध्येयाः समासीना यथासुखम् ॥ सर्वावरणदेवानां  
 स्वाभिधानैर्नमोयुतैः ॥ १० ॥ पुष्पैः संपूजनं कुर्यान्नत्वा सर्वान्यथाक्रमम् ॥ गर्भावरणमेवापि यजेत्स्वावरणेन वा ॥ ११ ॥ योगे ध्याने जपे होमे बाह्ये  
 वाभ्यंतरेऽपि वा ॥ हविश्च पङ्क्तिं देयं शुद्धं मुद्गान्नमेव च ॥ १२ ॥ पायसं दधिसंमिश्रं गौडं च मधुनाप्लुतम् ॥ एतेष्वेकमनेकं वा नानाव्यंजनसं  
 युतम् ॥ १३ ॥ गुडखंडान्वितं दद्यान्मथितं दधि चोत्तमम् ॥ भक्ष्याण्यपूपमुख्यानि स्वादुमंति फलानि च ॥ १४ ॥ रक्तचंदनपुष्पाढ्यं पानीयं  
 चातिशीतलम् ॥ मृदुःपलारसाक्तं च खंडं पूगफलस्य च ॥ १५ ॥ दलानि नागवह्न्याश्च युक्तानि खदिरादिभिः ॥ गौराणिःस्वर्णवर्णानि विहितानि  
 शिवानि च ॥ शैलमेव सितं चूर्णं नातिरूक्षं न दूषितम् ॥ १६ ॥ कर्पूरं चाथ कंकरोलं जात्यादि च नवं शुभम् ॥ आलेपनं चन्दनं स्यान्मूल  
 कांष्ठ रजोमयम् ॥ १७ ॥ कस्तूरिका कुंकुमं च रसो मृगमदात्मकः ॥ पुष्पाणि सुरभीण्येव पवित्राणि शुभानि च ॥ १८ ॥ निर्गंधान्युग्रगंधानि



दूषितान्युषितानि च ॥ स्वयमेव विशीर्णानि न देयानि शिवार्चने ॥ १९ ॥ वासांसि च मृदून्येव तपनीयमयानि च ॥ विद्युद्भ्रूलयकल्पानि भूषणानि  
विशेषतः ॥ २० ॥ सर्वाण्येतानि कर्पूरनिर्यासागुरुचन्दनैः ॥ आधूषितानि पुष्पैर्घैर्वासितानि समंततः ॥ २१ ॥ चन्दनागुरुकर्पूरकाष्ठगुग्गुलुचूर्णकैः ॥ घृतेन  
मधुना चैव सिद्धो धूपः प्रशस्यते ॥ २२ ॥ कपिलासम्भवेनैव घृतेनातिमुगन्धिना ॥ नित्यं प्रदीपिता दीपाः शस्ताः कर्पूरसंयुताः ॥ २३ ॥ पञ्च  
गव्यं च मधुरं पयो दधि घृतं तथा ॥ कपिलासम्भवं शम्भोरिष्टं स्नाने च पानके ॥ २४ ॥ आसनानि च भद्राणि गजदंतमयानि च ॥ सुवर्णरत्न  
युक्तानि चित्राण्यास्तरणानि च ॥ २५ ॥ मृदूपधानयुक्तानि सुक्ष्मतूलमयानि च ॥ उच्चावचानि रम्याणि शयनानि सुखानि च ॥ २६ ॥ नद्यस्स  
मुद्रगामिन्या नदाद्ब्राम्भः समाहृतम् ॥ शीतञ्च वस्त्रपूतं तद्विशिष्टं स्नानपानयोः ॥ २७ ॥ छत्रं शशिनिभं चारु मुक्तादामविराजितम् ॥ नवरत्न  
चितं दिव्यं हेमदण्डमनोहरम् ॥ २८ ॥ चामरे च सिते सूक्ष्मे चामीकरपरिष्कृते ॥ राजहंसद्वयाकारे रत्नदण्डोपशोभिते ॥ २९ ॥ दर्पणं चापि  
सुस्निग्धं दिव्यगन्धानुलेपनम् ॥ समंताद्रत्नसञ्छन्नं स्रग्वरैश्चापि भूषितम् ॥ ३० ॥ गंभीरनिनदः शंखो हंसकुन्देन्दुसन्निभः ॥ आस्यपृष्ठादिदेशेषु  
रत्नचामीकराचितः ॥ ३१ ॥ काहलानि च रम्याणि नानानादकराणि च ॥ सुवर्णनिर्मितान्येव मौक्तिकालंकृतानि च ॥ ३२ ॥ भेरीमृदंगमुरज  
तिमिच्छापटहादयः ॥ समुद्रकल्पसन्नादाः कल्पनीयाः प्रयत्नतः ॥ ३३ ॥ भांडान्यपि च रम्याणि पात्राण्यपि च कृत्स्नशः ॥ तदाधाराणि  
सर्वाणि सौवर्णान्येव साधयेत् ॥ ३४ ॥ आलयं च महेशस्य शिवस्य परमात्मनः ॥ राजावसथवत्कल्प्यं शिल्पशास्त्रोक्तलक्षणम् ॥ ३५ ॥ उच्चप्र  
कारसंभिन्नं भूधराकारगोपुरम् ॥ अनेकरत्नसंछन्नं हेमद्वारकपाटकम् ॥ ३६ ॥ तप्तजांबूनदमयं रत्नस्तंभशतावृतम् ॥ मुक्तादामवितानाढ्यं विद्रुमद्वारतो  
रणम् ॥ ३७ ॥ चामीकरमयैर्दिव्यैर्मुकुटैः कुंभलक्षणैः ॥ अलंकृतशिरोभागमस्त्रराजेनचिह्नितम् ॥ ३८ ॥ राजन्यार्हनिवासैश्च राजवीथ्यादिशोभितैः ॥  
प्रोच्छ्रितप्रांशुशिखरैः प्रासादैश्च समंततः ॥ ३९ ॥ आस्थानस्थानवर्गैश्च स्थितैर्दिक्षु विदिक्षु च ॥ अत्यन्तालंकृतप्रांतमंतरावरणैरिव ॥ ४० ॥ उत्तम  
स्त्रीसहस्रैश्च नृत्यगेयविशारदैः ॥ वेणुवीणाविदग्धैश्च पुरुषैर्बहुभिर्युतम् ॥ ४१ ॥ रक्षितं रक्षिभिर्वारिर्गजवाजिरथान्वितैः ॥ अनेकपुष्पवाटीभिरनेकैश्च सरो  
वरैः ॥ ४२ ॥ दीर्घिकाभिरनेकाभिर्दिग्विदिक्षु विराजितम् ॥ वेदवेदांततत्त्वज्ञैश्शिवशास्त्रपरायणैः ॥ ४३ ॥ शिवाश्रमरतैर्भक्तैः शिवशास्त्रोक्तलक्षणैः ॥  
शातैः स्मितमुखैः स्फूर्तैः सदाचारपरायणैः ॥ ४४ ॥ शैवैर्माहेश्वरैश्चैव श्रीमद्भिस्सेवितद्विजैः ॥ एवमंतर्बाहिर्वाथ यथाशक्ति विनिर्मितैः ॥ ४५ ॥ स्थाने

१ सम्बन्धमनुवर्तत इति भाष्यात्किंचिद्घञन्तस्यापि क्लीवतात एव शेषं रामादित्यादि संगच्छते । २ त्रिशूलेनेति भावः ।



शिलामये दांते दारवे चेष्टकामये ॥ केवलं मृण्मये वापि पुण्यारण्येऽथ वा गिरौ ॥ ४६ ॥ नद्यां देवालयेऽन्यत्र देशे वाथ गुहे शुभे ॥ आढ्यो वाथ  
 दरिद्रो वा स्वकां शक्तिमवंचयन् ॥ ४७ ॥ द्रव्यैर्न्यायार्जितैरेव भक्त्या देवं समर्चयेत् ॥ अथान्यायार्जितैश्चापि भक्त्या चेच्छिवमर्चयेत् ॥ न तस्य  
 प्रत्यवायोऽस्ति भाववश्यायतः प्रभुः ॥ ४८ ॥ न्यायार्जितैरपि द्रव्यैरभक्त्या पूजयेद्यदि ॥ न तत्फलमवाप्नोति भक्तिरेवात्र कारणम् ॥ ४९ ॥ भ  
 क्त्या वित्तानुसारेण शिवमुद्दिश्य यत्कृतम् ॥ अल्पे महति वा तुल्यं फलमाढ्यदरिद्रयोः ॥ ५० ॥ भक्त्या प्रचोदितः कुर्यादल्पवित्तोपि मानवः ॥  
 महाविभवसारोऽपि न कुर्याद्भक्तिवर्जितः ॥ ५१ ॥ सर्वस्वमपि यो दद्याच्छिवे भक्तिविवर्जितः ॥ न तेन फलभाक्स स्याद्भक्तिरेवात्र कारणम् ॥ ५२ ॥  
 न तत्तपोभिरत्युग्रैर्न च सर्वैर्महामखैः ॥ गच्छेच्छिवपुरं दिव्यं मुक्ता भक्तिं शिवात्मिकाम् ॥ ५३ ॥ गुह्याद्गुह्यतरं कृष्ण सर्वत्र परमेश्वरे ॥ शिवे भक्तिर्न  
 संदेहस्तया भक्तो विमुच्यते ॥ ५४ ॥ शिवमंत्रजपो ध्यानं होमो यज्ञस्तपः श्रुतम् ॥ दानमध्ययनं सर्वं भावार्थं नात्र संशयः ॥ ५५ ॥ भावहीनो  
 नरस्सर्वं कृत्वापि न विमुच्यते ॥ भावयुक्तः पुनस्सर्वमकृत्वापि विमुच्यते ॥ ५६ ॥ चांद्रायणसहस्रैश्च प्राजापत्यशतैस्तथा ॥ मासोपवासै  
 श्चान्यैश्च शिवभक्तस्य किं पुनः ॥ ५७ ॥ अभक्ता मानवाश्चास्मिंल्लोके गिरिगुहासु च ॥ तपंति चाल्पभोगार्थं भक्तो भावेन मुच्यते ॥ ५८ ॥  
 सात्त्विकं मुक्तिदं कर्म सत्त्वे वै योगिनः स्थिताः ॥ राजसं सिद्धिदं कुर्युः कर्मिणो रजसावृताः ॥ ५९ ॥ असुरा राक्षसाश्चैव तमो  
 गुणसमन्विताः ॥ ऐहिकार्थं यजन्तीशं नराश्चान्येऽपि तादृशाः ॥ ६० ॥ तामसं राजसं वापि सात्त्विकं भावमेव च ॥ आश्रित्य  
 भक्त्या पूजाद्यं कुर्वन्भद्रं समश्नुते ॥ ६१ ॥ यतः पापाणवात्रातुं भक्तिर्नौरिव निर्मिता ॥ तस्माद्भक्त्युपपन्नस्य रजसा तमसा च किम् ॥  
 ॥ ६२ ॥ अन्त्यजो वाधमो वापि सूर्खो वा पतितोऽपि वा ॥ शिवं प्रपन्नश्चेत्कृष्ण पूज्यस्सर्वसुरासुरैः ॥ ६३ ॥ तस्मात्सर्वप्रयत्नेन भक्त्यैव शिवमर्च  
 येत् ॥ अभक्तानां कचिदपि फलं नास्ति यतस्ततः ॥ ६४ ॥ वक्ष्याम्यतिरहस्यं ते शृणु कृष्ण वचो मम ॥ वेदैश्शास्त्रैर्वेदविद्भिर्विचार्य सुविनिश्चितम्  
 ॥ ६५ ॥ इति श्रीशिवमहापुराणे सप्तम्यां वायवीयसंहितायामुत्तरखण्डे शिवशास्त्रोक्तपूजनवर्णनं नाम पंचविंशोऽध्यायः ॥ २५ ॥ ॥ उपमन्युरुवाच ॥  
 ब्रह्मघ्नो वा सुरापो वा स्तेयी वा गुरुतल्पगः ॥ मातृहा पितृहा वापि वीरहा भ्रूणहापि वा ॥ १ ॥ संपूज्यामन्त्रकं भक्त्या शिवं परमकारणम् ॥ तैस्तैः  
 पापैः प्रमुच्येत वर्षैर्द्वादशभिः क्रमात् ॥ २ ॥ तस्मात्सर्वप्रयत्नेन पतितोऽपि यजेच्छिवम् ॥ भक्तश्चेन्नापरः कश्चिद्भिक्षाहारो जितेंद्रियः ॥ ३ ॥ कृत्वापि  
 सुमहत्पापं भक्त्या पंचाक्षरेण तु ॥ पूजयेद्यदि देवेशं तस्मात्पापात्प्रमुच्यते ॥ ४ ॥ अब्भक्षा वायुभक्षाश्च ये चान्ये व्रतकर्षिताः ॥ तेषामेतैर्व्रतैर्नास्ति



शि० पु०  
॥४६७॥

शिवलोकसमागमः ॥५॥ भक्त्या पंचाक्षरेणैव यः शिवं सकृदर्चयेत् ॥ सोऽपि गच्छेच्छिवस्थानं शिवमन्त्रस्य गौरवात् ॥ ६ ॥ तस्मात्तपांसि यज्ञाश्च  
सर्वे सर्वस्वदक्षिणाः ॥ शिवं मूर्त्यर्चनस्यैते कोट्यंशेनापि नो समाः ॥ ७ ॥ बद्धो वाप्यथ मुक्तो वा पश्चात्पञ्चाक्षरेण चेत् ॥ पूजयेन्मुच्यते भक्तो नात्र  
कार्या विचारणा ॥ ८ ॥ अरुद्रो वा सरुद्रो वा सूक्तेन शिवमर्चयेत् ॥ यः सकृत्पतितो वापि मूढो वा मुच्यते नरः ॥ ९ ॥ षडक्षरेण वा देवं मूक्तमन्त्रेण  
पूजयेत् ॥ शिवभक्तो जितक्रोधो ह्यलब्धो लब्ध एव च ॥ १० ॥ अलब्धा लब्ध एवात्र विशिष्टेनात्र संशयः ॥ स ब्रह्माग्नेन वा तेन सहस्रेण विमुच्यते  
॥ ११ ॥ तस्मान्नित्यं शिवं भक्त्या सूक्तमन्त्रेण पूजयेत् ॥ एककालं द्विकालं वा त्रिकालं नित्यमेव वा ॥ १२ ॥ येऽर्चयन्ति महादेवं विज्ञेयास्ते महेश्व  
राः ॥ ज्ञानेनात्मसहायेन नार्चितो भगवाञ्छिवः ॥ १३ ॥ स चिरं संसरत्यस्मिन्संसारे दुःखसागरे ॥ दुर्लभं प्राप्य मानुष्यं मूढो नार्चयते शिवम् ॥  
॥ १४ ॥ निष्फलं तस्य तज्जन्म मोक्षाय न भवेद्यतः ॥ दुर्लभं प्राप्य मानुष्यं येऽर्चयन्ति पिनाकिनम् ॥ १५ ॥ तेषां हि सफलं जन्म कृतार्थास्ते नरो  
त्तमाः ॥ भवभक्तिपरा ये च भवप्रणतचेतसः ॥ १६ ॥ भवसंस्मरणोद्युक्ता न ते दुःखस्य भागिनः ॥ भवनानि मनोज्ञानि विभ्रमाभरणाः स्त्रियः  
॥ १७ ॥ धनं चातृप्तिपर्यन्तं शिवपूजाविधेः फलम् ॥ ये वाञ्छन्ति महाभोगाब्राज्यं च त्रिदशालये ॥ १८ ॥ ते वाञ्छन्ति सदाकालं हरस्य चरणा  
म्बुजम् ॥ सौभाग्यं कान्तिमद्रूपं सत्त्वं त्यागार्द्रभावता ॥ १९ ॥ शौर्यं च जगति ख्यातिश्च शिवमर्चयतो भवेत् ॥ तस्मात्सर्वं परित्यज्य शिवैकाहितमानसः  
॥ २० ॥ शिवपूजाविधिं कुर्याद्यदीच्छेच्छिवमात्मनः ॥ त्वरितं जीवितं याति त्वरितं याति यौवनम् ॥ २१ ॥ त्वरितं व्याधिरभ्येति तस्मात्पूज्यः पि  
नाकधृक् ॥ यावन्नायाति मरणं यावन्नाक्रमते जरा ॥ २२ ॥ यावन्नेन्द्रियवैकल्यं तावत्पूजय शङ्करम् ॥ न शिवार्चनतुल्योऽस्ति धर्मोऽन्यो भुवनत्रये  
॥ २३ ॥ इति विज्ञाय यत्नेन पूजनीयस्सदाशिवः ॥ द्वारयागं जवनिकां परिवारबलिक्रियाम् ॥ २४ ॥ नित्योत्सवं च कुर्वीत प्रासादे यदि पूजयेत् ॥  
हविर्निवेदनादूर्ध्वं स्वयं चानुचरोऽपि वा ॥ २५ ॥ प्रासादपरिवारेभ्यो बलिं दद्याद्यथाक्रमम् ॥ निर्गम्य सह वादित्रैस्तदाशाभिमुखः स्थितः ॥ २६ ॥  
पुष्पं धूपं च दीपञ्च दद्यादन्नं जलैः सह ॥ ततो दद्यान्महापीठे तिष्ठन्बलिमुदङ्मुखः ॥ २७ ॥ ततो निवेदितं देवे यत्तदन्नादिकं पुरा ॥ तत्सर्वं सावशेषं  
वा चण्डाय विनिवेदयेत् ॥ २८ ॥ हुत्वा च विधिवत्पश्चात्पूजाशेषं समापयेत् ॥ कृत्वा प्रयोगं विधिवद्वायन्मंत्रं जपं ततः ॥ २९ ॥ नित्योत्सवं प्रकुर्वीत  
यथोक्तं शिवशासने ॥ विपुले तैजसे पात्रे रक्तपद्मोपशोभिते ॥ ३० ॥ अर्घ्यं पाशुपतं दिव्यं तत्रावाह्य समर्चयेत् ॥ शिवस्यारोप्य तत्पात्रं द्विजस्थालं  
कृतस्य च ॥ ३१ ॥ न्यस्तास्त्रवपुषा तेन दीपयष्टिधरस्य च ॥ प्रासादपरिवारेभ्यो बहिर्मगलनिस्वनैः ॥ ३२ ॥ नृत्यगेयादिभिश्चैव सह दीपध्वजादिभिः ॥

उत्तरा०  
वा.सं. ७  
अ० २६

॥४६७॥



प्रदक्षिणत्रयं कृत्वा न द्रुतं चाविलम्बितम् ॥ ३३ ॥ महापीठं समावृत्य त्रिःप्रदक्षिणयोगतः ॥ पुनः प्रविष्टो द्वारस्थो यजमानः कृतांजलिः ॥ आदायां  
 भ्यंतरं नीत्वा ह्यस्त्रमुद्रासयेत्ततः ॥ ३४ ॥ प्रदक्षिणादिकं कृत्वा यथापूर्वोदितं क्रमात् ॥ आदायः चाष्टपुष्पाणि पूजामथ समापयेत् ॥ ३५ ॥ इति श्री  
 शिवमहापुराणे सप्तम्यां वायवीयसंहितायामुत्तरखण्डे सांगोपांगपूजाविधानवर्णनं नाम षड्विंशोऽध्यायः ॥ २६ ॥ उपमन्युरुवाच ॥ अथाग्निकार्यं वक्ष्या  
 मि कुण्डे वा स्थंडिलेऽपि वा ॥ वेद्यां वा ह्यायसे पात्रे मृण्मये वा नवे शुभे ॥ १ ॥ आधायान्नि विधानेन संस्कृत्य च ततः परम् ॥ तत्राराध्यं महादेवं हो  
 मकर्म समाचरेत् ॥ २ ॥ कण्डं द्विहस्तमानं वा हस्तमात्रमथापि वा ॥ वृत्तं वा चतुरस्रं वा कुर्याद्वेदिं च मण्डलम् ॥ ३ ॥ कुण्डं विस्तारवान्निघ्नं तन्म  
 ध्येऽष्टदलाम्बुजम् ॥ चतुरंगुलमुत्सेधं तस्य द्वांगुलमेव वा ॥ ४ ॥ वितस्तिद्विगुणोन्नत्या नाभिमन्तः प्रचक्षते ॥ मध्यं च मध्यमांगुल्या मध्यमोत्तमप  
 र्वणोः ॥ ५ ॥ अंगैः कथ्यते सद्भिश्चतुर्विंशतिभिः करः ॥ मेखलानां त्रयं वापि द्वयमेकमथापि वा ॥ ६ ॥ यथाशोभं प्रकुर्वीत श्लक्ष्णंमिष्टं मृदा स्थिरम् ॥  
 अश्वत्थपत्रवद्योनिं गजाधारवेदेव वा ॥ ७ ॥ मेखलामध्यतः कुर्यात्पश्चिमे दक्षिणेऽपि वा ॥ शोभनामग्नितः किंचिन्निघ्नान्मुन्मीलिकां शनैः ॥ ८ ॥  
 अग्रेण कुंडाभिसुखीं किंचिदुत्सृज्य मेखलाम् ॥ नोत्सेधनियमो वेद्याः सा माद्री वाथ सैकती ॥ ९ ॥ मंडलं गोशकृत्तोयैर्मानं पात्रस्य नोदितम् ॥  
 कुण्डं च मृण्मयं वेदिमालिपेद्रोमयांबुना ॥ १० ॥ प्रक्षाल्य तापयेत्पात्रं प्रोक्षयेदन्यदंभसा ॥ स्वसूत्रोक्तप्रकारेण कुंडादौ विलिखेत्ततः ॥ ११ ॥  
 संप्रोक्ष्य कल्पयेद्भैः पुष्पैर्वा वह्निविष्टम् ॥ अर्चनार्थं च होमार्थं सर्वद्रव्याणि साधयेत् ॥ १२ ॥ प्रक्षाल्य क्षालनीयानि प्रोक्षण्या प्रोक्ष्य शोध  
 येत् ॥ मणिजं काष्ठजं वाथ श्रोत्रियागारसंभवम् ॥ १३ ॥ अन्यं वाभ्यर्हितं वह्निं ततः साधारमानयेत् ॥ त्रिः प्रदक्षिणमावृत्य कुंडादेरुपरि  
 क्रमात् ॥ १४ ॥ वह्निबीजं समुच्चार्य त्वादधीताग्निमासने ॥ योनिमार्गेण वा तद्वदात्मनः संमुखेन वा ॥ १५ ॥ योनिप्रदेशगः सर्वं कुण्डं  
 कुर्याद्विचक्षणः ॥ स्वनाभ्यंतः स्थितं वह्निं तद्रंध्राद्विस्फुल्लिगवत् ॥ १६ ॥ निर्गम्य पावके बाह्ये लीनं विवाकृतिं स्मरेत् ॥ आज्यसंस्कारपर्यंत  
 मन्वाधानपुरस्सरम् ॥ १७ ॥ स्वसूत्रोक्तक्रमात्कुर्यान्मूलमंत्रेण मंत्रवित् ॥ शिवमूर्तिं समभ्यर्च्य ततो दक्षिणपार्श्वतः ॥ १८ ॥ न्यस्य मंत्रं  
 घृते मुद्रां दर्शयेद्वेनुसंज्ञिताम् ॥ सुक्सुवौ तैजसौ ग्राह्यौ न कांस्यायससैसकौ ॥ १९ ॥ यज्ञदारुमयौ वापि स्मार्तौ वा शिल्पसम्मतौ ॥  
 पर्णे वा ब्रह्मवृक्षादेरच्छिद्रे मध्य उत्थिते ॥ २० ॥ संमृज्य दभैस्तौ वह्नौ संताप्य प्रोक्षयेत्पुनः ॥ पारार्प्य स्वसूत्रोक्तक्रमेण शिवपूर्वकैः ॥ २१ ॥



जुहुयादधभिर्बीजैरग्निसंस्कारसिद्धये ॥ भुंस्तुंभुंश्च क्रमेणैव पुंड्रमित्यतः परम् ॥ २२ ॥ बीजानि सप्त सप्तानां जिह्वानामनुपूर्वशः ॥  
त्रिशिखा मध्यमा जिह्वा कनका पूर्वतः स्थिता ॥ २३ ॥ रक्ताग्नेयी नैर्ऋती च कृष्णान्या सुप्रभा मता ॥ अतिरिक्ता मरुजिह्वा स्वनामानुगुणप्रभा ॥  
॥ २४ ॥ स्वबीजानंतरं वाच्या स्वाहान्तश्च यथाक्रमम् ॥ जिह्वामंत्रैस्तु तैर्हुत्वाज्यं जिह्वास्त्वैकैकशः क्रमात् ॥ २५ ॥ रं वह्नयेति स्वाहेति मध्ये  
हुत्वाहुतित्रयम् ॥ सपिषा वा समिद्धिर्वा परिषेचनमाचरेत् ॥ २६ ॥ एवं कृते शिवाग्निः स्यात्स्मरेत्तत्र शिवासनम् ॥ तत्रावाह्य यजेद्देवमर्धनारीश्वरं  
शिवम् ॥ दीपान्तं परिषिच्याथ समिद्धोमं समाचरेत् ॥ २७ ॥ ताः पालाशयः परा वापि याज्ञिया द्वादशांगुलाः ॥ अवक्रा न स्वयं शुष्का  
स्सत्वचो निर्बणाः समाः ॥ २८ ॥ दशांगुला वा विहिताः कनिष्ठांगुलिसंमिताः ॥ प्रादेशमात्रा वालाभे होतव्याः सकला अपि ॥ २९ ॥  
दूर्वापत्रसमाकारां चतुरंगुलमायताम् ॥ दद्यादाज्याहुतिं पश्चादन्नमक्षप्रमाणतः ॥ ३० ॥ लाजांस्तथा सर्पपांश्च यवांश्चैव तिलांस्तथा ॥  
सर्पिषाक्तानि भक्ष्याणि लेह्यचोष्याणि संभवे ॥ ३१ ॥ दशैवाहुतयस्तत्र पंच वा त्रितयं च वा ॥ होतव्याः शक्तितो दद्यादेकमेवाथ  
वाहुतिम् ॥ ३२ ॥ श्रुवेणाज्यं समित्याद्यासुचा शेषात्करेण वा ॥ तत्र दिव्येन होतव्यं तीर्थेनार्षेण वा तथा ॥ ३३ ॥ द्रव्येणैकेन वाऽलाभे  
जुहुयाच्छ्रद्धया पुनः ॥ प्रायश्चित्ताय जुहुयान्मंत्रयित्वाहुतित्रयम् ॥ ३४ ॥ ततो होमावशिष्टेन घृतेनापूर्य्य वै सुचम् ॥ निधाय पुष्पं तस्याग्ने  
श्रुवेणाधोमुखेन ताम् ॥ ३५ ॥ सदभेण समाच्छाद्य मूलेनांजलिनोत्थितः ॥ वौषडंतेन जुहुयाद्वारां तु यवसंमिताम् ॥ ३६ ॥ इत्थं पूर्णाहुतिं कृत्वा  
परिषिचेच्च पूर्ववत् ॥ तत उद्धास्य देवेशं गोपयेत्तु हुताशनम् ॥ ३७ ॥ तमप्युद्धास्य वा नाभौ यजेत्संधाय नित्यशः ॥ अथ वा वह्निमानीय शिवशास्त्रोक्त  
वर्त्मना ॥ ३८ ॥ वागीशीगर्भसंभृतं संस्कृत्य विधिवद्यजेत् ॥ अन्वाधानं पुनः कृत्वा परिधीन् परिधाय च ॥ ३९ ॥ पात्राणि द्वंद्वरूपेण निक्षिप्येष्ट्या  
शिवं ततः ॥ संशोध्य प्रोक्षणीपात्रं प्रोक्ष्य तानि तदंभसा ॥ ४० ॥ प्रणीतापात्रमैशान्यां विन्यस्यापूरितं जलैः ॥ आज्यसंस्कारपर्यंतं कृत्वा संशोध्य  
सुक्खुवौ ॥ ४१ ॥ गर्भाधानं पुंसवनं सीमतोन्नयनं ततः ॥ कृत्वा पृथक्पृथग्घुत्वा जातमग्निं विचिंतयेत् ॥ ४२ ॥ त्रिपादं सप्तहस्तं च चतुःशृंगं द्विशी  
र्षकम् ॥ मधुपिगं त्रिनयनं सकपदैदुशेखरम् ॥ ४३ ॥ रक्तं रक्ताम्बरालेपं माल्यभूषणभूषितम् ॥ सर्वलक्षणसंपन्नं सोपवीतं त्रिमेखलम् ॥ ४४ ॥ शक्ति  
मंतं सुक्खुवौ च दधानं दक्षिणे करे ॥ तोमरं तालवृंतं च घृतपात्रं तथेतैरैः ॥ ४५ ॥ जातं ध्यात्वैवमाकारं जातकर्म समाचरेत् ॥ नालापनयनं कृत्वा  
ततः संशोध्य सूतकम् ॥ ४६ ॥ शिवाग्निरुचिनामास्य कृत्वाहुतिपुरस्सरम् ॥ पित्रोर्विसर्जनं कृत्वा चौलोपनयनादिकम् ॥ ४७ ॥ अतोऽर्यामावसानांतं



कृत्वा संस्कारमस्य तु ॥ आज्यधारादिहोमं च कृत्वा स्वष्टकृतं ततः ॥ ४८ ॥ रमित्यनेन बीजेन परिषिञ्चेत्ततः परम् ॥ ब्रह्मविष्णुशिवेशानां लोके  
 शानां तथैव च ॥ ४९ ॥ तदध्यानां च परितः कृत्वा पूजां यथाक्रमम् ॥ धूपदीपादिसिद्धयर्थं वह्निमुद्धृत्य कृत्यवित् ॥ ५० ॥ साधयित्वाज्यपूर्वाणि  
 द्रव्याणि पुनरेव च ॥ कल्पयित्वासनं वह्नौ तत्रावाह्य यथापुरा ॥ ५१ ॥ संपूज्य देवं देवीं च ततः पूर्णातमाचरेत् ॥ अथ वा स्वाश्रमोक्तं तु वह्निकर्म  
 शिवार्पणम् ॥ ५२ ॥ बुद्ध्या शिवाश्रमी कुर्यान्न च तत्रापरो विधिः ॥ शिवाग्नेर्भस्म संग्राह्यमग्निहोत्रोद्भवं तु वा ॥ ५३ ॥ वैवाहोमिभवं  
 वापि पक्वं शुचि सुगंधि च ॥ कपिलायाः शकृच्छस्तं गृहीतं गगने पतत् ॥ ५४ ॥ न क्लिन्नं नातिकठिनं न दुर्गंधं न शोषितम् ॥ उपर्यधः परि  
 त्यज्य गृह्णीयात्पतितं यदि ॥ ५५ ॥ पिंडीकृत्य शिवाभ्यादौ तत्क्षिपेन्मूलमंत्रतः ॥ अपक्वमातिपक्वं च संत्यज्य भसितं सितम् ॥ ५६ ॥ आदाय  
 वा समालोह्य भस्माधारे विनिःक्षिपेत् ॥ तैजसं दारवं वापि मृण्मयं शैलमेव च ॥ ५७ ॥ अन्यद्वा शोभनं शुद्धं भस्माधारं प्रकल्पयेत् ॥ समे देशे शुभे शुद्धे  
 धनवद्भस्म निःक्षिपेत् ॥ ५८ ॥ न चायुक्तकरे दद्यान्नैवाशुचितले क्षिपेत् ॥ न संस्पृशेच्च नीचागैर्नोपेक्षेत न लंघयेत् ॥ ५९ ॥ तस्माद्भसितमादाय  
 विनियुंजीत मन्त्रतः ॥ कालेषुक्तेषु नान्यत्र नायोग्येभ्यः प्रदापयेत् ॥ ६० ॥ भस्मसंग्रहणं कुर्याद्देवेऽनुद्वासिते सति ॥ उद्वासने कृते यस्माच्चण्डभस्म  
 प्रजायते ॥ ६१ ॥ अग्निकार्ये कृते पश्चाच्छिवशास्त्रोक्तमार्गतः ॥ स्वसूत्रोक्तप्रकाराद्वा बलिकर्म समाचरेत् ॥ ६२ ॥ अथ विद्यासनं न्यस्य सुप्रलिप्ते  
 तु मण्डले ॥ विद्याकोशं प्रतिष्ठाप्य यजेत्पुष्पादिभिः क्रमात् ॥ ६३ ॥ विद्यायाः पुरतः कृत्वा गुरोरपि च मण्डलम् ॥ तत्रासनवरं कृत्वा पुष्पाद्यैर्गुरुमर्च  
 येत् ॥ ६४ ॥ ततोऽनु पूजयेत्पूज्यान् भोजयेच्च बुभुक्षितान् ॥ ततस्स्वयं च भुंजीत शुद्धमन्नं यथासुखम् ॥ ६५ ॥ निवेदितं च वा देवे तच्छेषं  
 चात्मशुद्धये ॥ श्रद्धधानो न लोभेन न चण्डाय समर्पितम् ॥ ६६ ॥ गन्धमाल्यादि यच्चान्यत्तत्राप्येष समो विधिः ॥ न तु तत्र शिवोऽस्मीति बुद्धिं  
 कुर्याद्विचक्षणः ॥ ६७ ॥ भुक्त्वाचम्य शिवं ध्यात्वा हृदये मूलमुच्चरेत् ॥ कालशेषं नयेद्योग्यैः शिवशास्त्रकथादिभिः ॥ ६८ ॥ रात्रौ व्यतीते पूर्वांशे  
 कृत्वा पूजां मनोहराम् ॥ शिवयोः शयनं त्वेकं कल्पयेदतिशोभनम् ॥ ६९ ॥ भक्ष्यभोज्यांबरालेपपुष्पमालादिकं तथा ॥ मनसा कर्मणा वापि  
 कृत्वा सर्वं मनोहरम् ॥ ७० ॥ ततो देवस्य देव्याश्च पादमूले शुचिस्त्वपेत् ॥ गृहस्थो भार्यया साह्य तदन्येऽपि तु केवलाः ॥ ७१ ॥ प्रत्यूपसमयं बुद्ध्या  
 मात्रामाद्यामुदीरयेत् ॥ प्रणम्य मनसा देवं सांबं सगणमव्ययम् ॥ ७२ ॥ देशकालोचितं कृत्वा शौचाद्यमपि शक्तितः ॥ शंखादिनिनदैर्दिव्यैर्देवं  
 देवीं च बोधयेत् ॥ ७३ ॥ ततस्तत्समयोन्निद्रैः पुष्पैरतिसुगंधिभिः ॥ निर्वर्त्य शिवयोः पूजां प्रारभेत पुरोदितम् ॥ ७४ ॥ इति श्रीशिवमहापुराणे सप्तम्यां



शि० पु०  
॥४६९॥

वायवीयसंहितायामुत्तरखण्डे अग्निकार्यवर्णनं नाम सप्तविंशोऽध्यायः ॥ २७ ॥ ॥ उपमन्युरुवाच ॥ अतः परं प्रवक्ष्यामि शिवाश्रमनिषेविणाम् ॥  
शिवशास्त्रोक्तमार्गेण नैमित्तिकविधिक्रमम् ॥ १ ॥ सर्वेष्वपि च मासेषु पक्षयोरुभयोरपि ॥ अष्टम्यां च चतुर्दश्यां तथा पर्वणि च क्रमात् ॥ २ ॥  
अयने विषुवे चैव ग्रहणेषु विशेषतः ॥ कर्तव्या महती पूजा ह्यधिका वापि शक्तिः ॥ ३ ॥ मासिमासि यथान्यायं ब्रह्मकूर्चं प्रसाध्य तु ॥ स्नापयित्वा  
शिवं तेन पिबेच्छेषमुपोषितः ॥ ४ ॥ ब्रह्महत्यादिदोषाणामतीव महतामपि ॥ निष्कृतिर्ब्रह्मकूर्चस्य पानान्नान्या विशिष्यते ॥ ५ ॥ पौषे तु पुण्य  
नक्षत्रे कुर्यान्निराजनं विभोः ॥ माघे मघाख्ये नक्षत्रे प्रदद्याद्घृतकंबलम् ॥ ६ ॥ फाल्गुने चोत्तरान्ते वै प्रारभेत महोत्सवम् ॥ चैत्रे चित्रापौर्णमास्यां दोलां  
कुर्याद्यथाविधि ॥ ७ ॥ वैशाख्यां तु विशाखायां कुर्यात्पुष्पमहालयम् ॥ ज्येष्ठे मूलाख्यनक्षत्रे शीतकुम्भं प्रदापयेत् ॥ ८ ॥ आषाढे चोत्तराषाढे पवित्रारो  
पणं तथा ॥ श्रावणे प्राकृतान्यानि मण्डलानि प्रकल्पयेत् ॥ ९ ॥ श्रविष्ठाख्ये तु नक्षत्रे प्रौष्ठपद्यां ततः परम् ॥ प्रोक्षयेच्च जलक्रीडां पूर्वाषाढाश्रये  
दिने ॥ १० ॥ आश्वयुज्यां ततो दद्यात्पायसं च नवोदनम् ॥ अग्निकार्यं च तेनैव कुर्याच्छतभिषग्दिने ॥ ११ ॥ कार्तिक्यां कृत्तिकायोगे दद्याद्दीपसहस्र  
कम् ॥ मार्गशीर्षे तथाद्रायां घृतेन स्नापयेच्छिवम् ॥ १२ ॥ अशक्तस्तेषु कालेषु कुर्यादुत्सवमेव वा ॥ आस्थानं वा महापूजामधिकं वा समर्चनम् ॥  
॥ १३ ॥ आवृत्तेऽपि च कल्याणे प्रशस्तेष्वपि कर्मसु ॥ दौर्मनस्ये दुराचारे दुःस्वप्ने दुष्टदर्शने ॥ १४ ॥ उत्पाते वाशुभेन्यस्मिन्नोगे वा प्रबलेऽथ  
वा ॥ स्नानपूजाजपध्यानहोमदानादिकाः क्रियाः ॥ १५ ॥ निर्मितानुगुणाः कार्य्याः पुरश्चरणपूर्विकाः ॥ शिवानले च विहते पुनस्सन्धानमाच  
रेत् ॥ १६ ॥ य एवं शर्वधर्मिष्ठो वर्तते नित्यमुद्यतः ॥ तस्यैकजन्मना मुक्तिं प्रयच्छति महेश्वरः ॥ १७ ॥ एतद्यथोत्तरं कुर्यान्नित्यनैमित्तिकेषु  
यः ॥ दिव्यं श्रीकंठनाथस्य स्थानमाद्यं स गच्छति ॥ १८ ॥ तत्र भुक्त्वा महाभोगान्कल्पकोटिशतन्नरः ॥ कालांतरे च्युतस्तस्मादौमं कौमारमेव च  
॥ १९ ॥ संप्राप्य वैष्णवं ब्राह्मं रुद्रलोकं विशेषतः ॥ तत्रोषित्वा चिरं कालं भुक्त्वा भोगान्यथोदितान् ॥ २० ॥ पुनश्चोर्ध्वं गतस्तस्मादतीत्य स्थान  
पञ्चकम् ॥ श्रीकंठाज्ज्ञानमासाद्य तस्माच्छैवपुरं व्रजेत् ॥ २१ ॥ अर्द्धचय्यारतश्चापि द्विरावृत्त्यैवमेव तु ॥ पश्चाज्ज्ञानं समासाद्य शिवसायुज्यमाप्नुयात्  
॥ २२ ॥ अर्द्धार्द्धचरितो यस्तु देही देहक्षयात्परम् ॥ अंडांतं वोर्द्धमव्यक्तमतीत्य भुवनद्वयम् ॥ २३ ॥ संप्राप्य पौरुषं रौद्रस्थानमद्रीन्द्रजापतेः ॥  
अनेकयुगसाहस्रं भुक्त्वा भोगाननेकधा ॥ २४ ॥ पुण्यक्षये क्षितिं प्राप्य कुले महति जायते ॥ तत्रापि पूर्वसंस्कारवशेन स महाद्युतिः ॥ २५ ॥  
पशुधर्मान्परित्यज्य शिवधर्मरतो भवेत् ॥ तद्धर्मगौरवादेव ध्यात्वा शिवपुरं व्रजेत् ॥ २६ ॥ भोगांश्च विविधान्भुक्त्वा विद्येश्वरपदं व्रजेत् ॥ तत्र विद्येश्वरै

उत्तरा०  
वा.सं. ७  
अ० २८

॥४६९॥



स्साद्धं भुक्त्वा भोगान्बहून्क्रमात् ॥ २७ ॥ अण्डस्यांतर्बहिर्वाथ सकृदावर्तते पुनः ॥ ततो लब्ध्वा शिवज्ञानं परां भक्तिमवाप्य च ॥ २८ ॥ शिव  
 साधर्म्यमासाद्य न भूयो विनिवर्तते ॥ यश्चातीव शिवे भक्तो विषयासक्तचित्तवत् ॥ २९ ॥ शिवधर्मानसौ कुर्वन्नकुर्वन्वापि मुच्यते ॥ एकावृत्तो द्विरावृ  
 त्तस्त्रिरावृत्तो निवर्तकः ॥ ३० ॥ न पुनश्चक्रवर्ती स्याच्छिवधर्माधिकारवान् ॥ तस्माच्छिवाश्रितो भूत्वा येन केनापि हेतुना ॥ ३१ ॥ शिवधर्मे  
 मतिं कुर्याच्छ्रेयसे चेत्कृतोद्यमः ॥ नात्र निर्बंधयिष्यामो वयं कंचन केनचित् ॥ ३२ ॥ निबन्धेभ्योऽतिवादेभ्यः प्रकृत्यैतन्न रोचते ॥ रोचते वा परेभ्यस्तु  
 पुण्यसंस्कारगौरवात् ॥ ३३ ॥ संसारकारणं येषां न प्ररोढुमलं भवेत् ॥ प्रकृत्यनुगुणं तस्माद्विमृश्यैतदशेषतः ॥ ३४ ॥ शिवधर्मेऽधिकुर्वीत  
 यदीच्छेच्छिवमात्मनः ॥ ३५ ॥ इति श्रीशिवमहापुराणे सप्तम्यां वायवीयसंहितायामुत्तरखण्डे नित्यनैमित्तिकविधिवर्णनं नामाष्टाविंशोऽध्यायः  
 ॥ २८ ॥ ॥ श्रीकृष्ण उवाच ॥ भगवंस्त्वमुन्वादेव श्रुतं श्रुतिसमं मया ॥ स्वाश्रितानां शिवप्रोक्तं नित्यनैमित्तिकं तथा ॥ १ ॥ इदानीं श्रोतुमिच्छामि  
 शिवधर्माधिकारिणाम् ॥ काम्यमप्यस्ति चेत्कर्म वक्तुमर्हसि साम्प्रतम् ॥ २ ॥ ॥ उपमन्युरुवाच ॥ अस्त्यैहिकफलं किञ्चिदामुष्मिकफलं तथा ॥  
 ऐहिकामुष्मिकञ्चापि तच्च पञ्चविधं पुनः ॥ ३ ॥ किञ्चित्क्रियामयं कर्म किञ्चित्कर्म तपोमयम् ॥ ४ ॥ जपध्यानमयं किञ्चित्किञ्चित्सर्वमयं तथा ॥  
 क्रियामयं तथा भिन्नं होमदानार्चनक्रमात् ॥ ५ ॥ सर्वशक्तिमतामेव नान्येषां सफलं भवेत् ॥ शक्तिश्चाज्ञा महेशस्य शिवस्य परमात्मनः ॥ ६ ॥  
 तस्मात्काम्यानि कर्माणि कुर्यादाज्ञाधरो द्विजः ॥ अथ वक्ष्यामि काम्यं हि चेहामुत्र फलप्रदम् ॥ ७ ॥ शैवैर्माहेश्वरैश्चैव कार्यमतर्बहिः क्रमात् ॥  
 शिवो महेश्वरश्चेति नात्यंतमिह भिद्यते ॥ ८ ॥ यथा तथा न भिद्यते शैवा माहेश्वरा अपि ॥ शिवाश्रिता हि ते शैवा ज्ञानयज्ञरता नराः ॥ ९ ॥  
 माहेश्वरास्समाख्याता कर्मयज्ञरता भुवि ॥ तस्मादाभ्यन्तरे कुर्युः शैवा माहेश्वरा बहिः ॥ १० ॥ न तु प्रयोगो भिद्येत वक्ष्यमाणस्य कर्मणः ॥  
 परीक्ष्य भूमिं विधिवद्बंधवर्णरसादिभिः ॥ ११ ॥ मनोभिलषिते तत्र वितानाविततांबरे ॥ सुप्रलिप्ते महीपृष्ठे दर्पणोदरसंनिभे ॥ १२ ॥  
 प्राचीमुत्पादयेत्पूर्वं शास्त्रदृष्टेन वर्त्मना ॥ एकहस्तं द्विहस्तं वा मंडलं परिकल्पयेत् ॥ १३ ॥ आलिखेद्विमलं पद्ममष्टपत्रं सर्कार्णिकम् ॥  
 रत्नहेमादिभिश्चूर्णैर्यथासंभवसंभृतैः ॥ १४ ॥ पंचावरणसंयुक्तं बहुशोभासमन्वितम् ॥ दलेषु सिद्धयः कल्प्याः केसरेषु सशक्तिकाः ॥ १५ ॥  
 रुद्रा वामादयस्त्वष्टौ पूर्वादिदलतः क्रमात् ॥ कर्णिकायां च वैराग्यं बीजेषु नव शक्तयः ॥ १६ ॥ कन्दे शिवात्मको धर्मो नाले ज्ञानं शिवाश्रयम् ॥  
 कर्णिकोपरि चाग्नेयं मंडलं सौरमैन्दवम् ॥ १७ ॥ शिवविद्यात्मतत्त्वाख्यं तत्त्वत्रयमतः परम् ॥ सर्वासनोपरि सुखं विचित्रकुसुमान्वितम् ॥ १८ ॥ पंचावर



शि० पु०  
॥४७०॥

णसंयुक्तं पूजयेदंबया सह ॥ शुद्धस्फटिकसंकाशं प्रसन्नं शीतलद्युतिम् ॥ १९ ॥ विद्युद्वलयशंकाशजटामुकुटभूषितम् ॥ शार्दूलचर्मवसनं किञ्चित्स्मित  
मुखांबुजम् ॥ २० ॥ रक्तपद्मदलप्रख्यपादपाणितलाधरम् ॥ सर्वलक्षणसंपन्नं सर्वाभरणभूषितम् ॥ २१ ॥ दिव्यायुधवरैर्युक्तं दिव्यगंधानुलेपनम् ॥ पंचवक्त्रं  
दशभुजं चन्द्रखण्डशिखामाणिम् ॥ २२ ॥ अस्य पूर्वमुखं सौम्यं बालार्कसदृशप्रभम् ॥ त्रिलोचनारविंदाढ्यं कृतबालेन्दुशेखरम् ॥ २३ ॥ दक्षिणं  
नीलजीमूतसमानरुचिरप्रभम् ॥ भ्रुकुटीकुटिलं घोरं रक्तवृत्तेक्षणत्रयम् ॥ २४ ॥ दंष्ट्राकरालं दुर्द्धर्षं स्फुरिताधरपल्लवम् ॥ उत्तरं विद्रुमप्रख्यं नीलाल  
कविभूषितम् ॥ २५ ॥ सविलासं त्रिनयनं चन्द्राभरणशेखरम् ॥ पश्चिमं पूर्णचन्द्राभं लोचनत्रितयोज्ज्वलम् ॥ २६ ॥ चन्द्रेखाधरं सौम्यं  
मंदस्मितमनोहरम् ॥ पंचमं स्फटिकप्रख्यमिन्दुरेखासमुज्ज्वलम् ॥ २७ ॥ अतीव सौम्यमुत्फुल्ललोचनत्रितयोज्ज्वलम् ॥ दक्षिणे शूलपरशुवज्रखड्गानलो  
ज्ज्वलम् ॥ २८ ॥ सव्ये च नागनाराचघण्टापाशांकुशोज्ज्वलम् ॥ निवृत्त्या जानुसंबद्धमानाभेश्च प्रतिष्ठया ॥ २९ ॥ आकण्ठं विद्यया तद्वदाललाटं  
तु शांतया ॥ तदूर्ध्वं शांत्यतीताख्यकलया परया तथा ॥ ३० ॥ पंचाध्वव्यापिनं साक्षात्कलापंचकविग्रहम् ॥ ईशानमुकुटं देवं पुरुषाख्यं  
पुरातनम् ॥ ३१ ॥ अघोरहृदयं तद्वद्गमगुह्यं महेश्वरम् ॥ सद्यपादं च तन्मूर्तिमष्टत्रिंशत्कलामयम् ॥ ३२ ॥ मातृकामयमीशानं पंचवक्त्रमयं  
तथा ॥ ॐकाराख्यमयं चैव हंसशक्त्या समन्वितम् ॥ ३३ ॥ तथेच्छात्मिकया शक्त्या समारूढांकमंडलम् ॥ ज्ञानाख्यया दक्षिणतो वामतश्च  
क्रियाख्यया ॥ ३४ ॥ तत्त्वत्रयमयं साक्षाद्विद्यामूर्तिं सदाशिवम् ॥ मूर्तिमूलेन संकल्प्य सकलीकृत्य च क्रमात् ॥ ३५ ॥ संपूज्य च यथान्याय  
मर्घान्तं मूलविद्यया ॥ मूर्तिमंतं शिवं साक्षाच्छक्त्या परमया सह ॥ ३६ ॥ तत्रावाह्य महादेवं सदसद्व्यक्तिवर्जितम् ॥ पंचोपकरणं कृत्वा पूजयेत्परमे  
श्वरम् ॥ ३७ ॥ ब्रह्माभिश्च षडङ्गैश्च ततो मातृकया सह ॥ प्रणवेन शिवेनैव शक्तियुक्तेन च क्रमात् ॥ ३८ ॥ शांतेन वा तथान्यैश्च वेदमंत्रैश्च कृत्स्नशः ॥  
पूजयेत्परमं देवं केवलेन शिवेन वा ॥ ३९ ॥ पाद्यादिमुखवासांतं कृत्वा प्रस्थापनं विना ॥ पंचावरणपूजां तु ह्यारभेत यथाक्रमम् ॥ ४० ॥  
इति श्रीशिवमहापुराणे सप्तम्यां वायवीयसंहितायामुत्तरखण्डे काम्यकर्मवर्णनं नामैकोनत्रिंशत्तमोऽध्यायः ॥ २९ ॥ तत्रादौ शिवयोः पार्श्वे दक्षिणे  
वामतः क्रमात् ॥ गंधाद्यैरर्चयेत्पूर्वं देवौ हेरंबण्मुखौ ॥ १ ॥ ततो ब्रह्माणि परित ईशानादि यथाक्रमम् ॥ सशक्तिकानि सद्यांत प्रथमावरणे यजेत् ॥  
॥ २ ॥ पङ्गान्यपि तत्रैव हृदयादीन्यनुक्रमात् ॥ शिवस्य च शिवायाश्च वाह्वेयादि समर्चयेत् ॥ ३ ॥ तत्र वामादिकावृद्धान् वामादिशक्तिभिः ॥  
अर्चयेद्वा न वा पश्चात्पूर्वादिपरितः क्रमात् ॥ ४ ॥ प्रथमावरणं प्रोक्तं मया ते यदुनंदन ॥ द्वितीयावरणं प्रीत्या प्रोच्यते श्रद्धया शृणु ॥ ५ ॥ अनंतं

उत्तरा०  
वा.सं. ७  
अ० ३०

॥४७०॥



पूर्वदिक्पत्रे तच्छक्तिं तस्य वामतः ॥ सूक्ष्मं दक्षिणादिक्पत्रे सह शक्त्या समर्चयेत् ॥ ६ ॥ ततः पश्चिमदिक्पत्रे सह शक्त्या शिवोत्तमम् ॥ तथैवोत्तर  
 दिक्पत्रे चैकनेत्रं समर्चयेत् ॥ ७ ॥ एकरुद्रं च तच्छक्तिं पश्चादीशदलेर्चयेत् ॥ त्रिमूर्तिं तस्य शक्तिं च पूजयेदग्निदिग्दले ॥ ८ ॥ श्रीकण्ठं नैर्ऋते पत्रे तच्छक्तिं  
 तस्य वामतः ॥ तथैव मारुते पत्रे शिखंडीशं समर्चयेत् ॥ ९ ॥ द्वितीयावरणे चेज्यास्सर्वतश्चक्रवर्त्तिनः ॥ तृतीयावरणे पूज्याः शक्तिभिश्चाष्टमूर्तयः ॥ १० ॥  
 अष्टसु क्रमशो दिक्षु पूर्वादिपरितः क्रमात् ॥ भवः शर्वस्तथेशानो रुद्रः पशुपतिस्ततः ॥ ११ ॥ उग्रो भीमो महादेव इत्यष्टौ मूर्तयः क्रमात् ॥  
 अनंतरं ततश्चैव महादेवादयः क्रमात् ॥ शक्तिभिस्सह सांपूज्यास्तत्रैकादशमूर्तयः ॥ १२ ॥ महादेवः शिवो रुद्रः शंकारो नीललोहितः ॥ ईशानो विजयो  
 भीमो देवदेवो भवोद्भवः ॥ १३ ॥ कपर्दीशश्च कथ्यन्ते तथैकादशशक्तयः ॥ तत्राष्टौ प्रथमं पूज्याः वाह्न्यादि यथाक्रमम् ॥ १४ ॥ देवदेवः पूर्वपत्रे ईशानं  
 चाग्निगोचरे ॥ भवोद्भवस्तयोर्मध्ये कपालीशस्ततः परम् ॥ १५ ॥ तस्मिन्नावरणे भूयो वृषेन्द्रं पुरतो यजेत् ॥ नंदिनं दक्षिणे तस्य महाकालं तथोत्तरे  
 ॥ १६ ॥ शास्तारं वाह्निदिक्पत्रे मातृदक्षिणदिग्दले ॥ गजास्यं नैर्ऋते पत्रे षण्मखं वारुणे पुनः ॥ १७ ॥ ज्येष्ठां वायुदले गौरीमुत्तरे चंडमैश्वरे ॥  
 शास्तृतं दीशयोर्मध्ये मुनीन्द्रं वृषभं यजेत् ॥ १८ ॥ महाकालस्योत्तरतः पिंगलं तु समर्चयेत् ॥ शास्तृमातृसमूहस्य मध्ये भृंगीश्वरं ततः ॥ १९ ॥  
 मातृविघ्नेशमध्ये तु वीरभद्रं समर्चयेत् ॥ स्कन्दविघ्नेशयोर्मध्ये यजेद्देवीं सरस्वतीम् ॥ २० ॥ ज्येष्ठाकुमारयोर्मध्ये श्रियं शिवपदार्चिताम् ॥ ज्येष्ठागणाम्ब  
 योर्मध्ये महामोटीं समर्चयेत् ॥ २१ ॥ गणाम्बाचण्डयोर्मध्ये देवीं दुगा प्रपूजयेत् ॥ अत्रैवावरणे भूयः शिवानुचरसंहतिम् ॥ २२ ॥ रुद्रप्रथमभूताख्यां वि  
 विधां च सशक्तिकाम् ॥ शिवायाश्च सखीवर्गं जपेद्भ्यात्वा समाहितः ॥ २३ ॥ एवं तृतीयावरणे वितते पूजिते सति ॥ चतुर्थावरणं ध्यात्वा बहिस्त  
 स्य समर्चयेत् ॥ २४ ॥ भानुः पूर्वदले पूज्यो दक्षिणे चतुराननः ॥ रुद्रो वरुणदिक्पत्रे विष्णुरुत्तरदिग्दले ॥ २५ ॥ चतुर्णामपि देवानां पृथगावरणा  
 न्यथ ॥ तस्यांगानि षडेवादौ दीप्ताद्याभिश्च शक्तिभिः ॥ २६ ॥ दीप्ता सूक्ष्मा जया भद्रा विभूतिर्विमला क्रमात् ॥ अमोघा विद्युता चैव पूर्वादिपरितः  
 स्थिताः ॥ २७ ॥ द्वितीयावरणे पूज्याश्चतस्रो मूर्तयः क्रमात् ॥ पूर्वाद्युत्तरपर्यन्ताः शक्तयश्च ततः परम् ॥ २८ ॥ आदित्यो भास्करो भानू रविश्चेत्यनुपूर्वशः ॥  
 अर्को ब्रह्मा तथा रुद्रो विष्णुश्चैते विवस्वतः ॥ २९ ॥ विस्तारा पूर्वदिभागे सुतरा दक्षिणे स्थिताः ॥ बोधनी पश्चिमे भागे आप्यायिन्युत्तरे पुनः ॥ ३० ॥  
 उषां प्रभां तथा प्राज्ञां सन्ध्यामपि ततः परम् ॥ ऐशानादिषु विन्यस्य द्वितीयावरणे यजेत् ॥ ३१ ॥ सोममंगारकं चैव बुधं बुद्धिमतां वरम् ॥ बृह  
 स्पतिं बृहद्बुद्धिं भार्गवं तेजसां निधिम् ॥ ३२ ॥ शनैश्वरं तथा राहुं केतुं धूम्रं भयंकरम् ॥ समंततो यजेदेतांस्तृतीयावरणे क्रमात् ॥ ३३ ॥ अथवा



द्वादशादित्या द्वितीयावरणे यजेत् ॥ तृतीयावरणे चैव राशीन्द्रादश पूजयेत् ॥ ३४ ॥ सप्तसप्त गणांश्चैव बहिस्तस्य समंततः ॥ ऋषीन्देवांश्च गंध  
र्वान्पन्नगानप्सरोगणान् ॥ ३५ ॥ ग्रामण्यश्च तथा यक्षान्यातुधानांस्तथा ह्यान् ॥ सप्तच्छंदोमयांश्चैव वालखिल्यांश्च पूजयेत् ॥ ३६ ॥ एवं  
तृतीयावरणे समभ्यर्च्य दिवाकरम् ॥ ब्रह्माणमर्चयेत्पश्चात्त्रिभिरावरणैः सह ॥ ३७ ॥ हिरण्यगर्भं पूर्वस्यां विराजं दक्षिणे ततः ॥ कालं  
पश्चिमदिग्भागेः पुरुषं चोत्तरे यजेत् ॥ ३८ ॥ हिरण्यगर्भः प्रथमो ब्रह्मा कमलसन्निभः ॥ कालो जात्यंजनप्रख्यः पुरुषः स्फ  
टिकोपमः ॥ ३९ ॥ त्रिगुणो राजसश्चैव तामसः सात्त्विकस्तथा ॥ चत्वार एते क्रमशः प्रथमावरणे स्थिताः ॥ ४० ॥ द्वितीयावरणे पूज्याः  
पूर्वादिपरितः क्रमात् ॥ सनत्कुमारः सनकः सनंदश्च सनातनः ॥ ४१ ॥ तृतीयावरणे पश्चादर्चयेच्च प्रजापतीन् ॥ अष्टौ पूर्वाश्च पूर्वार्द्धौ त्री  
न्प्राक्पश्चादनुक्रमात् ॥ ४२ ॥ दक्षो रुचिर्भृगुश्चैव मरीचिश्च तथांगिराः ॥ पुलस्त्यः पुलहश्चैव क्रतुरत्रिश्च कश्यपः ॥ ४३ ॥ वसिष्ठश्चेति विख्याताः  
प्रजानां पतयस्त्वमे ॥ तेषां भार्याश्च तैस्सार्द्धं पूजनीया यथाक्रमम् ॥ ४४ ॥ प्रसूतिश्च तथाऽऽकृतिः ख्यातिः सम्भूतिरेव च ॥ धृतिः स्मृतिः क्षमा  
चैव सन्नतिश्चानसूयका ॥ ४५ ॥ देवमातारुन्धती च सर्वाः खलु पतिव्रताः ॥ शिवार्चनरता नित्यं श्रीमत्यः प्रियदर्शनाः ॥ ४६ ॥  
प्रथमावरणे वेदांश्चतुरो वा प्रपूजयेत् ॥ इतिहासपुराणानि द्वितीयावरणे पुनः ॥ ४७ ॥ तृतीयावरणेः पश्चाद्धर्मशास्त्रपुरस्सराः ॥ वैदिक्यो नि  
खिला विद्याः पूज्या एव समंततः ॥ ४८ ॥ पूर्वादिपुरतो वेदास्तदन्ये तु यथारुचि ॥ अष्टधा वा चतुर्धा वा कृत्वा पूजां समंततः ॥ ४९ ॥  
एवं ब्रह्माणमभ्यर्च्य त्रिभिरावरणैर्युतम् ॥ दक्षिणे पश्चिमे पश्चाद्गुह्यं सावरणं यजेत् ॥ ५० ॥ तस्य ब्रह्मषडंगानि प्रथमावरणं स्मृतम् ॥  
द्वितीयावरणं चैव विद्येश्वरमयं तथा ॥ ५१ ॥ तृतीयावरणे भेदो विद्यते स तु कथ्यते ॥ चतस्रो मूर्तयस्तस्य पूज्याः पूर्वादितः क्रमात् ॥ ५२ ॥  
त्रिगुणास्सकलो देवः पुरस्ताच्छिवसंज्ञकः ॥ राजसो दक्षिणे ब्रह्मा सृष्टिकृत्पूज्यते भवः ॥ ५३ ॥ तामसः पश्चिमे चाग्निः पूज्यस्संहारको हरः ॥ सात्त्विक  
स्सुखकृत्सौम्ये विष्णुर्विश्वपतिर्मृडः ॥ ५४ ॥ एवं पश्चिमदिग्भागे शंभोः षड्विंशकं शिवम् ॥ समभ्यर्च्योत्तरे पार्श्वे ततो वैकुण्ठमर्चयेत् ॥ ५५ ॥  
वासुदेवं पुरस्कृत्वा प्रथमावरणे यजेत् ॥ अनिरुद्धं दक्षिणतः प्रद्युम्नं पश्चिमे ततः ॥ ५६ ॥ सौम्ये संकर्षणं पश्चाच्चान्यस्तौ वा यजेदिभौ ॥ प्रथमावरणं  
प्रोक्तं द्वितीयावरणं शुभम् ॥ ५७ ॥ मत्स्यः कूर्मो वराहश्च नरसिंहोथ वामनः ॥ रामश्चान्यतमः कृष्णो भवानश्वमुखोपि च ॥ ५८ ॥ तृतीया वरणे  
चक्रं पूर्वभागे समर्चयेत् ॥ नारायणाख्यं याम्येष्टं क्वचिदव्याहतं यजेत् ॥ ५९ ॥ पश्चिमे पांचजन्यं च शार्ङ्गं धनुरथोत्तरे ॥ एवं त्रयावरणैः साक्षाद्विश्वा



ख्यं परमं हरिम् ॥६०॥ महाविष्णुं सदाविष्णुं मूर्तीकृत्य समर्चयेत् ॥ इत्थं विष्णोश्चतुर्व्यूहक्रमान्मूर्तिचतुष्टयम् ॥ पूजयित्वा च तच्छक्तीश्चतस्रः पूजयेत्क-  
 मात् ॥ ६१॥ प्रभामाग्नेयदिग्भागे नैऋते तु सरस्वतीम् ॥ गणांबिकां च वायव्ये लक्ष्मीं रौद्रे समर्चयेत् ॥ ६२॥ एवं भान्वादिमूर्तीनां तच्छक्तीनामनंतरम् ॥  
 पूजां विधाय लोकेशांस्तत्रैवावरणे यजेत् ॥ ६३॥ इंद्रमग्निं यमं चैव निऋतिं वरुणं तथा ॥ वायुं सोमं कुबेरं च पश्चादीशानमर्चयेत् ॥ ६४॥ एवं चतुर्थावरणं  
 पूजयित्वा विधानतः ॥ आयुधानि महेशस्य पश्चाद्बाह्यं समर्चयेत् ॥ ६५॥ श्रीमन्निशूलमैशानेः वज्रं माहेंद्रदिङ्मुखे ॥ परशुं वह्निदिग्भागे याम्ये  
 सायकमर्चयेत् ॥ ६६॥ नैऋते तु यजेत्खड्गं पाशं वारुणगोचरे ॥ अंकुशं मारुते भागे पिनाकं चोत्तरे यजेत् ॥ ६७॥ पश्चिमाभिमुखं रौद्र क्षेत्रपालं सम-  
 र्चयेत् ॥ ६८॥ पञ्चमावरणं चैव संपूज्यानंतरं बहिः ॥ सर्वावरणदेवानां बहिर्वा पञ्चमेऽथ वा ॥ पंचमे मातृभिस्सार्द्धं महोक्षं पुरतो यजेत् ॥ ६९॥ ततः  
 समंततः पूज्यास्सर्वा वै देवयोनयः ॥ खेचरा ऋषयस्सिद्धा दैत्या यक्षाश्च राक्षसाः ॥ ७०॥ अनंताद्याश्च नागेंद्रा नागैस्तत्तत्कुलोद्भवैः ॥ डाकिनी  
 भूतवेतालप्रेतभैरवनायकाः ॥ ७१॥ पातालवासिनश्चान्ये नानायोनिःसमुद्भवाः ॥ नद्यस्समुद्रा गिरयः काननानि सरांसि च ॥ ७२॥ पशवः पक्षिणो  
 वृक्षाः कीटाद्याः क्षुद्रयोनयः ॥ नराश्च विविधाकारा मृगाश्च क्षुद्रयोनयः ॥ ७३॥ भुवनान्यन्तरण्डस्य ततो ब्रह्माण्डकोटयः ॥ बहिरंडान्यसंख्यानि  
 भुवनानि सहाधिपैः ॥ ७४॥ ब्रह्मांडाधारका रुद्रा दशादिक्षु व्यवस्थिताः ॥ यद्वौडं यच्च मामेयं यद्वा शाक्तं ततः परम् ॥ ७५॥ यत्किंचिदस्ति शब्दस्य  
 वाच्यं चिदचिदात्मकम् ॥ तत्सर्वं शिवयोः पार्श्वे बुद्ध्या सामान्यतो यजेत् ॥ ७६॥ कृतांजलिपुटाः सर्वेऽर्चित्याः स्मितमुखास्तथा ॥ प्रीत्या संप्रेक्षमा-  
 णाश्च देवं देवीं च सर्वदा ॥ ७७॥ इत्थमावरणाभ्यर्चा कृत्वा विक्षेपशांतये ॥ पुनरभ्यर्च्य देवेशं पक्काक्षरमुदीरयेत् ॥ ७८॥ निवेदयेत्ततः पश्चा-  
 द्छिवयोरमृतोपमम् ॥ सुव्यंजनसमायुक्तं शुद्धं चारु महाचरुम् ॥ ७९॥ द्वात्रिंशदाढकैर्मुख्यमधमं त्वाढकावरम् ॥ साधयित्वा यथासंपच्छ्रद्धया  
 विनिवेदयेत् ॥ ८०॥ ततो निवेद्य पानीयं तांबूलं चोपदंशकैः ॥ नीराजनादिकं कृत्वा पूजाशेषं समापयेत् ॥ ८१॥ भोगोपयोग्यद्रव्याणि वि-  
 शिष्टान्येव साधयेत् ॥ वित्तशाक्यं न कुर्वीत भक्तिमान्विभवे सति ॥ ८२॥ शठस्योपेक्षकस्यापि व्यंगं चैवानुतिष्ठतः ॥ न फलंत्येव कर्माणि  
 काम्यानीति सतां कथा ॥ ८३॥ तस्मात्सम्यगुपेक्षां च त्यक्त्वा सर्वांगयोगतः ॥ कर्मात्काम्यानि कर्माणि फलसिद्धिं यदीच्छति ॥ ८४॥ इत्थं  
 पूजां समाप्याथ देवं देवीं प्रणम्य च ॥ भक्त्या मनस्समाधाय पश्चात्स्तोत्रमुदीरयेत् ॥ ८५॥ ततः स्तोत्रमुपास्यान्ते त्वष्टोत्तरशतावराम् ॥ जपेत्पंचाक्षरीं  
 विद्यां सहस्रोत्तरमुत्सुकः ॥ ८६॥ विद्यापूजां गुरोः पूजां कृत्वा पश्चाद्यथाक्रमम् ॥ यथोदयं यथाश्रद्धं सदस्यानपि पूजयेत् ॥ ८७॥



शि० पु०  
॥४७२॥

तत उद्रास्य देवेशं सर्वैरावरणैः सह ॥ मण्डलं गुरवे दद्याद्यागोपकाणैस्सह ॥ ८८ ॥ शिवाश्रितेभ्यो वा दद्यात्सर्वमेवानुपूर्वशः ॥  
अथ वा तच्छिवायैव शिवक्षेत्रे समर्पयेत् ॥ ८९ ॥ शिवाग्नौ वा यजेद्देवं होमद्रव्यैश्च सप्तभिः ॥ समभ्यर्च्य यथान्यायं सर्वावरण  
देवताः ॥ ९० ॥ एष योगेश्वरो नाम त्रिषु लोकेषु विश्रुतः ॥ न तस्मादधिकः कश्चिद्योगोऽस्ति भुवने क्वचित् ॥ ९१ ॥ न तदस्ति  
जगत्यस्मिन्नसाध्यं यदनेन तु ॥ ऐहिकं वा फलं किञ्चिदामुष्मिकफलं तु वा ॥ ९२ ॥ इदमस्य फलं नेदमिति नैव नियम्यते ॥ श्रेयो  
रूपस्य कृत्स्नस्य तदिदं श्रेष्ठसाधनम् ॥ ९३ ॥ इदं न शक्यते वक्तुं पुरुषेण यदर्च्यते ॥ चिंतामणेरिवैतस्मात्तत्तेन प्राप्यते फलम् ॥ ९४ ॥ तथापि  
क्षुद्रमुद्दिश्य फलं नैतत्प्रयोजयेत् ॥ लघ्वर्थी महतो यस्मात् स्वयं लघुतरो भवेत् ॥ ९५ ॥ महद्वा फलमल्पं वा कृतं चेत्कर्म सिध्यति ॥ महादेवं  
समुद्दिश्य कृतं कर्म प्रयुज्यताम् ॥ ९६ ॥ तस्मादनन्यलभ्येषु शत्रुमृत्युजयादिषु ॥ फलेषु दृष्टादृष्टेषु कुर्यादेतद्विचक्षणः ॥ ९७ ॥ महत्स्वपि च  
पातेषु महारोगभयादिषु ॥ दुर्भिक्षादिषु शान्त्यर्थं शान्तिं कुर्यादनेन तु ॥ ९८ ॥ बहुना किं प्रलापेन महाव्यापन्निवारकम् ॥ आत्मीयमहं शैवाना  
मिदमाह महेश्वरः ॥ ९९ ॥ तस्मादितः पर नास्ति परित्राणमिहात्मनः ॥ इति मत्वा प्रयुजानः कर्मेदं शुभमश्नुते ॥ १०० ॥ स्तोत्रमात्रं शुचि  
र्भूत्वा यः पठेत्सुसमाहितः ॥ सोप्यभीष्टतमादर्थोदघांशफलमाप्नुयात् ॥ १०१ ॥ अर्थं तस्यानुसन्धाय पर्वण्यनशनः पठेत् ॥ अष्टम्यां वा चतुर्दश्यां  
फलमर्द्धं समाप्नुयात् ॥ १०२ ॥ यस्त्वर्यमनुसंधाय पर्वादिषु तथा व्रती ॥ मासमेकं जपेत्स्तोत्रं स कृत्स्नं फलमाप्नुयात् ॥ १०३ ॥ इति श्रीशिवमहा  
पुराणे सप्तम्यां वायवीयसंहितायामुत्तरखण्डे शैवानां काम्यकर्मवर्णनं नाम त्रिंशोऽध्यायः ॥ ३० ॥ ॥ उपमन्युरुवाच ॥ स्तोत्रं वक्ष्यामि ते  
कृष्ण पंचावरणमार्गतः ॥ योगेश्वरमिदं पुण्यं कर्म येन समाप्यते ॥ १ ॥ जयजय जगदेकनाथ शंभो प्रकृतिमनोहर नित्यचित्स्वभाव ॥ अतिगत  
कलुषप्रपञ्चवाचामपि मनसां पदवीमतीततत्त्वम् ॥ २ ॥ स्वभावनिर्मलाभोग जय सुन्दरचेष्टित ॥ स्वात्मतुल्यमहाशक्ते जय शुद्धगुणार्णव ॥ ३ ॥  
अनन्तकांतिसंपन्न जयासदृशविग्रह ॥ अतर्क्यमहिमाधार जयानाकुलमंगल ॥ ४ ॥ निरंजन निराधार जय निष्कारणोदय ॥ निरन्तरपरानन्द  
जय निर्वृत्तिकारण ॥ ५ ॥ जयातिपरमैश्वर्यं जयातिकरुणास्पद ॥ जय स्वतंत्रसर्वस्व जयासदृशवैभव ॥ ६ ॥ जयावृतमहाविश्व जयानावत  
केनचित् ॥ जयोत्तर समस्तस्य जयात्यन्तनिरुत्तर ॥ ७ ॥ जयाद्भुत जयाक्षुद्र जयाक्षत जयाव्यय ॥ जयामेय जयामाय जयाभव  
जयामल ॥ ८ ॥ महाभुज महासार महागुण महाकथ ॥ महाबल महामाय महारस महारथ ॥ ९ ॥ नमः परमदेवाय नमः

उत्तरा०  
वा.सं. ७  
अ० ३१

॥४७२॥



परमहेतवे ॥ नमश्शिवाय शांताय नमश्शिवतराय ते ॥ १० ॥ त्वदधीनमिदं कृत्स्नं जगद्धि ससुरासुरम् ॥ ११ ॥ अतस्त्वाद्विहिता  
 माज्ञां क्षमते कोऽतिवर्तितुम् ॥ १२ ॥ अयं पुनर्जनो नित्यं भवदेकसमाश्रयः ॥ भवानतोऽनुगृह्यास्मै प्रार्थितं ॥ संप्रयच्छतु ॥ १३ ॥  
 जयांबिके जगन्मातर्जय सर्वजगन्मयि ॥ जयानवधिकैश्वर्ये जयानुपमविग्रहे ॥ १४ ॥ जय वाङ्मनसातीते जयाचिद्धातभञ्जिके ॥ जय  
 जन्मजराहीने जय कालोत्तरोत्तरे ॥ १५ ॥ जयानेकविधानस्थे जय विश्वेश्वराप्रिये ॥ जय विश्वसुराराध्ये जय विश्वविजृम्भिणि ॥ १६ ॥  
 जय मंगलदिव्यांगि जय मंगलदीपिके ॥ जय मंगलचारित्रे जय मंगलदायिनि ॥ १७ ॥ नमः परमकल्याणगुणसंचयमूर्तये ॥  
 त्वत्तः खलु समुत्पन्नं जगत्त्वय्येव लीयते ॥ १८ ॥ त्वद्विनातः फलं दातुमीश्वरोपि न शक्नुयात् ॥ जन्मप्रभृति देवेशि जनोयं त्वदुपाश्रितः  
 ॥ १९ ॥ अतोऽस्य तव भक्तस्य निर्वर्तय मनोरथम् ॥ पंचवक्त्रो दशभुजः शुद्धस्फटिकसन्निभः ॥ २० ॥ वर्णब्रह्म कलादेहो देवस्सकलनिष्कलः ॥ शिव  
 भक्तिसमारूढः शांत्यतीतस्सदाशिवः ॥ भक्त्या मयार्चितो मह्यं प्रार्थितं शं प्रयच्छतु ॥ २१ ॥ सदाशिवांकमारूढा शक्तिरिच्छा शिवाह्वया ॥ जननी  
 सर्वलोकानां प्रयच्छतु मनोरथम् ॥ २२ ॥ शिवयोर्देयिता पुत्रौ देवौ हेरंबपण्मुखौ ॥ शिवानुभावौ सर्वज्ञौ शिवज्ञानामृताशिनौ ॥ २३ ॥ तृप्तौ परस्परं  
 स्निग्धौ शिवाभ्यां नित्यसत्कृतौ ॥ सत्कृतौ च सदा देवौ ब्रह्माद्यैस्त्रिदशैरापि ॥ २४ ॥ सर्वलोकपरित्राणं कर्तुमभ्युदितौ सदा ॥ स्वेच्छावतारं कुर्वतौ स्वां  
 शभेदैरनेकशः ॥ २५ ॥ ताविमौ शिवयोः पार्श्वे नित्यमित्थं मयार्चितौ ॥ तयोरज्ञां पुरस्कृत्य प्रार्थितं मे प्रयच्छताम् ॥ २६ ॥ शुद्धस्फटिकसंकाशमी  
 शानाख्यं सदाशिवम् ॥ मूर्द्धाभिमानिनी मूर्तिः शिवस्य परमात्मनः ॥ २७ ॥ शिवार्चनरतं शांतं शांत्यतीतं स्वमास्थितम् ॥ पंचाक्षरांतिमं बीजं कलाभिः पंच  
 भिर्युतम् ॥ २८ ॥ प्रथमावरणे पूर्वं शक्त्या सह समर्चितम् ॥ पवित्रं परमं ब्रह्म शार्थितं मे प्रयच्छतु ॥ २९ ॥ बालसूर्यप्रतीकाशं पुरुषाख्यं पुरातनम् ॥  
 पूर्ववक्त्राभिमानं च शिवस्य परमेष्ठिनः ॥ ३० ॥ शांत्यात्मकं मरुत्संस्थं शंभोः पादार्चने रतम् ॥ प्रथमं शिवबीजेषु कलासु च चतुष्कलम् ॥ ३१ ॥  
 पूर्वभागे मया भक्त्या शक्त्या सह समर्चितम् ॥ पवित्रं परमं ब्रह्म प्रार्थितं मे प्रयच्छतु ॥ ३२ ॥ अंजनादिप्रतीकाशमघोरं चोराविग्रहम् ॥ देवस्य दक्षि  
 णं वक्त्रं देवदेवंपदार्चकम् ॥ ३३ ॥ विद्यापादं समारूढं वह्निमंडलमध्यगम् ॥ द्वितीयं शिवबीजेषु कलास्वष्टकलान्वितम् ॥ ३४ ॥ शंभोर्दक्षिणादिगभागे  
 शक्त्या सह समर्चितम् ॥ पवित्रं मध्यमं ब्रह्म शार्थितं मे प्रयच्छतु ॥ ३५ ॥ कुंकुमक्षोदसंकाशं वामाख्यं वरवेषधृक् ॥ वक्त्रमुत्तरमीशस्य प्रतिष्ठायां  
 प्रतिष्ठितम् ॥ ३६ ॥ वारिमंडलमध्यस्थं महादेवार्चने रतम् ॥ तुरीयं शिवबीजेषु त्रयोदशकलान्वितम् ॥ ३७ ॥ देवस्योत्तरदिग्भागे शक्त्या सह



शि० पु०  
॥४७३॥

समर्चितम् ॥ पवित्रं परमं ब्रह्म प्रार्थितं मे प्रयच्छतु ॥ ३८ ॥ शंखकुन्देदुधवलं संध्याख्यं सौम्यलक्षणम् ॥ शिवस्य पश्चिमं वक्त्रं शिवपादार्चने रतम् ॥  
॥ ३९ ॥ निवृत्तिपदनिष्ठं च पृथिव्यां समवास्थितम् ॥ तृतीयं शिवबीजेषु कलाभिश्चाष्टभिर्युतम् ॥ ४० ॥ देवस्य पश्चिमे भागे शक्त्या सह समर्चितम् ॥  
पवित्रं परमं ब्रह्म प्रार्थितं मे प्रयच्छतु ॥ ४१ ॥ शिवस्य तु शिवायाश्च हृन्मूर्तिशिवभाविता ॥ तयोराज्ञां पुरस्कृत्य ते मे कामं प्रयच्छताम् ॥ ४२ ॥  
शिवस्य च शिवायाश्च शिवामूर्तिशिवश्रिते ॥ सत्कृत्य शिवयोराज्ञां ते मे कामं प्रयच्छताम् ॥ ४३ ॥ शिवस्य च शिवायाश्च वर्मणा शिवभाविता ॥ सत्कृ-  
त्य शिवयोराज्ञां ते मे कामं प्रयच्छताम् ॥ ४४ ॥ शिवस्य च शिवायाश्च नेत्रमूर्तिशिवश्रिते ॥ सत्कृत्य शिवयोराज्ञां ते मे कामं प्रयच्छताम् ॥ ४५ ॥ अङ्ग-  
मूर्ती च शिवयोर्नित्यमर्चनतत्परे ॥ सत्कृत्य शिवयोराज्ञां ते मे कामं प्रयच्छताम् ॥ ४६ ॥ वामो ज्येष्ठस्तथा रुद्रः कालो विकरणस्तथा ॥ बलो वि-  
करणश्चैव बलप्रमथनः परः ॥ ४७ ॥ सर्वभूतस्य दमनस्तादृशाश्चाष्टशक्तयः ॥ प्रार्थितं मे प्रयच्छंतु शिवयोरेव शासनात् ॥ ४८ ॥ अथानंतश्च सूक्ष्म-  
श्च शिवश्चाप्येकनेत्रकः ॥ एकरुद्राख्यमूर्तिश्च श्रीकण्ठश्च शिखंडकः ॥ ४९ ॥ तथाष्टौ शक्तयस्तेषां द्वितीयावरणेऽर्चिताः ॥ ते मे कामं प्रयच्छंतु शिव-  
योरेव शासनात् ॥ ५० ॥ भवाद्या मूर्तयश्चाष्टौ तासामपि च शक्तयः ॥ महादेवादयश्चान्येतथैकादशमूर्तयः ॥ ५१ ॥ शक्तिभिस्सहितास्सर्वे तृतीयावरणे-  
स्थिताः ॥ सत्कृत्य शिवयोराज्ञां दिशंतु फलमीप्सितम् ॥ ५२ ॥ वृषराजो महातेजा महामेघसमस्वनः ॥ मेरुमंदरकैलासहिमाद्रिशिखरोपमः ॥ ५३ ॥  
सिताब्जशिखराकारः ककुदा परिशोभितः ॥ महाभोर्गाद्रिकल्पेन वालेन च विराजितः ॥ ५४ ॥ रक्तास्यशृंगचरणो रक्तप्रायविलोचनः ॥ पीवरोन्नतसर्वा-  
गस्सुचारुगमनोज्ज्वलः ॥ ५५ ॥ प्रशस्तलक्षणः श्रीमान्प्रज्वलन्मणिभूषणः ॥ शिवप्रियः शिवासक्तः शिवयोर्ध्वजवाहनः ॥ ५६ ॥ तथा तच्चरणन्यास-  
पावितापरविग्रहः ॥ गोरानुपुरुषः श्रीमान्छ्रीमच्छूलवरायुधः ॥ तयोराज्ञां पुरस्कृत्य स मे कामं प्रयच्छतु ॥ ५७ ॥ नन्दीश्वरो महातेजा नगेन्द्रतनयात्मजः ॥  
सनारायणकैदेवैर्नित्यमभ्यर्च्य वंदितः ॥ ५८ ॥ शर्वस्यांतःपुरद्वारि सार्द्धं परिजनैः स्थितः ॥ सर्वेश्वरसमप्रख्यस्सर्वासुरविमर्दनः ॥ ५९ ॥ सर्वेषां शिव-  
धर्माणामध्यक्षत्वेऽभिषेचितः ॥ शिवप्रियश्शिवासक्तः श्रीमच्छूलवरायुधः ॥ ६० ॥ शिवाश्रितेषु संसक्तस्त्वत्तु रक्तश्च तैरपि ॥ सत्कृत्य शिवयोराज्ञां स-  
मे कामं प्रयच्छतु ॥ ६१ ॥ महाकालो महाबाहुर्महादेव इवापरः ॥ महादेवश्रितानां तु नित्यमेवाभिरक्षतु ॥ ६२ ॥ शिवप्रियः शिवासक्तश्शिवयोरर्चक-  
स्सदा ॥ सत्कृत्य शिवयोराज्ञां स मे दिशतु कांक्षितम् ॥ ६३ ॥ सर्वशास्त्रार्थतत्त्वज्ञः शास्ता विष्णोः परा तनुः ॥ महामोहात्मतनयो मधुमांसासवप्रियः ॥

१ सन्ध्यासामान्यविवक्षया कर्मणि षष्ठी ।

उत्तरा०  
वा.सं. ७  
अ० ३१

॥४७३॥



तयोराज्ञां पुरस्कृत्य स मे कामं प्रयच्छतु ॥ ६४ ॥ ब्रह्माणी चैव माहेशी कौमारी वैष्णवी तथा ॥ वाराही चैव माहेंद्री चांमुंडा चंडविक्रमा  
॥ ६५ ॥ एता वै मातरः सप्त सर्वलोकस्य मातरः ॥ प्रार्थितं मे प्रयच्छंतु परमेश्वरशासनात् ॥ ६६ ॥ मत्तमातंगवदनो गंगोमाशंकरात्मजः ॥  
आकाशदेहो दिग्बाहुस्सोमसूर्याग्निलोचनः ॥ ६७ ॥ ऐरावतादिभिर्दिव्यैर्दिग्गजैर्नित्यमर्चितः ॥ शिवज्ञानमदोद्भिन्नदशानामविघ्नकृत् ॥ ६८ ॥  
विघ्नकृच्चामुरादीनां विघ्नेशः शिवभावितः ॥ सत्कृत्य शिवयोराज्ञां स मे दिशतु कांक्षितम् ॥ ६९ ॥ पण्मुखश्शिवसम्भूतः शक्तिवज्रधरः प्रभुः ॥ अग्नेश्च  
तनयो देवो ह्यपर्णातनयः पुनः ॥ ७० ॥ गंगायाश्च गणांवायाः कृत्तिकानां तथैव च ॥ विशाखेन च शाखेन नैगमेयेन चावृतः ॥ ७१ ॥ इंद्रजिच्चंद्रसे  
नानीस्तारकासुरजित् तथा ॥ शैलानां मेरुमुख्यानां वेधकश्च स्वतेजसा ॥ ७२ ॥ तप्तचामीकरप्रख्यः शतपत्रदलेक्षणः ॥ कुमारस्सुकुमाराणां रूपोदाहरणं  
महत् ॥ ७३ ॥ शिवप्रियः शिवासक्तः शिवपादार्चकस्सदा ॥ सत्कृत्य शिवयोराज्ञां स मे दिशतु कांक्षितम् ॥ ७४ ॥ ज्येष्ठा वरिष्ठा वरदा  
शिवयोर्यजने रता ॥ तयोराज्ञां पुरस्कृत्य सा मे दिशतु कांक्षितम् ॥ ७५ ॥ त्रैलोक्यवर्दिता साक्षादुल्काकारा गणांबिका ॥ जगत्सृष्टिविवृद्धयर्थं  
ब्रह्मणाभ्यर्थिता शिवात् ॥ ७६ ॥ शिवायाः प्रविभक्ताया ध्रुवोरन्तरनिस्सृताः ॥ दाक्षायणी सती मेना तथा हैमवती ह्युमा ॥ ७७ ॥ कौशिक्याश्चैव जननी  
भैद्रकाल्यास्तथैव च ॥ अपर्णायाश्च जननी पाटलायास्तथैव च ॥ ७८ ॥ शिवार्चनरता नित्यं रुद्राणी रुद्रवल्लभा ॥ सत्कृत्य शिवयोराज्ञां सा मे दिश  
तु कांक्षितम् ॥ ७९ ॥ चंडः सर्वगणेशानः शंभोर्वदनसंभवः ॥ सत्कृत्य शिवयोराज्ञां स मे दिशतु कांक्षितम् ॥ ८० ॥ पिंगलो गणपः श्रीमाञ्छि  
वासक्तः शिवप्रियः ॥ आज्ञया शिवयोरेव स मे कामं प्रयच्छतु ॥ ८१ ॥ भृंगीशोनाम गणपः शिवाराधनतत्परः ॥ प्रयच्छतु स मे कामं पत्युराज्ञापुरःसरम् ॥  
८२ ॥ वीरभद्रो महातेजा हिमकुंदेदुसन्निभः ॥ भद्रकालीप्रियो नित्यं मातृणां चाभिरक्षिता ॥ ८३ ॥ यज्ञस्य च शिरोहर्ता दक्षस्य च दुरात्मनः ॥  
उपेन्द्रेन्द्रयमादीनां देवानामंगतक्षकः ॥ ८४ ॥ शिवस्यानुचरः श्रीमाञ्छिवशासनपालकः ॥ शिवयोः शासनादेव स मे दिशतु कांक्षितम् ॥ ८५ ॥  
सरस्वती महेशस्य वाक्सरोजसमुद्भवा ॥ शिवयोः पूजने सक्ता सा मे दिशतु कांक्षितम् ॥ ८६ ॥ विष्णोर्वक्षःस्थिता लक्ष्मीः शिवयोः पूजने  
रता ॥ शिवयोः शासनादेव सा मे दिशतु कांक्षितम् ॥ ८७ ॥ महामोटी महादेव्याः पादपूजापरायणा ॥ तस्या एव नियोगेन सा मे दिशतु  
कांक्षितम् ॥ ८८ ॥ कौशिकी सिंहमारूढा पार्वत्याः परमा सुता ॥ विष्णोर्निद्रा महामाया महामहिषमर्दिनी ॥ ८९ ॥ निशुंभशुंभसंहर्त्री मधुमां  
सासवप्रिया ॥ सत्कृत्य शासनं मातुस्सा मे दिशतु कांक्षितम् ॥ ९० ॥ रुद्रा रुद्रसमप्रख्याः प्रमथा प्रथितौजसः ॥ भूताख्याश्च महावीर्या



शि० पु०  
॥४७४॥

महादेवसमप्रभाः ॥ ९१ ॥ नित्यमुक्ता निरुपमा निर्द्वन्द्वा निरुपप्लवाः ॥ सशक्त्यस्सानुचरास्सर्वलोकनमस्कृताः ॥ ९२ ॥ सर्वेषामेव लोकानां  
सृष्टिसंहरणक्षमाः ॥ परस्परानुरक्ताश्च परस्परमनुव्रताः ॥ ९३ ॥ परस्परमतिस्निग्धाः परस्परनमस्कृताः ॥ शिवप्रियतमाः नित्यं शिवलक्षणलक्षिताः  
॥ ९४ ॥ सौम्याधारास्तथा मिश्राश्चांतरालद्वयात्मिकाः ॥ विरूपाश्च सुरूपाश्च नानारूपधरास्तथा ॥ ९५ ॥ सत्कृत्य शिवयोराज्ञां ते मे कामं  
दिशंतु वै ॥ देव्या प्रियसखीवर्गो देवीलक्षणलक्षितः ॥ ९६ ॥ सहितो रुद्रकन्याभिः शक्तिभिश्चाप्यनेकशः ॥ तृतीयावरणे शंभोर्भक्त्या नित्यं  
समर्चितः ॥ ९७ ॥ सत्कृत्य शिवयोराज्ञां स मे दिशंतु मंगलम् ॥ दिवाकरो महेशस्य मूर्तिर्दीप्तसुमंडलः ॥ ९८ ॥ निर्गुणो गुणसंकीर्णस्तथैव गुणके  
वलः ॥ अविकारात्मकश्चाद्य एकस्सामान्यविक्रियः ॥ ९९ ॥ असाधारणकर्मा च सृष्टिस्थितिलयक्रमात् ॥ एवं त्रिधा चतुर्द्धा च विभक्ताः पंचधा  
पुनः ॥ १०० ॥ चतुर्थावरणे शंभोः पूजितश्चानुगैः सह ॥ शिवप्रियः शिवासक्तः शिवपादार्चने रतः ॥ १०१ ॥ सत्कृत्य शिवयोराज्ञां स मे दिशंतु  
मंगलम् ॥ दिवाकरपडंगानि दीप्ताद्याश्चाष्टशक्तयः ॥ १०२ ॥ आदित्यो भास्करो भानूरविश्वेत्यनुपूर्वशः ॥ अर्को ब्रह्मा तथा रुद्रो विष्णुश्चादित्य  
मूर्तयः ॥ १०३ ॥ विस्तरात्सुतराबोधिण्याप्यायिन्यपराः पुनः ॥ उषा प्रभा तथा प्राज्ञा संध्या चेत्यपि शक्तयः ॥ १०४ ॥ सोमादिके तु पर्यंता ग्रहाश्च  
शिवभाविताः ॥ शिवयोराज्ञया तुभ्रा मंगलं प्रदिशंतु मे ॥ १०५ ॥ अथ वा द्वादशादित्यास्तथा द्वादश शक्तयः ॥ ऋषयो देवगंधर्वाः पद्मनागाप्सरसां  
गणाः ॥ १०६ ॥ ग्रामण्यश्च तथा यक्षाराक्षसाश्चासुरास्तथा ॥ सप्तसप्तगणाश्चैते सप्तच्छंदोमया हयाः ॥ १०७ ॥ वालाखिल्यादयश्चैव सर्वे शिवपदा  
र्चकाः ॥ सत्कृत्य शिवयोराज्ञां मंगलं प्रदिशंतु मे ॥ १०८ ॥ ब्रह्माथ देवदेवस्य मूर्तिर्भूमंडलाधिपः ॥ चतुःषष्टिगुणैश्चर्यो बुद्धितत्त्वे प्रतिष्ठितः ॥ १०९ ॥  
निर्गुणो गुणसंकीर्णस्तथैव गुणकेवलः ॥ अविकारात्मको देवस्ततस्साधारणः पुरः ॥ ११० ॥ असाधारणकर्मा च सृष्टिस्थितिलयक्रमात् ॥ एवं  
त्रिधा चतुर्द्धा च विभक्तः पंचधा पुनः ॥ १११ ॥ चतुर्थावरणे शंभोः पूजितश्च सहानुगैः ॥ शिवप्रियः शिवासक्तश्शिवपादार्चने रतः ॥ ११२ ॥  
सत्कृत्य शिवयोराज्ञां स मे दिशंतु मंगलम् ॥ हिरण्यगर्भो लोकेशो विराट् कालश्च पूरुषः ॥ ११३ ॥ सनत्कुमारः सनकः सनंदश्च सनातनः ॥  
प्रजानां पतयश्चैव दक्षाद्या ब्रह्मसूनवः ॥ ११४ ॥ एकादश सपत्नीका धर्मस्संकल्प एव च ॥ शिवार्चनरताश्चैते शिवभक्तिपरायणाः ॥ ११५ ॥ शिवाज्ञा  
वशगास्सर्वे दिशंतु मम मंगलम् ॥ चत्वारश्च तथा वेदास्सेतिहासपुराणकाः ॥ ११६ ॥ धर्मशास्त्राणि विद्याभिर्वैदिकीभिस्समन्विताः ॥ परस्परवि  
रुद्धार्थाः शिव प्रकृतिपादकाः ॥ ११७ ॥ सत्कृत्य शिवयोराज्ञां मंगलं प्रदिशंतु मे ॥ अथ रुद्रो महादेवः शंभोर्मूर्तिर्गरीयसी ॥ ११८ ॥ बाह्वेयमंडला

उत्तर०  
वा.सं. ७  
अ० ३१

॥४७४॥



धीशः पौरुषैश्वर्यवान्प्रभुः ॥ शिवाभिमानसंपन्नो निर्गुणस्त्रिगुणात्मकः ॥ ११९ ॥ केवलं सात्त्विकश्चापि राजसश्चैव तामसः ॥ अविकाररतः पूर्वं  
 ततस्तु समविक्रियः ॥ १२० ॥ असाधारणकर्मा च सृष्ट्यादिकरणात्पृथक् ॥ ब्रह्मणोपि शिरश्छेत्ता जनकस्तस्य तत्सुतः ॥ १२१ ॥ जनकस्तनय  
 श्चापि विष्णोरपि नियामकः ॥ बोधकश्च तयोर्नित्यमनुग्रहकरः प्रभुः ॥ १२२ ॥ अंडस्यांतर्बहिर्वर्ती रुद्रो लोकद्वयाधिपः ॥ शिवप्रियः शिवासक्तः  
 शिवपादार्चने रतः ॥ १२३ ॥ शिवस्याज्ञां पुरस्कृत्य स मे दिशंतु मंगलम् ॥ तस्य ब्रह्म षडंगानि त्रिदशानि तथाष्टकम् ॥ १२४ ॥ चत्वारो मूर्तिभे  
 दाश्च शिवपूर्वाः शिवार्चकाः ॥ शिवो भवो हरश्चैव मंडश्चैव तथापरः ॥ शिवस्याज्ञां पुरस्कृत्य मंगलं प्रदिशंतु मे ॥ १२५ ॥ अथ विष्णुर्महेशस्य शिवस्यैव  
 पंरा तनुः ॥ वारितत्त्वाधिपः साक्षादव्यक्तपदसंस्थितः ॥ १२६ ॥ निर्गुणस्सत्त्वबहुलस्तथैव गुणकेवलः ॥ अविकाराभिमानी च त्रिसाधारणविक्रियः  
 ॥ १२७ ॥ असाधारणकर्मा च सृष्ट्यादिकरणात्पृथक् ॥ दक्षिणांगभवेनापि स्पर्द्धमानः स्वयंभुवा ॥ १२८ ॥ आद्येन ब्रह्मणा साक्षात्सृष्टः स्रष्टा च  
 तस्य तु ॥ अंडस्यांतर्बहिर्वर्ती विष्णुर्लोकद्वयाधिपः ॥ १२९ ॥ असुरांतकरश्चक्री शक्रस्यापि तथांनुजः ॥ प्रादुर्भूतश्च दशधा भृगुशापच्छला  
 दिह ॥ १३० ॥ भूभारनिग्रहार्थाय स्वेच्छयावातरत्क्षितौ ॥ अग्रमेयबलो मायी मायया मोहयंञ्जत् ॥ १३१ ॥ मूर्तिं कृत्वा महाविष्णुं सदाविष्णुम  
 थापि वा ॥ वैष्णवैः पूजितो नित्यं भूर्तित्रयमयासने ॥ १३२ ॥ शिवप्रियः शिवासक्तः शिवपादार्चने रतः ॥ शिवस्याज्ञां पुरस्कृत्य स मे दिशंतु मंग  
 लम् ॥ १३३ ॥ वासुदेवोऽनिरुद्धश्च प्रद्युम्नश्च तत्र परः ॥ संकर्षणस्समाख्याताश्चतस्रो मूर्तयो हरेः ॥ १३४ ॥ मत्स्यः कूर्मो वरा  
 हश्च नारसिंहोऽथ वामनः ॥ रामत्रयं तथा कृष्णो विष्णुस्तुरगवक्रकः ॥ १३५ ॥ चक्रं नारायणस्यास्त्रं पांचजन्यं च शार्ङ्गकम् ॥ सत्कृत्य  
 शिवयोरज्ञां मंगलं प्रदिशंतु मे ॥ १३६ ॥ प्रभा सरस्वती गौरी लक्ष्मीश्च शिवभाविता ॥ शिवयोः शासनादेता मंगलं प्रदिशंतु  
 मे ॥ १३७ ॥ इंद्रोग्निश्च यमश्चैव निर्ऋतिर्वरुणस्तथा ॥ वायुः सोमः कुबेरश्च तथेशानस्त्रिशूलधृक् ॥ १३८ ॥ सर्वे शिवार्चनरताः  
 शिवसद्भावभाविताः ॥ सत्कृत्य शिवयोरज्ञां मंगलं प्रदिशंतु मे ॥ १३९ ॥ त्रिशूलमथ वज्रं च तथा परशुसायकौ ॥ खड्गपाशांकुशाश्चैव पि  
 नाकश्चायुधोत्तमः ॥ १४० ॥ दिव्यायुधानि देवस्य देव्याश्चैतानि नित्यशः ॥ सत्कृत्य शिवयोरज्ञां रक्षां कुर्वतु मे सदा ॥ १४१ ॥ वृषरूपधरो  
 देवः सौरभेयो महाबलः ॥ बडवाख्यानलस्पर्द्धी पंचगोमातृभिर्वृतः ॥ १४२ ॥ वाहनत्वमनुप्राप्तस्तपसा परमेशयोः ॥ तयोरज्ञां पुरस्कृत्य स मे  
 कामं प्रयच्छतु ॥ १४३ ॥ नंदा सुनंदां सुरभिः सुशीला सुमनास्तथा ॥ पंच गोमातरस्त्वेताश्शिवलोके व्यवस्थिताः ॥ १४४ ॥ शिवभक्तिपरा



शि० पु०  
॥४७५॥

नित्यं शिवार्चनपरायणाः ॥ शिवयोः शासनादेव दिशंतु मम वाञ्छितम् ॥ १४५ ॥ क्षेत्रपालो महातेजा नीलजीमूतसन्निभः ॥ दंष्ट्राकरालवदनः  
स्फुरद्द्रक्ताधरोज्ज्वलः ॥ १४६ ॥ रक्तोर्द्धसूर्द्धजः श्रीमान्भुक्कुटीकटिलेक्षणः ॥ रक्तवृत्तत्रिनयनः शशिपन्नगभूषणः ॥ १४७ ॥ नमस्त्रिशूलपाशासिकपालो  
द्यतपाणिकः ॥ भैरवो भैरवैः सिद्धैर्योगिनीभिश्च संवृतः ॥ १४८ ॥ क्षेत्रक्षेत्रे समासीनः स्थितो यो रक्षकस्सताम् ॥ शिवप्रणामपरमः शिवसद्भावभा  
वितः ॥ १४९ ॥ शिवाश्रितान्विशेषेण रक्षन्पुत्रानिवौस्सन् ॥ सत्कृत्य शिवयोराज्ञां स मे दिशतु मंगलम् ॥ १५० ॥ तालजंघादयस्तस्य प्रथमाव  
रणेर्चिताः ॥ सत्कृत्य शिवयोराज्ञां चत्वारः समवन्तु माम् ॥ १५१ ॥ भैरवाद्याश्च ये चान्ये समन्तात्तस्य वेष्टिताः ॥ तेऽपि मामनुगृह्णन्तु शिवशासन  
गौरवात् ॥ १५२ ॥ नारदाद्याश्च मुनयो दिव्या देवैश्च पूजिताः ॥ साध्या नागाश्च ये देवा जनलोकनिवासिनः ॥ १५३ ॥ विनिवृत्ताधिकाराश्च मह  
लौकनिवासिनः ॥ सप्तर्षयस्तथान्ये वै वैमानिकगणैस्सह ॥ १५४ ॥ सर्वे शिवार्चनरताः शिवाज्ञावशवर्तिनः ॥ शिवयोराज्ञया ग्रहं दिशंतु समैकांक्षि  
तम् ॥ १५५ ॥ गंधर्वाद्याः पिशाचांताश्चतस्रो देवयोनयः ॥ सिद्धा विद्याधराद्याश्च येऽपि चान्ये नभश्चराः ॥ १५६ ॥ असुरा राक्षसाश्चैव पाताल  
तलवासिनः ॥ अनन्ताद्याश्च नागेंद्रा वैनतेयादयो द्विजाः ॥ १५७ ॥ कूष्माण्डाः प्रेतवेताला ग्रहा भूतगणाः परे ॥ डाकिन्यश्चापि योगिन्यः  
शाकिन्यश्चापि तादृशाः ॥ १५८ ॥ क्षेत्रारामगृहादीनि तीर्थान्यायतनानि च ॥ द्वीपाः समुद्रा नद्यश्च नदाश्चान्ये सरांसि च ॥ १५९ ॥  
गिरयश्च सुमेर्वाद्याः काननानि समंततः ॥ पशवः पक्षिणो वृक्षाः कृमिकीटादयो मृगाः ॥ १६० ॥ भुवनान्यपि सर्वाणि भुवनानामधी  
श्वराः ॥ अण्डान्यावरणैस्सार्द्धं मासाश्च दश दिग्गजाः ॥ १६१ ॥ वर्णाः पदानि मंत्राश्च तत्त्वान्यपि सहाधिपैः ॥ ब्रह्मांडधारका  
रुद्रा रुद्राश्चान्ये सशक्तिकाः ॥ १६२ ॥ यच्च किञ्चिज्जगत्यस्मिन्दृष्टं चानुमितं श्रुतम् ॥ सर्वे कामं प्रयच्छन्तु शिवयोरेव शासनात् ॥  
॥ १६३ ॥ अथ विद्या परा शैवी पशुपाशाविमोचिनी ॥ पंचार्थसंज्ञिता दिव्या पशुविद्याबाहिष्कृता ॥ १६४ ॥ शास्त्रं च शिवधर्मा  
ख्यं धर्माख्यं च तदुत्तरम् ॥ शैवाख्यं शिवधर्माख्यं पुराणं श्रुतिसंमितम् ॥ १६५ ॥ शैवागमाश्च ये चान्ये कामिकाद्याश्चतुर्विधाः ॥ शिवाभ्यामवि  
शेषेण सत्कृत्येह समर्चिताः ॥ १६६ ॥ ताभ्यामेव समाज्ञाता ममाभिप्रेतसिद्धये ॥ कर्मेदमनुमन्यतां सफलं साध्वनुष्ठितम् ॥ १६७ ॥ श्वेताद्या नकु  
लीशांताः सशिष्याश्चापि देशिकाः ॥ तत्संततीया गुरवो विशेषाद्गुरवो मम ॥ १६८ ॥ शैवा माहेश्वराश्चैव ज्ञानकर्मपरायणाः ॥ कर्मेदमनुमन्यतां सफलं

१ सर्वाभिलाषमित्यर्थः ।

उत्तरा०  
वा.सं. ७  
अ० ३१

॥४७५॥



साध्वनुष्ठितम् ॥ १६९ ॥ लौकिका ब्राह्मणास्सर्वे क्षत्रियाश्च विशः क्रमात् ॥ वेदेवेदांगतत्त्वज्ञाः सर्वशास्त्रविशारदाः ॥ १७० ॥ सांख्या वैशेषिकाश्चैव  
 यौगा नैयायिका नराः ॥ सौरा ब्राह्मस्तथा रौद्रा वैष्णवाश्चापरे नराः ॥ १७१ ॥ शिष्टाः सर्वे विसिष्टाश्च शिवशासनयन्त्रिताः ॥ कर्मेदमनुमन्यतां  
 ममाभिप्रेतसाधकम् ॥ १७२ ॥ शैवाः सिद्धांतमार्गस्थाः शैवाः पाशुपतास्तथा ॥ शैवा महाव्रतधराः शैवाः कापालिकाः परे ॥ १७३ ॥ शिवाज्ञापाल  
 काः पूज्या ममापि शिवशासनात् ॥ सर्वे मामनुगृह्णंतु शंसंतु सफलक्रियाम् ॥ १७४ ॥ दक्षिणज्ञाननिष्ठाश्च दक्षिणोत्तरमार्गगाः ॥ अविरोधेन वर्ततां मंत्र  
 श्रेयोऽर्थिनो मम ॥ १७५ ॥ नास्तिकाश्च शठाश्चैव कृतघ्नाश्चैव तामसाः ॥ पापंडाश्चाविपापाश्च वर्ततां दूरतो मम ॥ १७६ ॥ बहुभिः किं स्तुतै  
 रत्र येऽपि केऽपिचिदास्तिकाः ॥ सर्वे मामनुगृह्णंतु संतः शंसंतु मंगलम् ॥ १७७ ॥ नमश्शिवाय सांबाय ससुतायादिहेतवे ॥ पंचावरणरूपेण प्रपंचेनावृ  
 ताय ते ॥ १७८ ॥ इत्युक्त्वा दंडवद्भूमौ प्रणिपत्य शिवं शिवाम् ॥ जपेत्पंचाक्षरीं विद्यामष्टोत्तरशतावराम् ॥ १७९ ॥ तथैव शक्तिविद्यां च जपित्वा  
 तत्समर्पणम् ॥ कृत्वा तं क्षमयित्वेशं पूजाशेषं समापयेत् ॥ १८० ॥ एतत्पुण्यतमं स्तोत्रं शिवयोर्हृदयंगमम् ॥ सर्वाभीष्टप्रदं साक्षाद्भुक्तिमुक्त्यैकसाध  
 नम् ॥ १८१ ॥ य इदं कीर्तयेन्नित्यं शृणुयाद्वा समाहितः ॥ स विधूयाद्गु पापानि शिवसायुज्यमाप्नुयात् ॥ १८२ ॥ गोघ्नश्चैव कृतघ्नश्च वीरहा भ्रूणहापि वा ॥  
 शरणागतघाती च मित्रविश्रंभघातकः ॥ १८३ ॥ दुष्टपापसमाचारो मातृहा पितृहापि वा ॥ स्तवेनानेन जप्तेन तत्तत्पापात्प्रमुच्यते ॥ १८४ ॥ दुःस्व  
 प्रादिमहानर्थसूचकेषु भयेषु च ॥ यदि संकीर्तयेदेतन्न ततो नार्थभागभवेत् ॥ १८५ ॥ आयुरारोग्यमैश्वर्यं यच्चान्यदपि वाञ्छितम् ॥ स्तोत्रस्यास्य जपे  
 तिष्ठंस्तत्सर्वं लभते नरः ॥ १८६ ॥ असंपूज्य शिवस्तोत्रं जपात्फलमुदाहृतम् ॥ संपूज्य च जपे तस्य फलं वक्तुं न शक्यते ॥ १८७ ॥ आस्ता  
 मियं फलावाप्तिरस्मिन्संकीर्तिते सति ॥ साद्धर्मविक्रया देवः श्रुत्वैवं दिवि तिष्ठति ॥ १८८ ॥ तस्मान्नभसि संपूज्य देवदेवं सहोमया ॥  
 कृतांजलिपुटस्तिष्ठंस्तोत्रमेतदुदीरयेत् ॥ १८९ ॥ इति श्रीशिवमहापुराणे सप्तम्यां वायवीयसंहितायामुत्तरखण्डे शिवमहास्तोत्रवर्णनं ना  
 मैकात्रिंशोऽध्यायः ॥ ३१ ॥ उपमन्युरुवाच ॥ एतत्ते कथितं कृष्ण कर्मेहामुत्र सिद्धिदम् ॥ क्रियातपोजपध्यानसमुच्चयमयं परम् ॥ १ ॥ अथ  
 वक्ष्यामि शैवानामिहैव फलदं नृणाम् ॥ पूजाहोमजपध्यानतपोदानमयं महत् ॥ २ ॥ तत्र संसाधयेत्पूर्वं मंत्रं मंत्रार्थवित्तमः ॥ दृष्टसिद्धिकरं कर्म  
 नान्यथा फलदं यतः ॥ ३ ॥ सिद्धमंत्रोऽप्यदृष्टेन प्रबलेन तु केनचित् ॥ प्रतिबंधफलं कर्म न कुर्यात्सहसा बुधः ॥ ४ ॥ तस्य तु प्रतिबंधस्य कर्तुं  
 शक्येह निष्कृतिः ॥ परीक्ष्य शकुनाद्यैस्तदादौ निष्कृतिमाचरेत् ॥ ५ ॥ योऽन्यथा कुरुते मोहात्कर्मेहिकफलं नरः ॥ न तेन फलभाक्सस्यात्प्राप्नु



शि० पु०  
॥१७६॥

याज्ञोपहास्यताम् ॥ ६ ॥ अविस्त्रब्धो न कुर्वीत कर्म दृष्टफलं क्वचित् ॥ स खल्वश्रद्धधानः स्यान्नाश्रद्धः फलमृच्छति ॥ ७ ॥ नापराधोस्ति देवस्य कर्मण्यपि तु निष्फले ॥ यथोक्तकारिणां पुंसामिहैव फलदर्शनात् ॥ ८ ॥ साधकः सिद्धमंत्रश्च निरस्तप्रतिबंधकः ॥ विश्वस्तः श्रद्धधानश्च कुर्वन्नामोति तत्फलम् ॥ ९ ॥ अथ वा तत्फलावाप्त्यै ब्रह्मचर्यरतो भवेत् ॥ रात्रौ हविष्यमश्रीयात्पायसं वा फलानि वा ॥ १० ॥ हिंसादि यन्निषिद्धं स्यान्न कर्मान्मनसापि तत् ॥ सदा भस्मानुलिप्तांगस्सुवेपश्च शुचिर्भवेत् ॥ ११ ॥ इत्थमाचारवान्भूत्वा स्वानुकूले शुभेऽहनि ॥ पूर्वोक्त लक्षणे देशे पुष्पदामाद्यलंकृते ॥ १२ ॥ आलिप्य शकृता भूमिं हस्तमानावरां यथा ॥ विलिखेत्कमले भद्रे दीप्यमानं स्वतेजसा ॥ १३ ॥ तप्तजां बूनदमयमष्टपत्रं सकेसरम् ॥ मध्ये कर्णिकया युक्तं सर्वरत्नैरलंकृतम् ॥ १४ ॥ स्वाकारसदृशैव नालेन च समन्वितम् ॥ तादृशे स्वर्णनिर्माणे कंदे सम्यग्विधानतः ॥ १५ ॥ तत्राणिमादिकं सर्वं संकल्प्य मनसा पुनः ॥ रत्नजं वाथ सौवर्णं स्फाटिकं वा सलक्षणम् ॥ लिङ्गं सत्रोदिकं चैव स्थापयित्वा विधानतः ॥ १६ ॥ तत्रावाह्य यजेद्देवं सावं सगणमव्ययम् ॥ तत्र माहेश्वरी कल्प्या मूर्तिर्मूर्तिमतः प्रभोः ॥ १७ ॥ चतुर्भुजा चतुर्वक्त्रा सर्वाभरणभूषिता ॥ शार्दूलचर्मवसना किञ्चिद्भिहसितानना ॥ १८ ॥ वरदाभयहस्ता च मृगटंकधरा तथा ॥ अथ वाष्टभुजा चित्या चितकस्य यथारुचि ॥ १९ ॥ तदा त्रिशूलपरशुखड्गवज्राणि दक्षिणे ॥ वामे पाशांकुशौ तद्वत्खेटं नागं च विभ्रती ॥ २० ॥ बालार्कसदृशप्रख्या प्रतिवक्त्रं त्रिलोचना ॥ तस्याः पूर्वमुखं सौम्यं स्वाकारसदृशप्रभम् ॥ २१ ॥ दक्षिणं नीलजीमूतसदृशं घोरदर्शनम् ॥ उत्तरं विद्रुमप्रख्यं नीलालकविभूषितम् ॥ २२ ॥ पश्चिमं पूर्णचंद्राभं सौम्यमिंद्रुकलाधरम् ॥ तदंकमंडलारूढा शक्तिर्माहेश्वरी परा ॥ २३ ॥ महालक्ष्मीरिति ख्याता श्यामा सर्वमनोहरा ॥ मूर्तिं कृत्वैवमाकारां सकलीकृत्य च क्रमात् ॥ २४ ॥ मूर्तिमतमथावाह्य यजेत्परमकारणम् ॥ स्नानार्थं कल्पयेत्तत्र पंचगव्यंतु कापिलम् ॥ २५ ॥ पंचामृतं च पूर्णानि बीजानि च विशेषतः ॥ पुरस्तान्मण्डलं कृत्वा रत्नचूर्णाद्यलंकृतम् ॥ २६ ॥ कर्णिकायां प्रविन्यस्येदीशानकलशं पुनः ॥ सद्या दिकलशान्पश्चात्पारितस्तस्य कल्पयेत् ॥ २७ ॥ ततो विद्येशकलशानघौ पूर्वादिवत्क्रमात् ॥ तीर्थाम्बुपुरितान्कृत्वा सूत्रेणावेष्ट्य पूर्ववत् ॥ २८ ॥ पुण्यद्रव्याणि निक्षिप्य समन्त्रं सविधानकम् ॥ दुकूलाद्येन वस्त्रेण समाच्छाद्य समंततः ॥ २९ ॥ सर्वत्र मंत्रं विन्यस्य तत्तन्मंत्रपुरस्सरम् ॥ स्नानकाले तु संप्राप्ते सर्वमंगलनिस्वनैः ॥ ३० ॥ पंचगव्यादिभिश्चैव स्नापयेत्परमेश्वरम् ॥ ततः कुशोदकाद्यानि स्वर्णरत्नोदकान्यापि ॥ ३१ ॥

१ गोरिति शेषः ।

उत्तरा०  
वा.सं. ७  
अ० ३२

॥१७६॥



गंधपुष्पादिसिद्धानि मन्त्रसिद्धानि च क्रमात् ॥ उद्धृत्योद्धृत्य मंत्रेण तैस्तैस्त्नाप्य महेश्वरम् ॥ ३२ ॥ गंधपुष्पादिदीपांश्च पूजाकर्म समाचरेत् ॥ पला  
 वरः स्यादालेप एकादशपलोत्तरः ॥ ३३ ॥ सुवर्णरत्नपुष्पाणि शुभानि सुरभीणि च ॥ नीलोत्पलाद्युत्पलानि बिल्वपत्राण्यनेकशः ॥ ३४ ॥ कमलानि  
 च रक्तानि श्वेतान्यपि च शंभवे ॥ कृष्णागुरुद्रवो धूपः सकर्पूराज्यगुग्गुलः ॥ ३५ ॥ कपिलाघृतसंसिद्धा दीपाः कर्पूरवर्तिजाः ॥ पंच ब्रह्मषडंगानि  
 पूज्यान्यावरणानि च ॥ ३६ ॥ नैवेद्यः पयसा सिद्धः स गुडाज्यो महाचरुः ॥ पाटलोत्पलपद्माद्यैः पानीयं च सुगंधितम् ॥ ३७ ॥ पंचसौगंधिकोपेतं  
 तांबूलं च सुसंस्कृतम् ॥ सुवर्णरत्नसिद्धानि भूषणानि विशेषतः ॥ ३८ ॥ वासांसि च विचित्राणि सूक्ष्माणि च नवानि च ॥ दर्शनीयानि देयानि  
 गानवाद्यादिभिस्सह ॥ ३९ ॥ जपश्च मूलमंत्रस्य लक्षः परमसंख्यया ॥ एकावरा त्र्युत्तरा च पूजा फलवशादिह ॥ ४० ॥ दशसंख्यावरो होमः प्रति  
 द्रव्यं शतोत्तरः ॥ घोररूपशिवश्चित्यो मारणोच्चाटनादिषु ॥ ४१ ॥ शिवलिंगे शिवाग्रौ च ह्यन्यासु प्रतिमासु च ॥ चित्यस्सौम्यतनुश्शंभुः कार्ये  
 शांतिकपौष्टिके ॥ ४२ ॥ आयसौ सुक्लृवौ कार्यौ मारणादिषु कर्मसु ॥ तदन्यत्र तु सौवर्णौ शांतिकाद्येषु कृत्स्नशः ॥ ४३ ॥ दूर्वया घृतगोक्षीरमि  
 श्रया मधुना तथा ॥ चरुणा सघृतेनैव केवलं पयसापि वा ॥ ४४ ॥ जुहुयान्मृत्युविजये तिलै रोगोपशांतये ॥ घृतेन पयसा चैव  
 कमलैर्वाथ केवलैः ॥ ४५ ॥ समृद्धिकामो जुहुयान्महादारिद्र्यशांतये ॥ जातीपुष्पेण वश्यार्थी जुहुयात्सघृतेन तु ॥ ४६ ॥ घृतेन  
 करवीरैश्च कुर्यादाकर्षणं द्विजः ॥ तैलेनोच्चाटनं कुर्यात्स्तंभनं मधुना पुनः ॥ ४७ ॥ स्तंभनं सर्पपेणापि लशुनेन तु पातनम् ॥ ताडनं रुधिरं  
 स्यात्स्वरस्योष्णस्य चोभयोः ॥ ४८ ॥ मारणोच्चाटने कुर्याद्रोहिणीजैस्तिलान्वितैः ॥ विद्वेषणं च तैलेन कुर्याल्लंगलकस्य तु ॥ ४९ ॥ बंधनं रोहि  
 णीजेन सेनास्तंभनमेव च ॥ रक्तसर्पपसमिश्रैर्होमद्रव्यैरशेषतः ॥ ५० ॥ हस्तयंत्रोद्भवैस्तैर्जुहुयादाभिचारिके ॥ कटुर्कातुषसंयुक्तैः कार्पा  
 सास्थिभिरेव च ॥ ५१ ॥ सर्पैस्तैलसंमिश्रैर्जुहुयादाभिचारिके ॥ ज्वरोपशांतिदं क्षीरं सौभाग्यफलदं तथा ॥ ५२ ॥ सर्वसिद्धिकरो होमः  
 क्षौद्राज्यदधिभिर्भुतैः ॥ क्षीरेण तंदुलैश्चैव चरुणा केवलेन वा ॥ ५३ ॥ शांतिकं पौष्टिकं वापि सप्तभिः समिदादिभिः ॥ द्रव्यैर्विशेषतो होमे  
 वश्यमाकर्षणं तथा ॥ ५४ ॥ वश्यमाकर्षणं चैव श्रीप्रदं च विशेषतः ॥ बिल्वपत्रैस्तु हवनं शत्रोर्विजयदं तथा ॥ ५५ ॥ समिधः शांतिकार्येषु पाला  
 शखदिरादिकाः ॥ करवीरार्कजाः क्रौंयै कण्टकिन्यश्च विग्रहे ॥ ५६ ॥ प्रशांतः शांतिकं कुर्यात्पौष्टिकं च विशेषतः ॥ निर्घृणः क्रुद्धचित्तस्तु प्रकर्या  
 दाभिचारिकम् ॥ ५७ ॥ अतीवदुरवस्थायां प्रतीकारांतरं न चेत् ॥ आत्मताम्रिनमुद्दिश्य प्रकर्यादाभिचारिकम् ॥ ५८ ॥ स्वराष्टपतिमुद्दिश्य न



शि० पु०  
॥४७७॥

कुर्यादाभिचारिकम् ॥ यद्यास्तिकस्सुधर्मिष्ठो मान्यो वा योऽपि कोपि वा ॥६९॥ तं मुद्दिश्यापि नो कुर्यादाततायिनमप्युत ॥ मनसा कर्मणा वाचा योऽपि कोपि शिवाश्रितः ॥ ६० ॥ स्वराष्ट्रपतिमुद्दिश्य शिवाश्रितमथापि वा ॥ कृत्वाभिचारिकं कर्म सद्यो विनिपतेन्नरः ॥ ६१ ॥ स्वराष्ट्रपालकं तस्माच्छिव भक्तं च कश्चन ॥ न हिंस्यादभिचाराद्यैर्दीच्छेत्सुखमात्मनः ॥ ६२ ॥ अन्यं कमपि चोद्दिश्य कृत्वा वै मारणादिकम् ॥ पश्चात्तापेन संयुक्तः प्रायश्चित्तं समाचरेत् ॥ ६३ ॥ बाणालिङ्गोऽपि वा कुर्यान्निर्धनो धनवानपि ॥ स्वयं भूतेऽथ वा लिङ्गे आर्षिके वैदिकेऽपि वा ॥ ६४ ॥ अभावे हेमरत्नानाम् शक्तौ च तदर्जने ॥ मनसैवाचरेदेतद्द्रव्यैर्वा प्रतिरूपकैः ॥ ६५ ॥ कचिदंशे तु न्यः शक्तस्त्वशक्तः कचिदंशके ॥ सोऽपि शक्त्यनुसारेण कुर्वश्चेत्फलमुच्छतिः ॥ ६६ ॥ कर्मण्यनुष्ठितेऽप्यस्मिन्फलं यत्र न दृश्यते ॥ द्विस्त्रिर्वावर्त्तयेत्तत्र सर्वथा दृश्यते फलम् ॥ ६७ ॥ पूजोपयुक्तं यद्द्रव्यं हेमरत्नाद्यनुत्तमम् ॥ तत्सर्वं गुरवे दद्याद्दक्षिणां च ततः पृथक् ॥ ६८ ॥ स चेन्नेच्छति तत्सर्वं शिवाय विनिवेदयेत् ॥ अथ वा शिवभक्तेभ्यो नान्येभ्यस्तु प्रदीयते ॥ ६९ ॥ यः स्वयं साधयेच्छक्त्या गुर्वादिनिरपेक्षया ॥ सोऽप्येवमाचरेदत्र न गृह्णीयात्स्वयं पुनः ॥ ७० ॥ स्वयं गृह्णाति यो लोभात्पूजांगद्रव्यमुत्तमम् ॥ कांक्षितं न लभेन्मूढो नात्र कार्या विचारणा ॥ ७१ ॥ अर्चितं यत्तु ताल्लिङ्गं गृह्णीयाद्वा न वा स्वयम् ॥ गृह्णीयाद्यदि तन्नित्यं स्वयं वान्योऽपि वार्चयेत् ॥ ७२ ॥ यथोक्तमेव कर्मैतदाचरेद्योऽनपायतः ॥ फलं व्यभिचरेन्नैवमित्यतः किं प्ररोचकम् ॥ ७३ ॥ तथाप्युद्देशतो वक्ष्ये कर्मणः सिद्धिमुत्तमाम् ॥ अपि शत्रुभिराक्रांतो व्याधिभिर्वाप्यनेकशः ॥ ७४ ॥ मृत्योरास्यगतश्चापि मुच्यते निरपायतः ॥ पूजायतेऽतिकृपणो रिक्तो वैश्रवणायते ॥ ७५ ॥ कामायते विरूपोऽपि वृद्धोऽपि तरुणायते ॥ शत्रुर्मित्रायते सद्यो विरोधी किकरायते ॥ ७६ ॥ विषायते र्यदमृतं विषमप्यमृतायते ॥ स्थलायते समुद्रोऽपि स्थलमप्यर्णवायते ॥ ७७ ॥ महीधरायते श्वभ्रं स च श्वभ्रायते गिरिः ॥ पद्माकरायते वह्निः सरो वैश्वानरायते ॥ ७८ ॥ वनायते यदुद्यानं तदुद्यानायते वनम् ॥ सिंहायते मृगः क्षुद्रः सिंहः क्रीडामृगायते ॥ ७९ ॥ स्त्रियोऽभिसारिकायते लक्ष्मीः सुचरितायते ॥ स्वैरप्रेष्यायते वाणी कीर्तिस्तु गणिकायते ॥ ८० ॥ स्वैराचारायते मेधा वज्रसूचीयते मनः ॥ महावातायते शक्तिर्बलं मत्तगजायते ॥ ८१ ॥ स्तंभायते समुद्योगैः शत्रुपक्षे स्थिता क्रिया ॥ शत्रुपक्षायतेऽरीणां सर्व एव सुहृज्जनः ॥ ८२ ॥ शत्रवः कुणपायते जीवन्तोपि सर्वांधवाः ॥ आपन्नोपि गतारिष्टः स्वयं खल्वमृतायते ॥ ८३ ॥ रसायनायते नित्यमपथ्यमपि सेवितम् ॥ अनिशं क्रियमाणापि रतिस्त्वभिनवायते ॥ ८४ ॥ अनागतादिकं सर्वं करस्थामलकायते ॥ यादृच्छिकफलार्थं सिद्धयोप्यणिमादयः ॥ ८५ ॥ बहुनात्र किमुक्तेन सर्वकामार्थं

उत्तरा०  
वा.सं.७  
अ० ३२

॥४७७॥



सिद्धिषु ॥ अस्मिन्कर्मणि निर्वृत्ते त्वनवाप्यं न विद्यते ॥ ८६ ॥ इति श्रीशिवमहापुराणे सप्तम्यां वायवीयसंहितायामुत्तरखण्डे ऐहिकसिद्धिकर्मवर्णनं  
 नाम द्वात्रिंशोऽध्यायः ॥ ३२ ॥ उपमन्युरुवाच ॥ अतः परं प्रवक्ष्यामि केवलमुष्मिकं विधिम् ॥ नैतेन सदृशं किञ्चित्कर्मास्ति भुवनत्रये ॥ १ ॥ पु  
 ण्यातिशयसंयुक्तः सर्वदेवैरनुष्ठितः ॥ ब्रह्मणा विष्णुना चैव रुद्रेण च विशेषतः ॥ २ ॥ इन्द्रादिलोकपालैश्च सूर्याद्यैर्वर्वाभिग्रहैः ॥ विश्वामित्रवासिष्ठाद्यैर्ब्र  
 ह्मविद्भिर्महर्षिभिः ॥ ३ ॥ श्वेतागस्त्यदधीचाद्यैरस्माभिश्च शिवाश्रितैः ॥ नंदीश्वरमहाकालभृंगीशाद्यैर्गणेश्वरैः ॥ ४ ॥ पातालवासिभिर्दैत्यैः शेषाद्यैश्च  
 महोरगैः ॥ सिद्धैर्यक्षैश्च गंधर्वैरक्षोभूतपिशाचकैः ॥ ५ ॥ स्वस्वं पदमनुप्राप्तं सर्वैरयमनुष्ठितः ॥ अनेन विधिना सर्वे देवा देवत्वमागताः ॥ ६ ॥ ब्रह्मा  
 ब्रह्मत्वमापन्नो विष्णुर्विष्णुत्वमागतः ॥ रुद्रो रुद्रत्वमापन्न इन्द्रश्चेन्द्रत्वमागतः ॥ ७ ॥ गणेशश्च गणेशत्वमनेन विधिना गतः ॥ सितचंद्रनतोयेन लिंगं  
 स्नाप्य शिवं शिवाम् ॥ श्वेतैर्विकासितैः पद्मैः संपूज्य प्रणिपत्य च ॥ ८ ॥ तत्र पद्मासनं रम्यं कृत्वा लक्षणसंयुतम् ॥ विभवे सति हेमाद्यै रत्नाद्यै  
 वां स्वशक्तितः ॥ ९ ॥ मध्ये केसरजालस्य स्थाप्य लिंगं कनीयसम् ॥ अंगुष्ठप्रतिमं रम्यं सर्वगंधमयं शुभम् ॥ १० ॥ दक्षिणे स्थापयित्वा तु विल्वपत्रैः  
 समर्चयेत् ॥ अंगुरुं दक्षिणे पार्श्वे पश्चिमे तु मनःशिलाम् ॥ ११ ॥ उत्तरे चंद्रनं दद्याद्वरितालं तु पूर्वतः ॥ सुगंधैः क्रसुमै रम्यैर्विचित्रैश्चापि पूजयेत् ॥ १२ ॥ धूपं कृष्णा  
 गुरुं दद्यात्सर्वतश्च सुगुग्गुलम् ॥ वासांसि चातिसूक्ष्माणि विकाशानि निवेदयेत् ॥ १३ ॥ पायसं घृतसंमिश्रं घृतदीपांश्च द्रापयेत् ॥ सर्वं निवेद्य मंत्रेण ततो गच्छे  
 त्प्रदक्षिणाम् ॥ १४ ॥ प्रणम्य भक्त्या देवेशं स्तुत्वा चांते क्षमापयेत् ॥ सर्वोपहारसंमिश्रं ततो लिंगं निवेदयेत् ॥ १५ ॥ शिवाय शिवमंत्रेण दक्षिणामूर्तिमाश्रितः ॥  
 एवं योऽर्चयते नित्यं पंचगंधमयं शुभम् ॥ १६ ॥ सर्वपापविनिर्मुक्तः शिवलोके महीयते ॥ एतद्रतोत्तमं गुह्यं शिवलिंगमहाव्रतम् ॥ १७ ॥ भक्तस्य ते  
 समाख्यातं न देयं यस्य कस्य चित् ॥ देयं च शिवभक्तेभ्यः शिवेन कथितं पुरा ॥ १८ ॥ इति श्रीशिवमहापुराणे सप्तम्यां वायवीयसंहिताया  
 मुत्तरखण्डे आमुष्मिककर्मविधिवर्णनं नाम त्रयस्त्रिंशोऽध्यायः ॥ ३३ ॥ उपमन्युरुवाच ॥ नित्यान्नैमित्तिकात्काम्याद्या सिद्धिरिह कीर्तिता ॥ सा  
 सर्वा लभ्यते सद्यो लिंगबेरप्रतिष्ठया ॥ १ ॥ सर्वो लिङ्गमयो लोकस्सर्वं लिंगे प्रतिष्ठितम् ॥ तस्मात्प्रतिष्ठिते लिंगे भवेत्सर्वं प्रतिष्ठितम् ॥ २ ॥  
 ब्रह्मणा विष्णुना वापि रुद्रेणान्येन केन वा ॥ लिंगप्रतिष्ठासुत्पूज्य क्रियते स्वपदस्थितिः ॥ ३ ॥ किमन्यादिह वक्तव्यं प्रतिष्ठां प्रति कारणम् ॥  
 प्रतिष्ठितं शिवेनापि लिंगं वैश्वेश्वरं यतः ॥ ४ ॥ तस्मात्सर्वप्रयत्नेन परब्रेहं च शर्मणे ॥ स्थापयेत्परमेशस्य लिंगं बेरमथापि वा ॥ ५ ॥ श्रीकृष्ण  
 उवाच ॥ किमिदं लिंगमाख्यातं कथं लिंगी महेश्वरः ॥ कथं च लिंगभावोऽस्य कस्मादस्मिच्छिबोऽर्च्यते ॥ ६ ॥ उपमन्युरुवाच ॥ अव्यक्तं लिंगमाख्या



शि० पु०  
॥४७८॥

तं त्रिगुणप्रभवाप्ययम् ॥ अनाद्यनंतं विश्वस्य यदुपादानकारणम् ॥ ७ ॥ तदेव मूलप्रकृतिर्माया च गगनात्मिका ॥ तत् एव समुत्पन्नं जगदेत  
च्चराचरम् ॥ ८ ॥ अशुद्धं चैव शुद्धं यच्छुद्धाशुद्धं च तत्रिधा ॥ ततः शिवो महेशश्च रुद्रो विष्णुः पितामहः ॥ ९ ॥ भूतानि चेन्द्रियैर्जाता लीयन्तेऽत्र शि  
वाज्ञया ॥ अतएव शिवो लिंगो लिंगमाज्ञापयेद्यतः ॥ १० ॥ यतो न तदनाज्ञातं कार्याय प्रभवेत्स्वतः ॥ ततो जातस्य विश्वस्य तत्रैव विलयो यतः ॥ ११ ॥  
अनेन लिंगतां तस्य भवेन्नान्येन केनचित् ॥ लिंगं च शिवयोर्देहस्ताभ्यां यस्मादधिष्ठितम् ॥ १२ ॥ अतस्तत्र शिवः साम्बो नित्यमवे समर्च्यते ॥  
लिंगवेदी महादेवी लिंगं साक्षान्महेश्वरः ॥ १३ ॥ तयोः संपूजनादेव स च सा च समर्चितौ ॥ न तयोर्लिंगदेहत्वं विद्यते परमार्थतः ॥ १४ ॥ यतः स्वतौ  
विशुद्धौ तौ देहस्तदुपचारतः ॥ तदेव परमा शक्तिः शिवस्य परमात्मनः ॥ १५ ॥ शक्तिराज्ञां यदादत्ते प्रसूते तच्चराचरम् ॥ न तस्य महिमा  
शक्त्यो वक्तुं वर्षशतैरपि ॥ १६ ॥ येनादौ मोहितौ स्यातां ब्रह्मनारायणावपि ॥ पुरु त्रिभुवनस्यास्य प्रलये समुपस्थिते ॥ १७ ॥ वारिश  
य्यागतो विष्णुः सुष्वापानाकुलः सुखम् ॥ यदृच्छया गातस्तत्र ब्रह्मा लोकपितामहः ॥ १८ ॥ ददर्श पुण्डरीकाक्षं स्वपन्तं तमनाकुलम् ॥  
मायया मोहितः शम्भोर्विष्णुमाह पितामहः ॥ १९ ॥ कस्त्वं वदेत्यमर्षेण प्रहृत्योत्थाप्य माधवम् ॥ स तु हस्तप्रहारेण तीव्रेणा  
भिहतः क्षणात् ॥ २० ॥ प्रबुद्धोत्थाय शयनाददर्श परमेष्ठिनम् ॥ तमाह ज्ञातस्संकुद्धः स्वयमकुद्धवद्धरिः ॥ २१ ॥ कुतस्त्वमागतो  
वत्स कस्मात्त्वं व्याकुलो वद ॥ इति विष्णुवचः श्रुत्वा प्रभुत्वगुणसूचकम् ॥ २२ ॥ रजसा बद्धवैरस्तं ब्रह्मा पुनरभाषत ॥ वंसेति मां  
कुतो ब्रूषे गुरुः शिष्यमिवात्मनः ॥ २३ ॥ मां न जानासि किं नाथं प्रपंचो यस्य मे कृतिः ॥ त्रिधात्मानं विभज्येदं सृष्ट्वाथ परिपाल्यते ॥ २४ ॥  
संहारामि न मे कश्चित्स्रष्टा जगति विद्यते ॥ इत्युक्ते सति सोऽप्याह ब्रह्माणं विष्णुरव्ययः ॥ २५ ॥ अहमेवादिकर्तास्य हर्ता च परिपालकः ॥ भवानपि  
ममैवांगादवतीर्णः पुराव्ययात् ॥ २६ ॥ मन्त्रियोगात्त्वमात्मानं त्रिधा कृत्वा जगन्नयम् ॥ सृजस्यवसि चांति तत्पुनः प्रतिसृजस्यपि ॥ २७ ॥ विस्मृतोसि  
जगन्नाथं नारायणमनामयम् ॥ तवापि जनकं साक्षान्मामेवमवमन्यसे ॥ २८ ॥ तवापराधो नास्त्यत्र भ्रांतोसि मम मायया ॥ मत्प्रसादादियं भ्रातिर  
पैष्यति तवाचिरात् ॥ २९ ॥ शृणु सत्यं चतुर्वक्त्र सर्वदेवेश्वरो ह्ययम् ॥ कर्ता भर्ता च हर्ता च न मयास्ति समो विभुः ॥ ३० ॥ एवमेव विवादोभूद्ब्रह्मविष्णोः  
परस्परम् ॥ अभवच्च महायुद्धं भैरवं रोमहर्षणम् ॥ ३१ ॥ मुष्टिभिर्निघ्नतोस्तीव्रं रजसा बद्धवैरयोः ॥ तयोर्दोषोपहाराय प्रबोधाय च देवयोः ॥ ३२ ॥  
मध्ये समाविरभवल्लिंगमैश्वरमद्भुतम् ॥ ज्वालामालासहस्राढ्यमप्रमेयमनौपमम् ॥ ३३ ॥ क्षयवृद्धिविनिर्मुक्तमादिमध्यांतवर्जितम् ॥ तस्य ज्वा

उत्तरा०  
वा.सं. ७  
अ० ३४

॥४७८॥



लासहस्रेण ब्रह्मविष्णु विमोहितौ ॥ ३४ ॥ विसृज्य युद्धं किंत्वेतादित्याचितयतां तदा ॥ न तयोस्तस्य याथात्म्यं प्रबुद्धमभवद्यदा ॥ ३५ ॥ तदा ससु  
 द्यतौ स्यातां तस्याद्यंतं परीक्षितुम् ॥ ३६ ॥ तत्र हंसाकृतिर्ब्रह्मा विश्वतः पक्षसंयुतः ॥ मनोचिलजवो भूत्वा गतस्तूर्द्धं प्रयत्नतः ॥ ३७ ॥ ॥ नारायणो  
 पि विश्वात्मा नीलाञ्जनचयोपमम् ॥ वाराहममितं रूपमास्थाय गतवानधः ॥ ३८ ॥ एवं वर्षसहस्रं तु त्वरन् विष्णुरधोगतः ॥ नापश्यदल्पमप्यस्य  
 मूलं लिङ्गस्य शूकरः ॥ ३९ ॥ तावत्कालं गतश्चोर्द्धं तस्यांतं ज्ञातुमिच्छया ॥ श्रान्तोत्यंतमदृष्टांतं पपाताधः पितामहः ॥ ४० ॥ तथैव भगवान् विष्णुः  
 श्रान्तः संविग्रलोचनः ॥ कुशेन महता तूर्णमधस्तादुत्थितोऽभवत् ॥ ४१ ॥ समागतावथान्योन्यं विस्मयस्मेरवीक्षणौ ॥ मायया मोहितौ शंभोः कृत्या  
 कृत्यं न जग्मतुः ॥ ४२ ॥ पृष्ठतः पार्श्वतस्तस्य चाग्रतश्चस्थिताबभौ ॥ प्रणिपत्य किमात्मेदमित्याचितयतां तदा ॥ ४३ ॥ इति श्रीशिवमहा  
 पुराणे सप्तम्यां वायवीयसंहितायामुत्तरखण्डे हरिविधिमोहवर्णनं नाम चतुस्त्रिंशोऽध्यायः ॥ ३४ ॥ ॥ उपमन्युरुवाच ॥ अथाविरभवत्तत्र  
 सनादं शब्दलक्षणम् ॥ ओमित्येकाक्षरं ब्रह्म ब्रह्मणः प्रतिपादकम् ॥ १ ॥ तदप्यविदितं तावद्ब्रह्मणा विष्णुना तथा ॥ रजसा तमसा चित्तं  
 तयोर्यस्मात्तिरस्कृतम् ॥ २ ॥ तदा विभक्तमभवच्च द्वैकं तदक्षस्म ॥ अ उ मेति त्रिमात्राभिः परस्ताच्चाद्धमात्रया ॥ ३ ॥ तत्राकारः  
 श्रितो भागेज्वललिङ्गस्य दक्षिणे ॥ उकारश्चोत्तरे तद्वन्मकारस्तस्य मध्यतः ॥ ४ ॥ अद्धमात्रात्मको नादः श्रूयते लिङ्गमूर्धनि ॥  
 विभक्तेपि तदा तस्मिन्प्रणवे परमाक्षरे ॥ ५ ॥ विभागार्थं च तौ देवौ न किंचिदवजग्मतुः ॥ वेदात्मना तदाव्यक्तः प्रणवो विकृतिं गतः  
 ॥ ६ ॥ तत्राकारो ऋगभवादुकारो यजुर्वचः ॥ मकारस्साम संजातो नादस्त्वाथर्वणी श्रुतिः ॥ ७ ॥ ऋगयं स्थापयामास समीसात्त्व  
 र्थमात्मनः ॥ रजोगुणेषु ब्रह्माणं सूर्तिष्वाद्यं क्रियास्वपि ॥ ८ ॥ सृष्टिं लोकेषु पृथिवीं तत्त्वेष्वात्मानमव्ययम् ॥ कलाध्वनि निवृत्तिं च सद्यं ब्रह्मसु पं  
 चसु ॥ ९ ॥ लिङ्गभागेष्वधोभागं बीजाख्यं कारणत्रये ॥ चतुःषष्टिगुणैश्वर्यं बौद्धं यदणिग्मादिषु ॥ १० ॥ तदित्यमर्थैर्दशभिर्व्याप्तं विश्वमृचा  
 जगत् ॥ अथोपस्थापयामास स्वार्थं दशविधं यजुः ॥ ११ ॥ सत्त्वं गुणेषु विष्णुं च सूर्तिष्वाद्यं क्रियास्वपि ॥ स्थितिं लोकेष्वन्तरिक्षं विद्यां तत्त्वेषु  
 च त्रिषु ॥ १२ ॥ कलाध्वसु प्रतिष्ठां च वामं ब्रह्मसु पंचसु ॥ मध्यं तु लिङ्गभागेषु योनिं च त्रिषु हेतुषु ॥ १३ ॥ प्राकृतं च यथैश्वर्यं तस्माद्विश्वं  
 यजुर्मयम् ॥ ततोपस्थापयामास सामार्थं दशधात्मनः ॥ १४ ॥ तमोगुणेष्वथो रुद्रं सूर्तिष्वाद्यं क्रियासु च ॥ संहतिं त्रिषु लोकेषु तत्त्वेषु शिवमुत्त  
 मम् ॥ १५ ॥ विद्याकलास्वचोरं च तथा ब्रह्मसु पंचसु ॥ लिङ्गभागेषु पीठोर्द्धं बीजिनं कारणत्रये पौरुषं ॥ १६ ॥ च तथैश्वर्यमित्थं साम्ना ततं जगत् ॥



शि० पु०  
॥४७९॥

अथाथर्वाह नैर्गुण्यमर्थं प्रथममात्मनः ॥ १७ ॥ ततो महेश्वरं साक्षान्मूर्तिष्वपि सदाशिवम् ॥ क्रियासु निष्क्रियस्यापि शिवस्य परमात्मनः ॥ १८ ॥  
भूतानुग्रहणं चैव मुच्यते येन जंतवः ॥ लोकेष्वपि यतो वाचो निवृत्ता मनसा सह ॥ १९ ॥ तदूर्ध्वमुन्मना लोकात्सोमलोकमलौकिकम् ॥ सोम  
स्संहोमया यत्र नित्यं निवसतीश्वरः ॥ २० ॥ तदूर्ध्वमुन्मना लोकाद्यं प्राप्तो न निवर्तते ॥ शान्तिं च शान्त्यतीतां च व्यापिकां वै कलास्वपि ॥ २१ ॥  
तत्पूरुषं तथेशानं ब्रह्म ब्रह्मसु पंचसु ॥ मूर्धानमपि लिंगस्य नादभागेष्वनुत्तमम् ॥ २२ ॥ यत्रावाह्य समाराध्यः केवलो निष्कलः शिवः ॥ तत्ते  
ष्वपि तदा बिंदोर्नादाच्छक्तेस्ततः परात् ॥ २३ ॥ तत्त्वादपि परं तत्त्वमतत्त्वं परमार्थतः ॥ कारणेषु त्रयातीतान्मायाविशोभकारणात् ॥ २४ ॥  
अनन्ताच्छुद्धविद्यायाः परस्ताच्च महेश्वरात् ॥ सर्वविद्येश्वराधीशान्न पराच्च सदाशिवात् ॥ २५ ॥ सर्वमंत्रतनोर्देवाच्छक्तित्रयसमन्वितात् ॥ पंचवक्त्रादश  
भुजात्साक्षात्सकलनिष्कलात् ॥ २६ ॥ तस्मादपि पराद्विंदोरद्वैदोश्च ततः परात् ॥ ततः परान्निशाधीशान्नादाख्याच्च ततः परात् ॥ २७ ॥ ततः परात्सु  
भुमेशाद्ब्रह्मरंध्रेश्वरादपि ॥ ततः परस्माच्छक्तेश्च परस्ताच्छिवतत्त्वतः ॥ २८ ॥ परमं कारणं साक्षात्स्वयं निष्कारणं शिवम् ॥ कारणानां च धातारं ध्या  
तारं ध्येयमव्ययम् ॥ २९ ॥ परमाकाशमध्यस्थं परमात्मोपरि स्थितम् ॥ सर्वैश्वर्येण संपन्नं सर्वेश्वरमनीश्वरम् ॥ ३० ॥ ऐश्वर्याच्चापि मायेयादशुद्धान्मा  
नुषादिकात् ॥ अपराच्च परात्त्याज्यादधिगुद्धाध्वगोचरात् ॥ ३१ ॥ तत्पराच्छुद्धविद्याद्यादुन्मनांतात्परात्परात् ॥ परमं परमैश्वर्यमुन्मनाद्यमनादि च ॥ ३२ ॥  
अपारमपराधीनं निरस्तातिशयं स्थिरम् ॥ इत्थमर्थैर्दर्शविधैरियमाथर्वणी श्रुतिः ॥ ३३ ॥ यस्माद्गुरीयसी तस्माद्विश्वं व्याप्तमथर्वणात् ॥ ऋग्वेदः  
पुनराहेंदं जाग्रदूपं मयोच्यते ॥ ३४ ॥ येनाहमात्मतत्त्वस्य नित्यमस्म्यभिधायकः ॥ यजुर्वेदोवदत्तद्वत्स्वप्नावस्था मयोच्यते ॥ ३५ ॥ भोग्यात्मना  
परिणता विद्यावेद्या यतो मयि ॥ साम चाह सुषुप्त्याख्यमेवं सर्वं मयोच्यते ॥ ३६ ॥ ममार्थेन शिवेनेदं तामसेनाभिधीयते ॥ अथर्वाह तुरीयाख्यं तु  
रीयातीतमेवं च ॥ ३७ ॥ मयाभिधीयते तस्मादध्वातीतपदोऽस्म्यहम् ॥ अध्वात्प्रकं तु त्रितयं शिवविद्यात्मसंज्ञितम् ॥ ३८ ॥ तत्रैगुण्यं त्रयीसाध्यं सं  
शोध्यं च पदैषिणा ॥ अध्वातीतं तुरीयाख्यं निर्वाणं परमं पदम् ॥ ३९ ॥ तदतीतं च नैर्गुण्यादध्वनोस्य विशोधकम् ॥ द्वयोः प्रमापको नादो नादां  
तश्च मदात्मकः ॥ ४० ॥ तस्मान्ममार्थस्वातंत्र्यात्प्रधानः परमेश्वरः ॥ यदस्ति वस्तु तत्सर्वं गुणप्राधान्ययोगतः ॥ ४१ ॥ समस्तं व्यस्तमपि च  
प्रणवार्थं प्रचक्षते ॥ सर्वार्थवाचकं तस्मादेकं ब्रह्मतदक्षरम् ॥ ४२ ॥ तेनोमिति जगत्कृत्स्नं कुरुते प्रथमं शिवः ॥ शिवो हि प्रणवो ह्येष प्रणवो हि शिवः  
स्मृतः ॥ ४३ ॥ वाच्यवाचकयोर्भेदो नात्यंतं विद्यते यतः ॥ चिंतया रहितो रुद्रो वाचोयन्मनसा सह ॥ ४४ ॥ अप्राप्य तन्निवर्तते वाच्यस्त्वेकाक्षरेण

उत्तरा०  
वा.सं. ७  
अं० ३६

॥४७९॥



सः ॥ एकाक्षरादकाराख्यादात्मा ब्रह्माभिधीयते ॥ ४५ ॥ एकाक्षरादुकाराख्याद्विधा विष्णुरुदीर्यते ॥ एकाक्षरान्मकाराख्याच्छिवो रुद्र उदाहृतः ॥ ४६ ॥  
 दक्षिणांगान्महेशस्य जातो ब्रह्मात्मसंज्ञिकः ॥ वामांगादभवद्विष्णुस्ततो विद्येति संज्ञितः ॥ ४७ ॥ हृदयाग्रीलरुद्रोभृच्छिवसंज्ञकः ॥ सृष्टेः  
 प्रवर्तको ब्रह्मा स्थितोर्विष्णुर्विमोहकः ॥ ४८ ॥ संहारस्य तथा रुद्रस्तयोर्नित्यं नियामकः ॥ ४९ ॥ तस्मात्रयस्ते कथ्यन्ते जगतः कारणानि च ॥ का  
 रणत्रयहेतुश्च शिवः परमकारणम् ॥ ५० ॥ अर्थमेतमविज्ञाय रजसा बद्धवैरयोः ॥ युवयोः प्रतिबोधाय मध्ये लिङ्गमुपस्थितम् ॥ ५१ ॥ एवमोमिति  
 मां प्रादुर्यदिहोक्तमथर्वणा ॥ ऋचो यजूंषि सामानि शाखाश्चान्याः सहस्रशः ॥ ५२ ॥ वेदेष्वेवं स्वयं वक्त्रैर्व्यक्तमित्यवदत्स्वपि ॥ स्वप्नानुभूतमिव तत्ता  
 भ्यां नाध्यवसीयते ॥ ५३ ॥ तयोस्तत्र प्रबोधाय तमोपनयनाय च ॥ लिङ्गेऽपि मुद्रितं सर्वं यथा वेदैरुदाहृतम् ॥ ५४ ॥ तद्वद्वा मुद्रितं लिङ्गे प्रसादा  
 द्धिगिनस्तदा ॥ प्रशांतमनसौ देवौ प्रबुद्धौ संभवतुः ॥ ५५ ॥ उत्पत्तिं विलयं चैव याथात्म्यं च पडध्वनाम् ॥ ततः परतरं धाम धामवन्तं च  
 पूरुषम् ॥ ५६ ॥ निरुत्तरतरं ब्रह्म निष्कलं शिवमीश्वरम् ॥ पशुपाशमयस्यास्य प्रपंचस्य सदा पतिम् ॥ ५७ ॥ अकुतोभयमत्यं  
 तमवृद्धिक्षयमव्ययम् ॥ बाह्यमाभ्यन्तरं व्याप्तं बाह्याभ्यन्तरवर्जितम् ॥ ५८ ॥ निरस्तातिशयं शश्वद्विश्वलोकविलक्षणम् ॥ अलक्षणमनि  
 दैश्यमवाङ्मनसगोचरम् ॥ ५९ ॥ प्रकाशैकरसं शांतं प्रसन्नं सततोदितम् ॥ सर्वकल्याणनिलयं शक्त्या तादृशयान्वितम् ॥ ६० ॥  
 ज्ञात्वा देवं विरूपाक्षं ब्रह्मनारायणौ बदा ॥ रचयित्वांजलिं मूर्ध्नि भीतौ तौ वाचमूचतुः ॥ ६१ ॥ ॥ ब्रह्मोवाच ॥ अज्ञो बाहमभिज्ञो वा त्वयादौ  
 देव निर्मितः ॥ ईदृशीं भ्रांतिमापन्न इति कोऽत्रापराध्यति ॥ ६२ ॥ आस्तां ममेदमज्ञानं त्वयि सन्निहते प्रभो ॥ निर्भयः कोऽभिभाषेत कृत्यं स्वस्य  
 परस्य वा ॥ ६३ ॥ आवयोर्देवदेवस्य विवादोऽपि हि शोभनः ॥ पादप्रणामफलदो नाथस्य भवतो यतः ॥ ६४ ॥ ॥ विष्णुरुवाच ॥ स्तोतुं  
 देव न वागस्ति महिम्नः सदृशी तव ॥ प्रभोस्ये विधेयानां तूष्णींभावो व्यतिक्रमः ॥ ६५ ॥ किमत्र संघटेत्कृत्यमित्येवावसरोचितम् ॥ अजान  
 न्नपि यत्किञ्चित्प्रलप्य त्वां नतोऽस्म्यहम् ॥ ६६ ॥ कारणत्वं त्वया दत्तं विस्मृतं तव मांयया ॥ मोहितोऽहंकृतश्चापि पुनरेवास्मि शासितः ॥ ६७ ॥  
 विज्ञापितैः किं बहुभिर्भीतोऽस्मि भृशमीश्वर ॥ यतोऽहमपरिच्छेद्यं त्वां परिच्छेत्तुमुद्यतः ॥ ६८ ॥ त्वामुशांतिं महादेवं भीतानामार्तिनाशनम् ॥ अतो  
 व्यतिक्रमं मेऽद्य क्षंतुमर्हसि शंकर ॥ ६९ ॥ इति विज्ञापितस्ताभ्यामीश्वराभ्यां महेश्वरः ॥ प्रीतोऽनुगृह्य तौ देवौ स्मितपूर्वमभाषत ॥ ७० ॥  
 ॥ ईश्वर उवाच ॥ वत्सवत्स त्रिधे विष्णो मांयया मम मोहितौ ॥ युवां प्रभुत्वेऽहंकृत्य बद्धवैरौ परस्परम् ॥ ७१ ॥ विवादं युद्धपर्यन्तं कृत्वा नोपरतौ



शि० पु०  
॥४८०॥

किल ॥ ततश्चिन्नां प्रजासृष्टिर्जगत्कारणभूतयोः ॥ ७२ ॥ अज्ञानमानप्रभवोद्वैमत्याद्युवयोरपि ॥ तन्निवर्तयितुं शुष्मदर्पणमोहौ मयैव तु ॥ ७३ ॥ एवं  
निवारितावद्य लिंगाविर्भावलीलया ॥ तस्माद्भूयो विवादं च व्रीडां चोत्सृज्य कृत्स्नशः ॥ ७४ ॥ यथास्वं कर्म कुर्यातां भवन्तौ वीतमत्सरौ ॥ पुरा  
ममाज्ञया सार्द्धं समस्तज्ञानसंहिताः ॥ ७५ ॥ युवाभ्यां हि मया दत्ता कारणत्वप्रसिद्धये ॥ मंत्ररत्नं च सूत्राख्यं पंचाक्षरमयं परम् ॥ ७६ ॥ मयोप  
दिष्टं सर्वं तद्युवयोरद्य विस्मृतम् ॥ ददामि च पुनः सर्वं यथापूर्वं ममाज्ञया ॥ ७७ ॥ यतो विना युवां तेन न क्षमौ सृष्टिरक्षणे ॥ एवमुक्त्वा महादेवो  
नारायणपितामहौ ॥ ७८ ॥ मंत्रराजं ददौ ताभ्यां ज्ञानसंहितया सह ॥ तौ लब्ध्वा महतीं दिव्यामाज्ञां माहेश्वरीं पराम् ॥ ७९ ॥ महर्षि मंत्ररत्नं च  
तथैव सकलाः कलाः ॥ दंडवत्प्रणतिं कृत्वा देवदेवस्य पादयोः ॥ ८० ॥ अतिष्ठतां वीतभयावानंदास्तिमितौ तदा ॥ एतस्मिन्नंतरे चित्रमिंद्रजालवद्वै  
श्वरम् ॥ ८१ ॥ लिंगं कापि तिरोभूतं न ताभ्यामुपलभ्यते ॥ ततो विलप्य हाहेति सद्यः प्रणयभंगतः ॥ ८२ ॥ किमसत्यमिदं वृत्तमिति चोक्त्वा पर  
स्परम् ॥ अर्चित्य वैभवं शंभोर्विचित्र्यञ्च गतव्यथौ ॥ ८३ ॥ अभ्युपेत्य परां मैत्रीमालिङ्ग्य च परस्परम् ॥ जगद्वापारमुद्दिश्य जग्मतुर्देवपुंगवौ ॥ ८४ ॥ ततः  
प्रभृति शक्राद्याः सर्वे एव सुरासुराः ॥ ऋषयश्च नरा नागा नार्यश्चापि विधानतः ॥ लिंगप्रतिष्ठां कर्षति लिंगे तं पूजयन्ति च ॥ ८५ ॥ इति श्रीशिवमहापुराणे  
सप्तम्यां वायवीयसंहितायामुत्तरखण्डे हरिविधिमोहनिवारणं नाम पंचत्रिंशोऽध्यायः ॥ ३५ ॥ ॥ श्रीकृष्ण उवाच ॥ भगवन्छ्रोतुमिच्छामि प्रतिष्ठाविधि  
मुत्तमम् ॥ लिंगस्यापि च बेरस्य शिवेन विहितं यथा ॥ १ ॥ उपमन्युरुवाच ॥ अनात्मप्रतिकूले तु दिवसे शुक्लपक्षके ॥ शिवशास्त्रोक्तमार्गेण कुर्या  
ल्लिंगं प्रमाणवत् ॥ २ ॥ स्वीकृत्याथ शुभस्थानं भूपरीक्षां विधाय च ॥ दशोपचारान्कुर्वीत लक्षणोद्धारपूर्वकान् ॥ ३ ॥ तेषां दशोपचाराणां पूर्वं पूज्य  
विनायकम् ॥ स्थानशुद्ध्यादिकं कृत्वा लिंगं स्नानालयं नयेत् ॥ ४ ॥ शलाकया कांचनया कुंकुमादिरसाक्तया ॥ लक्षितं लक्षणं शिल्पशास्त्रेण वि  
लिखेत्ततः ॥ ५ ॥ अष्टमृत्सलिलैर्वाथ पंचमृत्सलिलैस्तथा ॥ लिंगं पिंडिकया सार्द्धं पंचगव्यैश्च शोधयेत् ॥ ६ ॥ सवेदिकं समभ्यर्च्य दिव्याद्यं तु  
जलाशयम् ॥ नीत्वाधिवासयेत्तत्र लिंगं पिंडिकया सह ॥ ७ ॥ अधिवासालये शुद्धे सर्वशोभासमन्विते ॥ सतोरणे सावरणे दर्भमालासमावृते ॥ ८ ॥ दिग्ग  
स्तत्र विपुलं पीठकालयम् ॥ १० ॥ द्वारपालान्समभ्यर्च्य भद्रादींश्चतुरः क्रमात् ॥ सुभद्रश्च विभद्रश्च सुनंदश्च विनंदकः ॥ ११ ॥ स्नापयित्वा सम

१ ल्यवार्पः । २ टिड्ढिणजिति होवभाव आर्वः ।

उत्तरा०  
वा. सं. ७  
अ० ३६

॥४८०॥



भ्यर्च्य लिंगं वेदिकया सह ॥ सकूर्चाभ्यां तु वस्त्राभ्यां समावेष्ट्य समंततः ॥ १२ ॥ प्राप्य शनकैस्तोयं पीठिकोपरि शाययेत् ॥ प्राक्शिरस्कमधः  
 सूत्रं पिंडिकां चास्य पश्चिमे ॥ १३ ॥ सर्वमंगलसंयुक्तं लिंगं तत्राधिवासयेत् ॥ पंचरात्रं त्रिरात्रं वाप्येकरात्रमथापि वा ॥ १४ ॥ विसृज्य पूजितं  
 तत्र शोधयित्वा च पूर्ववत् ॥ संपूज्योत्सवमागण शयनालयमानयेत् ॥ १५ ॥ तत्रापि शयनस्थानं कुर्यान्मंडलमध्यतः ॥ शुद्धैर्जलैः स्नापयित्वा  
 लिंगमभ्यर्चयेत्क्रमात् ॥ १६ ॥ ऐशान्यां पद्ममालिख्य शुद्धलिप्ते महीतले ॥ शिवकुंभं शोधयित्वा तत्रावाह्य शिवं यजेत् ॥ १७ ॥ वेदीमध्ये सितं  
 पद्मं परिकल्प्य विधानतः ॥ तस्य पश्चिमतश्चापि चंडिकापद्ममालिखेत् ॥ १८ ॥ क्षौमाद्यैर्वाहृतैर्वस्त्रैः पुष्पैर्दभैरथापि वा ॥ प्रकल्प्य शयनं  
 तस्मिन्हेमपुष्पं विनिक्षिपेत् ॥ १९ ॥ तत्र लिंगं समानीय सर्वमंगलानिःस्वनैः ॥ रक्तेन वस्त्रयुग्मेन सकूर्चेन समंततः ॥ २० ॥ सह पिंडिकया  
 वेष्ट्य शाययेच्च यथा पुरा ॥ पुरस्तात्पद्ममालिख्य तदलेषु यथाक्रमम् ॥ २१ ॥ विद्येशकलशान्न्यस्येन्मध्ये शैवीं च वर्द्धनीम् ॥  
 परित्य पद्मत्रितयं जुहुयुर्द्विजसत्तमाः ॥ २२ ॥ ते चाष्टमूतयः कल्प्याः पूर्वादिपरितः स्थिताः ॥ चत्वारश्चाथ वा दिक्षु स्वध्येतारस्स  
 जापकाः ॥ २३ ॥ जुहुयुस्ते विरंच्याद्याश्चतस्रो मूर्तयः स्मृताः ॥ दैशिकः प्रथमं तेषामैशान्यां पश्चिमेऽथ वा ॥ २४ ॥ प्रधानहोमं  
 कुर्वीत सप्तद्रव्यैर्यथाक्रमम् ॥ आचार्यात्पादमर्द्धं वा जुहुयुश्चापरे द्विजाः ॥ २५ ॥ प्रधानमेकमेवात्र जुहुयादथ वा गुरुः ॥ पूर्वं पूर्णाहुतिं हुत्वा  
 घृतेनाष्टोत्तरं शतम् ॥ २६ ॥ मूर्ध्नि मूलेन लिंगस्य शिवहस्तं प्रविन्यसेत् ॥ शतमर्द्धं तदर्द्धं वा क्रमाद्द्रव्यैश्च सप्तभिः ॥ २७ ॥ हुत्वाहुत्वा स्पृशे  
 ल्लिंगं वेदिकां च पुनःपुनः ॥ पूर्णाहुतिं ततो हुत्वा क्रमाद्दद्याच्च दक्षिणाम् ॥ २८ ॥ आचार्यात्पादमर्द्धं वा होतृणां स्थपतेरपि ॥ तदर्द्धं देयमन्येभ्यः सद  
 स्येभ्यश्च शक्तिः ॥ २९ ॥ ततः श्वध्रे वृषं हैमं कूर्चं वापि निवेश्य च ॥ मृदमंसा पंचगव्यैः पुनः शुद्धजलेन च ॥ ३० ॥ शोधितां चंदनालिप्तां श्वध्रे  
 ब्रह्मशिलां क्षिपेत् ॥ करन्यासं ततः कृत्वा नवभिः शक्तिनामभिः ॥ ३१ ॥ हरितालादिभक्तंश्च बीजगंधौषधैरपि ॥ शिवशास्त्रोक्तविधिना  
 क्षिपेद्ब्रह्मशिलोपरि ॥ ३२ ॥ प्रतिलिंगं तु संस्थाप्य क्षीरं वृक्षसमुद्भवम् ॥ स्थितं बुद्ध्वा तदुत्सृज्य लिंगं ब्रह्मशिलोपरि ॥ ३३ ॥ प्रागुदक्प्रवरां किंचि  
 त्स्थापयेन्मूलविद्यया ॥ पिंडिकां चाथ संयोज्य शाक्तं मूलमनुस्मरन् ॥ ३४ ॥ बंधनं बंधकद्रव्यैः कृत्वा स्थानं विशोध्य च ॥ दत्त्वा चार्घ्यं च पुष्पाणि कुर्यु  
 र्ज्वानिकां पुनः ॥ ३५ ॥ यथायोग्यं निषेकादि लिंगस्य पुरतस्तदा ॥ आनीय शयनस्थानात्कलशान्विन्यसेत्क्रमात् ॥ ३६ ॥ महापूजामथारभ्य  
 संपूज्य कलशान्दश ॥ शिवमंत्रमनुस्मृत्य शिवकुंभजलांतरे ॥ ३७ ॥ अंगुष्ठानामिकायोगादादाय तमुदीरयेत् ॥ न्यसेदीशानभागस्य मध्ये



लिंगस्य मंत्रवित् ॥ ३८ ॥ शक्तिं न्यसेत्तथा विद्यां विद्येशांश्च यथाक्रमम् ॥ लिङ्गमूले शिवजलैस्ततो लिंगं निषेचयेत् ॥ ३९ ॥ वर्द्धन्यां पिंडि  
कालिं विद्येशकलशैः पुनः ॥ अभिषिच्यासनं पश्चादाधाराद्यं प्रकल्पयेत् ॥ ४० ॥ कृत्वा पंचकलान्यासं दीप्तं लिङ्गमनुस्मरेत् ॥ आवाहयेच्छिवौ  
साक्षात्प्राञ्जलिः प्रागुदङ्मुखः ॥ ४१ ॥ वृषाधिराजमारुह्य विमानं वा नभस्स्थलात् ॥ अलङ्कृतं सहायांतं देव्या देवमनुस्मरेत् ॥ सर्वाभरणशोभाढ्यं सर्व  
मंगलनिस्वनैः ॥ ४२ ॥ ब्रह्मविष्णुमहेशार्कशक्राद्यैर्देवदानवैः ॥ आनंदकिन्नरसर्वाङ्गैर्विन्यस्तांजलिमस्तकैः ॥ ४३ ॥ स्तुवद्भिरेव नृत्यद्भिर्नमद्भिर्भितो वृतम् ॥ ततः  
पंचोपचारांश्च कृत्वा पूजां समापयेत् ॥ ४४ ॥ नातः परतरः कश्चिद्विधिः पंचोपचारकात् ॥ प्रतिष्ठां लिंगवत्कुर्यात्प्रतिमास्वपि सर्वतः ॥ ४५ ॥  
लक्षणोद्धारसमये कार्यं नयनमोचनम् ॥ जलाधिवासे शयने शाययत्तान्त्वधोमुखीम् ॥ ४६ ॥ कुम्भोदशायितां मंत्रैर्हृदि तां सन्नियोजयेत् ॥ कृताल्यां  
परामाहुः प्रतिष्ठामकृताल्यात् ॥ ४७ ॥ शक्तः कृतालयः पश्चात्प्रतिष्ठाविधिमाचरेत् ॥ अशक्तश्चेत्प्रतिष्ठाप्य लिंगं बेरमथापि वा ॥ ४८ ॥ शक्ते  
रनुगुणं पश्चात्प्रकुर्वीत शिवालयम् ॥ गृहार्चां च पुनर्वक्ष्ये प्रतिष्ठाविधिसुत्तमम् ॥ ४९ ॥ कृत्वा कनीयसं बेरं लिंगं वा लक्षणान्वितम् ॥ अयने चोत्तरे  
प्राप्ते शुक्लपक्षे शुभे दिने ॥ ५० ॥ वेदीं कृत्वा शुभे देशे तत्राब्जं पूर्ववल्लिखत् ॥ विकीर्य पत्रपुष्पाद्यैर्मध्ये कुम्भं निधाय च ॥ ५१ ॥ परितस्तस्य चतुरः कल  
शान् दिक्षु विन्यसेत् ॥ पंच ब्रह्माणि तद्दीजैस्तेषु पंचसु पंचभिः ॥ ५२ ॥ न्यस्य संपूज्य मुद्रादि दर्शयित्वाभिरक्ष्य च ॥ विशोध्य लिंगं बेरं वा मृत्तो  
याद्यैर्यथा पुरा ॥ ५३ ॥ स्थापयेत्पुष्पसंछन्नमुत्तरस्थे वरासने ॥ निधाय पुष्पं शिरसि प्रोक्षयेत्प्रोक्षणीजलैः ॥ ५४ ॥ समभ्यर्च्य पुनः पुष्पैर्जयशब्दां  
दिपूर्वकम् ॥ कुम्भैरीशानविद्यातैः स्नापयेन्मूलविद्यया ॥ ५५ ॥ ततः पंचकलान्यासं कृत्वा पूजां च पूर्ववत् ॥ नित्यमाराधयेत्तत्र देव्या देवं त्रिलोचनम्  
॥ ५६ ॥ एकमेवाथ वा कुम्भं मूर्तिमंत्रसमन्वितम् ॥ न्यस्य पद्मांतरे सर्वं शेषं पूर्ववदाचरेत् ॥ ५७ ॥ अत्यंतोपहृतं लिंगं विशोध्य स्थापयेत्पुनः ॥ संप्रोक्षयेदुपह  
तमनागुपहतं यजेत् ॥ ५८ ॥ लिंगानि बाणसंज्ञानि स्थापनीयानि वा न वा ॥ तानि पूर्वं शिवेनैव संस्कृतानि यतस्ततः ॥ ५९ ॥ शेषाणि स्थापनीयानि  
यानि दृष्टानि बाणवत् ॥ स्वयमुद्धृतलिंगे च दिव्ये चार्पे तथैव च ॥ ६० ॥ अपीठे पीठमावेश्य कृत्वा संप्रोक्षणं विधिम् ॥ यजेत्तत्र शिवं तेषां प्रतिष्ठा न वि  
धीयते ॥ ६१ ॥ दग्धं श्लथं क्षताङ्गं च क्षिपेच्छिगं जलाशये ॥ संधानयोग्यं संधाय प्रतिष्ठाविधिमाचरेत् ॥ ६२ ॥ बेराद्वा विकलालिंगाद्देवपूजापुर  
स्सरम् ॥ उद्वास्य हृदि संधानं त्यागं वा युक्तमाचरेत् ॥ ६३ ॥ एकाहपूजाविहृतौ कुर्याद्विगुणमर्चनम् ॥ द्विरात्रे च महापूजां संप्रोक्षणमतः परम् ॥  
॥ ६४ ॥ मासादूर्ध्वमनेकाहं पूजा यदि विहन्यते ॥ प्रतिष्ठा प्रोच्यते कैश्चित्कैश्चित्संप्रोक्षणक्रमः ॥ ६५ ॥ संप्रोक्षणे तु लिंगादेर्देवमुद्रास्य पूर्ववत् ॥ अ



ष्टपञ्चक्रमणैव स्नापयित्वा मृदंभसा ॥६६॥ गवां रसश्च संस्नाप्य दर्भतोयैर्विशोध्य च ॥ प्रोक्षयेत्प्रोक्षणीतोयैर्मूलेनाष्टोत्तरं शतम् ॥६७॥ सपुष्पं सकुशं  
 पाणिं न्यस्य लिंगस्य मस्तके ॥ पंचवारं जपेन्मूलमष्टोत्तरशतं ततः ॥ ६८ ॥ ततो मूलेन मूर्द्धादिपीठांतं संस्पृशेदपि ॥ पूजां च महतीं कुर्यादेव  
 मावह्य पूर्ववत् ॥ ६९ ॥ अलब्धे स्थापिते लिंगे शिवस्थाने जलेऽथ वा ॥ बह्वौ रवौ तथा व्योम्नि भगवतं शिवं यजेत् ॥ ७० ॥ इति श्रीशिवमहापुराणे  
 सप्तम्यां वायवीयसंहितायामुत्तरखण्डे प्रतिष्ठाविधिवर्णनं नाम षट्त्रिंशोऽध्यायः ॥३६॥ श्रीकृष्ण उवाच ॥ ज्ञाने क्रियायां चर्यायां सारमुद्धृत्य संग्रहात् ॥  
 उक्तं भगवता सर्वं श्रुतं श्रुतिसमं मया ॥ १ ॥ इदानीं श्रोतुमिच्छामि योगं परमदुर्लभम् ॥ साधिकारं च सांगं च सविधिं सप्रयोजनम् ॥ २ ॥  
 यद्यस्ति मरणं पूर्वं योगाद्यनुपमर्दतः ॥ सद्यः साधयितुं शक्यं येन स्यान्नात्महा नरः ॥ ३ ॥ तच्च तत्कारणं चैव तत्कालकरणानि च ॥ तद्वेदतारतम्यं च  
 वक्तुमर्हसि तत्त्वतः ॥ ४ ॥ उपमन्युरुवाच ॥ स्थाने पृष्ठं त्वया कृष्ण सर्वप्रश्नार्थवेदिना ॥ ततः क्रमेण तत्सर्वं वक्ष्ये शृणु समाहितः ॥ ५ ॥  
 निरुद्धवृत्त्यंतरस्य शिवे चित्तस्य निश्चला ॥ या वृत्तिः सा समासेन योगः स खलु पंचधा ॥ ६ ॥ मंत्रयोगः स्पर्शयोगो भावयोगस्तथापरः ॥  
 अभावयोगस्सर्वेभ्यो महायोगः परो मतः ॥ ७ ॥ मंत्राभ्यासवशेनैव मंत्रवाच्यार्थगोचरः ॥ अव्याक्षेपा मनो वृत्तिर्मंत्रयोग उदाहृतः ॥ ८ ॥ प्राणा  
 याममुखा सैव स्पर्शयोगोभिधीयते ॥ स मंत्रस्पर्शानिर्मुक्तो भावयोगः प्रकीर्तितः ॥ ९ ॥ विलीनावयवं विश्वं रूपं संभाव्यते यतः ॥ अभावयोगः  
 संप्रोक्तोऽनाभासाद्रस्तुनः सतः ॥ १० ॥ शिवस्वभाव एवैकश्चित्यते निरुपाधिकः ॥ यथा शैवमनोवृत्तिर्महायोग इहोच्यते ॥ ११ ॥ दृष्टे तथा  
 नुश्रविके विरक्तं विषये मनः ॥ यस्य तस्याधिकारोस्ति योगो नान्यस्य कस्यचित् ॥ १२ ॥ विषयद्वयदोषाणां गुणानामीश्वरस्य च ॥ दर्शनादेव  
 सततं विरक्तं जायते मनः ॥ १३ ॥ अष्टांगो वा षडंगो वा सर्वयोगः समासतः ॥ यमश्च नियमश्चैव स्वस्तिकाद्यं तथासनम् ॥ १४ ॥ प्राणायामः  
 प्रत्याहारो धारणा ध्यानमेव च ॥ समाधिरिति योगांगान्यष्टावुक्तानि सूरिभिः ॥ १५ ॥ आसनं प्राणसंरोधः प्रत्याहारो धारणा ॥ ध्यानं समाधि  
 योगस्य षडंगानि समासतः ॥ १६ ॥ पृथग्लक्षणमेतेषां शिवशास्त्रे समीरितम् ॥ शिवागमेषु चान्येषु विशेषात्कामिकादिषु ॥ १७ ॥ योगशास्त्रे  
 प्वपि तथा पुराणेष्वपि केषु च ॥ अर्हिसा सत्यमस्तेयं ब्रह्मचर्यापरिग्रहः ॥ यम इत्युच्यते सद्भिः पंचावयवयोगतः ॥ १८ ॥ शौचं तुष्टिस्तपश्चैव जपः  
 प्रणिधिरेव च ॥ इति पंचप्रभेदस्स्यान्नियमः स्वांशभेदतः ॥ १९ ॥ स्वस्तिकं पद्ममध्येतुं वीरं योगं प्रसाधितम् ॥ पर्यंकं च यथेष्टं च  
 प्रोक्तमासनमष्टधा ॥ २० ॥ प्राणः स्वदेहजो वायुस्तस्यायामो निरोधनम् ॥ तद्वेचकं पूरकं च कंभकं च त्रिधोच्यते ॥ २१ ॥ नासिकापुटमंगुल्या पीडयै



शि० पु०  
॥४८२॥

कमपरेण तु ॥ औदरं रेचयेद्वायुं तथायं रेचकः स्मृतः ॥ २२ ॥ बाह्येन मरुता देहं दृतिवत्परिपूरयेत् ॥ नासापुटेनापरेण पूरणात्पूरकं मतम् ॥ २३ ॥  
न मुंचति न गृह्णाति वायुमंतर्बहिः स्थितम् ॥ संपूर्णं कुंभवतिष्ठेदचलः स तु कुंभकः ॥ २४ ॥ रेचकाद्यं त्रयमिदं न द्रुतं न विलंबितम् ॥  
उद्यतः क्रमयोगेन त्वभ्यसेद्योगसाधकः ॥ २५ ॥ रेचकादिषु योभ्यासो नाडीशोधनपूर्वकः ॥ स्वेच्छोत्क्रमणपर्यंतः प्रोक्तो योगानुशा-  
सने ॥ २६ ॥ कन्यकादिक्रमवशात्प्राणायामनिरोधनम् ॥ तच्चतुर्द्वौपदिष्टं स्यान्मात्रागुणविभागतः ॥ २७ ॥ कन्यकस्तु चतुर्धा स्यात्स च द्वाद-  
शमात्रकः ॥ मध्यमस्तु द्विरुद्धातश्चतुर्विंशतिमात्रकः ॥ २८ ॥ उत्तमस्तु त्रिरुद्धातः षड्विंशन्मात्रकः परः ॥ स्वेदकंपादिजनकः प्राणायामस्तदुत्तरः  
॥ २९ ॥ आनंदोद्भवोर्माचनेत्राश्रूणां विमोचनम् ॥ जल्पभ्रमणमूर्च्छाद्यं जायते योगिनः परम् ॥ ३० ॥ जातुं श्रद्धाक्षिणीकृत्य न  
द्रुतं न विलंबितम् ॥ अंगुलीस्फोटनं कुर्यात्सा मात्रेति प्रकीर्तिता ॥ ३१ ॥ मात्रा क्रमेण विज्ञेयाश्चोद्धातक्रमयोगतः ॥ नाडीविशुद्धिपूर्वं  
तु प्राणायामं समाचरेत् ॥ ३२ ॥ अगर्भश्च सगर्भश्च प्राणायामो द्विधा स्मृतः ॥ जपं ध्यानं विनागर्भः सगर्भस्तत्समन्वयात् ॥ ३३ ॥ अगर्भा-  
द्भभसयुक्तः प्राणायामः शताधिकः ॥ तस्मात्सगर्भं कुर्वन्ति योगिनः प्राणसंयमम् ॥ ३४ ॥ प्राणस्य विजयादेव जीयत देहवायवः ॥ प्राणोऽपानः  
समानश्च ह्युदानो व्यान एव च ॥ ३५ ॥ नागः कूर्मश्च कृकरो देवदत्तो धनंजयः ॥ प्रयाणं कुरुते यस्मात्तस्मात्प्राणोऽभिधीयते ॥ ३६ ॥ अवा-  
ह्मनयत्यपानाख्यो यदाहारादि भुज्यते ॥ व्यानो व्यानशयत्यंगान्यशेषाणि विवर्धयन् ॥ ३७ ॥ उद्वेजयति मर्माणीत्युदानो वायुरीरितः ॥ समं  
नयति सर्वांगं समानस्तेन गीयते ॥ ३८ ॥ उद्गारे नाग आख्यातः कूर्म उन्मीलने स्थितः ॥ कृकरः क्ष्वथौ ज्ञेयो देवदत्तो विजृम्भणे ॥ ३९ ॥  
न जहाति मृतं चापि सर्वव्यापी धनंजयः ॥ क्रमेणाभ्यस्यमानोयं प्राणायामः प्रमाणवान् ॥ ४० ॥ निर्दहत्यखिलं दोषं कर्तुर्देहं च रक्षति ॥  
प्राणे तु विजिते सम्यक् तच्चिह्नान्युपलक्षयेत् ॥ ४१ ॥ विष्मृत्त्रश्लेष्मणां तावदल्पभावः प्रजायते ॥ बहुभोजनसामर्थ्यं चिरादुच्छ्वासनं तथा ॥ ४२ ॥  
लघुत्वं शीघ्रगामित्वमुत्साहः स्वरसौष्टवम् ॥ सर्वरोगक्षयश्च बलं तेजः सुरूपता ॥ ४३ ॥ धृतिर्मैधा युवत्वं च स्थिरता च प्रसन्नता ॥ तपांसि पाप-  
क्षयता यज्ञदानव्रतादयः ॥ ४४ ॥ प्राणायामस्य तस्यैते कलां नार्हन्ति षोडशीम् ॥ इन्द्रियाणि प्रसक्तानि यथास्वं विषयेष्विह ॥ ४५ ॥ आहत्य  
यन्निगृह्णाति स प्रत्याहार उच्यते ॥ नमःपूर्वाणीन्द्रियाणि स्वर्गं नरकमेव च ॥ ४६ ॥ निगृहीतानि सृष्टानि स्वर्गाय नरकाय च ॥ तस्मात्सुखार्थी

१ दश वायव इति पाठान्तरम् ।

उत्तरा०  
वा.सं. ७  
अ० ३७

॥४८२॥



मतिमाञ्जानवैराग्यमास्थितः ॥ ४७ ॥ इन्द्रियाश्चान्निगृह्याशु स्वात्मनात्मानमुद्धरेत् ॥ धारणा नाम चित्तस्य स्थानबन्धस्समासतः ॥  
 ॥ ४८ ॥ स्थानं च शिव एवैको नान्यदोषत्रयं यतः ॥ कालं कंचावर्धकृत्य स्थानेऽवस्थापितं मनः ॥ ४९ ॥ न तु प्रच्यवते लक्ष्याद्धारणा  
 स्यान्न चान्यथा ॥ मनसः प्रथमं स्थैर्यं धारणातः प्रजायते ॥ ५० ॥ तस्माद्धीरं मनः कुर्याद्धारणाभ्यासयोगतः ॥ ध्यै चिंतायां  
 स्मृतो घातुः शिवचिंता मुहुर्मुहुः ॥ ५१ ॥ अव्याक्षिप्तेन मनसा ध्यानं नाम तदुच्यते ॥ ध्येयावस्थितचित्तस्य सदृशः प्रत्ययश्च यः ॥ ५२ ॥  
 प्रत्ययान्तरनिर्मुक्तः प्रवाहो ध्यानमुच्यते ॥ सर्वमन्यत्परित्यज्य शिव एव शिवंकरः ॥ ५३ ॥ परो ध्येयोधिदेवेशः समाप्ताथर्वणी श्रुतिः  
 तथा शिवा परा ध्येया सर्वभूतगतौ शिवौ ॥ तौ श्रुतौ स्मृतिशास्त्रेभ्यः सर्वगौ सर्वदोदितौ ॥ ५४ ॥ सर्वज्ञौ सततं ध्येयौ नानारूप  
 विभेदतः ॥ ५५ ॥ विमुक्तिः प्रत्ययः पूर्वः प्रत्ययश्चाणिमादिकम् ॥ इत्येतद्विविधं ज्ञयं ध्यानस्यास्य प्रयोजनम् ॥ ५६ ॥ ध्याता ध्यानं तथा ध्येयं  
 यच्च ध्यानप्रयोजनम् ॥ एतच्चतुष्टयं ज्ञात्वा योगं युञ्जीत योगवित् ॥ ५७ ॥ ज्ञानवैराग्यसंपन्नः श्रद्धावानः क्षमान्वितः ॥ निर्ममश्च सदोत्साही  
 ध्यातेत्यं पुरुषः स्मृतः ॥ ५८ ॥ जपाच्छ्रान्तः पुनर्ध्यायेद्भयानाच्छ्रान्तः पुनर्जपेत् ॥ जपध्यानाभियुक्तस्य क्षिप्रं योगः प्रसिध्यति ॥ ५९ ॥ धारणा द्वाद  
 शायामा ध्यानं द्वादशधारणम् ॥ ध्यानद्वाशकं यावत्समाधिरभिधीयते ॥ ६० ॥ समाधिर्नाम योगांगमन्तिमं परिकीर्तितम् ॥ समाधिना च सर्वत्र  
 प्रज्ञालोकः प्रवर्तते ॥ ६१ ॥ यदर्थमात्रनिर्भासं स्तिमितोदधिवत्स्थितम् ॥ स्वरूपशून्यवद्भानं समाधिरभिधीयते ॥ ६२ ॥ ध्येये मनः समावेश्य  
 पश्येदपि च सुस्थिरम् ॥ निर्वाणानलवद्योगी समाधिस्थः प्रगीयते ॥ ६३ ॥ न शृणोति न चाग्राति न जल्पति न पश्यति ॥ न च स्पर्शं त्रिजा  
 नाति न संकल्पयते मनः ॥ ६४ ॥ नवाभिमन्यते किञ्चिदध्यते न च काष्ठवत् ॥ एवं शिवे विलीनात्मा समाधिस्थ इहोच्यते ॥ ६५ ॥ यथा दीपो  
 निवातस्थः स्पन्दते न कदाचन ॥ तथा समाधिनिष्ठोऽपि तस्मान्न विचलैत्सुधीः ॥ ६६ ॥ एवमभ्यसतश्चारं योगिनो योगमुत्तमम् ॥ तदंतराया नश्यं  
 ति विघ्नाः सर्वे शनैःशनैः ॥ ६७ ॥ इति श्रीशिवमहापुराणे सप्तम्यां वायवीयसंहितायां वायुनैमिशेयार्षिसंवादे उत्तस्वण्डे योगगतिवर्णनं नाम सप्तत्रिं  
 शोऽध्यायः ॥ ३७ ॥ उपमन्युरुवाच ॥ आलस्यं व्याधयस्तीव्राः प्रमादः स्थानशंशयः ॥ अनवस्थितचित्तत्वमश्रद्धा भ्रान्तिदर्शनम् ॥ १ ॥ दुःखानि दौर्मनस्यं  
 च विषयेषु च लोलता ॥ दर्शते गुंजतां पुंसामन्तरायाः प्रकीर्तिताः ॥ २ ॥ आलस्यमलसत्त्वं तु योगिनां देहचेतसोः ॥ घातुवैषम्यजा दोषा व्याधयः  
 कर्मदोषजाः ॥ ३ ॥ प्रमादो नाम योगस्य साधनानामभावना ॥ इदं वेत्युभयाक्रान्तं विज्ञानं स्थानशंशयः ॥ ४ ॥ अप्रतिष्ठा हि मनसस्त्वनवस्थिति



रुच्यते ॥ अश्रद्धा भावरहिता वृत्तिर्वै योगवर्त्मनि ॥५॥ विपर्यस्ता मतिर्या सा भ्रांतिरित्यभिधीयते ॥ दुःखमज्ञानजं पुंसां चित्तस्याध्यात्मिकं विदुः ॥  
॥ ६ ॥ आधिभौतिकमंगोत्थं यच्च दुःखं पुरा कृतैः ॥ आधिदैविकमाख्यातमशन्यस्त्रविषादिकम् ॥७॥ इच्छाविघातजं क्षोभं दौर्मनस्यं प्रचक्षते ॥  
विषयेषु विचित्रेषु विभ्रमस्तत्र लोलता ॥ ८ ॥ शान्तिष्वेतेषु विभ्रेषु योगासक्तस्य योगिनः ॥ उपसर्गाः प्रवर्तते दिव्यास्ते सिद्धिसूचकाः ॥ ९ ॥ प्रतिभा  
श्रवणं वार्ता दर्शनास्वादवेदनाः ॥ उपसर्गाः षडित्येते व्यये योगस्य सिद्धयः ॥ १० ॥ सूक्ष्मे व्यवहितेऽतीति विप्रकृष्टे त्वनागते ॥ प्रतिभा कथ्यते  
योऽर्थे प्रतिभासो यथातथम् ॥ ११ ॥ श्रवणं सर्वशब्दानां श्रवणे चाप्रयत्नतः ॥ वार्ता वार्तासु विज्ञानं सर्वेषामेव देहिनाम् ॥ १२ ॥ दर्शनं नाम  
दिव्यानां दर्शनं चाप्रयत्नतः ॥ तथास्वादश्च दिव्येषु रसेष्वास्वाद उच्यते ॥१३॥ स्पर्शनाधिगमस्तद्ब्रह्मदेना नाम विश्रुता ॥ गंधादीनां च दिव्यानामां  
ब्रह्मभुवनाधिपाः ॥१४॥ संतिष्ठन्ते च रत्नानि प्रयच्छन्ति बहूनि च ॥ स्वच्छंदमधुरावाणी विविधास्यात्प्रवर्तते ॥ १५ ॥ रसायनानि सर्वाणि दिव्याश्चौ  
षधयस्तथा ॥ सिध्यन्ति प्रणिपत्यैनं दिशन्ति सुरयोषितः ॥१६॥ योगसिद्धयैकदेशेऽपि दृष्टे मोक्षे भवेन्मतिः ॥ दृष्टमेतन्मया यद्वत्तद्वन्मोक्षो भवेदिति ॥  
॥१७॥ कृशता स्थूलता बाल्यं वार्द्धक्यं चैव यौवनम् ॥ नानाजातिस्वरूपं च चतुर्णां देहधारणम् ॥१८॥ पार्थिवांशं विना नित्यं सुरभिर्गन्धसंग्रहः ॥  
एवमष्टगुणं प्राहुः पैशाचं पार्थिवं पदम् ॥ १९ ॥ जले निवसनं चैव भूम्यामेवं विनिर्गमः ॥ इच्छेच्छक्तः स्वयं पातुं समुद्रमपि नातुरः ॥ २० ॥  
यत्रेच्छति जगत्पस्मिन्स्तत्रैव जलदर्शनम् ॥ विना कुंभादिकं पाणौ जलसंचयधारणम् ॥ २१ ॥ यद्वस्तु विरसञ्चापि भोक्तुमिच्छति तत्क्षणात् ॥  
रसादिकं भवेच्चान्यन्नयाणां देहधारणम् ॥ २२ ॥ निर्व्रणत्वं शरीरस्य पार्थिवैश्च समन्वितम् ॥ तदिदं षोडशगुणमाप्यमैश्वर्यमद्भुतम् ॥ २३ ॥ शरीराद  
ग्निनिर्माणं तत्तापभयवर्जनम् ॥ शक्तिर्जगादिदं दग्धं यदीच्छेदप्रयत्नतः ॥ २४ ॥ स्थापनं वानलस्याप्सु पाणौ पावकधारणम् ॥ दग्धे सग्रे यथा  
पूर्वं मुखे चात्रादिपाचनम् ॥ द्वाभ्यां देहविनिर्माणमाप्यैश्वर्यसमन्वितम् ॥ २५ ॥ एतच्चतुर्विंशतिधा तैजसं परिचक्षते ॥ मनोजवत्वं भूतानां क्षणादन्तः  
प्रवेशनम् ॥ २६ ॥ पर्वतादिमहाभारधारणञ्चाप्रयत्नतः ॥ गुरुत्वञ्च लघुत्वञ्च पाणावनिलधारणम् ॥ २७ ॥ अंगुल्यग्रनिपाताद्यैर्भूमेरपि च कम्प  
नम् ॥ एकेन देहनिष्पत्तिर्युक्तं भोगैश्च तैजसैः ॥ २८ ॥ द्वात्रिंशद्गुणमैश्वर्यं मारुतं कवयो विदुः ॥ छायाहीनविनिष्पत्तिरिन्द्रियाणामदर्शनम् ॥  
॥ २९ ॥ खेचरत्वं यथाकाममिन्द्रियार्थसमन्वयः ॥ आकाशलंघनं चैव स्वदेहे तन्निवेशनम् ॥ ३० ॥ आकाशपिण्डीकरणमशरीरत्वमेव च ॥ अनिलैश्वर्य  
संयुक्तं चत्वारिंशद्गुणं महत् ॥ ३१ ॥ ऐन्द्रमैश्वर्यमाख्यातमाम्बरं तत्प्रचक्षते ॥ यथाकामोपलब्धिश्च यथाकामविनिर्गमः ॥ ३२ ॥ सर्वस्याभिभवश्चैव



सर्वगुह्यार्थदर्शनम् ॥ कर्मानुरूपनिर्माणं वशित्वं प्रियदर्शनम् ॥ ३३ ॥ संसारदर्शनं चैव भोगैरैन्द्रैस्समन्वितम् ॥ एतच्चांद्रमसैश्वर्यं मानसं गुणतोऽधिकम् ॥ ३४ ॥ छेदनं ताडनं चैव बंधनं मोचनं तथा ॥ ग्रहणं सर्वभूतानां संसारवंशवर्तिनाम् ॥ ३५ ॥ प्रसादश्चापि सर्वेषां मृत्युकालजयस्तथा ॥ आभिमानिकमैश्वर्यं प्राजापत्यं प्रचक्षते ॥ ३६ ॥ एतच्चांद्रमसैर्भोगैः षट्पंचाशद्गुणं महत् ॥ सर्गः सङ्कल्पमात्रेण त्राणं संहरणं तथा ॥ ३७ ॥ स्वाधिकारश्च सर्वेषां भूताचित्तप्रवर्तनम् ॥ असादृश्यं च सर्वस्य निर्माणं जगतः पृथक् ॥ ३८ ॥ शुभाशुभस्य करणं प्राजापत्यैश्च संयुतम् ॥ चतुष्पाष्टिगुणं ब्राह्मणैश्च प्रचक्षते ॥ ३९ ॥ बौद्धादस्मात्परं गौणमैश्वर्यं प्राकृतं विदुः ॥ वैष्णवं तत्समाख्यातं तस्यैव भुवनस्थितिः ॥ ब्रह्मणा तत्पदं सर्वं वक्तुमन्यैर्न शक्यते ॥ ४० ॥ तत्पौरुषं च गौणं च गाणेशं पदमैश्वरम् ॥ विष्णुना तत्पदं किञ्चिज्ज्ञातुमन्यैर्न शक्यते ॥ ४१ ॥ विज्ञानसिद्ध्यश्चैव सर्वा एवौपसर्गिकाः ॥ निरोद्धव्याः प्रयत्नेन वैराग्येण परेण तु ॥ ४२ ॥ प्रतिभासेष्वशुद्धेषु गुणेष्वसक्तचेतसः ॥ न सिध्येत्परमैश्वर्यमभयं सार्वकामिकम् ॥ ४३ ॥ तस्माद्गुणांश्च भोगांश्च देवांसुरमहीभृताम् ॥ तृणवद्यस्त्यजेत्तस्य योगसिद्धिः परा भवेत् ॥ ४४ ॥ अथ वानुग्रहेच्छायां जगतो विचरेन्मुनिः ॥ यथाकामं गुणान्भोगान्भुक्त्वा मुक्तिं प्रयास्याति ॥ ४५ ॥ अथ प्रयोगं योगस्य वक्ष्ये शृणु समाहितः ॥ शुभे काले शुभे देशे शिवक्षेत्रादिके पुनः ॥ विजने जंतुरहिते निःशब्दे बाधवर्जिते ॥ ४६ ॥ सुप्रलिप्ते स्थले सौम्ये गंधधूपादिवासिते ॥ मुक्तपुष्पसमाकीर्णे वितानादिविचित्रिते ॥ ४७ ॥ कुशपुष्पसमित्तोयफलमूलसमन्विते ॥ नाग्यभ्याशे जलाभ्याशे शुष्कपर्णचयेऽपि वा ॥ ४८ ॥ न दंशमशकाकीर्णे सर्पश्वापदसंकुले ॥ न च दुष्टमृगाकीर्णे न भये दुर्जनावृते ॥ ४९ ॥ श्मशाने चैत्यवल्मीके जीर्णागारे चतुष्पथे ॥ नदीनदसमुद्राणां तीरे रथ्यांतरेऽपि वा ॥ ५० ॥ न जीर्णाद्यानगोष्ठादौ नानिष्टे न च निंदिते ॥ नाजीर्णाल्लरसोद्गारे न च विष्मूत्रदूषिते ॥ ५१ ॥ न च्छर्द्यामातिसारे वा नातिभुक्तौ श्रमान्विते ॥ न चातिचिंताकुलितो न चातिक्षुत्पिपासितः ॥ नापि स्वगुरुकर्मादौ प्रसक्तो योगमाचरेत् ॥ ५२ ॥ युक्ताहारविहारश्च युक्तचेष्टश्च कर्मसु ॥ युक्तनिद्राप्रबोधश्च सर्वायासविवर्जितः ॥ ५३ ॥ आसनं मृदुलं रम्यं विपुलं सुसमं शुचि ॥ पद्मकस्वस्तिकादीनामभ्यसेदासनेषु च ॥ ५४ ॥ अभिवंद्य स्वगुर्वेतानभिवाद्याननुक्रमात् ॥ ऋजुग्रीवशिरोवक्षा नातिष्ठेद्विष्टलोचनः ॥ ५५ ॥ किञ्चिदुन्नामितशिरा दंतैर्दंताग्रं संस्पृशेत् ॥ ५६ ॥ दंताग्रसंस्थितां जिह्वामचलां सन्निवेश्य च ॥ पार्ष्णिभ्यां वृषणौ रक्षस्तथा प्रजननं पुनः ॥ ५७ ॥ ऊर्वोरुपरि संस्थाप्य बाहु तिर्यग्यत्नतः ॥ दक्षिणं करपृष्ठं तु न्यस्य वामतु



शि० पु०  
॥४८४॥

लोपरि ॥ ५८ ॥ उन्नाम्य शनकैः पृष्ठसुरो विष्टभ्य चाग्रतः ॥ संप्रेक्ष्य नासिकाग्रं स्वं दिशश्चानवलोकयन् ॥ ५९ ॥ संभृतप्राणसंचारः पापा  
ण इव निश्चलः ॥ स्वदेहायतनस्यांतर्विचिंत्य शिवसंबन्ध ॥ ६० ॥ हृत्पद्मपीठिकामध्ये ध्यानयज्ञेन पूजयेत् ॥ मूले नासाग्रतो नाभौ कंठे वा  
तालुरंध्रयोः ॥ ६१ ॥ भ्रूमध्ये द्वारदेशे वा ललाटे मूर्ध्नि वा स्मरेत् ॥ परिकल्प्य यथान्यायं शिवयोः परमासनम् ॥ ६२ ॥ तत्र सावरणं वापि  
निरावरणमेव वा ॥ द्विदले षोडशारे वा द्वादशारे यथाविधि ॥ ६३ ॥ दशारे वा षडस्ते वा चतुरस्ते शिवं स्मरेत् ॥ भ्रुवोरंतरतः पद्मं द्विदलं तडि  
दुज्ज्वलम् ॥ ६४ ॥ भ्रूमध्यस्थारविन्दस्य क्रमाद्वै दक्षिणोत्तरे ॥ विद्युत्समानवर्णे च पर्णे वर्णावसानके ॥ ६५ ॥ षोडशारस्य पत्राणि स्वराः षोडश  
तानि वै ॥ पूर्वादीनि क्रमादेतत्पद्मं कन्दस्य मूलतः ॥ ६६ ॥ ककारादित्कारान्ता वर्णाः पर्णान्यनुक्रमात् ॥ भानुवर्णस्य पद्मस्य ध्येयं  
तद्दृष्ट्यान्तरे ॥ ६७ ॥ गोक्षीरधवलस्योक्ता डादिफान्ता यथाक्रमम् ॥ अधो दलस्याम्बुजस्य एतस्य च दलानि षट् ॥ ६८ ॥ विष्टमांगारव  
र्णस्य वर्णा बाह्याश्च लान्तिमाः ॥ मूलाधारारविन्दस्य हेमाभस्य यथाक्रमम् ॥ वकारादिसकारान्ता वर्णाः पर्णमयाः स्थिताः ॥ ६९ ॥  
एतेष्वथारविन्देषु यत्रैवाभिरतं मनः ॥ तत्रैव देवं देवीं च चिंतयेद्धीरया धिया ॥ ७० ॥ अंगुष्ठमात्रममलं दीप्यमानं समंततः ॥  
शुद्धदीपशिखाकारं स्वशक्त्या पूर्णमण्डितम् ॥ ७१ ॥ इन्दुरेखासमाकारं तारारूपमथापि वा ॥ नीवारंशूकसदृशं विससृत्राभमेव वा  
॥ ७२ ॥ कदम्बगोलकाकारं तुषारकणिकोपमम् ॥ क्षित्यादितत्त्वविजयं ध्याता यद्यपि वाञ्छति ॥ ७३ ॥ तत्तत्तत्त्वाधिपामेव मूर्तिं  
स्थूलां विचिंतयेत् ॥ सदाशिवांता ब्रह्माद्या भवाद्याश्चाष्टमूर्तयः ॥ ७४ ॥ शिवस्य मूर्तयः स्थूलाः शिवशास्त्रे विनिश्चिताः ॥ चोरा  
मिश्राः प्रशान्ताश्च मूर्तयस्ताः मुनीश्वरैः ॥ ७५ ॥ फलाभिलाषरहितैश्चिन्त्याश्चिन्ताविशारदैः ॥ चोराश्चेच्चिन्तिताः कुर्युः पापरोगपरि  
क्षयम् ॥ ७६ ॥ चिरेण मिश्रे सौम्ये तु न सद्यो न चिरादपि ॥ सौम्ये मुक्तिर्विशेषेण शान्तिः प्रज्ञाः प्रसिध्यति ॥ ७७ ॥ सिध्यति सिद्धयश्चात्र  
क्रमशो नात्र संशयः ॥ ७८ ॥ इति श्रीशिवमहापुराणे सप्तम्यां वायवीयसंहितायामुत्तरखण्डे योगगतौ विघ्नोत्पत्तिवर्णनं नामाष्टत्रिंशोऽध्यायः ॥ ३८ ॥  
उपमन्युरुवाच ॥ श्रीकण्ठनाथं स्मरतां सद्यः सर्वार्थसिद्धयः ॥ प्रसिध्यतीति मत्त्वैकं तं वै ध्यायन्ति योगिनः ॥ १ ॥ स्थित्यर्थं मनसः केचित्स्थूलध्यानं  
प्रकुर्वते ॥ स्थूले तु निश्चलं चेतो भवेत्सूक्ष्मे तु तत्स्थिरम् ॥ २ ॥ शिवे तु चिंतिते साक्षात्सर्वाः सिध्यन्ति सिद्धयः ॥ मूर्त्यंतरेषु ध्यातेषु शिवरूपं

१ रूपमिति शेषः । २ सन्ध्यमात्र आर्पः ।

उत्तरा०  
वा.सं. ७  
अ० ३९

॥४८४॥



विंचितयेत् ॥ ३ ॥ लक्षयेन्मनसः स्थैर्यं तत्तद्व्यायेत्पुनः पुनः ॥ ध्यानमादौ सविषयं ततो निर्विषयं जगुः ॥ ४ ॥ तत्र निर्विषयं ध्यानं नास्ती  
 त्येव सतां मतम् ॥ बुद्धेर्हि सन्ततिः काचिद्व्यानामित्यभिधीयते ॥ तेन निर्विषया बुद्धिः केवलेह प्रवर्तते ॥ ५ ॥ तस्मात्सविषयं ध्यानं बालार्ककि  
 रणाश्रयम् ॥ ६ ॥ सूक्ष्माश्रयं निर्विषयं नापरं परमार्थतः ॥ यद्वा सविषयं ध्यानं तत्साकारसमाश्रयम् ॥ ७ ॥ निराकाशात्मसंविद्धिर्ध्यानं निर्विषयं  
 मतम् ॥ निर्बीजं च सर्बीजं च तदेव ध्यानमुच्यते ॥ ८ ॥ निराकाराश्रयत्वेन साकाराश्रयतस्तथा ॥ तस्मात्सविषयं ध्यानमादौ कृत्वा सर्बी  
 जकम् ॥ ९ ॥ अन्ते निर्विषयं कुर्यान्निरबीजं सर्वसिद्धये ॥ प्राणायामेन सिध्यति देव्याः शांत्यादयः क्रमात् ॥ १० ॥ शांतिः प्रशान्तिर्दोषनिश्च  
 प्रसादश्च ततः परमाशमः सर्वापदां चैव शांतिरित्यभिधीयते ॥ ११ ॥ तमसोऽन्तर्बहिर्नशः प्रशान्तिः परिगीयते ॥ बहिरन्तः प्रकाशो यो दीप्तिरित्य  
 भिधीयते ॥ १२ ॥ स्वस्थता या तु सा बुद्धेः प्रसादः परिकीर्तितः ॥ कारणानि च सर्वाणि सबाह्याभ्यन्तराणि च ॥ १३ ॥ बुद्धेः प्रसादतः क्षिप्रं  
 प्रसन्नानि भवन्त्युत ॥ ध्याता ध्यानं तथा ध्येयं यद्वा ध्यानप्रयोजनम् ॥ एतच्चतुष्टयं ज्ञात्वा ध्याता ध्यानं समाचरेत् ॥ १४ ॥ ज्ञानवैराग्य  
 संपन्नो नित्यमव्यग्रमानसः ॥ श्रद्धावानः प्रसन्नात्मा ध्याता सद्भिरुदाहृतः ॥ १५ ॥ ध्यै चिंतायां स्मृतो धातुः शिवचिंता मुहूर्तदुः ॥ १६ ॥  
 योगाभ्यासस्तथाल्पोऽपि यथा पापं विनाशयेत् ॥ ध्यायतः क्षणमात्रं वा श्रद्धया परमेश्वरम् ॥ १७ ॥ अव्याक्षिप्तेन मनसा ध्यानमित्यभिधीय  
 ते ॥ १८ ॥ बुद्धिप्रवाहरूपस्य ध्यानस्यास्यावलंबनम् ॥ ध्येयमित्युच्यते सद्भिस्तच्च सांबः स्वयं शिवः ॥ १९ ॥ विमुक्तिप्रत्ययं पूर्णमैश्वर्यं चाणि  
 मादिकम् ॥ शिवध्यानस्य पूर्णस्य साक्षादुक्तं प्रयोजनम् ॥ २० ॥ यस्मात्सौख्यं च मोक्षं च ध्यानादुभयमाप्नुयात् ॥ तस्मात्सर्वं परित्यज्य ध्यानयुक्तो  
 भवेन्नरः ॥ २१ ॥ नास्ति ध्यानं विना ज्ञानं नास्ति ध्यानसयोगिनः ॥ ध्यानं ज्ञानं च यस्यास्ति तीर्णस्तेन भवार्णवः ॥ २२ ॥ ज्ञानं प्रसन्नमेकाग्रमशेषो  
 पाधिर्वर्जितम् ॥ योगाभ्यासेन युक्तस्य योगिनस्त्वेव सिध्यति ॥ २३ ॥ प्रक्षीणाशेषपापानां ज्ञाने ध्याने भवेन्मतिः ॥ पापोपहतबुद्धीनां तद्वा  
 तां पि सुदुर्लभा ॥ २४ ॥ यथावह्निर्महादीप्तः शुष्कमाद्भि च निर्दहेत् ॥ तथा शुभाशुभं कर्म ध्यानाग्निर्दहते क्षणात् ॥ २५ ॥ अत्यल्पेऽपि यथा दीपः  
 सुमहन्नाशयेत्तमः ॥ योगाभ्यासस्तथाल्पोऽपि महापापं विनाशयेत् ॥ २६ ॥ ध्यायतः क्षणमात्रं वा श्रद्धया परमेश्वरम् ॥ यद्भवेत्सुमहच्छ्रेयस्त  
 स्यातो नैव विद्यते ॥ २७ ॥ नास्ति ध्यानसमं तीर्थं नास्ति ध्यानसमं तपः ॥ नास्ति ध्यानसमो यज्ञस्तस्माद्व्यानां समाचरेत् ॥ २८ ॥ तीर्थानि तो



शि० पु०  
॥४८५॥

उत्तरा०  
वा.सं. ७  
अ० ३९

यपूणानि देवान्पापाणमृणयान् ॥ योगिनो न प्रपद्यन्ते स्वात्मप्रत्ययकारणात् ॥ २९ ॥ योगिनां च वपुः सूक्ष्मं भवेत्प्रत्यक्षमैश्वरम् ॥ यथा स्थूल-  
मयुक्तानां मृत्काष्ठद्वयैः प्रकरिष्यते ॥ ३० ॥ यथेहातश्चरा राज्ञः प्रियाः स्युर्न बहिश्चराः ॥ तथातर्ध्याननिरताः प्रियाश्शंभोर्न कर्मिणः ॥ ३१ ॥  
बहिष्करा यथा लोके नातीव फलभोगिनः ॥ दृष्ट्वा नरेन्द्रभवने तद्दत्तापि कर्मिणः ॥ ३२ ॥ यद्यंतरा विपद्यन्ते ज्ञानयोगार्थमुद्यतः ॥ योगस्योद्योगमा-  
त्रेण रुद्रलोक्तं गमिष्यति ॥ ३३ ॥ अनुभूय सुखं तत्र स जातो योगिनां कुले ॥ ज्ञानयोगं पुनर्लब्ध्वा संसारमतिवर्त्तते ॥ ३४ ॥ जिज्ञासुरपि योग-  
स्य यां गतिं लभते नरः ॥ न तां गतिमवाप्नोति सर्वैरपि महामखैः ॥ ३५ ॥ द्विजानां वेदविदुषां कोटिं संपूज्य यत्फलम् ॥ भिक्षामात्रप्रदानेन तत्फलं  
शिवयोगिने ॥ ३६ ॥ यज्ञाग्निहोत्रदानेषु तीर्थहोमेषु यत्फलम् ॥ योगिनामन्नदानेन तत्समस्तं फलं लभेत् ॥ ३७ ॥ ये चापवादं कुर्वन्ति विमूढाश्शिव-  
योगिनाम् ॥ श्रोतृभिस्ते प्रपद्यन्ते नरकेष्वा महीक्षयात् ॥ ३८ ॥ सति श्रोतरि वक्ता स्यादपवादस्य योगिनाम् ॥ तस्माच्छ्रोता च पापीयान्दण्ड्यस्सुम-  
हतां मतः ॥ ये पुनः सततं भक्त्या भजन्ति शिवयोगिनः ॥ ३९ ॥ ते विदन्ति महाभोगानन्ते योगं च शांकरम् ॥ भोगार्थिभिर्नरेस्तस्मात्संपूज्याः शिव-  
योगिनः ॥ ४० ॥ प्रतिश्रयान्नपानाद्वैः शय्याप्रावरणादिभिः ॥ योगधर्मः संसारत्वादभेदः पापमुद्गैः ॥ ४१ ॥ वज्रतंदुलवज्ज्ञेयं तथा पापेन योगिनः ॥  
न लिप्यन्ते च तापौघैः पद्मपत्रं यथाभसा ॥ ४२ ॥ यस्मिन्देशे वसेन्नित्यं शिवयोगरतो मुनिः ॥ सोऽपि देशो भवेत्पूतः स पूत इति किं पुनः ॥ ४३ ॥  
तस्मात्सर्वं परित्यज्य कृत्यमन्यद्विचक्षणः ॥ सर्वदुःखप्रहाणाय शिवयोगं समभ्यसेत् ॥ ४४ ॥ सिद्धयोगफलो योगी लोकानां हितकाम्यया ॥ भोगा-  
न्भुक्त्वा यथाकामं विहरेद्वात्र वर्तताम् ॥ ४५ ॥ अथ वा क्षुद्रमित्येव मत्वा त्रैषयिकं सुखम् ॥ त्यक्त्वा विरागयोगेन स्वेच्छया कर्म मुच्यताम् ॥ ४६ ॥  
यस्त्वासन्नां मृतिं मर्त्यो दृष्टारिष्टं च भूयसा ॥ स योगारम्भनिरतः शिवक्षेत्रं समाश्रयेत् ॥ ४७ ॥ स तत्र निवसन्नेव यदि धीरमना नरः ॥ प्राणान्वि-  
नापि रोगाद्वैः स्वयमेव परित्यजेत् ॥ ४८ ॥ कृत्वाप्यनशनं चैव हुत्वा चांगं शिवानले ॥ क्षित्वा वा शिवतीर्थेषु स्वदेहमवगाहनात् ॥ ४९ ॥  
शिवशास्त्रोक्तविधिवत्प्राणान्यस्तु परित्यजेत् ॥ सद्य एव विमुच्येत नात्र कार्या विचारणा ॥ ५० ॥ रोगाद्वैर्वाथ विवशः शिवक्षेत्रं समाश्रितः ॥ प्रियते  
यदि सोप्येवं मुच्यते नात्र संशयः ॥ ५१ ॥ यथा हि मरणं श्रेष्ठमुशान्त्यनशनादिभिः ॥ शास्त्रविश्रम्भधीरेण मनसा क्रियते यतः ॥ ५२ ॥ शिवनिन्दारतं हत्वा  
पीडितः स्वयमेव वा ॥ यस्त्यजेद्दुस्त्यजान्प्राणान्न स भूयः प्रजायते ॥ ५३ ॥ शिवनिन्दारतं हंतुमशक्तो यः स्वयं मृतः ॥ सद्य एव प्रमुच्येत त्रिः सप्त

॥४८५॥

१ उद्योगं कुर्वन् इत्यर्थः ॥ २ न चासावात्मघातक इति पाठान्तरम् ।



कुलसंयुतः ॥ ५४ ॥ शिवार्थे यस्त्यजेत्प्राणाञ्छ्वभक्तार्थमेव वा ॥ न तेन सदृशः कश्चिन्मुक्तिमार्गस्थितो नरः ॥ ५५ ॥ तस्माच्छीघ्रतरा मुक्तिस्तस्य  
 संसारमंडलात् ॥ एतेष्वन्यतमोपायं कथमप्यवलम्ब्य वा ॥ ५६ ॥ षडध्वशुद्धिं विधिवत्प्राप्तो वा म्रियते यदि ॥ मशूनामिव तस्येह न कुर्यादौर्ध्वदेहिकम् ॥  
 ॥ ५७ ॥ नैवाशौचं प्रपद्येत तत्पुत्रादिविशेषतः ॥ खनेद्रा भुवि तदेहं दहेद्रा शुचिनाग्निना ॥ ५८ ॥ क्षिपेद्वाप्सु शिवास्वेव त्यजेद्वा क्राष्ट्रलोष्टवत् ॥ अथैन  
 मपि चोद्दिश्य कर्म चेत्कर्तुमीप्सितम् ॥ ५९ ॥ कल्याणमेव कुर्वीत शक्त्या भक्तांश्च तर्पयेत् ॥ धनं तस्य भजेच्छैवः शैवी चेत्तस्य संततिः ॥ नास्ति  
 चेत्तच्छिवे दद्यान्नादद्यात्पशुसंततिः ॥ ६० ॥ इति श्रीशिवमहापुराणे सप्तम्यां वायवीयसंहितायामुत्तरखण्डे शैवयोगवर्णनं नामैकोनचत्वारिंशोऽध्या  
 यः ॥ ३९ ॥ श्रीसूत उवाच ॥ इति स विजितमन्योर्यादवेनोपमन्योरधिगतमभिधाय ज्ञानयोगं मुनिभ्यः ॥ प्रणतिमुपगतेभ्यस्तेभ्य उद्भावितात्मा  
 सपदि वियति वायुः सायमन्तर्हितोऽभूत् ॥ १ ॥ ततः प्रभातसमये नैमिषीयास्तपोधनाः ॥ सत्रांतेऽवभृथं कर्तुं सर्व एव समुद्ययुः ॥ २ ॥ तदा ब्रह्म  
 समादेशाद्देवी साक्षात्सरस्वती ॥ प्रसन्ना स्वादुंसलिल्ला प्रावर्तत नदी शुभा ॥ ३ ॥ सरस्वतीं नदीं दृष्ट्वा मुनयो हृष्टमानसाः ॥ समाप्य सत्रं प्रारब्धं  
 चकुस्तत्रावगाहनम् ॥ ४ ॥ अथ संतर्प्य देवादींस्तदीयैः सलिलैः शिवैः ॥ स्मरन्तः पूर्ववृत्तांतं ययुर्वाराणसीं प्रति ॥ ५ ॥ तदा ते हिमवत्पादात्पतन्तीं दक्षि  
 णामुखीम् ॥ दृष्ट्वा भागीरथीं तत्र स्नात्वा तत्तीरतो ययुः ॥ ६ ॥ ततो वाराणसीं प्राप्य मुदितास्सर्व एव ते ॥ तदोत्तरप्रवाहायां गंगायामवगाह्य च  
 ॥ ७ ॥ अविमुक्तेश्वरं लिंगं दृष्ट्वाभ्यर्च्य विधानतः ॥ प्रयातुमुद्यतास्तत्र दृष्ट्वा दिवि भास्वरम् ॥ ८ ॥ सूर्यकोटिप्रतीकाशं तेजोदिव्यं महाद्भुतम् ॥ आ  
 त्मप्रभावितानेन व्याप्तसर्वदिगन्तरम् ॥ ९ ॥ अथ पाशुपताः सिद्धाः भस्मसञ्छन्नविग्रहाः ॥ मुनयोऽभ्येत्य शतशो लीनास्युस्तत्र तेजसि ॥ १० ॥  
 तथा विलीयमानेषु तपस्विषु महात्मसु ॥ सद्यस्तिरोदधे तेजस्तदद्भुतमिवाभवत् ॥ ११ ॥ तद्दृष्ट्वा महदाश्चर्यं नैमिषीया महर्षयः ॥  
 किमेतदित्यजानन्तो ययुर्ब्रह्मवनं प्रति ॥ १२ ॥ प्रागेवैषां तु गमनात्पवनो लोकपावनः ॥ दर्शनं नैमिषीयाणां संवादस्तैर्महा  
 त्मनः ॥ १३ ॥ शुद्धां बुद्धिं ततस्तेषां सवि सानुचरे शिवे ॥ समाप्तिं चापि सत्रस्य दीर्घपूर्वस्य सत्रिणाम् ॥ १४ ॥ विज्ञाप्य जगतां धात्रे ब्रह्मणे  
 ब्रह्मयोनये ॥ स्वकार्ये तदनुज्ञातो जगाम स्वपुरं प्रति ॥ १५ ॥ अथ स्थानगतो ब्रह्मा तुंबुरोर्नारदस्य च ॥ परस्परं स्पर्द्धितयोगानि विवदमानयोः  
 ॥ १६ ॥ तदुद्भावितगानोत्थरसैर्माध्यस्थमाचरन् ॥ गंधर्वैरप्सरोग्भिश्च सुखमास्ते निषेवितः ॥ १७ ॥ तदानवसरादेव द्राःस्थैर्द्रांरि निवारिताः ॥ मुन



यो ब्रह्मभवनाद्बहिःपार्श्वमुपाविशन् ॥ १८ ॥ अथ तुंबुरुणा गाने समतां प्राप्य नारदः ॥ साहचर्येष्वनुज्ञातो ब्रह्मणा परमेष्ठिना ॥ १९ ॥ त्यक्त्वा  
परस्पस्पद्भिर्मेत्री च परमां गतः ॥ सह तेनाप्सरोभिश्च गंधर्वैश्च समावृतः ॥ २० ॥ उपवीणयितुं देवं नकुलीश्वरमीश्वरम् ॥ भवनान्निर्ययौ धातुर्जलदा  
दंशुमानिव ॥ २१ ॥ तं दृष्ट्वा षट्कुलीयास्ते नारदं मुनिगोवृषम् ॥ प्रणम्यां वसरं शंभोः प्रपच्छुः परमादरात् ॥ २२ ॥ स चावसर एवायमितोतर्गम्य  
तामिति ॥ वदन्ययावन्यपरस्त्वरया परया युतः ॥ २३ ॥ ततो द्वारि स्थिता ये वै ब्रह्मणे तान्न्यवेदयन् ॥ तेन ते विविशुर्वेश्म पिंडीभूयां डजन्मनः  
॥ २४ ॥ प्रविश्य दूरतो देवं प्रणम्य भुवि दंडवत् ॥ समीपे तदनुज्ञाताः परिवृत्योपतस्थिरे ॥ २५ ॥ तांस्तत्रावस्थितान् पृष्ट्वा कुशलं कमलासनः ॥  
वृत्तांतं वो मया ज्ञातं वायुरेवाह नो यतः ॥ २६ ॥ भवद्भिः किं कृतं पश्चान्मारुतैर्तर्हिते सति ॥ इत्युक्तवति देवेशे मुनयोऽवभृथात्परम् ॥ २७ ॥ गंगा  
तीर्थेऽस्य गमनं यात्रां वाराणसीं प्रति दर्शनं तत्र लिंगानां स्थापितानां सुरेश्वरैः ॥ २८ ॥ अविमुक्तेऽश्वस्यापि लिंगस्याभ्यर्चनं संकृतम् ॥ आकाशे महत  
स्तस्य तेजोराशेश्च दर्शनम् ॥ २९ ॥ मुनीनां विलयं तत्र निरोधं तेजसस्ततः ॥ याथात्म्यवेदनं तस्य चिंतितस्यापि चात्मभिः ॥ ३० ॥ सर्वं सवि  
स्तरं तस्मै प्रणम्याहुर्मुहुर्मुहुः ॥ मुनिभिः कथितं श्रुत्वा विश्वकर्मा चतुर्मुखः ॥ ३१ ॥ कंपयित्वा शिरः किंचित्प्राह गंभीरया गिरा ॥ प्रत्यासीदति युष्माकं  
सिद्धिरामुष्मिकी परा ॥ ३२ ॥ भवद्भिर्दीर्घसत्रेण चिरमाराधितः प्रभुः ॥ प्रसादाभिमुखो भूत इति भूतार्थसूचितम् ॥ ३३ ॥ वारणस्या तु युष्माभिर्य  
दृष्टं दिवि दीप्तिमत् ॥ तल्लिंगसंज्ञितं साक्षात्तेजो माहेश्वरं परम् ॥ ३४ ॥ तत्र लीनाश्च मुनयः श्रौतपाशुपतव्रताः ॥ मुक्ता बभूवुः स्वस्थाश्च नैष्ठिका  
दग्धकिल्बिषाः ॥ ३५ ॥ प्राप्यानेन यथा मुक्तिरचिराद्भवतामपि ॥ स चायमर्थः सूच्येत युष्मद्वष्टेन तेजसा ॥ ३६ ॥ तत्र वः काल एवैष वैवाहुप  
नतः स्वयम् ॥ प्रयात दक्षिणं मेरोः शिखरं देवसेवितम् ॥ ३७ ॥ सनत्कुमारो यत्रास्ते मम पुत्रः परो मुनिः ॥ प्रतीक्ष्यागमनं साक्षाद्भूतनाथस्य नंदि  
नः ॥ ३८ ॥ पुरा सनत्कुमारोऽपि दृष्ट्वापि परमेश्वरम् ॥ अज्ञानात्सर्वयोगीन्द्रमानी विनयदूषितः ॥ ३९ ॥ अभ्युत्थानादिकं युक्तमकुर्वन्निति निर्भयः ॥  
ततोऽपराधात्कुद्धेन महोष्ठो नंदिना कृतः ॥ ४० ॥ अथ कालेन महता तदर्थे शौचता मया ॥ उपास्य देवं देवीञ्च नंदिनं चानुनीय वै ॥ ४१ ॥  
कथंचिदुष्टता तस्य प्रयत्नेन निवारिता ॥ प्रापितो हि यथापूर्वं सनत्पूर्वा कुमारताम् ॥ ४२ ॥ तदाह च महादेवः स्मयन्निव गणाधिपम् ॥ अवज्ञाय हि  
मामेव तथाहंकृतवान्मुनिः ॥ ४३ ॥ अतस्त्वमेव याथात्म्यं ममास्मै कथयानघ ॥ ब्रह्मणः पूर्वजः पुत्रो मां मूढ इव संस्मरन् ॥ ४४ ॥ मयैव शिष्य



स्ते दत्तो मम ज्ञानप्रवर्तक ॥ धर्माध्यक्षाभिषेकं च तव निर्वर्तयिष्यति ॥ ४५ ॥ स एवं व्याहृतो भूयस्सर्वभूतगणाग्रणीः ॥ यत्पुराज्ञापनं सूत्रां  
 प्रातः प्रतिगृहीतवान् ॥ ४६ ॥ तथा सनत्कुमारोऽपि मेरौ मदनुशासनात् ॥ प्रसादार्थं गणस्यास्य तपश्चरति दुश्चरम् ॥ ४७ ॥ द्रष्टव्यश्चेति  
 युष्माभिः प्राग्गणेशसमागमात् ॥ तत्प्रसादार्थमचिरान्दी तत्रागमिष्यति ॥ ४८ ॥ इति सत्वरमादिश्य प्रेषिता विश्वयोगिना ॥ कुमारशिखरं मेरोर्द  
 क्षिणं मुनयो ययुः ॥ ४९ ॥ इति श्रीशिमहापुराणे सप्तम्यां वायवीयसंहितायामुत्तरखण्डे नैमिशर्षियात्रावर्जनं नाम चत्वारिंशोऽध्यायः ॥ ४० ॥  
 सूत उवाच ॥ तत्र स्कंदसरो नाम सरस्सागरसन्निभम् ॥ अमृतस्वादुशिशिरस्वच्छागाधलघूदकम् ॥ १ ॥ समंततः संचटितं स्फटिकोपलसंचयैः ॥  
 सर्वतुकुसुमैः फुल्लैश्छादिताखिलदिङ्मुखम् ॥ २ ॥ शैवलैरुत्पलैः पद्मैः कुमुदैस्तारकोपमैः ॥ तरंगैरभ्रसंकाशैराकाशमिव भूमिगम् ॥ ३ ॥ सुखावतरणारोहैः  
 स्थलैर्नीलशिलामयैः ॥ सोपानमार्गै रुरुचिरैश्शोभमानाष्टदिङ्मुखम् ॥ ४ ॥ तत्रावतीर्णैश्च यथा तत्रोत्तीर्णैश्च भूयसा ॥ स्नातैः शितोपवीतैश्च शुक्लकौपीनव  
 ल्कलैः ॥ ५ ॥ जटाशिखायनैर्मुडैस्त्रिपुंड्रकृतमंडनैः ॥ विरागविवशस्मेरमुखैर्मुनिकुमारकैः ॥ ६ ॥ घटैः कमलिनीपत्रपुटैश्च कलशैः शिवैः ॥ कमंडलु  
 भिरन्यैश्च तादृशैः करकादिभिः ॥ ७ ॥ आत्मार्थं च परार्थं च देवतार्थं विशेषतः ॥ आनीयमानसलिलमात्तपुष्पं च नित्यशः ॥ ८ ॥ अंतर्जलशिला  
 ह्रदैर्नीचानां स्पर्शशंकया ॥ आचारवद्भिर्मुनिभिः कृतभस्मांगधूसरैः ॥ ९ ॥ इतस्ततोऽप्सु मज्जद्भिरिष्टशिष्टैः शिलागतैः ॥ तिलैश्च साक्षतैः पुष्पैस्त्यक्तद  
 र्भपवित्रकैः ॥ १० ॥ देवाद्यमृपिमध्यं च निर्वर्त्य पितृतर्पणम् ॥ निवेदयेदभिज्ञेभ्यो नित्यस्नानगतान् द्विजान् ॥ ११ ॥ स्थानेस्थाने कृतानेकबलिपुष्पसमी  
 रणैः ॥ सौरार्घ्यपूर्वं कुर्वद्भिः स्थंडिलेभ्यर्चनादिकम् ॥ १२ ॥ कचिन्निमज्जदुन्मज्जत्प्रसस्तगजयूथपम् ॥ कचिच्च तृपयायातमृगीमृगतुरंगमम् ॥ १३ ॥  
 कचित्पीतजिनोत्तीर्णभयूरवरवारणम् ॥ कचित्कृततटाघातवृषप्रतिवृषोज्वलम् ॥ १४ ॥ कचित्कारंडवररवैः कचित्सारसकूजितैः ॥ कचिच्च कोकनिनदैः  
 कचिद्धमरगीतिभिः ॥ १५ ॥ स्नानपानादिकरणैः स्वसंपद्दुमजीविभिः ॥ प्रणयात्प्राणिभिस्तैस्तैर्भाषमाणमिवासकृत् ॥ १६ ॥ कूलशाखिशिखा  
 लीनकोकिलाकुलकूजितैः ॥ १७ ॥ आतपोपहतान्सर्वान्नामंत्रयदिवानिशम् ॥ उत्तरे तस्य सरसस्तीरे कल्पतरोरधः ॥ वेद्यां वज्रशिला  
 मय्यां मृदुले मृगचर्मणि ॥ १८ ॥ सनत्कुमारमासीनं शश्वद्भालवपुर्द्धरम् ॥ तत्कालमात्रोपरतं समाधेरचलात्मनः ॥ १९ ॥ उपास्यमानं मुनिभिर्यो  
 गीन्द्रैरपि पूजितम् ॥ ददृशुर्नैमिषयास्ते प्रणताश्चोपतस्थिरे ॥ २० ॥ यावत्पृष्ठवते तस्मै प्रोक्षुः स्वागतकारणम् ॥ तुमुलः शुश्रुवे तावद्विवि दुंदुभिनि



शि० पु०  
॥४८७॥

स्वनः ॥ २१ ॥ ददशे तत्क्षणे तस्मिन्विमानं भानुसन्निभम् ॥ गणेश्वरैरसंख्यैः संवृतं च समंततः ॥ २२ ॥ अप्सरोगणसंकीर्णं रुद्रकन्याभिरावृतम् ॥  
मृदंगसुरजोद्घुष्टं वेणुवीणास्वान्वितम् ॥ २३ ॥ चित्ररत्नवितानाढ्यं मुक्तादामविराजितम् ॥ मुनिभिस्सिद्धगंधर्वैर्यक्षचारुकिन्नरैः ॥ २४ ॥ नृत्यद्भिश्चैव  
गायद्भिर्वादयद्भिश्च संवृतम् ॥ वीरगोवृषचिह्नेन विद्रुमद्रुमयष्टिना ॥ २५ ॥ कृतगोपुरसत्कारं केतुना मान्यहेतुना ॥ तस्य मध्ये विमानस्य चामर  
द्वितीयांतरे ॥ २६ ॥ छत्रस्य मणिदंडस्य चंद्रस्येव शुचरेषः ॥ दिव्यसिंहासनाखंडं देव्या सुयशसा सह ॥ २७ ॥ श्रिया च वपुषा चैव त्रिभिश्चापि वि  
लोचनैः ॥ प्राकारैरभिकृत्यानां प्रत्यभिज्ञापकं प्रभोः ॥ २८ ॥ अविलंघ्य जगत्कर्तुराज्ञापनमिवागतम् ॥ सर्वानुग्रहणं शंभोः साक्षादिव पुरः स्थितम् ॥  
॥ २९ ॥ शिलादतनयं साक्षाद्धीमच्छूलवरायुधम् ॥ विश्वेश्वरगणाध्यक्षं विश्वेश्वरमिवापरम् ॥ ३० ॥ विश्वस्यापि विधातृणां निग्रहानुग्रहक्षमम् ॥ चतुर्बाहु  
मुदारंगं चंद्ररेखाविभूषितम् ॥ ३१ ॥ कंठे नागेन मौलौ च शशांकेनाप्यलंकृतम् ॥ सविग्रहमिवैश्वर्यं सामर्थ्यमिव सक्रियम् ॥ ३२ ॥ समाप्तमिव निर्वाणं सर्वज्ञ  
मिव संगतम् ॥ दृष्ट्वा प्रहृष्टवदनो ब्रह्मपुत्रः सहर्षिभिः ॥ ३३ ॥ तस्थौ प्राञ्जलिरुत्थाय तस्यात्मानमिवापर्यन् ॥ अथ तत्रांतरे तस्मिन्विमाने चावनि  
गते ॥ ३४ ॥ प्रणम्य दंडवदेवं स्तुत्वा व्यज्ञापयन्मुनीन् ॥ पटकुलीया इमे दीर्घं नैमिशे सन्नमास्थिताः ॥ आगता ब्रह्मणादिष्टाः पूर्वमेवाभिकांक्षया ॥  
॥ ३५ ॥ श्रुत्वा वाक्यं ब्रह्मपुत्रस्य नंदी छित्त्वा पाशान्दृष्टिपातेन सद्यः ॥ शैवं धर्मं चैश्वरं ज्ञानयोगं दत्त्वा भूयो देवपार्श्वं जगाम ॥ ३६ ॥ सनत्कुमारेण  
च तत्समस्तं व्यासाय साक्षाद्भूवे ममोक्तम् ॥ व्यासेन चोक्तं महितेन मह्यं मया च तद्भः कथितं समासात् ॥ ३७ ॥ नावेदविद्भ्यः कथनीयमेतत्पुराण  
रत्नं पुरशासनस्य ॥ नाभक्ताशिष्याय च नास्तिकेभ्यो दत्तं हि मोहान्निरयं ददाति ॥ ३८ ॥ मार्गेण सेवानुगतेन यैस्तदत्तं गृहीतं पठितं श्रुतं वा ॥ तेभ्यः  
सुखं धर्मसुखं त्रिवर्गं निर्वाणमंते नियतं ददाति ॥ ३९ ॥ परस्परस्योपकृतं भवद्भिर्मया च पौराणिकमार्गयोगात् ॥ अतो गमिष्येऽहमवाप्तकामः सम  
स्तमेवास्तु शिवं सदा नः ॥ ४० ॥ सूते कृताशिषि गते मुनयः सुवृत्ता यागे च पर्यवसिते महति प्रयागे ॥ काले कलौ च विषयैः कलुषायमाणे वाराण  
सीपरिसरे वसतिं वितेनुः ॥ ४१ ॥ अथ च ते पशुपाशमुसुक्ष्माखिलतया कृतपाशुपतव्रताः ॥ अधिकृताखिलबोधसमाधयः परमनिर्वृतिमापुरनिदिताः ॥  
॥ ४२ ॥ व्यास उवाच ॥ एतच्छिवपुराणं हि समाप्तं हितमादरात् ॥ पठितव्यं श्रयत्नेन श्रोतव्यं च तथैव हि ॥ ४३ ॥ नास्तिकाय न वक्तव्यमश्रद्धाय  
शठाय च ॥ अभक्ताय महेशस्य तथा धर्मध्वजाय च ॥ ४४ ॥ एतच्छ्रुत्या ह्येकवारं भवेत्पापं हि भस्मसात् ॥ अभक्तो भक्तिमाप्नोति भक्तो भक्तिसमृ

उत्तरा०  
वा.स. ७  
अ० ४१


॥४८७॥



द्विभाक् ॥ ४६ ॥ पुनः श्रुते च सद्भक्तिर्भुक्तिस्स्याच्च श्रुते पुनः ॥ तस्मात्पुनः पुनश्चैव श्रोतव्यं हि मुमुक्षुभिः ॥ ४६ ॥ पंचावृत्तिः प्रकर्तव्या पुराणस्या  
 स्य सद्विया ॥ परं फलं समुद्दिश्य तत्प्राप्नोति न संशयः ॥ ४७ ॥ पुरातनाश्च राजानो विप्रा वैश्याश्च सत्तमाः ॥ सप्तकृत्वस्तदावृत्त्यालभंत शिव  
 दर्शनम् ॥ ४८ ॥ श्रोष्यत्यथापि यश्चेदं मानवो भक्तितत्परः ॥ इह भुक्त्वाखिलान्भोगान्ते मुक्तिं लभेच्च सः ॥ ४९ ॥ एतच्छिवपुराणं हि शिवस्या  
 तिप्रियं परम् ॥ भुक्तिमुक्तिप्रदं ब्रह्मसंमितं भक्तिवर्द्धनम् ॥ ५० ॥ एतच्छिवपुराणस्य वक्तुः श्रोतुश्च सर्वदा ॥ सगणस्ससुतस्सांबशं करोतु स शंकरः ॥  
 ॥ ५१ ॥ इति श्रीशिवमहापुराणे सप्तम्यां वायवीयसंहितायामुत्तरखण्डे व्यासोपदेशश्रीशिवपुराणमाहात्म्यवर्णनं नामैकचत्वारिंशोऽध्यायः ॥ ४१ ॥

समाप्तोऽयं ग्रन्थः ॥

इदं पुस्तकं क्षेमराज-श्रीकृष्णदास इत्यनेन स्वकीये "श्रीवेङ्कटेश्वर" (स्टीम्) मुद्रणालये मुद्रयित्वा  
 प्रकाशितम् । संवत् १९६३, शके १८२८.





# क्रय्यपुस्तकानि-(पुराणग्रन्थाः)

पद्मपुराण-संपूर्ण ५५००० ग्रंथ छहखंडोंमें शुद्धतापूर्वक कई एक व्रता- दिमाहात्म्य, तीर्थमाहात्म्य, शिवविष्णु महिमा, रुद्राक्ष तुलसी- माहात्म्यादि सृष्टिखंड, भूमिखंड, स्वर्गखंड, ब्रह्मखंड, पाताल खंड उत्तरखंड, क्रियायोगखंडमें सांगोपांग वर्णित है यह ग्रंथ वैष्णवोंको अत्यन्त उपयोगी है	१६
श्रीमद्भागवत-श्रीधरीटीका और टिप्पणीसह ग्लेज कागज	१०
" तथा रफ कागज	९
श्रीमद्भागवत-सचूर्णिका मोटे अक्षर उत्तम कागज सप्ताहबाँच- नेवाले को परमोपयोगी है	७
" तथा रफ कागज	६
श्रीमद्भागवत-अन्वयार्थप्रकाशिका टीका समेत	१५
श्रीमद्भागवत-नवीन सुवोधिनी टीका समेत पढ़नेवालों व सप्ताह बाँचने वालोंको परमोपयोगीहै	१२


श्रीमद्भागवत-विजयध्वजी टीका समेत ( साध्वसांप्रदायिक )	१०
श्रीमद्भागवत-मूल ( गुटका ) रेशमी जिल्द बँधीहुई ...	१॥
श्रीमद्भागवत-भाषाटीका माहात्म्य और शंका समाधान सह अत्यु- त्तम जिसमें ५०० दृष्टांत कथाके सिवाय हैं नई छपी है	१२
" तथा देशी कागज	११
श्रीमद्भागवत-आनन्दास्वुनिधि पद्यभाषाटीका समेत ( महाराज रघुराजसिंह देवजूकृत )	१५
श्रीमद्भागवत-पद्यात्मक आनंदास्वुनिधि भाषानुवाद जिल्दबँधीहुई ( महाराज रघुराजसिंह देवजूकृत )	७
श्रीमद्भागवत-दशमस्कंधमात्र भाषाटीका दृष्टान्तसह	४
श्रीमद्भागवताद्यपद्यव्याख्याशतक-( जन्माद्यस्य श्लोकके सौ अर्थ भागवतलीलाकल्पद्रुम-श्रीमद्भागवतके सबचरित्र ( जन्माद्यस्य- इस श्लोकमें )	२
दशमस्कंध-श्रीधरी टीकासमेत	१=
	३

संपूर्ण पुस्तकोंका "बडा सूचीपत्र" अलगहै ॥ आनेका टिकट भेजकर मुफ्त मँगालीजिये.  
पुस्तक मिलनेका ठिकाना-खेमराज श्रीकृष्णदास " श्रीवेङ्कटेश्वर " स्टोम्-यन्त्रालय-खेतवाडी-बंबई.









\* ॥ इति श्रीशिवमहापुराणं समाप्तम् ॥ \*